


Ədəbiyyat

11





AZƏRBAYCAN RESPUBLİKASININ DÖVLƏT HİMNİ

Musiqisi *Üzeyir Hacıbəylinin*,
sözləri *Əhməd Cavadındır*.

Azərbaycan! Azərbaycan!
Ey qəhrəman övladın şanlı Vətəni!
Səndən ötrü can verməyə cümlə hazırlız!
Səndən ötrü qan tökməyə cümlə qadiriz!
Üçrəngli bayraqınlı məsud yaşa!

Minlərlə can qurban oldu,
Sinən hərbə meydan oldu!
Hüququndan keçən əsgər,
Hərə bir qəhrəman oldu!

Sən olasan gülüstan,
Sənə hər an can qurban!
Sənə min bir məhəbbət,
Sinəmdə tutmuş məkan!

Namusunu hifz etməyə,
Bayrağını yüksəltməyə
Cümlə gənclər müştəqdir!
Şanlı Vətən! Şanlı Vətən!
Azərbaycan! Azərbaycan!



HEYDƏR ƏLİYEV
AZƏRBAYCAN XALQININ ÜMUMMİLLİ LİDERİ

İSA HƏBİBBƏYLİ, SOLTAN ƏLİYEV, BİLAL HƏSƏNOV, AYNUR MUSTAFAYEVA

ƏDƏBİYYAT

11

Ümumi təhsil müəssisələrinin 11-ci sinifləri üçün ədəbiyyat fənni üzrə
DƏRSLİK

©Azərbaycan Respublikası Elm və Təhsil Nazirliyi



Creative Commons Attribution-NonCommercial-ShareAlike 4.0
International (CC BY-NC-SA 4.0)

Bu naşr Creative Commons Attribution-NonCommercial-ShareAlike 4.0 International lisenziyası (CC BY-NC-SA 4.0) ilə www.trims.edu.az saytında əlçatandır. Bu naşrin məzmunundan istifadə edərkən sözügedən lisenziyanın şərtlərini qabul etmiş olursunuz:

Istinad zamanı naşrin müəllif(lər)inin adı göstərilməlidir.

Naşrdən kommersiya məqsədilə istifadə qadağandır.

Törəmə nəşrlər orijinal naşrin lisenziya şərtlərilə yayılmalıdır.

Bu nəşrlə bağlı irad və təkliflərinizi
bn@bakineshr.az və derslik@edu.gov.az
elektron ünvanlarına göndərməyiniz xahiş olunur.
Əməkdaşlığınıza üçün əvvəlcədən təşəkkür edirik!

Ədəbiyyat

B a ş l i q l a r

Xalqımızın taleyinə bağlı ədəbiyyat 6

AZƏRBAYCAN ƏDƏBİYYATINDA TƏNQİDİ REALİZM VƏ ROMANTİZM DÖVRÜ

(XIX əsrin 90-ci illərindən 1920-ci ilədək) 8

Cəlil Məmmədquluzadə

Həyatı, yaradıcılıq yolu	12
Anamın kitabı	16

Mirzə Ələkbər Sabir

Həyatı, yaradıcılıq yolu	29
Neylərdin, ilahi?!.....	33

Hüseyn Cavid

Həyatı, yaradıcılıq yolu	37
İblis	40

Əhməd Cavad

Həyatı, yaradıcılıq yolu	55
Səsli qız	58

CƏNUBİ AZƏRBAYCAN ƏDƏBİYYATI

Məhəmmədhüseyin Şəhriyar

Həyatı, yaradıcılıq yolu	65
Türkün dili.....	68

SOVET DÖVRÜ AZƏRBAYCAN ƏDƏBİYYATI (1920–1991-ci illər)

Azərbaycan ədəbiyyatında sosialist realizmi mərhələsi (1920–1960-ci illər) 72

Cəfər Cabbarlı

Həyatı, yaradıcılıq yolu	76
Oqtay Eloğlu	80

Səməd Vurğun	
Həyatı, yaradıcılıq yolu	89
Vaqif	92
Rəsul Rza	
Həyatı, yaradıcılıq yolu	108
Qızılğül olmayıaydı	111
Mir Cəlal	
Həyatı, yaradıcılıq yolu	117
Açıq kitab	120
Milli mənəvi özünüdərk və istiqlal ədəbiyyatı mərhələsi (1960–1980-ci illər)	131
İlyas Əfəndiyev	
Həyatı, yaradıcılıq yolu	135
Xurşidbanu Natəvan	138
İsmayıllı Şixlı	
Həyatı, yaradıcılıq yolu	154
Dəli Kür	157
MÜSTƏQİLLİK DÖVRÜ ÇOXMETODLU AZƏRBAYCAN ƏDƏBİYYATI (1991-ci ildən bu günə qədər)	168
Bəxtiyar Vahabzadə	
Həyatı, yaradıcılıq yolu	171
Şəhidlər	174
DÜNYA ƏDƏBİYYATINDAN SEÇMƏ	
Çingiz Aytmatov	
Həyatı, yaradıcılıq yolu	183
Gün var əsrə bərabər.....	186
• Ifadəli oxuda istifadə edilən şərti işarələr	196
• Lügət	197
• Qısa ədəbiyyatşunaslıq terminləri lügəti.....	201
• Oxumağı məsləhət görürük.....	205
• Mənbələr.....	207



XALQIMIZIN TALEYİNƏ BAĞLI ƏDƏBİYYAT

Əziz şagirdlər!

Siz on birinci sinifdə çoxəsrlıq ədəbiyyatımızın son iki yüz ildə yaranmış nümunələri ilə mərhələlər üzrə ətraflı tanış olacaq, yeni bilik və bacarıqlara yiyələnəcəksiniz. Mənbələr üzrə araşdırırmalar aparmaqla dərslikdəki yığcam məlumatları zənginləşdirəcək və tamamlayacaqsınız.

Bu sinifdə irihəcmli əsərlərlə tanış olacaqsınız. Onları sinifdə öyrənməyə başlamazdan əvvəl asudə vaxtlarınızda müstəqil oxumalı, müəyyən qeydlər etməlisiniz.

XI sinifdə öyrənəcəyiniz ədəbiyyat özünəməxsusluğu ilə fərqlənir, lakin o, təbiidir ki, varislik və ənənə ilə üzvi surətdə bağlıdır. Əvvəlkı dövrlərdə ədəbiyyatımızda özünü qabarıq göstərən humanist ideyalar, milli-mənəvi dəyərlər, vətən və xalq sevgisi və s. bu əsrlərdə yaranmış əsərlərdə də bu və ya digər dərəcədə öz əksini tapmış, yaradıcı şəkildə inkişaf etdirilmişdir.

Azərbaycan Demokratik Cümhuriyyətinin devrilməsi, yeni ictimai-siyasi quruluşun – sovet hakimiyyətinin yaranması ədəbiyyatımızın da xalqımız kimi çətin günlər yaşamasına səbəb oldu. İyirminci yüzilliyin əvvəllərində ədəbiyyatımızda güclənən tənqid realizm və romantizm məhz yeni quruluşun təzyiqi ilə geri çəkildi. İndi həyat həqiqətləri sovet ideologiyasının sərt tələblərinə uyğun əks etdirilməli idi, yəni əyri güzgündə olduğu kimi... Bu tələbləri qəbul etməkdə çətinlik çəkən, yaxud qəbul etməyən, milli düşüncəni, vətənin, xalqın taleyini və müstəqilliyini hər şeydən uca tutan minlərlə ziyanlı, sənət adamı repressiya qurbanı oldu. Ədəbiyyatımıza yeni bir qol da əlavə olundu –

mühacirət ədəbiyyatı... Vətənini tərk edən, canını qırmızı terrordan qurtarmaga nail olan yazıçı və şairlərimizin xarici ölkələrdə nisgil dolu əsərləri meydana gəldi.

Hakim kommunist partiyasının qərar və göstərişləri ədəbiyyatın, incəsənətin təbii inkişafına ağır zərbələr vurdu. Lakin yüksək istedad sahibi olan bir çox sənətkarlarımız bu çətinliklərə baxmayaraq, kamil sənət nümunələri yaratmağı bacardılar. Müəyyən təhriflərə yol verilsə də, tarixi mövzularda, eləcə də vətən sevgisini, onun təbətəini, xalq qəhrəmanlarını tərənnüm edən maraqlı nümunələr yaradıldı. II Dünya müharibəsi illərində və müharibədən sonra ədəbiyyatımız yeni mövzu və məzmunlu əsərlərlə zənginləşdi.

İyirminci yüzilliyin 60-cı illərində siyasi-ideoloji mühitin mülayimləşməsi ədəbiyyatımızda mövzu-məzmun dəyişikliyinə səbəb oldu. İndi artıq təkcə uğurlardan deyil, sosialist həyat tərzinin qüsurlarından da yazılır, "sovət adamlı" obrazı adı və sadə insanların obrazları ilə əvəz edilirdi.

Bu dövrdə ədəbiyyatımız forma, janr, üslub baxımından da xeyli zənginləşdi. Nəsrədə lirik-psixoloji meyil özünü göstərir, poeziya və dramaturgiyada da forma və məzmun dəyişikliyi aydın müşahidə edilirdi. Zaman irəlilədikcə sosialist realizmi metodunun əsas prinsiplərindən uzaqlaşaraq milli məzmunlu əsərlər yaranan sənətkarların sayı çoxalırdı.

Milli azadlıq və dövlət müstəqilliyi uğrunda gedən mübarizə, xüsusən 1980-ci illərin sonu – 1990-cı illərin əvvəllərində baş verən mürəkkəb ictimai-siyasi hadisələr ədəbiyyatda milli və müstəqil dövlətçilik maraqlarını ön plana çəkdi.

Ən sərt siyasi təzyiqlər, qadağalar heç vaxt Azərbaycan ədəbiyyatını xalqımızdan ayıra bilməmişdir. Onun istedadlı nümayəndələri xalqın taleyini, vətənin problemlərini yüksək sənət dili ilə əks etdirmişlər.

Müstəqilliyini bərpa edən ölkəmizin qarşılaşdığı çətinliklər: suverenliyimizin qorunub saxlanılması, müstəqilliyimizin möhkəmləndirilmesi, Qarabağ torpaqlarına göz dikənlərin yaratdıqları problemlər, müzəffər ordumuzun şanlı qələbəsi bu gün ədəbiyyatımızın daha çox müraciət etdiyi mövzulardandır.

AZƏRBAYCAN ƏDƏBİYYATINDA TƏNQİDİ REALİZM VƏ ROMANTİZM DÖVRÜ

(XIX əsrin 90-cı illərindən 1920-ci ilədək)

•**ARAŞDIRMAYA
HAZIRLAŞIN**

Aşağıdakı tapşırıqları fərdi olaraq yerinə yetirin.

1. Mətnkənarı sualları araşdırmağa istiqamət verən cavabları oxuyub ümumiləşdirin.

Mətnkənarı suallar	Onların ümumiləşdirilmiş cavabı

2. Oxu zamanı sizi düşündürən sualları qeyd edin. Cavabları müzakirədə dəqiqləşdirib yazın.

Məni düşündürən suallar	Onların cavabı

3. Venn diaqramından istifadə etməklə tənqid realizm və romantizm ədəbi cərəyanlarını müqayisə edin.



4. Kiçik qruplarda birləşərək qənaatlarınızı bölüşün.

5. Təqdimatlar etməklə geldiyiniz nəticələr barədə fikir mübadiləsi və müzakirə aparın. Müzakirədə aşağıdakı fikirlərə münasibət bildirin:

– *Molla Nasrəddin – Cəlil Məmmədquluzadə... bu adın özü ədəbiyyatımıza sima və sıfat verən simvol olmuşdur. Bu ad çəkilimi, ədəbiyyatda siyasi ideyaların çarşıması dövrü, müasir, mübariz, həqiqi həyat ədəbiyyatının güclü və cəsarətli bir axınla hücumu keçməsi dövrü təsəvvürdə canlanmış olur.*

(Mir Cəlal)

– *Romantiklər realistlərdən fərqli olaraq, sənəti, ədəbiyyatı birlinci növbədə canlı, real həyatla deyil, ideyalar və "ışıqlı" fikirlərlə əlaqələndirirdilər... Vətənpərvərlik, müstəmləkə zülmü əvəzinə, milli azadlıq ideyalarının tərənnümü, bəşəriyyətin və eləcə də mənsub olduqları xalqın azad gələcəyinə, ağıl və kamalın qüdrətinə inam, elmin, maarifin təbliğ-i romantiklərin əsərlərinin əsas mövzusunu təşkil edir. Onların ilham mənbələrindən biri də vətən, millət sevgisidir.*

(Məmməd Cəfər Cəfərov)

XIX əsrin 90-cı illəri və XX əsrin əvvəlləri Azərbaycan ədəbiyyatı həm çoxəsrlik ədəbi fikir tarixində, həm də milli realist ədəbiyyatın təşəkkülündə keyfiyyətə yeni hadisə idi. Əsrin əvvəllərində baş vermiş böyük ictimai-siyasi hadisələrin: Rusiyada burjua-demokratik, İranda məşrutə hərəkatı, eləcə də I Dünya müharibəsinin təsiri ilə ölkədə milli-demokratik meyillər güclənmiş, fərqli baxışlara malik siyasi partiyalar fəaliyyətə başlamış, milli azadlıq uğrunda mübarizə gündəmə gəlmüşdi. Demokratik mətbuatın yaranması və ardıcıl fəaliyyəti də Azərbaycanda yeni tipli ədəbiyyatın yaranması və inkişafına əhəmiyyətli təsir göstərmüşdür.

Mövcud quruluşu dəyişmək, xalqı milli istiqlala çatdırmaq XX əsrin əvvəllərində ədəbiyyatımızda əsas ideal idi. Bu dövrdə məhz tənqidli realizm ədəbiyyatı cəmiyyətdə müşahidə olunan ayrı-ayrı qüsurları deyil, bütövlükdə inkişafa maneçilik törədən bütün təzahürləri tənqid edirdi. Həmin mərhələ söz sənətimizdə cəmiyyətin problemlərinin dərindən və aydın bədii dərki, ictimai-siyasi sistemin kəskin tənqidini ilə əlamətdardır.

Çoxəsrlik Azərbaycan ədəbiyyatında satira və humor əlamətləri müxtəlif səpkidə mövcud olsa da, bu proses XIX əsrдə satirik-didaktik xarakter almış, XX əsrin əvvəllərində isə tənqidli-satirik ədəbiyyat səviyyəsində özünü göstərmişdir.

Dövrün ayrı-ayrı ədəbi axınlarının hər biri müxtəlif yönlərdən və fərqli səviyyədə bu prosesdə iştirak etmişdir. Lakin bütövlükdə cəmiyyətin tənqidli dərki və problemlərin obyektiv bədii inikası, habelə milli azadlıq uğrunda mübarizə vəzifəsini "Molla Nəsrəddin" ədəbi məktəbi həyata keçirmişdir.

Milli azadlıq məsələsi və azərbaycançılıq məfkurəsi Cəlil Məmmədquluzadənin başçılıq etdiyi "Molla Nəsrəddin" ədəbi məktəbinin uğrunda dönəmdən mübarizə apardığı əsas ideal idi. "Molla Nəsrəddin" satirik jurnalının nəşri ilə tənqidli-realist ədəbiyyat yaranıb inkişaf etmişdir. Mollanəsrəddinçilər tənqidli-satirik ədəbiyyatın əsas yaradıcıları və hərəkətverici qüvvələri idilər. "Molla Nəsrəddin" ədəbi məktəbinin əsas yaradıcı simaları: Cəlil Məmmədquluzadə, Mirzə Ələkbər Sabir, Əbdürəhim bəy Haqverdiyev, Məmməd Səid Ordubadi, Əli Nəzmi, Əliqulu Qəmküsər, Mirzəli Möcüz və başqaları Azərbaycan realist tənqidli-satirik ədəbiyyatını yaratmışlar. C.Məmmədquluzadənin "Azərbaycan" məqaləsi mətbuatda, "Anamın kitabı" tragicomediyası ədəbiyyatda azərbaycançılıq idealının manifestinə çevrilmişdi. Azərbaycan ədəbiyyatı tarixində ilk dəfə olaraq "kiçik" adam böyük ədəbiyyatın əsas qəhrəmanı olmuşdur.

XX əsrin əvvəllərində tənqidli realizmdə Azərbaycan ədəbiyyatına yeni janrlar gətirmişdir. C.Məmmədquluzadənin satirik, Ə.Haqverdiyevin yumoristik hekayələri ilə kiçik hekayə böyük ədəbiyyatın janrları sırasında ön mövqeyə çıxmış, C.Məmmədquluzadənin "Ölülər", "Anamın kitabı", "Dəli yığıncağı" tragicomediyləri ilə ədəbiyyatımızda bu janrin ilk və mükəmməl nümunələri yaranmışdır. Ə.Haqverdiyevin bu dövrdə yazılmış "Ağa Məhəmməd şah Qacar" əsəri tarixi faciə janrında ən yaxşı əsərlərdən biridir.

Ədəbiyyatımızın tarixində satirik şeir özünün ən yüksək zirvəsinə XX əsrin əvvəllərində tənqidli realizm dövründə çatılmışdır. "Molla Nəsrəddin" jurnalının meydana qoymuğu poetik forma modeli və irəli sürdüyü çağırışlar dövrün böyük satirik



XX əsrin əvvəllərində yaranmış tənqidli realizm hansı xüsusiyyətləri ilə diqqəti cəlb edir?



Ədəbiyyatımızın inkişafı, azadlıq, demokratiya uğrunda mübarizədə "Molla Nəsrəddin" jurnalının rolü nədən ibarətdir?

şəir məktəbinin yaranması ilə nəticələnmişdir. Mirzə Ələkbər Sabir tənqidçi realizm ədəbi cərəyanı hüdudlarında satirik şeir məktəbi yaratmışdır. O, ölkədəki mövcud idarə üsulunu, müstəmləkə sistemini tənqid etməklə milli oyanışa, siyasi-mənəvi əsarətdən xilas olmağa, nəticə etibarilə azadlıq idealının gerçəkləşməsinə məslək dostu Abbas Səhhətin dediyi kimi, "bir ordudan ziyadə xidmət etmişdir". "Molla Nəsrəddin" ədəbi məktəbinin böyük simaları olan Əli Nəzmi, Əliqulu Qəmküsər, Məmməd Səid Ordubadi, Mirzəli Möcüz, Bayraməli Abbaszadə və başqalarının yaradıcılığı ədəbiyyatda satirik şeirin mövqeyini möhkəmləndirdi.

Azərbaycan ədəbiyyatında satirik publisistika XX əsrin əvvəllərinin hadisəsi kimi meydana çıxmışdır. "Molla Nəsrəddin" jurnalı müxtəlif satirik publisistikaya janrlarını yaradıb ədəbi dövriyyəyə və mətbuat aləminə gətirmişdir. Felyeton janrı publisistikaya bu jurnal vasitəsilə daxil olmuşdur.

Romantizm ədəbi cərəyanının nümayəndlərinin yaradıcılığında önem verilən başlıca ideyalar hansılar idi?

Qədim dövr və orta əsrlər Azərbaycan poeziyası romantik səciyyəlidir. Romantik bədii metod ədəbiyyatımızda uzun əsrlər boyu hakim mövqedə olmuşdur. Bununla belə, Azərbaycanda ədəbi cərəyan kimi romantizm XX əsrin əvvəllərində meydana çıxmışdır. Romantizm – Azərbaycan ədəbiyyatında dövrün ictimai-siyasi hadisələrinə romantik baxışları, xəyalda və idealda əks-səda tapan qavrayışları ifadə edən ədəbi cərəyanıdır. Bu ədəbi cərəyanın nümayəndləri şəxsiyyət və cəmiyyət məsələlərində də idealın tərənnümünə üstünlük vermişlər. İdealla gerçəklilik arasında təzaddan doğan həyəcanların bədii ifadəsi olan romantizm ədəbiyyatında xəyal və gələcəkçilik əsas yer tutmuşdur. Romantiklərin yaradıcılığında dövrün çağırışları ilə həmahəng ümummilli ideyalar və maarifçi-demokratik baxışlar da qüvvətlə səsləndirilmişdir.

"Məhkum Şərqi", o cümlədən də Azərbaycanın zamana görə nisbətən geridə qalması Azərbaycan romantizmini düşündürən məsələlərdən idi. Onlar reallıqda olmasa da, xəyalda, qaiibanə şəkildə vətənlərinin xoşbəxt gələcəyini arzu etmişlər. Azərbaycan romantikləri "ümumi məhəbbət" ideyasını irəli sürür, bunu insanlığın "xilas yolu" kimi düşünürdülər.

Əli bəy Hüseynzadənin redaktorluğu ilə 1906–1907-ci illərdə Bakıda nəşr olunmuş "Füyuzat" jurnalı Azərbaycan romantizminin əsas ədəbi cəbbəxanasını təşkil edirdi. Qısa müddət fəaliyyət göstərməsinə baxmayaraq, "Füyuzat" jurnalı ədəbi məktəb yarada bilmışdır. Bu ədəbi məktəb Qərb maarifçiliyini və Şərqi mənəvi zənginliyini sintez halında birləşdirmək vəzifəsini meydana qoymuş, bu istiqamətdə əsərlərin yaradılmasına böyük yol açmışdır. Turançılıq ideyaları, ortaç ünsiyyət dili və vahid ümumtürk əlifbası yaratmaq füyuzatçıların islahatlarında əsas yer tuturdu.

Füyuzatçılar bolşevizmi "qırmızı qaranlıq" hesab edir, türk-islam birliyinə "yaşıl işıq" kimi böyük ümidi ləbəsləyirdilər. "Füyuzat" jurnalı öz ətrafında Hüseyin Cavid, Məmməd Hadi, Abbas Səhhət, Abdulla Şaiq, İbrahim Tahir, Əbdülxalıq Cənnətli ilə yanaşı, Türkiyədən Abdulla Cəvdəti və Əhməd Kamalı, İrandan Səid Səlmasını, Krımdan Hasan Səbri Ayvazovu birləşdirmişdir. Bu, ədəbi cəbhədə Azərbaycan-türk dünyası birliyinin ilk əməli addımı idi. Füyuzatçılıq – türkçülük və turançılıq ideyalarının yayılmasında əhəmiyyətli rol oynamışdır.

Hüseyin Cavidin yaradıcılığı XX əsrin əvvəlləri Azərbaycan romantik şeirinin inkişafında özünəməxsusluğunu ilə seçilir. O, "Şeyx Sənan", "İblis", "Səyavuş",

"Xəyyam" kimi əsərləri ilə Azərbaycan ədəbiyyatında mənzum dram məktəbi yaratmışdır. Romantik-publisist şeirin böyük yaradıcısı olan M.Hadinin "Əlvahi-intibah" poeması əhəmiyyətli ədəbi hadisə sayılmışdır. A.Səhhət və A.Şaiq Azərbaycan romantizminə yeni ideyalar və fərqli poetik formalar gətirmiş, uşaq şeirinin qızıl fondunu təşkil edən əsərlər yaratmışlar.

Tənqid realizm və romantizm epoxası Azərbaycan Demokratik Respublikası dövründə daha da inkişaf etmiş, genişlənmişdir. Bu dövrdə Cənubi Azərbaycanda da ədəbiyyat tənqid realizm, maarifçi realizm və romantizm istiqamətlərində inkişaf etmişdir. XX əsrin əvvəllərində geniş araşdırımları ilə tanınan görkəmli tədqiqatçı Firdun bəy Köçərlinən "Azərbaycan ədəbiyyatı tarixi materialları" əsəri ilk sistemli ədəbiyyat tarixi kimi dəyərlidir.

• EVDƏ İŞ

ARAŞDIRMANI
DAVAM
ETDİRİN

- 1. Sinifdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.**
- 2. Araşdırma apararkən aşağıdakı sualların cavablarını da əhatə etməye çalışın:**
 - a) Hansı sənətkarların əsərləri tənqid realizm ədəbi cərəyanının formallaşmasında mühüm rol oynayıb?
 - b) Romantizm ədəbi cərəyanının nümayəndələrinin yaradıcılığında hansı məsələlər daha qabarlıq əks olunub?
- 3. Yazılı qeydlər əsasında şifahi təqdimata hazırlaşın.**

• MƏNBƏLƏR

1. Azərbaycan dramaturgiyası antologiyası. 4 cilddə. I cild. Bakı: Şərq-Qərb, 2007, s. 9-12.
2. Azərbaycan nəşri antologiyası. 5 cilddə. II cild. Bakı: Şərq-Qərb, 2006, s. 4-7, 14-15.
3. XX əsr Azərbaycan şeiri antologiyası. (1905–1920-ci illər). Bakı: Şərq-Qərb, 2005, s. 4-9.



“... Qələmin müqəddəs vəzifəsi xalqa xidmət etməkdir”.

Celil Məmmədquluzadə
(1869–1932)

CƏLİL MƏMMƏDQULUZADƏNİN HƏYATI, YARADICILIQ YOLU

•ARAŞDIRMAYA HAZIRLAŞIN

C.Məmmədquluzadə barədə bildiklərinizi yada salib yiğcam müzakirə aparın. Aşağıdakı qaydalara əməl etməklə mətnin üzərində işləyin.

1. Mətnkənarı sualların sayı qədər kiçik qruplar yaradılır. Qruplar onlara təklif edilmiş sualın dərslikdəki cavabı ilə tanış olduqdan sonra aşağıdakı işləri yerinə yetirirlər:
 - a) İlk mətnkənarı sualın cavabını əhatə edən mətni qrupun üzvü ucadan va aydın şəkildə oxuyur.
 - b) Mətndəki əsas fikirləri ümumiləşdirərək bir neçə cümlə ilə ifadə edir.
 - c) Mətnə aid bir neçə sual verir. Cavablaşdırılarda qrup üzvləri ilə yanaşı, bütün sinif iştirak edir.
 - d) Səthi qavranılmış çətin məqamlara aydınlıq gətirməyə çalışır.
 - e) Mətnə daha nələri əlavə etməyin lazımlığı olduğu barədə fikrini bildirir.
2. Sonrakı mətnkənarı sualların cavablarını da digər qrupların şagirdləri bu qayda ilə oxuduqdan sonra kiçik qrupların təqdimatları əsasında fikir mübadiləsi və müzakirə aparılır.

Ədibin həyat yolunun başlangıcı hansı cəhətləri ilə diqqəti cəlb edir?

Qədim Naxçıvan şəhərində dünyaya göz açan C.Məmmədquluzadənin ailəsi firavan yaşamasada, atası Məşədi Məmmədqulu övladının təhsil almasına diqqət yetirmiş, onu kiçik yaşlarından mollaxanaya qoymuşdur. Mollaxana təhsili səmərəsiz olmamışdır; xatirələrindən, eləcə də əsərlərindən məlum olur ki, onun burada oxuması fars və ərəb dillərini mənimseməsinə, müsəlman Şərqi barədə təsəvvür qazanmasına əhəmiyyətli təsir etmişdir. O, təhsilini Naxçıvan şəhər üçsünflı məktəbində da-

vam etdirmiştir. Lakin onun fikri inkişafında, dünyagörüşünün formallaşmasında Qori Müəllimlər Seminariyasında aldığı təhsil (1882–1887) mühüm rol oynamışdır. Seminariyanı uğurla bitirən C.Məmmədquluzadə təxminən on il (1887–1897) İrəvan quberniyasının və Naxçıvanın kəndlərində müəllim işləmişdir. Kənd həyatını, insanları dərindən müşahidə edən gənc müəllimdə bədii yaradıcılığa böyük həvəs yaranır və onun ilk qələm təcrübələri meydana çıxır.

Bir müddət (1897–1903) hüquq orqanlarında çalışsa da, bu iş onun ürəyincə olmamışdır. Xəstə xanımını 1903-cü ildə müalicə üçün Tiflisə aparan C.Məmmədquluzadənin həyatında yeni səhifə açılır.


Burada o, görkəmli ictimai xadim və ziyalı olan Məhəmməd ağa Şahtaxtlı (1846–1931) ilə görüşür. Onun təklifi və təkidi ilə Tiflisdə qalıb naşiri olduğu "Şərqi-rus" qəzetində çalışır. Mətbuat və qəzəciliklə bağlı təcrübə toplayan C.Məmmədquluzadə "Poçt qutusu", "Kişmiş oyunu" hekayələrini, çoxlu sayda məqalələrini "Şərqi-rus"da çap etdirir. Qəzet bağlanandan (1905) sonra o, Ömər Faiq Nemanzadə və tacir Məşədi Ələsgər Bağırovla birlikdə "Şərqi-rus"un mətbəəsini M.Şahtaxtlıdan alır. "Qeyrət" adlandırdıqları bu mətbəədə bədii əsərlər, tərcümələr və s. çap olunur.

Tiflisdə çıxan qəzetlərlə əməkdaşlıq edən C.Məmmədquluzadə bədii və publisistik yaradıcılığını davam etdirmiş və oğlanlar üçün açdığı məktəbdə müəllim kimi çalışmışdır. Artıq zəngin təcrübə toplamış yazıçı və publisist kimi tanınan C.Məmmədquluzadə fəaliyyətini genişləndirmək, xalqı, vətəni üçün daha faydalı iş görmək üzərində düşündürdü. Bu düşüncənin nəticəsində təkcə xalqımızın deyil, qonşu xalqların, bütün müsəlman Şərqiñin milli oyanışına güclü təsir edən "Molla Nəsrəddin" jurnalı yarandı. İlk nömrəsi 7 aprel 1906-ci ildə nəşr olunan bu jurnal ictimai həyatın bütün sahələrinə (rus hakimiyətinin ağır müstəmləkəçilik siyaseti, xalqın dözülməz həyat şəraiti, elm və təhsil, din və dil məsələləri, qadın azadlığı və s.) ardıcıl münasibət bildirir, insanların maariflənməsində misilsiz rol oynayırı.

C.Məmmədquluzadə 1920-ci ildə ailəsi ilə birlikdə (o, 1907-ci ildə ziyalı qadın olan Həmidə xanımla ailə qurmuşdu) Təbriz şəhərinə gedir. Təxminən 9 ay Təbrizdə yaşayan ədib çoxcəhətli fəaliyyət göstərir; "Molla Nəsrəddin" jurnalını nəşr etdirir, "Ölülər" əsərini tamaşaşa qoyur, ziyalılarla vaxtaşırı görüşərək mədəni-maarif işlərinin həyata keçirilməsində onlara yardımçı olur, ictimai işlərdə yaxından iştirak edir...

Bakıya dönen Mirzə Cəlil özünü "fəhlə-kəndli dövləti" adlandıran sovet hakimiyətinə böyük ümidi bəsləyir, ictimai-mədəni işlərdə fəal iştirak edir, yeni hökumətin həyata

Yazıcıının həyatında Tiflis mühitinin hansı rolü olmuşdur?



C.Məmmədquluzadənin 25 il re-daktoru olduğu "Molla Nəsrəddin" jurnalının ilk nömrəsinin üz qabığı (1906)

Yazıcıının Təbriz həyatı üçün önəmli olanlar nədir?

Mirzə Cəlilin həyatının Bakı dövrü hansı cəhətləri ilə səciyyəvidir?

keçirmək istədiyi tədbirləri redaktoru olduğu "Yeni yol" qəzetində müdafiə və təbliğ edir. 1922-ci ildə yenidən nəşrə başlayan "Molla Nəsrəddin" cəmiyyətin tərəqqisinə mane olan nə varsa, kəskin tənqid edir. Lakin böyük humanist və demokrat C.Məmmədquluzadənin yeni quruluşa bəslədiyi inam və ümid tədricən əriyib yox olur. Həqiqi demokratiya və insan azadlığına qənim kəsilən sovet hakimiyyəti Mirzə Cəlili və uzun illər redaktoru olduğu jurnalı gözdən salır, ədib haqsız təzyiqlərə məruz qalır. O, 1931-ci ildə – vəfatından bir il əvvəl jurnalın baş redaktorluğundan imtina edir.



Yazıcıının nəşr əsərlərində hansı problemlər diqqət mərkəzinə çəkilmişdir? Bu problemlərin yaranmasının səbəbini o nədə görürdü?

İlisinin vəziyyətini, həyat tərzini, düşüncəsini parlaq boyalarla əks etdirən bu əsərdə ciddi ictimai problemlər qaldırılmışdır. Bu problemlər insan talelərinin yiğcam, amma ibrətamız təsviri ilə diqqətə çatdırılır. Yazıcı povestdə xarakter, davranış və həyata baxışı ilə bir-birindən kəskin fərqlənən surətlər qrupu yaratmışdır. Bunlardan biri hakim təbəqəni və onun əlaltılarını təmsil edir. İkinci qrup yoxsul və hüquqsuz insanlardan ibarətdir. Birinci qrup sadə insanların üzərində ağılıq edir, ədalətsiz, zorakı əməlləri ilə bu müdafiəsiz insanların haqqını tapdaları, hər cür zülmü onlara rəva görür. Xeyirxah Məhəmmədhəsən əmi, qeyrətli Zeynəb Xudayar bəyin zülmünə tuş gələnlərdəndir. Qlavaya, qazıya, digər hakimiyyət adamlarına arxalanan Xudayar bəy katdası olduğu kənddə kimi istəsə, cəzalandırır. Nə Məhəmmədhəsən əmi, nə də güclü iradəsi olan Zeynəb ona müqavimət göstərə bilir. Milli-mənəvi dəyərlərdən öz çevirən Xudayar bəyin öz ailəsindəki davranışını da heç bir əxlaq çərçivəsinə siğmır.

C.Məmmədquluzadə kiçik hekayənin böyük ustadıdır. Kiçikhəcmli hekayələrində ciddi ictimai matləbləri, cəmiyyəti düşündürən mühüm sosial-siyasi məsələləri adı məişət mövzusu zəminində böyük sənətkarlıqla ifadə etməsi onun yaradıcılığının özünəməxsusluğudur.

Adı poçt qutusundan istifadə qaydasını bilməyən Novruzəlinin ("Poçt qutusu"), mövhumatın təsiri ilə aciz bir vəziyyətə düşmüş Usta Zeynalın ("Usta Zeynal"), mühüm siyasi hadisələr, inqilabi mübarizələr dövründə yaşasa da, "hürriyət" kəlməsini yenicə eşidən, qəflət yuxusundan ayılmayan Kərbələyi Məmmədəlinin ("Iranda hürriyət") və digər "kiçik" adamların taleyi, hüquqlarının müdafiəsi vətəndaş sənətkarı ciddi düşündürmiş və narahat etmişdir.

Azərbaycan qadınının faciələrlə dolu həyatı və bunun səbəbləri humanist yazıcıının hekayələrində ("Iranda hürriyət", "Xanın təsbehi", "Konsulun arvadı", "Molla Fəzləli" və s.) ardıcıl diqqət yetirilən mühüm problemlərdəndir. Onun qadın qəhrəmanları çox güclü qüvvələrlə qarşı-qarşıya gəlirlər; onlar bəzən ədalətsiz hakimiyyət nümayəndəlerinin, bəzən də ikiüzlü qazı və mollaların təqiblərinə məruz qalırlar.

Yazıcıının sovet hakimiyyəti illərində yazdığı hekayələr mövzuca rəngarəngdir. Onlarda qadın azadlığı ("İki ər", "Qiyamət"), dilin təmizliyinin, xəlqiliyinin müdafiəsi ("Şeir bülbülləri", "Sirkə"), bürokratizmin, süründürməciliyin tənqidisi ("Qəza müxbiri", "Ucuzluq") və s. problemlərin bədii həlli verilmişdir.

Bədii yaradıcılığa kənddə müəllim işləyərkən başlayan C.Məmmədquluzadənin "Danabəş kəndinin əhvalatları" (1894) povesti ədəbiyyata qüdrətli bir sənətkarın gəldiyindən xəbər verirdi. Ozamankı Azərbaycan kəndinin və kənd-

Ədəbiyyatımızın zəngin ənənələrindən ustalıqla bəhrələnən yazıçının qiymətli dramaturji irsi vardır. Bu dramaturgiya dərin ictimai mənası, mühüm problemləri əhatə etməsi, parlaq realizmi və orijinal bədii keyfiyyətləri ilə seçilir.

Yaşadığı zəmanənin ictimai eyiblərini, ziddiyət və konfliktlərini hərtərəfli qarayyan sənətkar dramatik əsərlərində onları məhərətlə əks etdirmişdir. Bir tərəfdən təsirlili satira, sarkazm, digər tərəfdən komizm, gülüş bu əsərlərin ideya-məzmunun əsasında dayanır. Faciəvilik yazıçının komediyalarının ruhuna hopmuş, onlara fərqli rəng, çalar vermişdir. Dramatik əsərlərinin əksəriyyətinin *tragi-komediya* adlanması da məhz bununla bağlıdır.

Müəllifin ilk qələm təcrübəsi olan "Çay dəsgahı" (1889) nəzmlə yazılmış al-leqorik dramdır. Yaziçı nə bu əsərini, nə də ondan üç il sonra yazdığı "Kışmış oyunu" pyesini çap etdirmiştir. Məşhur "Ölülər" tragikomediyası bu əsərlərdən xeyli sonra, 1909-cu ildə çap olunmuşdur. O, müəllifi ömrü boyu düşündürmiş, narahat etmiş ciddi problemin – fanatizmin və cəhalətin törətdiyi bəlaların əleyhinə yazılmış əvəzsiz sənət əsəri idi. Əsərdəki İskəndər – Şeyx Nəsrullah xətti Cəlil Məmmədquluzadəyə mənəvi əsarətin acı təzahürlərini, aydın, vətəndaş ziyalı mövqeyinin çətinliklərini və üstünlüklərini göstərməyə imkan vermişdir.

Bədii həlli verilən problem və konflikt baxımından "Ölülər" dramaturgiyamızın ən dəyərli nümunələrindəndir.

Fərqli mövzularda yazılmış digər dramatik əsərlərində də yazıçı diqqəti həlli vacib olan ciddi həyatı problemlərə yönəltmişdir. Bədnəm qonşuların xəyanətindən doğan böyük faciələr ("Kamança"), müstəmləkə zülmü altında xalqın yadelli və yerli ağaların qapazaltısı olması, maarifçiliyin milli zəmində inkişafı ("Danabaş kəndinin məktəbi"), cəmiyyətin əqidə, əməl və əxlaq dünyasının təhlili ("Dəli yüksəncəğı"), sovet gerçəkliliyinə tənqidli münasibət ("Ər") onun dramaturgiyasında əksini tapmış mühüm məsələlər idi.

Yaziçının yaradıcılığının böyük bir qismini publisistik əsərlər təşkil edir. Uzun müddət baş redaktoru olduğu "Molla Nəsrəddin" jurnalında, müxtəlif qəzetlərdə onun yüzlərlə felyetonu, publisistik məqalələri çap olunmuşdur. Əksəriyyəti satirik məzmunda olan bu yazıldarda zəhmət adamının məişət çətinlikləri, cəmiyyətdə mövcud olan ciddi ictimai-siyasi problemlər, mühüm beynəlxalq məsələlər doğru-dürüst şəkildə, obyektiv mövqedən işıqlandırılmışdır. Məhz buna görə də yazıçının publisistikası ədəbi və ictimai fikrin inkişafında əhəmiyyətli rol oynamışdır.

Fanatizmin, mövhumatın, ətaletin baş alıb getması, ictimai inkişafa mane olması ("Molla Nəsrəddinin cavabı", "Qəbirdən məktub", "Baş"...), çar Rusiyanın dinə münasibətdə ikiüzlü mövqeyi və müstəmləkə siyasəti ("Məzhəb azadlığı", "Missionerlər", "Din məsləsi"...) və s. felyetonlarında xüsusi diqqət yetirilən məsələlərdən idi. Onun müxtəlif illərdə yazdığı məqalələr ("Sizi deyib gəlmışəm", "Niyə məni döyürsünüz?"...) felyetonlarında qaldırılan problemlərlə ya-xından səsləşir və maraqla qarşılanırıdı. Böyük əks-səda doğurmuş "Azərbaycan", "Cümhuriyyət" məqalələri isə millətin və ölkənin taleyi ilə bağlı yazıçının demokratik mövqeyini əks etdirirdi.



Yaziçinin dramatik əsərlərinin mövzu, problem, konflikt özəlliyi hansılardır?



Mirzə Cəlil publisistikasında daha çox hansı problemlərə diqqət yetirmiştir? Bu problemlərin həlli yolunu o nədə görürdü?

Publisistik yaradıcılığını sovet hakimiyyəti illərində davam etdirən ədib tərəqqi, inkişaf naminə nöqsanları tənqid yolunu davam etdirmiş, beynəlxalq mövzuda da kəsərlili felyetonlar yazmışdır.

• EVDƏ İŞ

ARAŞDIRMANI
DAVAM
ETDIRİN

1. Sınıfda öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.

2. Araşdırma apararkən aşağıdakı sualların cavablarını da əhatə etməyə çalışın:

- a) C.Məmmədquluzadənin nəşr və dramatik əsərləri üçün ortaq olan cəhətlər hansılardır?

Nº	Müqayisə olunanlar	Onların oxşar cəhətləri

- b) Yazıçının publisistik və bədii yaradıcılığı hansı cəhətlərə görə müqayisə oluna bilər?

3. Yazılı qeydlər əsasında şifahi təqdimata hazırlaşın.

• MƏNBƏLƏR

1. C.Məmmədquluzadə. Əsərləri. Dörd cilddə. I cild, Bakı: Öndər, 2004, səh. 6-8; 13-14; 17-18; 22-23.

ANAMIN KİTABI

(ixtisarla)

• I dərs

• MƏZMUN
ÜZRƏ İŞ

OXUYA HAZIRLAŞIN

Sualların üzərində düşünün, cavablarını cədvəldə qeyd etdikdən sonra fikir mübadiləsi və müzakirə aparın.

- "Milli birlik" nə deməkdir?
- Sizcə, milli birlik hansı hallarda daha önəmlı olur?
- Milli birliyə necə nail olmaq mümkündür?

"Milli birlik" nə deməkdir?	Sizcə, milli birlik hansı hallarda daha önəmlı olur?	Milli birliyə necə nail olmaq mümkündür?

Aşağıdakı qaydalara əməl etməklə əsərdən verilmiş parçanı oxuyun.

1. Bir səhifə həcmində mətn rollar üzrə oxunur.
2. Müəyyənləşdirilmiş cütlər mətni oxuyanlara növbə ilə suallar verir. Cavablar cütləri qane etməsə, digər şagirdlərin cavabları dinlənilir.
3. Cütlər və mətni oxuyanlar əvəz edilir, sonrakı səhifələrin oxusu da bu qayda ilə davam etdirilir.
4. Nəzərdə tutulan parçanın oxusu başa çatdırıldıqdan sonra seçilmiş hissələrin məzmununu bir neçə şagird yığcam nağıl edir.

• **Unutmayın:** Suallar əsərdəki məlumatların hansı səviyyədə öyrənildiyini, əsas fikirlərin necə başa düşüldüyünü, nə cür nəticələrin çıxarıldığını aydınlaşdırmağa imkan yaratmalıdır.

Birinci məclisde iştirak edənlər:

Zəhra bəyim – 60 yaşında
Rüstəm bəy – onun böyük oğlu, intelligent, 40 yaşında
Mirzə Məhəmmədəli – onun ikinci oğlu, elmi-ilahi müəllimi, vaiz, 35 yaşında
Səməd Vahid – onun üçüncü oğlu, türk dili müəllimi, 30 yaşında
Gülbahar – qızı, müsəlmanca oxumuş, 20 yaşında
Zivər xanım – Rüstəm bəyin övrəti, rusca tərbiyə tapmış, 25 yaşında
Mirzə Həsən – Rüstəm bəyin dilmancı, 30 yaşında
Teymur bəy – cəmiyyəti-xeyriyyənin dəftərdarı, 25 yaşında
Qənbər – Rüstəm bəyin sərkəri, 45 yaşında.

Əhvalat vəqəf olur tarixi-hicrinin min üç yüz otuzuncu ilinin yavığlanında, Azərbaycan şəhərlərinin birində, Rusiya hökuməti əsrində.

BİRİNCİ MƏCLİS

Rüstəm bəyin, Mirzə Məhəmmədəlinin və Səməd Vahidin ümumi kabinetəsi ...

Otaqda oturub tək Rüstəm bəy... oxuyub-yazmağa məşğuldur...

İçəri qapı açılar və Zəhra bəyimqorxa-qorxa başını uzadıb yavaşca soruşur.

Zəhra bəyim. Bala, görəsən, niyə uşaqlar yubandılar?

Rüstəm bəy (başını stolun üstündən qovzamayıb). Ana, məni danışdırma, lügət yazıram.

(Zəhra bəyim dinməyib yox olur. Yenə bir dəqiqa sakitlik ilə keçir. Çöl qapını tıqqıldıadırlar).

Rüstəm bəy. Kimsən? Gir içəri.

(Mirzə Həsən girir içəri.)

Mirzə Həsən. Səlam əleyküm.

Rüstəm bəy. Əleykəssəlam. Mirzə, nə əcəb bu gün yubandın?

Mirzə Həsən. Bağışlayasınız. Rüstəm bəy, çox səy elədim, tez gələ bilmədim.

Rüstəm bəy. Əyləş. Dünən harda qaldıq?

Mirzə Həsən (kağıza baxır və oxuyur). Necə ki Yevropa, habelə Asiya millətlərinin hürufatının əvvəlincisi "A" sövtünün əlamətidir ki, biz ona "əlif" deyirik.

Rüstəm bəy. Mirzə, dayan, gərək bir yerini dəyişək. Necə yazıbsan? Yevropa və Asiya millətlərinin?

Mirzə Həsən. Necə ki Yevropa, habelə Asiya millətlərinin hürufatının ...

Rüstəm bəy. Dayan bir, yaxşı olar artırısan: cümləsinin.

Mirzə Həsən. Xub, cümləsinin (yazısını düzəldir), cümləsinin hürufatının əvvəlincisi "A" sövtünün əlamətidir ki, biz ona "əlif" deyirik....

Rüstəm bəy (kitaba baxır). Yaz, (yavaş-yavaş deyir) bundan əlavə, xah Şərq tayfalarının bəzilərinin, habelə slavların, qreklerin....

Mirzə Həsən. Yunanların....

Rüstəm bəy. Yunanların və qədim yəhudilərin dilində hürufatın əvvəlincisinin mənası həmi birdir, həmi mindir; necə ki, məsələn, ərəb dilində "əlif" ləfzi. (İçəri otaqdan uşaq səsi gəlir.) Səs eləməyin, mən lügət yazıram (əlində kitab var-gəl edir). Mirzə, yaz; və lakin həmin "A" sövtü millətlərin bəzisinin dilində çox işlənir, bəzisinin dilində az işlənir...

Mirzə Həsən (yaza-yaza). Bəzisinin dilində...

Rüstəm bəy. Bəzisinin dilində çox işlənir, bəzisinin dilində, bəzisinin dilində az işlənir.

(İçeri otaqdan Zivər xanım atırılı və kirşanlı, sinası və qolları açıq, qıvraq qalır, Rüstəm bəyin yazı stolunun üstündəki telefonun dəstəyini qalxızıb qoyur qulağına və belə damışır.)

Zivər xanım. Kto u telefona? Kimdi telefonda? Kimdi? Səlimə xanım? Səlam əleyküm. Sağ ol, sağ ol. Necə? Kim? Hə, yaxşı! Gəlin bir yerdə gedək. Yaxşı, evdədi. Yaxşı, səlamət qal.... (*Dəstəyi qoyur yerinə*) Rüstəm, Səlimə xanımgıl indi gələcəklər; gərək bu gün biletləri paylayaqla, sabah da ki, bilirsən, bizdə cəmiyyəti-xeyriyyənin yığıncığıdır. Bilmirəm sənin hələ işin çoxdur?

Rüstəm bəy. Mən sonra da yaza billəm. Deyirsən nə vaxt gələcəklər?

Zivər xanım. Yarım saatda burada olallar. (*Rüstəm bəy bir söz deməyib yəni kitabə məşğul olur. Zivər xanım qıvraq çıxbı gedir.*)

(Çöl qapıdan Mirzə Məhəmmədəli girir içəri, salam verib başmaqlarını çıxardır və keçib oturur öz yerində.)

Rüstəm bəy. İndi keçək "almas" ləfzinə. Yaz, "almas", latınca "atamas", pür qiymət daşlar cərgəsindən gözəl şəfəqli və kimya aləmində bundan bərk və səxt daş hələ bu vaxtadək dünyada təpilməyib; bərklikdə cəvahiratın heç biri buna bərabər deyil. Nə zümrüd, nə tupaz, nə dendrit, kvars, yaşma, tormalin və nə qeyriləri.

(Mirzə Həsən yazar.)

Mirzə Məhəmmədəli (*başını qalxızıb Rüstəm bəyə tərəf deyir*). Mənim qanacağımı görə, sizin kitabınızda olan məlumat məhz Yevropa və Rusiya mənbəyindən əxz olunmuşdur... Mənə qalarsa, haman ittilaati ki, siz o zəhmətnən cəm edirsiniz, onları Şərqi və islam elmləri ilə tətbiq eləməyinizin bir eybi yoxdur. Məsələn, götürək haman almas barəsində bərklik səhbətinə. Mənim qanacağımı görə, "almasdan bərk şey dünyada yoxdur" demək özü bir səhv və qələtdir. Almasdan bərk şey dünyada çoxdur.

Rüstəm bəy. Hər nə sözün var, de.

Mirzə Məhəmmədəli. Səhbət haman səxtlik üstədir ki, siz orada yazdırınız. Necə ki məlumdur və kərrat ilə eșitmışık və kitablardan təhsil eləmişik ki, Həqq-təala bizə on şey təyin edib ki, bir-birindən bərkdir...

(İçeri qapıdan Zəhra bəyim görsənir.)

Rüstəm bəy və Mirzə Məhəmmədəli (*ikisi də əllərini qalxızıb birdən*). Ana, dayan, hələ gəlmə, söz danişırıq.

(Zəhra bəyim yox olur.)

Mirzə Məhəmmədəli. Haman bərk şeylərin əvvəlincisi daşdır.

Rüstəm bəy. Yəni, necə daş? Axır dünyada daş çoxdur, görək hansını deyirsən?

Mirzə Məhəmmədəli. Heç təfavütü yoxdur. Hansı daş olur-olsun.

(Rüstəm bəy və Mirzə Həsən gülürlər.)

Mirzə Məhəmmədəli. Dəxi burada gülmək, yəni çə? Siz xahiş etdiniz, mən də deyirəm. Lazım deyil, məni əfv buyurunuz; dəxi gülmək yəni nə olsun? Heç dəxli var?

Rüstəm bəy (*gülümsünə-gülümsünə*). Yaxşı, sözünü de, gülmərik. Sonra? Daşdan sonra?

Mirzə Məhəmmədəli. İkinci mərtəbədə daşdan sonra bərk olan şey dəmirdir, zira bu iki cisimləri bir-birinə vuranda (*əllərini qoşa tutub yavaşça bir-birinə vurur*) aşkardır ki, dəmir daşı sindiracaq.

(Rüstəm bəy və Mirzə Həsən yenə gülürlər.)

Mirzə Məhəmmədəli. Hə... gülərsiniz, gülərsiniz. Vay sizin halınızıza!... Aferin lügət yازanlar!

Rüstəm bəy (*gülə-gülə*). Sonra? Dəmirdən sonra bərk olan şey hansıdır?

(Mirzə Məhəmmədəli durur ayağa, istayırlı getsin. Rüstəm bəy durur, onun qabağını kəsir.)

Rüstəm bəy. Məhəmmədəli, uşaq uşaq deyərlər, böyük böyük deyərlər. Sən sözünü de, əgər sənin sözün haqdır, gərək onu deməkdən çəkinməyəsən.

Mirzə Məhəmmədəli (*bir qədər fikir elayib oturur yerində və sonra başlayır*). Dəmirdən bərk olan şey oddur ki, dəmiri əridir və özü də səxtlik ənasırında üçüncü dərəcədədir. Oddan bərk olan şey sudur ki, odu söndürür və səxtlik ənasirinin dördüncü dərəcəsindədir. (*Rüstəm bəy və Mirzə Həsən əllərini ağızlanına basıb güllerlər*.) Sudan bərk olan şey buluddur ki, su haman buluddan əmələ gəlir. (*Yenə içəri otaqdan səs gəlir, yenə Mirzə Məhəmmədəli hirsli deyir*.) Səs gəlməsin! Görürsünüz ki, biz burda söz danışırıq! Bəli, ağama ərz olsun ki, buluddan bərkraq olan şey yeldir ki, buludlara həmişə yeldən fərman çıxır. (*Bir qədər dikəlib həvəsə gəlir*.) Yeldən bərk olan şey mələkdir ki, yelləri idarə edir; yəni haraya göndərməlidir, göndərir; göndərməli deyil, göndərmir. (*Bir az da ucadan və həvəsləi*.) Mələkdir bərk şey mələkül-mövtdür ki, mələki qəbzi-ruh edir. Hı ... gülərsiniz! Gülün, eybi yoxdur, gülün! Vay halınıza! Mələkül-mövtdən də bərk olan şey bilirsınız nədir? Ölümdür, ölüm! Hı ... gülərsiniz! (*Dəxi də hirsli*.) Bəs bilirsınız ki, ölümən bərk şey nədir? Bilirsinizmi, ey lügət yananlar?... (*Çığır-açığır durur ayağa*.) Niyə gülərsünüz? Burada ilan oynatmırlar ki? Məgər insan öz qəbahətini gərək annamaya? Eyb deyil? (*Hirsli gedir qapıya tərəf*.)

(*Çöl qapıdan Səməd Vahid girir içəri və qiyulu-qalı görüb deyir*.)

Səməd Vahid. İştə irkaklar! Haydi arkadaşlar!

Mirzə Məhəmmədəli (*hirsli və ucadan Səməd Vahidə*). A kişi, hələ bilmirəm bu nə deyir ey!..

(*Səməd Vahid gedib oturur yerində və kağız-qələmini çıxardır. Rüstəm bəy və Mirzə Həsən yenə gülməkdədirler. Mirzə Məhəmmədəli istəyir başmaqlanını geyə, gedə. Zəhra bəyim qapıda görənənir*)

Zəhra bəyim (*Mirzə Məhəmmədəliyə*). Ay balam, bir dayan görüm, hara gedirsən? Axı nə üstə bu qədər savaşırınsız? Ay belə sizə mən qurban olum, axır min dərd-sərimiz, dost-düşmən var!

Mirzə Məhəmmədəli. Ana, sən Allah, sən də əl götür bizdən!

Zəhra bəyim. Bala, sizin belə mən qadanızı alım, mənim axır siznən vacib işim var. Məhəmmədəli, bala, bir gəl otur, arxayıñ danışaq. Sən özün, Allaha şükür, yaxşı-yamanı bilənsən. Axır o qızı hər yandan istəyirlər; qız uşağıının evdə qalmağının da bir vaxtı var. Nə deyirsən, ay Rüstəm bala? Sən nə deyirsən, Səməd bala? Niyə dinmirsən, Məhəmmədəli bala! Bir deyin görüm, nə məsləhət görürsünüz? Sizə gələn qada-bala mənə gəlsin.

Mirzə Məhəmmədəli (*acqıh*). Mənə dəxli yoxdur! Hər kəsə istəyirsiniz, verin.

Rüstəm bəy (*kitabı qoyur, durur ayaq üstə*). Ana, mən qabaqca da sənə demişəm, indi də yenə deyirəm, qoy oğlanların da eşitsinlər: qız gərək öz xoş ilə hər kəsə ki kefi istədi, onu görə və bəyənə və ərə gedə. Dəxi o əsrlər keçibdi ki, qızı zornan istəmədiyi adama ərə verirdilər. Ancəq yenə mən məsləhət görürəm ki, Gülbaharı Aslan bəyə verək.

Mirzə Məhəmmədəli (*hirsli*). Əstəğfürullah! Əstəğförullah! Əgər Gülbahar mənim bacımdır, mən bu əmrə hərgiz razı ola bilmənəm!

Rüstəm bəy. Nə səbəbə razı ola bilmirsən? Xub, nə eybi var, razı olmur-sən, sən de gərək, kimə verək?

Mirzə Məhəmmədəli. Mən nə bilim? Kimə qismət olar, ona verərik.

Rüstəm bəy. Axır necə kimə qismət olar? Hazır qızı istəyirlər, dəxi yüz il gözlətməyəcəyik ki?

Mirzə Məhəmmədəli (*bir qədər dinməyib*). Mənə qalırsa, Gülbaharı Mirzə Bəxşəliyə verərik.

(*Rüstəm bəy gülür*.)

Səməd Vahid. Necə Mirzə Bəxşəliyə? Müəllim Mirzə Bəxşəliyə?

Mirzə Məhəmmədəli. Bəli, haman Mirzə Bəxşəliyə.

Səməd Vahid. Bən buna hərgiz razı olmam.

Mirzə Məhəmmədəli (*təəccüblü*). Necə yəni razı olmazsan? Hələ sən nəçisən?

Səməd Vahid. Bənə qalıyorsa, Gülbaharı Hüseyin Şahidə verməli.

Mirzə Məhəmmədəli (*sağ əlini fırladır*). Pəh-pəh-pəh, buna bax, sən Allah! Bu da bizə müştəri tapdır.

Zəhra bəyim. Ay balalarım, sizə belə mənim canım qurban, bir mənə deyin görüm, o dediyiniz adamlar kimdilər? Yaxşıımı adamdılar, nəcidirlər?

Rüstəm bəy. Ana, mən dediyim Aslan bəy çox yaxşı adamdı; özü də keçən il yurist dərsi oxuyurdı, sonra peşiman oldu, vastoçnı fakultətə girdi. İndi istəyir mal həkimi olsun.

Zəhra bəyim (*Səməd Vahidə*). Bala, sən dediyin adam kimdi, nəcidi? Bir qulluğu varmı?

Səməd Vahid. Ana, Hüseyin Şahid bizim gənc ədiblərimizdəndir, özü də xeyriyyə məktəbində ədəbiyyat dərsi müəllimidir.

(*Mirzə Məhəmmədəli başını bulayır*.)

Mirzə Məhəmmədəli. Pəh-pəh-pəh! Elə bizim gənc ədibimiz əskik idi. Allah bəd nəzərdən saxlaşın. (*Hırslı*.) A Kişi, mən bilmirəm, ədib nədi axır ey?

Rüstəm bəy. Qardaşlarım, mən sizdən xahiş edirəm ki, hər nə eləmək istəyirsiz, məsləhətnən və ağıl ucuyan eləyin... Sən bir söz deyirsən, mən bir söz deyirəm, o bir söz deyir. Qardaşlarım, beləliknən bir mətləb hasıl olmaz. Qız hazır, bax, o qapının dalındadı (*əlini içəri qapıya uzadır*), çağırıraq bu saat özündən sual eləyək ki, görək meyli kimədi?..

Səməd Vahid. Belə məsləhətə qarşı bən bir söz söyləməm.

Rüstəm bəy (*Mirzə Məhəmmədəliyə*). Niyə dinmirsən, Məhəmmədəli?

Mirzə Məhəmmədəli. Özünüz bilin, mənim işim yoxdur.

(*Rüstəm bəy durur, qapıdan Gülbahan çağınır. Gülbahar girir içəri*.)

Zəhra bəyim (*Gülbahara*). Bala, Gülbahar, gəl otu yanımıda, durma ayaq üstə.

Rüstəm bəy. Gülbahar, keç otu və qulaq as, gör nə deyirəm. Biz bu saat sənin barəndə danışırıq. Sözün açığı budur ki, səni üç adam istəyir: biri Aslan bəydi, biri Mirzə Bəxşəliyi, biri də Hüseyin Şahiddi... Qəlbin kimə yapışır, ona da get; bizim heç sözümüz yoxdu...

(*Gülbahar dinmir*).

Zəhra bəyim (*Gülbahara*). Bala, niyə dinmirsən?

Gülbahar (*Rüstəm bəyə*). Dadaş, əvvəl bu ki, sən dediyin adamların heç birinə mən bələd deyiləm və qaldı ki, sizin mənim barəmdə çalışmağınız əbəsdir; çünkü mən bilişəm ki, mən bir kəsi xoşlasam da, sən razı olsan, Məhəmmədəli dadaşım razı olmayıacaq; Məhəmmədəli dadaşım razı olsa, sən izin verməyəcəksən; hər ikiniz də xoşlasınız, Səməd dadaşım bəyənməyəcək. Bir yadınıza salın, görün indiyə kimi mənim üstündə siz üç qardaşın neçə dəfə dava-mərəkəsinə qonşular yığışıb tamaşaaya. Yox-yox, mən heç kəsə getmək istəmirəm. Kaş siz bir-biriniznən yola gedin. (*Durub əxır gedir. Mirzə Məhəmmədəli gəlib oturur yerində*).

Rüstəm bəy. İş belə olan surətdə mən məsləhət görürəm ki, bir surətdə ki Gülbahar biz dediyimiz adamların heç birinə bələd deyil, sabah axşam gərək ki cəmiyyəti-xeyriyyənin zasedaniyasıdır, özü də növbətə görə gərək bizim evə yığışalar. Aslan bəy necə ki üzv, zasedaniyaya gələcək. Gərək hesabın müəllimlərdən də olalar; çünkü programlar barəsində müəllimlərdən cavab istəyiblər. Gərək onlardan şikayət də var. Xülasə, onlar gərək gələlər zasedaniyaya. Gülbahar da istəyər, çıxar onlarnan tanış olar.

(*Çöl qapı tıqqıldıyır*).

Rüstəm bəy. Kimsən? Gəl!

(Daxil olur Teymur bəy, qoltuğunda papka; Zəhra bəyim üzünü tutur o tərəfə ki, Teymur bəy görməsin.)

T e y m u r b ə y . Səlam əleyküm.

R ü s t ə m b ə y . Ay əleykəssəlam, Teymur bəy. Gəl əyləş.

(İçəri otaqdan Zivər xanım çıxır, Teymur bəyə əl verir.)

Z i v ə r x a n ı m (gülə-gülə). A, zdravstvuyte, Teymur bek!

T e y m u r b ə y (Zivər xanımın əlini öpür). Zdravstvuyte, Zivar xanum!

(Teymur bəy də, Zivər xanım da otururlar Rüstəm bəyin yanında. Mirzə Məhəmməddəlli acıqlı baxır bunlara. Teymur bəy papkanı açır, kağızları aralayır, sonra üç kağız qoyur Rüstəm bəyin qabağına; bu da kağızlara qol çəkir, verir Zivər xanımı, o da qol çəkib verir Teymur bəyə. Teymur bəy də yiğisidir, qoyur papkaya.)

T e y m u r b ə y (saatına baxıb deyir). Deyəsən, yubanırıq ha!...

(Zivər xanım və Teymur bəy dururlar ayağa. Zivər xanım ayna qabağına gedib, şlyapasını düzəldir və Teymur bəy ilə çıxb gedir. Mirzə Məhəmməddəlli yənə acıqlı baxır bunların dahinə. Qənbər, uzun çuxahı və belində xəncər, yanında çoban Qurban, gırırlar içəri. Qurbanın bir əlində uzun çomaq, bir əlində dəsmala düyülü bir qab. İkisi də baş yendirirlər.)

R ü s t ə m b ə y . Qənbər, nə var, qoyunlar necədi?

Q ə n b ə r . Sağlığın, bir şey yoxdu. Amma qoyunlara bərk qızdırma düşüb, yaman qırır; heç bir əlacı də yoxdu. (Qurbanın əlindən düyünçəni əhb qoyur yera.) Buyurayıñız, bu yavanlığı boşaldayıñilar; bir az kərədi, bir az da təzə şordu. (Qənbər düyünçəni apanır içəri, qapının yanına qoyur.)

Z ə h r a b ə y i m . Qənbər, niyə çoxdandı görünmürsən?

Q ə n b ə r . Xanım bəyim, vallah, macalımız olmur. Qoyunun azarı başımızı bərk qatıb.

R ü s t ə m b ə y . Qənbər, bilirsən nə elə? Sabah axşam mal həkimi bizdə olacaq, cəmiyyəti-xeyriyyənin yığıncağıdı; sən də gəl, yadıma sal, deyək, bəlkə qoyunların qızdırmasına bir dava deyə.

Q ə n b ə r . Baş üstə, gələrəm. (Qənbər və çobanlar çıxırlar. Rüstəm bəy gəlir anasının tərəfinə və gülə-gülə deyir).

R ü s t ə m b ə y . Ana, kefin necədi? Yaxşıdır? Ana, bilirsən nə var? Mən lügət yazıram. Bilirsən lügət nədi? Yəni insanların dilində hər nə qəribə söz var, gərək o kitaba yazıla; hamısı gərək yazıla ki, bir söz də qalmaya. Bəlkə, sən də elə bir qəribə söz bilirsən ki, bizim yadımızda düşməmiş ola. Hə, nə deyirsən, ana? Bir qəribə söz de, yazım.

Z ə h r a b ə y i m . Bala, qadan mənə gəlsin, mən nə bilirəm ki, nə deyim?

M i r z ə M ə h ə m m ə d ə l i (durur ayağa). Dadaş, əger qəribə söz axtarırsan, məndən soruş, deyim; dəxi ağbirçək arvad nə bilir, nə desin? Qəribə söz budu ki, indi, maşallah, kraxmallı alımlər dəxi hicabı-zadı bilmərrə atıb, başlayıblar rus-sayağı üzüaçıq zindəganlıq eləməyə. Elə mənnən olsa, lügətə bu mətləbi də yazsan, pis olmaz. (Başmaqlarını geyir getsin.)

R ü s t ə m b ə y (acıqlı və ucadan). Məhəmməddəli, səni and verirəm atavın goruna, məndən əl çək.

(Mirzə Məhəmməddəli başmaqlarını geyir getsin.)

Z ə h r a b ə y i m (Məhəmməddəliyə). Bala, Məhəmməddəli, bir dayan. Bala, bir dayan, bir getmə.

(Zəhra bəyim qalxır ayağa, qoltuğundan bir bayaz çıxardır, gedir Məhəmməddəlinin dahiycə: o da qulaq verməyib gedir. Zəhra bəyim yənə gəlib oturur yerində və bayazı qoyur qoltuğuna. Səməd Vahid yazıya məşğul olduqda içəridən uşaq ağlamağı eşidilir. Səməd Vahid, əlində qələm, durur gedir qapıya tərəf və hirsli.)

Səməd Vahid. Çocuq ağılamasın, bən şer yazıyorum (*gəlib oturur yerində və Rüstəm bəyə*). Dadaş, ədəbiyyatdan lazımsa, nümunə olaraq bir şer deyim, yaz lügətə.

Rüstəm bəy. Nə eybi var. Amma bu şərt ilə açıq olsun. Yoxsa, doğrusu, mən sənin dilini qanıram.

Səməd Vahid (*kağızlarını əlləşdirir və bir yerdən şairənə oxuyur*):

Ənzari-şəbabımda pədidar olan, ey zill!

Ey zilli-tüluat, oluyorsun yenə peydə!

Rüstəm bəy ("eh" eləyib çönüb gedir öz stoluna tərəf). O dili mən özüm qanıram ki, lügətə də yazam?

Səməd Vahid (*durur ayağa və kağızlarını yığışdırır ki, getsin*). Dadaş, mən söylədiyim "Faust"dan türk dilinə tərcümədir. Bizim müəllimlər bunu indi bu saat məktəblərimizdə balaca çocuqlara öyrədiyirlər. Sən ki bunu qanıymısan, sənaye-i-nəfisədən bibəhrə olmayıనı müşahidə ediyorsın, zənnindəyim, əfəndim. (*Səməd Vahid açıqlı, kağızı qəfasənin içində atıb, durur gedir. Rüstəm bəy təəccüblü baxır onun dahiycə*.)

Zəhra bəyim (durur ayağa, bayazını qoltuğundan çıxardır və Səməd Vahidin dahiycə). Bala, bir dayan! Bala, bir dayan. Səməd bala, bir dayan! (Rüstəm bəy də kağızlarını yığışdırır və açıqlı, hazırlaşır çıxıb getməyə. İndi də Zəhra bəyim bayazını buna tərəf tutub yalvarır.) Rüstəm, Rüstəm, ayaqlarının altında ölüm! Bir dayan! Bala, bir dayan, bir bu kitaba bax.

Rüstəm bəy (açaklı). Eh, ana, sən Allah, əl çək!

(Rüstəm bəy də çıxıb getdir. Zəhra bəyim qalır orta həqda tək, əlində kitab.)

• EVDƏ İŞ

- Əsərdən müstəqil oxuduğunuz ikinci və üçüncü məclisləri nəzərdən keçirin.
- Hər iki məclisdə ifadə olunmuş mühüm fikirləri müəyyənləşdirməyə çalışın.
- Tanış olmayan sözlərin mənasını aydınlaşdırın.
- Mənasını aydınlaşdırıldığınız sözlərin (bəşdən az olmayaraq) alınma, yaxud dilimizə aid olduğunu əsaslandırın.

Tanış olmayan sözlər	Mənasi	Öz sözümüzdür	Alınma sözdür

5. Daha maraqlı hesab etdiyiniz məcazları yazın.

Maraqlı hesab etdiyim məcazlar və onların növü	Bu məcazları maraqlı hesab etməyimə səbəb nədir?

6. Yazılı qeydlər əsasında şifahi təqdimata hazırlanın.

• II dərs


• MƏZMUN
ÜZRƏ İŞ

- 1. Tapşırığı fərdi olaraq yerinə yetirin:** İkinci və üçüncü məclislərdə ifadə olunmuş mühüm fikirləri müəyyənləşdirib cədvəldə qeyd edin.

İkinci məclisdəki başlıca fikirlər	
Üçüncü məclisdəki başlıca fikirlər	
- 2. Parta yoldaşınızla birlikdə suallara cavab hazırlayın:**
 - Cəmiyyəti-xeyriyyənin iclasında ilk mübahisəyə səbəb nə olur? Bu mübahisədə hansı tərəfin mövqeyini müdafiə edərdiniz?
 - İclasın gündəliyinə daxil edilmiş məsələlər hansılardır, onları əhəmiyyətli saymaq olarmı?
 - Cəmiyyətin illik hesabatı barədə nə danışılır, icra olunmuş işlər, sizcə, faydalıdır mı?
 - Məktəb programı ilə bağlı məsələdə diqqətinizi çəkən nə oldu, onun necə həll olunmasını istərdiniz?
 - Ehtiyacı olan, aklıq çəkən insanların ərizəsi ilə bağlı məsələnin müzakirəsi nə ilə nəticələndi, siz problemin necə həll olunmasını ədalətli sayardınız?
 - Senzorum qardaşlarla bağlı ittihamları və gəldiyi nəticə sizdə hansı qənaətin yaranmasına səbəb oldu?
 - Oxuduğunuz məclislər hansı mənəvi dəyərlər barədə danışmağa imkan verir?
- 3. Kiçik qruplarda birləşib qənaətlərinizi bölüşün, fikirlərinizi dəqiqləşdirib ümumiləşdirin.**
- 4. Təqdimatlar əsasında fikir mübadiləsi və müzakirə aparın.**
- 5. Məclislərin birindən seçdiyiniz hissənin məzmununu iki formada – yüksəcmə və yaradıcı danışmağı öyrənin, nümunələri dinləyib onlara münasibat bildirin.**

• EVDƏ İŞ

- Əsərin ardını – dördüncü məclisi nəzərdən keçirin.
- Qardaşlar haqqındaki ilkin təəssüratınızı “xarakterlər xəritəsi” ndə qeyd edin. Əsərdən nümunələr göstərməyi unutmayın.



- Tanış olmayan sözləri müəyyənləşdirin, daha maraqlı hesab etdiyiniz məcazları yazın.
- Mənasını aydınlaşdırığınız sözlərin (beşdən az olmayıaraq) alınma, yaxud dilimizə aid olduğunu əsaslandırın.

Tanış olmayan sözlər	Mənası	Öz sözümüzdür	Alınma sözdür

- Bu məclis hansı mənəvi dəyərlər barədə danışmağa imkan verir?
- Yazılı qeydlər əsasında şifahi təqdimata hazırlanın.

• III dərs

• TƏHLİL ÜZRƏ İŞ

Mətni fərdi olaraq oxuyun, ardıcılığa əməl etməklə tapşırıqları yerinə yetirin. Öncə tapşırıqlarla tanış olun.

1. Birinci mətnkənarı sualı və onun cavabı ilə bağlı hissənin ilk cümlələrini oxuyun. Düşünün: Mətn sizin üçün çatın deyil ki?
2. Mətndəki başlıca fikirləri oxuda anlamağa çalışın. Bunun üçün mətnkənarı sualların məqsədini, onlardan irəli gələn fərziyyələri müəyyənləşdirin.
3. Hər bir suallı bağlı hissənin oxusu başa çatdıqdan sonra onu necə anladığınız barədə düşünün.
4. Oxu başa çatdıqdan sonra bütövlükdə mətndə əks olunmuş başlıca fikirləri necə anladığınızı yoxlayın. Öyrəndiklərinizi fərziyyələrlə müqayisə etməklə bunu aydınlaşdırı bilərsiniz. Lazım gələrsə, mətni yenidən nəzərdən keçirin.
5. Vacib saydığınız fikirləri silinə bilən işarə ilə mətndə oxu zamanı qeyd edin və gəldiyiniz nəticələri qısaca yazın.
6. Kiçik qruplarda birləşrək qonaətlərinizi bölüşün, təqdimatlar etməklə müzakirə aparın. Qardaşların səciyyəvi xüsusiyyətlərini "xarakterlər xəritəsi" ndə əks etdirin.

Əsər hansı mövzuda yazılmışdır?
Yazıcıının bu mövzuya müraciət etməsinə səbəb nə olmuşdur?

mədquluzadə həm publisistik, həm də bədii əsərlərində cavab verməyə çalışır, müasir-lərinin diqqətini taleyülü məsələlərə cəlb edirdi. "Anamın kitabı"nda (1920) məhz belə bir ziddiyətli dövrün problemləri təsvir edilmişdir. *Araşdırma əsərin mövzusunu barədə dolğun cavabın hazırlanmasına imkan yaradacaqdır.*

Əsərdə qaldırılmış problemlər və konflikt üçün özəl olan cəhətlər hansılardır?

ticələri, milli müstəqillik və milli birliyin vacib olması və s.

Bütün bunlar, eləcə də digər ciddi problemlər əsərdə real, təbii səhnələr, orijinal bədii vasitələrlə təqdim edilmişdir. Qardaşların yaşadıqları evdə baş verənlər, cəmiyyəti-xeyriyyənin iclasındakı danışıqlar, eləcə də digər təsvirlər əsərdə qaldırılmış problemləri hərtərəfli əks etdirir.

Əsərin maraqla oxunmasının bir səbəbi də konfliktin çoxcəhətli olması və real həyatı hadisələrlə səsləşməsidir. Əsərdə obrazların arasında baş verən konflikt mövcud cəmiyyətdəki prosesləri əks etdirir. Təhsil alındıqları ölkələrin düşüncə, davranış tərzini, dilini mənimşəyən qardaşlar nəinki vətənləri, həm də doğma adamları və bir-biri üçün yad adama çevrilmişlər.

Qardaşların düşüncəsinə hakim kəsilən yad əqidə onlar üçün milli birlik və vətənpərvərlik anlayışının üstündən qələm çəkmişdir.

Tragikomediyada hansı milli-mənəvi dəyərlər ön plana çəkilmişdir?

İyirminci yüzilliyin əvvəllərində Azərbaycanda yanmış mürəkkəb içtimai-siyasi vəziyyət vətənpərvər yazılımını dərindən düşündürürdü. "Xalqın və ölkənin qarşılışlığı" problemləri necə həll etmək olar? Çıxış yolu nədədir?" qabildən suallara C.Məmmədov

ideyaca zəngin olan "Anamın kitabı" tragikomediyası bədii həlli verilən problemlərin çoxluğu ilə də fərqlənir: xalqa yadlaşmış ziyalıların məslək ayrılığı, soykökündən uzaqlaşmağın acınacaqlı nəticələri, milli müstəqillik və milli birliyin vacib olması və s.

Yüz illər boyu yaşadılan, bütün dövr və zamanlarda qorunub saxlanan bir çox milli-mənəvi dəyərlərə etinəsiz münasibət əsərdə kəskin tənqid edilmişdir. Məsələn, milli-mənəvi dəyərlər dən üz çevirməyin ailə münasibətlərində doğurduğu acı nəticələr əsərdə daha qabarlıq əks etdirilmişdir. Bu dəyərlərə laqeydliyin yaratdığı fəsadları tragikomediyanın bütün epizodlarında ardıcıl müşahidə etmək mümkündür. *Bunun əsərə yenidən*

müraciət etmək və mənbələr üzrə araşdırmaqlar aparmaqla ətraflı aydınlaşdırmaq mümkündür.

Əsərdəki obrazlar elə ustalıqla yaradılmışdır ki, oxucu-tamaşaçı onların hər biri haqqında aydın təsəvvür qazana bilir. "Məsləkayı qardaş"ların: *Rüstəm bəy*, *Mirzə Məhəmmədəli* və *Səməd Vahid* obrazlarının yaradılmasına isə yazıçı xüsusi diqqət yetirmişdir. Bu, əsərin ideyasının bütün incəliklərinə qədər aydın başa düşülməsi niyyətindən irəli gəlmişdir. Qardaşlar vətənsevər ataları Əbdüləzim bəyin arzusuna uyğun olaraq, ali təhsil almışlar. Büyük qardaş Rüstəm bəy Rusiyada, ortancı qardaş Mirzə Məhəmmədəli İranda, Kiçik qardaş Səməd Vahid isə Türkiyədə oxumuşdur. Lakin qardaşlar vətənlərinə fayda verə bilən elm-bilik sahibi, kamil mütəxəssis kimi qayıtmamışlar. Onların hər biri doğma yurdlarına təhsil alındıları ölkənin mənafeyinə uyğun əqidə ilə dönmüşlər. Bu, qardaşlar üçün ortaç cəhətdir. Rüstəm bəy zahirən təmkinli, demokrat fikirli adam təsiri bağışlayır. Lakin bunun zahiri, aldadıcı olduğu çox tez aşkarla çıxır. Mirzə Məhəmmədəli xasiyyətcə daha tünd olduğu kimi, qatı mühafizəkarlığı, kobudluğu ilə seçilir. Səməd Vahid həlimtəbiətli adam təsiri bağışlasa da, yersiz inadkarlıqda qardaşlarından heç də geri qalmır. Yad ölkələrin dilinə və əqidəsinə üstünlük vermələri və həmin istiqamətdə fəaliyyət göstərmələri bir ailənin övladlarını ayrı salmışdır.

Senzor *Mirzə Cəfərin* müstəqil Azərbaycan hökuməti ideyası ilə bağlı çar hakimiyyətinin narahatlığını ifadə edən sözleri ölkədəki mürəkkəb ictimai-siyasi vəziyyət, həlli vacib olan məsələlər barədə aydın təsəvvür yaradır. Belə bir dövrə qardaşların çürük əqidə ilə yaşaması, mənasız "fəaliyyəti" acı təəssüf hissi oyadır.

Mənbələr üzrə qazanılmış biliklər əsasında mətnə yenidən müraciət etməklə bu obrazları daha ətraflı təhlil etmək mümkündür.

• EVDƏ İŞ

ARAŞDIRMANI
DAVAM
ETDİRİN

1. Sinifdə öyrəndiklərinizi göstərilən mənbələrdən topladığınız məlumatlar əsasında zənginləşdirin və tamamlayın.

Məlumatın əldə edildiyi mənbə	Məlumatın məzmunu və aid olduğu mətnkənarı sual

2. Araşdırma apararkən aşağıdakı sualların cavablarını da əhatə etməyə çalışın:

- Əsərdə təsvir olunanlarla səsləşən real hadisələri yazıçı harada və hansı illərdə müşahidə edə bilərdi?
- Tragikomediyada diqqət mərkəzinə çəkilmiş problemlərdən hansılar bu gün də aktual sayıla bilər? Cavabları qısaca olaraq sxem-də yazın.

"Anamın kitabı"
əsərində qaldırılan problemlər
...

Onlardan
hansılar bu gün
də aktual
sayıla bilər?
...

Günümüzdə bu
problemlərin
yaranmasına səbəb
nə ola bilər?
...

Bu problemləri
aradan necə
qaldırmaq
olar?
...

3. Yazılı qeydlər əsasında şifahi təqdimata hazırlanın.

IV dərs**TƏHLİL
ÜZRƏ İŞ**

- Aşağıdakı qaydalara əməl etməklə mətnin üzərində işləyin.**
- 1. Üç kiçik qrup yaradılır (şagirdlərin sayı çox olarsa, bir sualın üzərində iki qrup da işləyə bilər), qrup üzvləri növbə ilə aşağıdakı işləri yerinə yetirir:**
 - a) İlk mətnkənarı sualın cavabını bir nəfər ucadan və aydın şəkildə oxuyur.
 - b) Mətndəki əsas fikirləri ümumiləşdirərək bir-iki cümlə ilə söyləyir.
 - c) Mətnə aid bir neçə sual verir. Cavablaşdırmaqda qrup üzvləri ilə yanaşı, bütün sinif iştirak edir.
 - d) Səthi qavranılmış çətin məqamlara aydınlıq gətirməyə çalışır.
 - e) Mətni hansı əlavələrlə zənginləşdirməyin lazımlığı barədə fikirlərini bildirir.
 - 2. Digər mətnkənarı sualların cavabları da bu qayda ilə oxunduqdan sonra kiçik qrupların təqdimatları əsasında fikir mübadiləsi və müzakirə aparılır.**

Əsərdəki digər obrazlar hansı cəhətləri ilə diqqəti cəlb edir?

Əsərdəki *Zəhra bəyim* obrazı oxucunun diqətini dərhal cəlb edir. Ailədə nüfuz və söz sahibi kimi qəbul edilməli olan ana oğulları ilə ehtiyatlı davranışına məcburdur. Ailə ilə bağlı ən vacib sözü belə deməyə günlərlə imkan tapmayan ana ətrafında baş verənləri yaxşı duyar. Övladlarının davranışını və tutduqları yanlış yol *Zəhra bəyimin* rahatlığını əlindən almışdır. Ərinin vəsiyyətini dərk edən ana yaxşı bilir ki, qardaşlar sonda peşman olub vicdan əzabı çəkəcəklər. O, son nəfəsinə kimi övladlarını milli-mənəvi birliyə səsləyir. Ailənin düşdüyü çıxılmaz vəziyyəti vaxtında dəyərləndirməsi, qızı Gülbaharla bağlı düşüncələri ananın uzaqqorən olduğunu deməyə əsas verir.

Gülbahar ailədə sonbeşikdir, ağıllı və həssasdır, anasını üzən dərdi, atasının vəsiyyətində deyilənləri dərindən anlayır. Başa düşür ki, qardaşları doğru yol seçməyiblər. Qardaşlarının və onların ardıcıllarının: *Aslan bəy, Mirzə Bəxşəli, Hüseyn Şahidin* əqidəsi, fəaliyyəti Gülbahar üçün yad və qəbul edilməzdır. Çobanların danışıığı, söhbəti isə ona doğmadır; bu onun xalqına, vətəninə bağlılıqdan, məhəbbətdən irəli gəlir.

Gülbaharın sualı dərin rəmzi məna daşıyır: "... adamlar niyə hərə bir yana gedir?.. Niyə hamısı bir yerə getmir, niyə hərə bir tərəfə gedir?" Hərəsi "bir yana gedən" qardaşlarının mənəsiz kitablarını yandırmaqla Gülbahar cəsarətli addım atır: onların əqidələrinin və tutduqları yolun puç olduğunu üzlərinə deyir.

Aslan bəy, Teymur bəy, senzor Mirzə Cəfər, Zivər xanım, Qənbər, Qurban, Zaman və digər obrazlar əsərdə az görünənlər də, fərdi xüsusiyyətləri, danışığı və əməlləri ilə dərhal seçilir, bir-birindən fərqlənilərlər. Əsərdəki səhnələr obrazları müqayisə etməyə geniş imkan verir. Cəmiyyəti-xeyriyyənin iclasında ərizələri rədd edilən ac insanlara cəmiyyət üzvlərinin və çobanların fərqli münasibətini əks etdirən səhnə bu baxımdan daha səciyyəvi və təsirlidir.

Əsərin bədiiyini artırın cəhətlər hansılardır?

Yazılmasından yüz ilə yaxın bir zaman keçməsinə baxmayaraq, "Anamın kitabı" bu gün də maraqla oxunur və tamaşaşa qoyulur. Bunun bir mühüm səbəbi onun yüksək bədii keyfiyyətə malik olmasıdır. Bu keyfiyyət əsərin dilində, obrazların yaradılmasında istifadə olunan bədii vasitələrdə, təsvirlərdəki realizmdə, süjet və kompozisiyanın özü-nəməxsusluğunda aydınca müşahidə edilir. Obrazların danışığı, müxtəlif məqamlarda keçirdikləri psixoloji hallar, başqaları ilə davranışları və s. xüsusi dəqiqliklə əks etdirilmişdir. Bədii təsvir vasitələrindən gen-bol istifadə olunmasa da, kinayə və təkrirlərin işlənməsi qəhrəmanların nitqini təsirli etmişdir.

Əsər bitkin kompozisiyasına görə diqqəti cəlb etdiyi kimi, dialoq və monologların yiğcam, mənalı olması ilə də maraq doğurur. Müəllif hadisələrin daxili bağlılığına və təbii inkişafına xüsusi diqqət yetirmişdir. Qardaşların arasındakı ziddiyət hadisələrin təbii axarı gözlənilməklə tədricən açılmış, bununla da süjetin maraqla izlənilməsi təmin edilmişdir. Əsərin əvvəlində iştirakçılar – obrazlar haqqında verilən məlumat *bədii müqəddimə* sayıyla bilər. Bu yiğcam məlumatda əks olunanlar əsərin hər səhifəsində öz təsdiqini tapır. Oxucu-tamaşaçı elə *birinci* məclisdə qardaşlar haqqında xeyli təsəvvür qazanır. Onların hər biri "öz dilində" danışır, Rüstəm bəy rus, Mirzə Məhəmmədəli fars, Səməd Vahid osmanlı-türk sözlərini işlətməklə fikirlərini ifadə edirlər. Sonrakı – *ikinci* məclis təkcə obrazların deyil, bütövlükdə əsərin ideyasının başa düşülməsində əhəmiyyətli rol oynayır. Əsərin iştirakçılarının, demək olar, hamısını xeyriyyə cəmiyyətinin iclasına toplayan yazıçı onları öz danışığı, davranış və emalları ilə tanıdır. Hadisələrin inkişafı *üçüncü* məclisdə ən yüksək nöqtəyə – zirvəyə yüksəlir. Aydınlaşır ki, qardaşların tutduqları yol birləşə bilməz. Bunu *dördüncü* məclisdə öz dilləri ilə təsdiq edən qardaşlar fərqli məslək sahibi olduqlarını etiraf edirlər. Göründüyü kimi, əsərdə əks olunanlar bir-biri ilə sıx bağlı olub, biri digəri üçün zəmin rolunu oynayır, ideyanın ifadəsinə layiqincə xidmət edir.

C. Məmmədquluzadənin əsərdəki dil sənətkarlığı, artıq qeyd edildiyi kimi, diqqəti dərhal çəkir. Həm rus, həm də Şərq dillərini mükəmməl bilən yazıçı, qardaşların nitqini ustalıqla fərdiləşdirmiş, digər obrazları da səviyyələrinə müvafiq dildə "danışdırılmışdır". Qardaşların nitqini qəlizləşdirən təkcə alınma sözlər deyil, həm də onların danışığı tərzinin, fikirlərinin əksər hallarda anlaşılmaz və mənasız olmasıdır.

Əsərin başlıca ideyası nədir?

Çar Rusyası hakimiyyətinin hiyləgər və dözülməz müstəmləkə əsarəti kapitalist inkişaf mərhələsini keçə bilməyən Azərbaycanı iyirminci yüzilliyin əvvəllərində ciddi əngəllərlə üz-üzə qoymuşdu. Belə əngəllərdən biri yetkin olmayan ziyalıların, xüsusən də xalqdan uzaq düşmüş ziyalıların ölkənin taleyi, xalqın müqəddərəti ilə bağlı taleyülü məsələlərə münasibətdə əqidə birliyi nümayiş etdirə bilməmələri idi. Fərqli məslək sahibi olan bu ziyalılar milli oyanışa və inkişafə istiqamət verməkdə ciddi çətinlik çəkir, yad, zərərli fikirləri təbliğ etməklə ümumi mənafeyə zidd mövqə tuturdular. Yad təsir və ideyaların milli

birliyə, müstəqilliyə, soykökünə bağlılılığa vurduğu ağır zərbənin nəticələri barədə "Anamın kitabı" əsərindən aydın təsəvvür qazanmaq olur.

"Anamın kitabı" – əsərdəki üç qardaşın komediyası, Ananın faciəsi, Gülbaharın dramıdır. Gülbaharın monoloqu milli birlik marşı kimi səslənir: "Qaldı bircə kitab, bu da anamın kitabı. Budur, atam öz əli ilə yazdığını vəsiyyət... Yer, Goy, Ay və ulduzlar göylərdə seyr edib gəzə-gəzə genə Günün başına dolanırlar... Mən etiqad edirəm ki, mənim də balalarım dünyada hər yanı gəzib dolansalar, genə əvvəl-axır anaları Zəhranın ətrafında gərək dolanalar... Vay o kəsin halına ki, təbiətin həmin qanununu pozmaq istəyə!"

"Anamın kitabı" – Azərbaycanın milli birlik kitabıdır.

Əsərin zəngin ideyasını mənbələri araşdırmaqla daha əhatəli şərh etmək mümkündür.

• EVDƏ İŞ

ARAŞDIRMANI
DAVAM
ETDİRİN

1. Sınıfda öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.

Məlumatın əldə edildiyi mənbə	Məlumatın məzmunu və aid olduğu mətnkənarlı sual

2. Araşdırma apararkən aşağıdakı tapşırığı da əhatə etməyə çalışın:

- a) Ana obrazını tanış olduğunuz hansı ədəbi qəhrəmanla müqayisə etməyin məqsədə uyğun olduğunu müəyyənlaşdırın.
b) Onların oxşar və fərqli cəhətləri hansılardır?



3. Yazılı qeydlər əsasında şifahi təqdimata hazırlaşın.

4. Mövzulardan birini seçib yiğcam məqalə yazın (məqalə haqqında dərslikdəki lügətdə və digər mənbələrdə verilmiş məlumatı öyrənin):

- a) C.Məmmədquluzadənin "Kicik" qəhrəmanlarının böyük faciəsi.
b) C.Məmmədquluzadənin publisistikasında ana dili məsəlesi.
1. C.Məmmədquluzadə. Əsərləri. 4 cild. Bakı: Öndər, 2004, səh. 20-22.

• MƏNBƏLƏR

• V DƏRS

• TƏTBİQ
• MÜZAKİRƏ
• YARADICI İŞ

1. Mövzulardan birini seçib işləyin.

- a) "Qardaşların müqayisəli təhlili" mövzusunda inşa yazın.
b) "Ana obrazı məndə hansı təəssürat yaratdı?" mövzusunda esse yazın.

2. İşin icrasına ayrılan vaxt tamamlandıqdan sonra parta yoldaşınızla yazılarınıza dəyişib oxuyun. Uğurlu saydıqlarınızı və arzunuzu – nələri artırmağı və dəyişməyi lazımlı bildiyinizi qeyd edin.

3. Təqdimatlar etməklə yazılıardan nümunələri müzakirə edin.

• EVDƏ İŞ

Yiğcam məruzə yazın: C.Məmmədquluzadənin Cənub mövzusunda əsərləri.



Mirzə Ələkbər Sabir
(1862–1911)

Azərbaycan ədəbiyyatında yeni bir cığır açan Sabir əfəndi millətdən ötrü çalışırdı. O gördüyü tənədən, yağış kimi üstünə yağan töhmətdən əsla geri dönməyib öz məsləkində əzmələ davam etdi və sevgili millətinə xidmətdən bir an qafil olmadı.

Sabir əfəndi köhnə şeirlə yeni şeir arasında bir əsrlik uçurum yaradı.

Abbas Səhət

MİRZƏ ƏLƏKBƏR SABİRİN HƏYATI, YARADICILIQ YOLU

•ARAŞDIRMAYA HAZIRLAŞIN

1. M.Ə.Sabir haqqında bildiklərinizi yada salib yiğcam müzakirə aparın.
2. Mətni fərdi olaraq oxuyun, məlumatları aşağıdakı işaretlərlə nişanlayıb qruplaşdırın:
 - + tanış olan məlumatlar;
 - əvvəl öyrənilmiş bilik və məlumatlara zidd olanlar;
 - ! maraqlı və yeni olan məlumatlar;
 - ? açıqlanmasına, daha əhatəli öyrənilməsinə ehtiyac duyulan məlumatlar.
3. Gəldiyiniz nəticəni aşağıdakı cədvəldə qısaca yazın.

+	□	!	?
Bilirdim	Bildiklərimə ziddir	Mənim üçün yeni və maraqlı məlumatdır	Bu barədə daha çox bilmək istəyirəm

4. Kiçik qruplarda birləşərək fikir mübadiləsi və müzakirə aparın.

Ələkbər qədim mədəniyyət beşiyi olan Şamaxıda dünyaya göz açmışdır. Xırda ticarətlə məşğul olan atası Zeynalabdin onu səkkiz yaşında mollaxanaya qoymuşdur. Üç ilə qədər burada oxuyan Ələkbər on iki yaşına çatanda Seyid Əzim Şirvaninin yeni üsullu məktəbində təhsilini davam etdirmişdir. Müəllim yeni şagirdinin həssas, diqqətli və istedadlı olduğunu dərhal duymuş, ona xüsusi qayğı ilə yanaşmışdır.

Oğlunu tacir görməyi arzulayan ata onu təhsildən ayırib yanında – dükanda işləməyə məcbur edir. Bir gözü şeirlərini yazdığını dəftərdə olan Ələkbər ticarət işi ilə qətiyyən maraqlanmırı...



Sabirin uşaqlığı, gəncliyi və yaradıcılığının ilk dövrü hansı məqamları ilə diqqəti daha çox çəkir?

Səyahətə çıxan Ələkbər bir sıra Şərqi ölkələrinin həyatı ilə tanış olur. Bu, dün-yagörüşünün inkişafında əhəmiyyətli rol oynadığı kimi, gələcək yaradıcılığına da təsirsiz ötüşmür. O, atasının ölüm xəberini eşidib vətənə dönür. Bir müddət sonra ailə quran Ələkbər böyük bir Külfətin yaşayışını təmin etməli olur. O, sabun bişirib satmaqla ailənin ehtiyaclarını ödəməyə çalışır.

İlk şeirlərini çox erkən yazsa da, Sabir bədii yaradıcılıqla XIX yüzilliyin sonlarında ardıcıl məşgül olmağa başlamışdır. Klassiklərimizi, Şərqi ədəbiyyatını dərindən öyrənən şair ilk *lirik şeirlərini* ənənəvi mövzu və janrlarda yazmışdır. *Qəzəl, mərsiyyə, qıtə və rübatları* istedadı barədə təsəvvür yaratса da, o, sələflərindən ciddi şəkildə fərqlənmirdi. Qəzəllərini daha çox məhəbbət mövzusunda yanan şair ənənəvi yanaşmadan əksər hallarda kənarə çıxmır, əsasən, məlum təsvir və ifadə vasitələrindən istifadə edirdi. Onun lirik qəhrəmanı da sələfləri kimi saf məhəbbətlə sevən səmimi aşqdır:

Xahişin tərk-i-dilü can idi, mən həm etdim,
Söylə, ey yar, görüm şimdə nə fərmanın var?

Sədaqətli aşiq eşq üzündən düşdüyü dərdə dərmanın tapılmamasını arzulayırlar:

Mübtəlayi-dərdi-eşqəm, əl götür məndən, təbib!
Eylə bir tədbir kim, bu dərdə dərman olmasın!

Lakin elə həmin dövrə artıq gənc şairdə zəmanəsinin eyiblərinə kəskin tənqid münasibət yaranmışdı. Ədalətsizlik, mədəni gerilik və bunların acı nəticələri onun pak qəlbində qarşıyalınmaz narazılıq dalğası yaratmışdı. Bunun nə vaxtsa üzə çıxacağı, özünə münasib ifadə forması tapacağı şübhəsiz idi.

Şairin həyatının, yaradıcılığının
sonrakı dövrləri üçün daha önəmlı
olanlar hansılardır?

Zaman ötdükçə M.Ə.Sabirin lirikası ictimai məzmun qazanır. İndi onun lirik qəhrəmanı həyatdakı eyibləri, ziddiyətləri dərindən duyan, bununla barışmayan, mübarizə yolunu üstün tutan vətəndaşdır.

Sabirin əsl istedadının üzə çıxmاسına, satirik şeirimizin ən qüdrətli yaradıcısı kimi tanınmasına imkan yaradan şərait yetişdi. Çar Rusiyasının zəifləməsi, imperiyani inqilab dalğasının bürüməsi milli ucqarlıarda azadlıq ideyalarının güclənməsinə, etiraz və çıxışların artmasına səbəb oldu. Siyasi iqlimin 1905-ci ildən başlayaraq yumşalması demokratik meyilli qəzet və jurnalların çapına yol açdı. Milli mətbuatımızın tarixində böyük hadisə baş verdi – "Molla Nəsrəddin" jurnalı işıq üzü gördü. Sabir illər uzunu qəlbində yığılıb qalan ictimai dəndləri, fikrini, düşüncəsini daim məşgul edən taleyülü problemləri dilinə gətirmək, insanlara çatdırmaq imkanı qazandı. Çox az bir müddətdə – 1906–1911-ci illərdə onun jurnalda çap olunmuş bir-birindən kəskin satirik şeirləri ölkənin hüdudlarından çox-çox uzaqlarda da böyük maraqla qarşılandı, insanları mühüm mətləblərdən agah etdi, müəllifə böyük şöhrət gətirdi. Lakin şairin şəxsi həyatında ciddi problemlər vardı. Artıq sabun bişirib satmaqla ailəni saxlamaq mümkün deyildi. 1907-ci ildə Bakı şəhərinə gələn şair bir müddət "Irşad" qəzetinin redaksiyasında çalışır. 1908-ci ildə isə ana dili və şəriət müəllimi olmaq üçün imtahan verir, az sonra diplom alır. Şamaxıda açdığı "Ümid məktəbi"ndə böyük həvəslə işə başlasa da, məktəbin ömrü uzun olmur. 1910-cu ildə Bakıya gələn şair "Zənbur" jurnalının redaksiyasında çalışır, az sonra Balaxanı məktəbində müəllimlik də edir. Bakıda yaşadığı qısa zaman kəsiyində o, gərgin çalışır; "Günəş" və "Həqiqət" qəzetlərinin redaksiyalarında da işləyir, bir-birinin ardınca yazdığı satirik

şerirlərini "Günəş" qəzetiňə əlavə kimi çap olunan "Palanduz" adlı həftəlik gülüş səhifəsində dərc etdirir, "Molla Nəsrəddin"lə əməkdaşlığını kəsmir, yeni qələmə aldığı əsərlərini ardıcıl olaraq jurnala göndərir.

Qaraciyər xəstəliyinə tutulan şair Bakıda və Tiflisdə müalicə olunur. Tiflisdə olarkən C.Məmmədquluzadə dostunu evində qonaq saxlayır, ona böyük qayğı göstərir. Sabiri müalicə etmək üçün məşhur həkimləri evinə dəvət edir. Həkimlərin əməliyyat təklifinə razı olmayan şair Şamaxıya qayıdır, lakin xəstəliyi şiddetləndiyindən yenidən Bakıya getməli olur. Əməliyyata razı olsa da, həkimlər artıq bunun faydasız olduğunu bildirirlər. Şamaxıya qayıdan Sabir 1911-ci ilin iyul ayının 12-də dünyasını dəyişir. Lakin şair xalqına qoyub getdiyi bədii yaradıcılığı, xüsusiylə satiraları ilə əbədi ömr qazandı. Bəs bu əsərlərin şairi əbədiyyətə qovuşdurmasına səbəb nədir? Sabir əsərlərində zamanın eyiblərini, problemlərini göstərməklə kifayətlənməmişdir. Satiraların hər birində xalqının azadlığını və tərəqqisini ürəkdən arzulayan, bunun üçün yollar arayıb göstərən böyük humanistin, həqiqi vətəndaşın mövqeyi ifadə olunmuşdur. Onun əsərlərinin yüz ildən də artıq bir müddətdə sönməyən maraqla oxunmasının başlıca səbəbini də bunda görmək lazımdır.

Sabir satiraları mövzu baxımından son dərəcə zəngin olsa da, onlar bir nöqtədə – xalqın həyatı və taleyi məsələsində birləşir. Başqa sözlə, şairin əsərlərinin baş mövzusu xalq həyatıdır. Onun satiralarının əsasında ya birbaşa, ya da dolayısı ilə xalqın mənafeyinin, hüquq və azadlığının müdafiəsi dayanır. Bu, ölməz sənətkarın əsas yaradıcılıq məramnaması idi. O, "pisi pis, əyrini əyri, düzü həmvar" yazmağı şairlik borcu bilirdi və ömrü boyu buna sadıq qaldı. Sabir başqalarının görmədiyi, yaxud görmək istəmədiyi "pisi" elə aydın və təsirli şəkildə təqdim edirdi ki, buna laqeyd qalmaq mümkün deyildi:

İki qonşu bir-birinin millati,
Hər ikisi bir peygəmbər ümməti,
Biri kəsir qurban, bişirir əti,
Bayram edir Xəlilüllah eşqinə,
O biri də baxır Allah eşqinə.

Bu misralarda ifadə olunmuş fikir – ölkədəki aclıq, səfalət şairi daim düşündürmüş, bir-birindən kəskin əsərlərin ("Bizə nə?!", "Dilənci", "Ağlaşma" və s.) yaranmasına səbəb olmuşdur. Eləcə də kəndlinin dözülməz yaşayışı, mülkədar-bəy zülmü ("Əkinçi", "Səbr eylə!"), fəhlənin ağır həyatı, haqqını, hüququnu müdafiəyə qalxması və buna görə də sahibkarın hiddətinə, qəzəbinə tuş gəlməsi ("Bakı fəhlələrinə", "Fəhlə, özünü sən də bir insanmı sanırsan?", "Təraneyi-əsilanə") ölməz sənət əsərləri üçün mövzu olur, Sabir realizminin qüdrəti sayesində milyonların gözünü açırdı.

Çarizmin – rus hakimiyətinin yürütdüyü mənfur müstəmləkəçilik siyasəti, milli ucqarlardakı mürtəcə mövqeyi, idarəciliyin fərsizliyi və bunun fəsadları şairin satiralarında həyatı faktlar əsasında ardıcıl ifşa edilmişdir. Hökumətin xalqa zidd siyasetini, vəd etdiyi azadlıqların riyakarlılıqdan başqa bir şey olmadığıni açıqlayan şair ("Ha, de görüm", "İstiqlalımız lağlağıdır" və s.) Dumaya ümid bəsləyib təbliğat aparanlara incə kinayə, inadlı məntiqlə müraciət edirdi:

Sən demədinmi dumada rəf olur ehtiyacımız?
Mən də dedimmi çox yemə, tez pozular məzəcimiz?
Qara buludlar oynasır, indi nədir əlacımız?
Çulğalayır bizi duman, mən deyən oldu, olmadı?

Ölkənin inkişafdan qaldığını, geriliyin, ətalətin, mövhumatın, cəhalətin tərəqqiyə mane olduğunu, gənc nəslin elmdən, təhsildən uzaq düşdүүünü dərin təəssüf hissi ilə qələmə alan şair ("Dindirir əsr bizi", "Millət şərqisi", "Oxutmuram, əl çəkin!", "Uşaqdır", "Bəxtəvər" və s.) əcnəbilərin tərəqqisini xatırlatmaqla qəflət yuxusunda olanları ayıltmağa səy edirdi:

Seyr etməyə fəzanı icad olub balonlar,
Bir yandan avtomillər, bir səmtdən vaqonlar,
Hər ixtirayə dair təsis olur salonlar,
Vallah, bular azıblar başdan-ayağa, millət!
İndi bir az da dincəl, baş qoy yatağa, millət!

Fanatizmin törətdiyi bəlaların ifşası, qadın əsarətinin tənqid, milli mətbuata əngəl olanlara etiraz və s. Sabir satiralarının hədəflərindəndir. Qonşu İranda, Türkiyədə, bir sıra hallarda isə dünyada baş verən mühüm siyasi hadisələrə ayıq münasibətin ifadəsi onun yaradıcılığının səciyyəvi xüsusiyyətlərindən idi. Səttarhanın başçılığı ilə İranda baş verən milli azadlıq hərəkatını diqqətlə izləyən şairin yazdığı əsərlər mücahidlərin dilinin əzbəri idi.

Mənbələr üzrə araştırma, şeirlərlə tanışlıq şairin satirə yaradıcılığının mövzusu, əhatə olunan məsələlər barədə ətraflı fikir yürütməyə imkan verir.

Sabirin *uşaq şeirləri* ("Məktəb şagirdlərinə töhfə", "Uşaq və buz", "Yaz günləri" və s.) kiçik oxucularda məktəbə, təhsilə maraqlı və həvəs oyatmaq, təbiət hadisələri barədə aydın təsəvvür yaratmaq baxımından qiymətlidir.

Şairin bədii irsinə daxil olan *tərcümələr* (Firdovsinin "Şahnamə" sindən parça və s.), *təmsillər* ("Hörümçək və ipəkqurdu" və s.), *mənzum hekayələr* ("Molla Nəsrəddin və oğru" və s.), *felyetonlar* ("Hamısını tapa bilirəm, birini tapa bilmirəm" və s.), *məqalələr* ("Mətbuat" və s.) dəyərli nümunələr kimi bu gün də maraqla oxunur.

Şairin satiraları hansı bədii xüsusiyyətləri ilə diqqəti cəlb edir?

Sabirin satiraları özəl bədii xüsusiyyətləri ilə seçilir. Yaratdığı fərdi satirik tipi xarakter və dünyagörüşünə uyğun bir dildə danışdırıran şair bu üsulla onun haqqında dolğun təsəvvür yaratmağa nail olur. Dialoq, sual-cavab, deyişmə və s. şairin satiralarında tez-tez müraciət olunan üsullardan olub obrazların mənəvi aləminin, həyatdakı mövqeyinin başa düşülməsində əhəmiyyətli rol oynayır.

Məcazlardan (bənzətmə, epitet və s.) orijinal istifadə baxımından Sabir satiraları misilsiz nümunələrdir.

Satiralarını əruz vəznində yazan şair bu vəznin imkanlarından bəhrələnməklə kifayətlənməmiş, onu öz yaradıcılıq üslubuna, satirik şeirin məzmununa, tələblərinə uyğunlaşdırılmışdır.

Mənbələrin araşdırılması şairin satirik şeirlərinin bədii xüsusiyyətləri barədə dolğun təsəvvür yaratır.

• EVDƏ İŞ

ARAŞDIRMANI
DAVAM
ETDİRİN

- Sinifdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.**
- Araşdırma apararkən aşağıdakı suallara xüsusi diqqət yetirin:**
 - Sabirin lirikasında hansı ictimai-siyasi hadisələrə münasibət bildirilmişdir?
 - Sabirin satirik şair kimi formalaşmasına təsir edən amillər hansılardır?
 - Şairin satirik şeirlərini hansı mövzular üzrə qruplaşdırmaq olar?

№	Əsərlərin adı	Aid olduqları mövzular				

3. Mövzulardan birini seçib məruzəyə hazırlaşın:

a) Sabir və "Molla Nəsrəddin" jurnalı.

b) Sabir və İranda baş vermiş milli azadlıq hərəkatı.

4. Yazılı qeydlər əsasında şifahi təqdimata hazırlaşın.

• MƏNBƏLƏR

1. M.Ə. Sabir. Hophopnamə. Bakı: Turan nəşrlər evi, 2002, səh. 3-5; 14-15.

NEYLƏRDİN, İLAHİ?!
(ixtisarla)

• I dərs

• MƏZMUN
ÜZRƏ İŞ

OXUYA HAZIRLAŞIN

Sualın üzərində düşünün, cavabını cədvəldə qeyd etdikdən sonra fikir mübadiləsi və müzakirə aparın.

— “Laqeydlik”, “biganələk” anlayışlarını necə izah edərsiniz?

Laqeydlik nədir?	Biganələk nədir?

Aşağıdakı qaydalara əməl etməklə şeirin məzmunu üzərində işleyin.

1. Əsəri fərdi olaraq səssiz oxuyun.

2. Oxu zamanı fikrinizdə yaranan, cavabını müəyyənləşdirməyə çalışığınız sualları dəftərinizdə və ya iş vərəqində yazın.

Məni düşündürən suallar	Onların cavabı

3. Kiçik qruplarda birləşərək sualları cavablandırmağa çalışın.

Məni düşündürən suallar	Onların cavabı

4. Cavablarını hazırladığınız sualları digər qruplardan soruşun.

5. Dinlədiyiniz cavablarla bağlı fikir mübadiləsi və müzakirə aparın.

6. “Əsərdə əksini tapmış milli-mənəvi və bəşəri dəyərlər” mövzusunda təqdimata hazırlanın.

7. Təqdimatlardan nümunələri dinləyib müzakirə edin.

Daş qəlbli insanları neylərdin, ilahi?!
Bizdə bu soyuq qanları neylərdin, ilahi?!

Artdıqca həyasızlıq olur el mütəhəmmil,
Hər zülmə dözən canları neylərdin, ilahi?!

Bir dövrdə kim, sidqü səfa qalmayacaqmış, –
Bilməm belə dövranları neylərdin, ilahi?!

Məzlmuların göz yaşı dərya olacaqmış, –
Dəryaları, ümmanları neylərdin, ilahi?!

Səyyadi-cəfakardə rəhm olmayacaqmış, –
Ahuləri, ceyranları neylərdin, ilahi?!

Bağın, əkinin xeyrini bəylər görəcəkmiş, –
Töxməkməyə dehqanları neylərdin, ilahi?!

İş rəncbərin, güc öküzün, yer özünükü, –
Bəyzadələri, xanları neylərdin, ilahi?!

Hökm eyləyəcəkmiş bütün aləmdə cəhalət, –
Dildadeyi-ırfanları neylərdin, ilahi?!

Surtuqlu müsəlmanları təkfirə qoyan bu
Döşdükü müsəlmanları neylərdin, ilahi?!

Yaxud buların bunda nüfuzu olacaqmış, –
Beş-üç bu süxəndanları neylərdin, ilahi?!

Qeyrətli danosbazlarımız iş bacarırkən, –
Tənbəl, dəli şeytanları neylərdin, ilahi?!

• EVDƏ İŞ

1. Şeir haqqındaki hiss və düşüncələrinizi ikihissəli gündəlikdə qeyd edin.

Əsərdə diqqətimi daha çox cəlb edənlər	Bunun səbəbi

2. Sabirin satıralarını nəzərdən keçirin. Bu şeiri hansı satira ilə müqayisə etmək olar? Fikrinizi nümunələrlə əsaslandırın.

Müqayisə olunanlar	Müqayisə üçün əsaslar		

• II dərs

- TƏHLİL
ÜZRƏ İŞ

KİÇİK QRUPALAR YARADARAQ TAPŞIRİĞİ YERİNƏ YETİRİN

1. Mətnkənarı sualları qrupların arasında bölün. Qrupların sayı çox olarsa, iki qrup bir sualın üzərində işləyə bilər.
2. Suallara yığcam cavab yazın. Bədii əsərin məzmununu ilə bağlı öyrəndiklərinizdən bəhrələnin.

Mətnkənarı suallar	Onlara hazırlanan cavablar
--------------------	----------------------------

3. İşin icrasına ayrılan vaxt başa çatdıqdan sonra sualların dərslikdəki cavablarını oxuyun və yazdıqlarınızla müqayisə edin.



4. Gəldiyiniz nəticələri və əlavə olaraq nələri öyrənməyin vacib olduğunu təqdimatlar əsasında müzakirə edin.
5. Şeirin ilk iki beytinin ifadəli oxusuna hazırlaşın.

Kəskin tənqid məzmunu ilə seçilən "Neylərdin, ilahi?!" satirası 6 yanvar 1908-ci ildə "Molla Nəsrəddin" jurnalında çap olunmuş, böyük maraqla qarşılıqla oxucuların arasında yayılmışdır. Sabırşunaslar insan təbiətindəki ətaləti, cəhaləti tənqid edən, cəmiyyətdəki haqsızlıqlara qarşı etiraz səsini qaldıran bu əsərin mövzusunun Azərbaycan həyatı ilə məhdudlaşmadığını göstərmişlər.



Əsər hansı mövzuda yazılmışdır?

Şeirin üzərində düşünməklə, xüsusən mənbələr üzərində işləməklə bu barədə dolğun təsəvvür qazanmaq olur.

İnsan həyatına laqeydilik humanist şairi sarıldığı kimi, insan taleyi ilə amansız rəftar da onu hiddətləndirir, daha kəskin, ifşaçı əsərlər yazmağa sövg edirdi. Onun həssas qəlbini yaralayan başqa bir cəhət də vardır; o, zalımın zülmünə məzlumun dözməsi, səbirli olması ilə barışa bilmirdi. Məzlumun səbirli davranışları onun tərəfində duran şairi təbii halından çıxarırdı:



Satiranın ideya-məzmunu üçün daha önemli olanlar nədir?

Artıqca həyasızlıq olur el mütəhəmmil,
Hər zülmə dözən canları neylərdin, ilahi?!

Haqsızlıq və ədalətsizliklə barışmadığını heç vaxt gizlətməyən Sabir xilas yoluunu milli-mənəvi oyanış və özünüdərkədə göründü. Bu əsərində şair bəşəri dəyərlərin qoruyucusu mövqeyində dayanır. Xeyirxahlıq, ədalət carçısı olan Sabir insanlığın taleyindən narahatlığını ifadə edir, məzlumların haqqının-hüququnun müdafiəçisi kimi səsini qaldırır:

Məzlumların göz yaşı dərya olacaqmış, –
Dəryaları, ümmanları neylərdin, ilahi?!

Satirada milli və bəşəri bələlərin qovuşmuş şəkildə təqdimli humanist şairin ədalətli mövqeyinin ifadəsi idi.

Əsər mükemmel bədii keyfiyyəti ilə diqqəti cəlb edir. Şeirdəki orijinal epitet, təzad, müballığə və s. onun maraqla oxunmasına səbəb olan vasitələrdəndir. Qafiyələrin (qanları, canları, ceyranları və s.), sözlərin (sidq, səfa, iş, güc və s.) uğurlu seçimi, misra daxilində məharətlə işlədilməsi şeirdə güclü ahəngin yaranmasına səbəb olmuşdur.



Şeirdə bədiilik hansı vasitələrlə yaradılmışdır?

Satira öz məzmununa uyğun bəhrdə – əruzun həzəc bəhrində yazılmışdır. Məlumdur ki, “həzəc” sözünün bir mənası da “xoş avazla oxumaq” anlamındadır. “Neylərdin, ilahi?!” xoş avazla, yumşaq səslə oxunur. Bu isə ideya-məzmunun başa düşülməsinə əhəmiyyətli dərəcədə təsir edir.

Aşağıdakı cədvəl şeirin ahənginin başa düşülməsini və ifadəli oxusunu asanlaşdırır.

məfUlü	məfAİlü	məfAİlü	fəUlün
Daş qəlb(i) Bizdə bu	lİ insanla soyuq qanla	rı neylərdin, rı neylərdin,	ilahi?!

• EVDƏ İŞ

ARAŞDIRMANI
DAVAM
ETDİRİN

1. Sinifda öyrəndiklərinizi mənbələrdən topladığınız məlumat əsasında zənginləşdirin və tamamlayın.

Məlumatın əldə edildiyi mənbə	Məlumatın məzmunu və aid olduğu mətnkənarı sual

2. Araşdırma apararkən aşağıdakı sual və tapşırıqlara xüsusi diqqət yetirin:

- Şeirdə tənqid hədəflərinin müxtəlif olmasına səbəb, sizcə, nədir?
Şair nə üçün məhz onların üzərində dayanmışdır?
- Əsər hansı mənəvi dəyərlər haqqında daha geniş danışmağa imkan verir?
- Məcazların obrazlılığını, bədiiliyin artmasındaki rolunu nümunələrlə əsaslandırın.

Əsərdə işlənmiş məcazlar	Obrazlılığın, bədiiliyin artmasında onların rolunu təsdiq edən nümunələr

3. Mövzulardan birini seçib işləyin:

- “Sabir satiralarının tənqid hədəfləri” mövzusunda yığcam məqalə yazın.
- “Sabirin yaradıcılığında qadın əsarətinin tənqid” mövzusunda məruzə mətni hazırlayın.

• MƏNBƏLƏR

- XX əsr Azərbaycan şeiri antologiyası (1905-1920-ci illər). Bakı: Şərq-Qərb, 2005, səh. 6-8; 10-13.



Hüseyin Cavid
(1882–1941)

Hüseyin Cavid nə sələflərinə, nə də xələflərinə bənzəyir. Onun sənətdə öz səsi, öz nəfəsi, öz dəstili-xətti vardır. Poeziyada da, dramaturgiyada da nə yazmışdırsa, öz vicdanının piçiltisi ilə yazmışdır. Büttün yaradıcılığı boyu Cavid nəyi tərənnüm etmiş, nəyi axtarmışdır? Qoy bu suala yazıçının özü cavab versin: "Əsiri olduğum bir şey varsa, o da həqiqət, yenə həqiqətdir".

Abbas Zamanov

HÜSEYN CAVİDİN HƏYATI, YARADICILIQ YOLU

•ARAŞDIRMAYA
HAZIRLAŞIN

- H.Cavidin həyatı, yaradıcılığı və yaşıdığı dövrlə bağlı nə bilirsiniz?**
Ədəbiyyat, tarix, coğrafiya dərslərində qazandığınız bilikləri xətlərin, yığcam müzakirə aparin.
- BİBÖ cədvəlinin "Bilirik" və "Bilmək istəyirik" sütunlarında müvafiq qeydlər edin.**

Bilirik	Bilmək istəyirik	Öyrəndik

- Kiçik qruplar yaradaraq aşağıdakı tapşırıqları yerinə yetirin:**
1. Mətnkənarı suallarla bağlı cavabları oxuyun, məzmununu ümumişdirib bir neçə cümlə ilə yazın.

Mətnkənarı suallar	Onların ümumişdirilmiş cavabı

- 2.** Digər qruplara vermək üçün mətnlə bağlı bir neçə sual müəyyənləşdirin.
3. Təqdimatlar etməklə gəldiyiniz nəticələrlə bağlı məlumat mübadiləsi və müzakirə aparin. Aşağıdakı fikirlərə münasibət bildirin.
 - Hüseyin Cavidin bütün yaradıcılığı ümumbaşəri məsəllələrə həsr edilmişdir. O, məişət təsvircisi deyil, o, filosof şairdir. (Əziz Şərif)
 - Hüseyin Cavidin həyatın mənasını, insanın mənəvi-ruhi aləmini daim pak və gözəl görməyi arzulaması qüdrətli insan ideалının real aləmdəki fənahılqlara qələbə çalacağına bəslədiyi tükənməz inanıni ifadə edir. (Məsud Əlioglu)**4. BİBÖ cədvəlinin "Öyrəndik" sütununda müvafiq qeydlər edin.**

 Yazıçının hayatı və yaradıcılığında İstanbul, Tiflis və Naxçıvan ədəbi mühitlərinin hansı rolü olmuşdur?

Naxçıvanda açılan yeni tipli "Tərbiyə" məktəbində təhsil alan H.Cavid burada dünyəvi elmlərə yiyələnmiş, məktəbin müdürü, tanınmış şair Məhəmməd Tağı Sidqinin təsiri ilə ilk şeirlərini yazmışdır. Gənc Cavid 1898–1903-cü illərdə Cənubi Azərbaycanda yaşamış, Təbrizdəki "Talibiyyə" məktəbində təhsilini davam etdirmiştir.

1906–1909-cu illərdə İstanbul Universitetində təhsil alan Cavidin dünya görüşünün inkişafında görkəmli türk şairlərinin yaradıcılığı böyük rol oynamışdır. Tələbə ikən "İrşad" qəzetində "Növhə", "Füyuzat" dərgisində isə "Bir ahi-məzлumanə" əsərləri çap olunmuşdur. O, universiteti bitirdikdən sonra Naxçıvana qayıdaraq müəllimliklə məşğul olmuş, lirik şeirlər, "Ana" pyesini yazmışdır. 1911-ci ildən etibarən H.Cavid ədəbi-pedaqoji fəaliyyətini Tiflisdə davam etdirmiştir. Onun "Keçmiş günlər" adlı ilk şeir kitabı 1913-cü ildə burada çap olunmuşdur.

O, 1918–1919-cu illərdə Naxçıvanda "Rüşdiyyə" məktəbində dərs demişdir. Şairin "Bahar şəbnəmləri" şeirlər kitabının çap olunması, "İblis" və "Uçurum" faciələrinin yazılması, "İblis"in tamaşaaya qoyulması ədibin böyük sənət uğurları idi.

 Hüseyin Cavidin sovet dövründəki fəaliyyəti hansı cəhətləri ilə səciyyələnir?

Hüseyin Molla Abdulla oğlu Rasizadə Naxçıvanda anadan olmuşdur. O, əvvəlcə mollaxanada ərəb-fars dillərini öyrənmiş, Şərqi tarixi və ədəbiyyatına dair ilkin biliklər əldə etmişdir. Sonra

Azərbaycanda sovet hakimiyyətinin qurulmasından sonra müəllim kimi fəaliyyət göstərən H.Cavidin dram əsərlərinin nəşri, müvəffəqiyətlə tamaşaaya qoyulması ona böyük şöhrət qazandırılmışdır. Bütün bunlar H.Cavidin nüfuzuunu artırmaqla bərabər, sənətinə və şəxsiyyətinə paxıllıqla yanaşanların da meydana çıxmışına səbəb olmuş, dövri mətbuatda ədib haqqında haqsız tənqid məqalələr çap olunmuşdur. Əsərlərinə ədəbi məhkəmələr qurulmuş, üzvü olduğu Yaziçılar İttifaqının yığıncaqlarında o, "burjuva yazıçısı", "müsəir həyatı eks etdirməyən" sənətkar kimi tənqid olunmuşdur. Bütün bunların nəticəsində H.Cavid 1937-ci ilin iyun ayında günahsız yerə həbs olunmuş, 1941-ci ildə Sibirdə həbs düşərgəsində vəfat etmişdir. Ədibə 1956-cı ildə bərəət verilmişdir. Ümummilli lider Heydər Əliyevin təşəbbüsü və köməyi ilə H.Cavidin cənəzəsi 1982-ci ildə Sibirdən vətənə gətirilmiş, Naxçıvanda torpağa tapşırılmışdır.

 Sənətkarın poeziyasını səciyyələndirən başlıca xüsusiyyətlər hansılardır?

Azərbaycan ədəbiyyatında romantizmin əsas yaradıcılarından olan H.Cavid həm əruz, həm də heca vəznində şeirlər yazmışdır. Humanist, duygularla, nəcib amalla yaşayış-yaradan H.Cavid "Mənim tanrıım gözəllikdir, sevgidir" deyirdi. Bu

qayə onun poema və dram əsərləri ilə yanaşı, fəlsəfi-lirik şeirlərində də öz əksini tapmışdır. Şairin "Çoban türküsü", "İlk bahar" kimi şeirləri fərqli duyguların yüksək sənətkarlıqla ifadə edilməsi ilə seçilir. "Qız məktəbində" şeiri təkcə ədibin yaradıcılığında deyil, ümumən poeziyamızda süjetli lirikanın mükəmməl nümunələrindən sayılır.

Üsyankar ruhda yazılmış "Qadın" şeirində şair onu daim düşündürən ictimai problemdən – qadının taleyindən, mövhumatdan, cəhalətdən uzaqlaşmasından söz açır, azad, bəxtiyar bir insan kimi ömür sürməsini arzulayır. "Hərb və fəlakət" əsərində ədib dünyada gücün, zorun haqqı üstələməsi ilə barışa bilmir, hərb yolunu tutanların bəşəriyyəti fəlakətə sürüklədiyini göstərir.

H.Cavidin "Bir ahi-məzlumana" (1907), "İştə bir divanədən bir xatirə" (1912), "Hübuti-Adəm" (1913) əsərlərində epik təsvirlərdən çox, lirik-romantik düşüncələr öz əksini tapmışdır. "Azər" poemasında şairin Qərbə və Şərqə, eyni zamanda Şərq-Qərb müstəvisində Azərbaycana baxışları əks olunmuşdur.

H.Cavid ədəbiyyatımızda mənzum romantik dramaturgiyanın banisidir. Ədibin ilk dramatik əsəri olan "Ana"nın (1910) mövzusu Dağıştan həyatından alınmışdır. "Maral" (1912) pyesi pula, sərvətə aludəçiliyin cəmiyyətdə törədə biləcəyi faciələri əks etdirir. Bakı mətbəə işçilərinin həyatından bəhs edən "Şeyda" (1916) pyesində ədibin digər dram əsərlərindən fərqli olaraq, çətin, ağır həyat tərzinin və azadlıq düşüncəsinin təqdimi ön plana çəkilmişdir. Dramaturq "Şeyx Sənan" (1914) mənzum faciəsində dini-əfsanəvi şəxsiyyət olan Şeyx Sənanın timsalında insanın mənəvi ucalığını, əsl eşqin dini etiqad üzərindəki təntənəsini, buxovları qırmaq qüdrətini əks etdirmişdir. "Uçurum" (1919) faciəsi ilə Hüseyin Cavidin yaradıcılığının birinci mərhələsi başa çatır.

Sonrakı illərdə qələmə alınmış "Peygəmbər" və "Topal Teymur" əsərlərində tarixi şəxsiyyətlərə, hadisələrə müraciət olunmuşdur. "Knyaz" (1929) faciəsində H.Cavid azad sevginin və pak mənəviyyatın təntənəsi motivini diqqət mərkəzinə çəkmiş, böyük tarixi-ictimai dəyişikliklərin insan taleyinə ciddi təsirini parlaq boyalarla əks etdirmişdir. 1932-ci ildə yazdığı "Səyavuş" faciəsində dramaturq Ə.Firdovsinin "Şahnamə" əsərinin motivlərinə müraciət edərək öz humanist düşüncələrini qələmə almışdır.

H.Cavidin dramaturgiyası "Xəyyam", "İblisin intiqamı" əsərləri ilə tamamlanır.



Sənətkarın dramatik əsərlərinin mövzu, problem, konflikt özəlliyyi hansılardır?

• EVDƏ İŞ

ARAŞDIRMANI

DAVAM

ETDİRİN

1. Sinifdə öyrəndiklərinizi göstərilən mənbələrdən topladığınız məlumat əsasında zənginlaşdırın və tamamlayın.
2. Yazılı qeydlər əsasında şifahi təqdimata hazırlaşın.
3. "İblis" faciəsini oxuyun, əsərin məzmunu üzrə müzakirəyə hazırlaşın.

• MƏNBƏLƏR

1. Azərbaycan dramaturgiyası antologiyası. Dörd cilddə. I cild, Bakı: Şərq-Qərb, 2007, s.13-14.
2. Cavid H. Əsərləri. Beş cilddə. I cild, Bakı: Lider Nəşriyyat, 2005, səh. 7-13, 10-23.

İBLİS

Faciə – 4 pərdə
(ixtisarla)

• I dərs

• MƏZMUN ÜZRƏ İŞ

OXUYA HAZIRLAŞIN

Sualların üzərində düşünün, cavablarını cədvəldə qeyd etdikdən sonra fikir mübadiləsi və müzakirə aparın.

Müharibələrin qarşısını almaq mümkündürmü?	Sizcə, ədalətli mühəribə nədir?	Ədalətsiz mühəribə nədir?

1. Müstəqil oxuduğunuz əsərdən aşağıdakı parçanı nəzərdən keçirin. Tapşırıqları fərdi olaraq yerinə yetirin:

a) Mənasını aydınlaşdırğıınız sözlərin alınma, yaxud dilimizə aid olduğunu əsaslandırın.

Tanış olmayan sözlər	Mənası	Öz sözümüzdür	Alınma sözdür

b) Seçdiyiniz məcazların növünü dəqiqləşdirin. Onları daha maraqlı hesab etməyinə səbəb nədir?

Əsərdən seçilmiş məcazlar	Onların növü	Daha maraqlı hesab etməyimin səbəbi?

c) Oxuduğunuz parça da diqqətinizi daha çox cəlb edən məsələləri ikihissəli gündəlikdə yazın.

Əsərdə diqqətimi cəlb edənlər	Bunun səbəbi

d) Oxuduğunuz parça hansı mənəvi dəyərlər barədə danışmağa imkan verir?

2. Kiçik qruplarda birləşərək qənaətlərinizi bölüşün.

3. Təqdimatlar əsasında fikir mübadiləsi və müzakirə aparın.

Əşxas:

- İ b l i s – ...
- M ə l ə k – ...
- İ x t i y a r – ş e y x – ağsaqqal bir sövməənişin...
- X a v ə r – İxtiyarın torunu
- A r i f – pərişan saçlı, sada geyimli bir gənc
- V a s i f – könüllü bir türk zabiti (Arifin küçük qardaşı)
- K ü ç ü k – z a b i t – Vasifin arqadəşı
- R ə n a – son dərəcə gözəl bir şəfqət həmşirəsi (Türk)
- İ b n Y ə m i n – qırx beş yaşında qaraşın bir ərəb zabiti
- Y a r a l ı – z a b i t – rus ordusuna mənsub bir gənc
- T e y f – Rənanın məqtul babasının xəyalı
- E l x a n – zabit (əskəri qaçaq)
- Zabitlər, əskərlər, haydutlar.

İLK PƏRDƏ

Bağdad cəvarında ağaçlı, mənzəralı bir guşə... Pərdə açıldıqda Arif bir tərəfdə, taxta bir karyola üzərində əlinə təkyə edərək, uzanıb düşüncəyə dalmış, sahnə qaranlıq, ətrafda göy gurultusu, şimşək çəqisi, tranpet sədaları, top, tüfək, bomba patlayışları... Qarşında, sahnənin nihayətində iki böyük göz (pəncərə)

atəşlər, alevlər içində dəhşətli bir müharibə təsvir edər. Bir qaç zabit əldə durbin müharibə komandasıla məşğul... Gözlərin birində İblis, digərində Mələk görünür. Gurultudan sonra sükut...

İ b l i s (məmnun qəhqəhələrlə)

Dəryalərə hökm etmədə tufan,
Səhraları sarsıtmada vulkan,
Sellər kibi aqmaqda qızıl qan,
Canlar yaqar, evlər yıqar insan... (qəhqəhə)

M a l e k

Ya Rəb, bu nə dəhşət, nə fəlakət?
Ya Rəb, bu nə vəhşət, nə zəlalət?
Yoq kimsədə insafü mürüvvət,
İblisəmi uymuş bəşəriyyət!?

İblisin müstəhzi və sürəkli qəhqəhələrlə bərabər, yenə göy gurultusu, top, mitralyoz sədaları başlar. Sonra sükut...

İ b l i s (çılğın qəhqəhələrlə)

Toplar veriyor aləmə dəhşət,
Dəhşət!.. Qopuyor sanki qiyamət,
Yağmur kibi göydən yağar atəş!..
Atəş!.. Qaralar, dalğalar atəş!..

M a l e k

Ya Rəb, azacıq lütfü inayət!
Qəhr olmada artıq bəşəriyyət.
Başdan-başa həp yer yüzü vəhşət,
İblis ilə həmrangi-siyasət.

Gözlər qapanır, sahnə aydınlaşır.

A r i f (*uyqudan oyanır kibi alını və gözlərini ovuşdurur. Yerindən qalqar, göye doğru*)

Dünyaları yoqdan yaratən, ey ulu Tanrı!
Ey xalıqi-hikmət!
... Ey varlılığı yoq, yoqluğu vardan daha dilbər!
Ruhum səni izlər.
Lütf et, o gözəl çöhrəni bir an bana göstər,
Könlüm səni özlər.
Uydum da peyğəmbərlərə, qanunə, kitabə,
Duydum yenə qəsvət.
Başdan-başa həp qəhrü qəzəb, tövbə-inabə,
Həp zəfə əlamət...
Hər fəlsəfə bir vəlvələ, həp tatlı xəyalat,
Yoq rəhbəri-vicdan;
Sənsiz doğamaz qəlbimə, vicdanıma, heyhat,
Bir şöleyi-irfan.
En, gəl bana, yaxud bəni yüksəklərə qaldır,
Gəzdir qonağında;
Yerlərdə süründüm, yetişir; göylərə qaldır,
Dindir qucağında,
Qaldır bəni, bir seyr edəyim xoşmu, gözəlmə
Cənnətdə mələklər?
Qaldır bəni, ta görməyim insandakı zülmi,
Baq, yer üzü inlər.

Ya Rəb, bu cinayət, bu xəyanət, bu səfələt
Bulmazmı nihayət?
İnsanları xəlq etmədə var, bəlkə də, hikmət,
İblisə nə hacət!?

Yorğun və düşüncəli bir halda iskənləyə oturur. Dərhal səhnənin işığı azalır. İblis sürəkli və istehzah qəhəhələrlə yerdən – alevlər içindən çıqar. Yaldızlı və əflatuni ridasının atəkləri hərəkət etdikcə atəşrəng sima və əlbisəsi parlar, durur.

İ b l i s

Arif! Bana baq, sən də mi evhamə qapıldın?
Biçarə çocuq, sən də mi İblisə taqıldı?
Dahilər, ululəzm nəbilər belə bəndən
Hiç vəchlə təxlisi-giribən edəməzkən
Daim bəni təhqir edərək əyləniyorsun...
Həp söyləniyior, söyləniyior, söyləniyorsun...
Bir gün gəlir, əlbəttə, şu izan ilə sən də
Baziçə olursun qoca İblisin əlində.
İblis, o böyük qüdrət, o atəşli müəmma
Bir gün səni də kəndinə eylər kölə... amma
Heyhat, olamaz dərdinə bir kimsədən imdad,
İmdadə qoşar, qoşsa fəqət ah ilə fəryad.

Ridasının atəklərini Arifin yüzünə sürər, laübali qəhəhələrlə çəkilib gedər. Səhnə aydınlaşır.

Arif (şəşqin, sinirli bir tevr ilə saçlarını qarışdırır, içəri girməkdə olan İxtiyara həyacanlı və müztərib)

Gəl, gəl bana! Gəl, eylə bənim dərdimə çarə!

İ x t i y a r

Oğlum, mədəni aləmi nifrətlə bıraqdın,
Gəldin şu cədəlsiz, bədəvi aləmə çıqdırın.
İnsandakı haqsızlığı, zülmü unut artıq,
Qəlbindəki nifrətləri, vəhşətləri yaq, yığ.
Yüz, bin deyil İblisə uyan... həp bəşəriyyət
Etmiş bu gün ev yığmağa, qan içməyə adət.
Arif! Unut, oğlum, unut artıq, bəni dinlə,
Sən kəndini məhv eyləyəcəksin bu gedişlə.

... Bu sırada dəhşətli göy gurultusu başlar. Gurultu ilə bərabər, İblisin qəhəhələri eşidilir. İxtiyar məyus və düşüncəli bir halda qülbədən çıqar. Arif əli alnında olaraq gurultu və qəhəhələri dinlər. Eyni zamanda səhnənin işığı azalır.

Arif (fəsinini qoyaraq, şəşqin)

Kimsin, nəçisin? Söylə, nədir fikrү məramının?
Nerdən gəliyorsun, nə imiş şöhrətü namının?

İ b l i s (məğrur qəhəhələrlə)

Bən şimdə bir atəş, fəqət əvvəlcə mələkdim,
Həp Xalıqə təsbih idi, təhlil idi virdim,
İlk önce mələklər bəni təqdis ediyordu,
Adəm kibi bir saygısız axır ləkə vurdur.
Alçalmadı, yüksəldi fəqət şöhrətü şanım,
Allah ilə bir zikr edilir namü nişanım.

A r i f

Artıq yetişir, anladım, izahə nə hacət,
Qarşımızdakı İblis imiş, eyvah, nə dəhşət!
Həp qəhr oluyorkən şu cihan xain əlinlə,
Bilməm nəyə gəldin, nəyə gəldin bana, söylə?!

İ b l i s

Bağdım, əziyor ruhunu həp qeydi-əsarət,
Gəldim edəyim ta səni hürriyyətə dəvət.
Bağdım, səni məhv etmədə bin dörlü xəyalət,
Gəldim verəyim qəlbinə bir nuri-həqiqət.

... A r i f

Haydı, çəkil, iştə açıq yol!..

(Fəsinə bir tərəfə atıb əsəbi hallar keçirir. Səhnə aydınlaşır.)

X a v ə r (gəlir, həyəcan və təlaş ilə)

Söylə, Arif! Aman, nə oldu yenə,
Yenə kimlər göründü gözlərinə?

A r i f

Sorma, hiç sorma, nazənin Xavər,
Bəni məhv etdi iztirabü kədər. (Onu qollan arasına alır.)
Sən, əvət, sən də olmasan, heyhat!
Bəni bir gün boğar şu qanlı həyat.
Ah, o gözlər bilirmisin nə diyor?

X a v ə r

Nə diyor, söylə...

A r i f

Ruhu cəzb ediyor,
Söylüyor əski xatiratı bana. (Ətrafa.)
Sanki qarşımdadır gözəl Rəna.

...Bu sıradə İxtiyar ilə bərabər, İbn Yəmin, Rəna, zənci çavuş və bir əskər, əlində ufaq bir çanta daxil olurlar.

A r i f (diqqət və heyrətlə ətrafa)

Ah, o, Rəna, nazənin afət!

X a v ə r

Yenə bir şeymi oldu, Arif?

A r i f

Əvət. (Rənaya yaqlaşaraq)
Söylə, Rənamı isminiz?

R ə n a (Arifin əlini sıqar, heyrət və sevincə)

Arif!

İ b n Y ə m i n (Arifi, süzər, ətrafa)

Bizə bir əngəl olmasın şu hərif?!

A r i f

Bu gəliş, əfv edərsiniz, nerədən?

İ b n Y ə m i n (məğrur və laübali)

Səhneyi-hərbədən, mücadilədən.

A r i f (*aci təbəssümlə*)

Bir fəzilətsə öldürüb-ölmək,
Canavar bizdən əşrəf olsa gərək.

... **I x t i y a r** (*onun qolundan tutaraq*)

Arif, oğlum, bıraq münaqişəyi,
Gəl, işim var səninlə...

... **İ b n Y ə m i n** (*dişarında pəncərə önungdə, çavuşa*)

Pək düşündün, nə var?

C a v u ş

Bəyim, hər şey,
Bir bəla istə gördünүn Arif,
Çünki Rənayə pək yaqın şu hərif.
Daha müdhiş bəla bızım əskər,
Qorqarım, cümlə sırrı faş eylər.
Bizi görmüş də çünki Rənanın
Babasın qətl edən zaman, xain!

Arif sağ tərəfdən daxil olur, onları dinlər.

İ b n Y ə m i n (*qafasını oynataraq istehzalı təbəssümlə*)

Bir böyük ordu, bir yiğin insan,
Bənim uğrunda oldu həp qurban.
Keyfə sərf eylədim də milyonlar,
Yenə devlətcə etibarım var.
Bən kimim, bir ərəb... nə zənn etdin?
Bir çocuqdanmı qorqar İbn Yəmin? (*Gedərlər.*)

İşiq azalır, ağsaqlı, möhtəşəm simalı bir miralay xəyalı görünür.

R ə n a (*şəşqin və həyəcanlı*)

Ah, babam, bir də anlı-şanlı babam!
İntiqam almadan, inan, yaşamam.

B a b a s i n i n x ə y a l ı (*mühib və ağır bir ahənglə*)

İntiqam! İntiqam!.. (*çəkilir.*)

A r i f

Aman, bu nə hal! ?

R ə n a

Babamın kim bulursa qatilini,
Ona bən səcdə eylərim ələni.
Bəni çöllərdə gəzdirən duyğu,
İntiqam eşqi... həp bu, yalnız bu.

A r i f

Görünür, sizcə, bəlliidir qatil?

R ə n a

Xayır, əsla bilinməyər o səfili,
Diyor İbn Yəmin: "İnan bana sən,
Bulurum nerdə olsa qatılı bən".

A r i f

Bəncə, bir hiylədir bu, dinləmiyin.

... *Bu sırada Vasiflə arqadaşçı küçük zabıt, silahsız olaraq, yarahı bir rus zabiti gətirirlər.*

A r i f (*Vasiflə küçük zabitə*)

Ah, nə munis, nə mərhəmətlisiniz;
Nerdə rast gəldiniz şu zabitə siz?

V a s i f

Pək yaqınlarda, yol kənarində,
Baqdıq, əhvalı xeyli pəjmürdə.

K ü c ü k z a b i t

Bir əsir iştə, düşman olsa belə,
Yenə lazımlı müavinət edilə.

... K ü c ü k z a b i t

Türk ordusu ətrafə bu gün həmlə edərkən,
İranə və ya Qafqaza imdadə gedərkən,
Rus ordusu durmaz, çəkilirkən önumüzdən,
Vasif! Nə rəvadır ki, şu parlaq günümüzdən
Feyz almayaraq biz olalım qəflətə mail,
Satmaz, satamaz milləti şəxsiyyətə aqıl.

V a s i f (*ani bir düşüncədən sonra kəskin və şiddətli*)

Turana qılıcdan daha kəskin ulu qüvvət,
Yalnız mədəniyyət, mədəniyyət, mədəniyyət...

Bu sıradə sahnənin işığı azahr.

• EVDƏ İŞ

1. Əsərin davamını – ikinci, üçüncü, dördüncü pərdələri (burada onlar-
dan parçalar verilmişdir) nəzərdən keçirin.
2. Oxuduğunuz pərdələrdə ifadə olunmuş mühüm fikirləri müəyyənləş-
dirməyə çalışın.

Oxunmuş pərdələr	Onlarda ifadə olunmuş mühüm fikirlər	Bu fikirləri mühüm hesab etməyimin səbəbi
II pərdə		
III pərdə		
IV pərdə		

3. Şifahi təqdimata hazırlanın.

İKİNCİ PƏRDƏ

*Ərəb zevqinə uyğun süslü bir salon... İblis xidmətçi ərəb qiyafatında ötəyi-bəriyi dü-
zəltir. Bu sıradə Arif sağ qapıdan girər. Rənanın qapıyı qapayıb getdiyini görünçə
büsbütün şaşınır.*

... İ b l i s

Söylə, dərdin nədir, aydın söylə!

A r i f

Mərhəmət qıl da, aman, lütf eylə,
Söylə Rənayə ki, Arif gəlmış.

İ b l i s

Anladım dərdini, lakin bu, zor iş...
Ona nail olur ancaq onlar
Ki, avuclar dolusu altını var.

A r i f

Bəndə yoq altın, əzizim, zira
Uymamış sərvətə könlüm əsla.

İ b l i s (yarımqəhəqəhə ilə)

Altının yoqsa, silahın var ya,
Bəni öldür də, qavuş sonra ona.
Neyə daldın, niçin oldun məyus?

A r i f

Çünki yoq bir şeyim, əfsus, əfsus!

İ b l i s

Bir şeyin yoqsa da, könlün var ya,
Bana ver könlünü...

A r i f (masa üzərindəki şərab qədəhini yaqalar)

Ah, aman! Bir içim olsun, bana su!

İ b l i s (sürəhiyi ahb qədəhi raqı ilə doldurur)

Al, iç!

A r i f (yanyaya qədər içər. Yüz-gözünü bürüşdürür)

Eyvah, nə dəhşət, yahu!
Su deyil, səmli bir atəşdir bu.

İ b l i s (başqa bir şüşədən böyük bir qədəh dolusu şərab verir)

Bu, fəqət tatlıdır, al iç!

Rəna əlində bir qac parça kağız daxil olur.

İ b l i s

Şu kağızlar nə içindir, yavrum?

R e n a

Onu bunlar edəcəkdir məhkum.

A r i f

Əcəba, kimdir o xain, miskin?

R e n a

Səncə, pək bəlli hərif: İbn Yəmin.

A r i f

Bana ver, şimdi o azğın canavar,
Bulur, əlbəttə, cəza, qurtulamaz.

(Kağızları ahr, sürətli adımlarla gəldiyi qapıdan çıqar.)

İ b n Y e m i n (daxil olur, Rənaya)

Get, gülüm, sonra məhəbbət edərəz.

(Ariflə bərabər əlisilahlı iki kanun nəfəri daxil olur. Arif İbn Yəmini göstərir.)

Tam kəndisi, iştə! Ah, qəddar!

İ b n Y e m i n

Lakin çəkilirmi bu həqarət? *(Silah çəkmək istər.)*

A r i f

Bəllidir etdiyin xəyanət. *(İbn Yəmini ahb götürürlər.)*

A r i f

Xain yaqalandı, ən nihayət.

İblis (*yanımqəhqəhə ilə*)
Eşq olsun, əvət, böyük məharət!

Arif Rəna hanı? Söylə gəlsin!

İblis Əfsus,
Bir zabitə uydu getdi...

Arif (*sözünü kəsərək*)
Bildim, yetişir, o bəlli bir yol. (*Dərhal dışarı fırlar.*)

İblis Get, durma! (*istehzah qəhqəhə*)
Fəqət, yazılıq! Əmin ol,
Bəklər səni bir yığın cinayət,
İzlər səni bir yığın fəlakət. (*Qəhqəhə...*)

ÜÇÜNCÜ PƏRDƏ

Səhnə ilk pərdədə olduğu kibi ixtiyar şeyxin çardağı – qülbəsini göstərir. Şeyx dışında, çardağın altında təsbih çəkərək dəlib getmiş... Son bahar, öylə, sisli hava... Arif fəssiz olaraq gəlir, Xavər ona doğru qoşar, yaqlaşlığı sıradə birdən-birə küskün və şəşqən bir tevr ilə ürküb geri çəkilir.

Arif Xavər, bana baq, zavallı Xavər!
Bir söylə, nədir bu hali-müztər?

Xavər Qoşdum sana sevdiyimdən, amma
Baqdım ki, sevilməyənlər əsla
Layiq deyil olmağa həməgüş,
Ürkдüm də, çəkildim istə mədhüş.

Arif Dur, qəlbimi bir də yaqma artıq,
Arif fəqət intiharə layiq...
Bəndən babanə səlam edərsin,
"Gəlmışdı də, şimdi getdi" dersin. (*Gedəcək olur.*)

Xavər (*bir az yaqlaşır*)
Yoq, getmə, babam gəlir bu saat,
Dur bir verəyim xəbər... (*Gedər.*)

Arif (*cibindən yarı dolu bir raqı şışəsi çıqarıır*)
Ofl! Qəmlərimə təsəlli ol sən,
Hər dərdi unutmaq istərim bən.

Son damlaşına qədər içib şışayı bir tərəfə atar. Ətrafi süzdükdə gözünə ilışan tabançayı yerdən alır, qurşunlarına diqqət edər.

Arif (*səndələyərək*)
Gəldinmi?

Xavər

Sərxoşmu, nəsin? Gəl, iştə əvvəl! Məhv et bəni, olmayım da əngəl.

A r i f (vəhşi bir hücumla boğazından yaqalayıb boğar, İblisdə alçaq və məmnun bir qəhəhə...)

All!.. İştə... budur cavabın ancaq...

Xavər iztirab və dəhşətlər içində əbədi bir şükutə varır.

Ixtiyar (gəlir, Xavərin cənazəsini görünçə)

Ah, o nə, eyvah, nə olmuş ona?

... (Məyus və şəşqin başlıqlarla cənazəyə yaqlaşır, qollarını köksündə çapraz edər, titrək və acı bir fəryad ilə.)

Söylə, aman, söylə, mələk Xavərim!

Kim?.. Sənə kim qıydı, aman, söylə, kim?

(Qucaqlayıb öpər. Cənazəyə acı fəryad ilə.)

Yavrum! Aman, nazlı, mələk Xavərim...

Pərdə

DÖRDÜNCÜ PƏRDE

(Ormandan bir ağrı... Ariflə Rəna gəlir. Kənardada işləq çalınır, bir qurşun atılır).

Rəna (diksənir, təlaş ilə)

Qurşun səsi!..

A r i f (laübali qəhəhə ilə cibindən bir revolver açanır)

Hiç qorqma, yanında həm silah var,

Həm altın... Əvət, nasıl da parlar!..

Bir avuc altın çıqanır, əlində oynatıb cibinə qoyar. Haydutlar arqa tərəfdə, ağaclar arasında görünür. Heyrətlə onları dinlərlər.

Rəna

Nerdən sənə anlamam şu sərvət?

A r i f (məğrur qəhəhə ilə)

Bir arqadaşından oldu qismət,

Pəncəmdə həlak olub boğuldu,

Sərraf idi, həm də xeyli zəngin...

Kənardan İblisin mənahı və istehzalı qəhəhələri eşidilir.

Rəna

Sus, bir ləkədir bu söz səninçin;

Beş altına qarşı bunca vəhşət!?

Haydutlar ortaya fırlar.

Birinci haydut (tüfənglə nişan alır)

Altınları ver!..

İkinci haydut (xəncərini Arifin köksünə dayar)

Ver həpsini!

(Bu sırada vüqarlı, müsəlləh, zabitqılıqh, qalın bıraqh, gur, qarasaqallıh, zində və mühib simah Elxan ağaclar arasından çıqar. Ətrafdə iki qurşun atılır, Elxan haydutlara)

Durmayıñ, haydı, bir baqın da nə var,
Bəkçilər zərrə qəflət eyləməsin.
Ələ bir av keçərsə, siz gətirin.
Bana baq, kim dökərsə haqsız qan, (kəndinə işarətlə)
Ən ağır bir cəza verir Elxan.

Bu sırada gedən haydutlar iki-üç çinqənə ilə İbn Yəmini silahsız olaraq gətirirlər.
Elxan onu görünçə tanır. (İbn Yəminə)

Söylə, kimsin? Adın nə?

İbn Yəmin

... İbn Yəmin.

Elxan (Ariflə Rənayə yanımqəhə ilə)

Bəni asdırmaq istəyən şu ləin!
İştə bir av ki, izlər avçısını.

İbn Yəmin (diz çökər)

Aman, əfv et! Qüsurluyum, Elxan!
(İblis ağaclar arasından çıqar).

Elxan

Yahu, səni kim bıraqdı?..

İblis (məğrur bir tevr ilə əlini köksünə qoyaraq)

Kəndim!

Arif (Elxana)

Bir mürşid o, sahibi-kəramət. (İblisin əlini öpər)
Xoş gəldin, aman, nə mutlu saat!..

Elxan

Kimsin, əcəba, səndə ki var böylə məharət?

İblis

Bən hiçlə doğan bir ulu qüvvət, ulu qüdrət,
Bir qüdrəti-külliyyə ki, aləm bana bədxah,
Dünyadə əgər varsa rəqibim, o da: Allah!.. (qəhəqəhə)

...Bən Şərqdə abid olurum, Qərbdə rahib.
Bir qazi olub, gah edərim fitnələr icad,
Bəzən olurum bir çoban, azadə bir insan,
Bəzən olurum zülmü fəsad aşiqi sultan.

Bu halda İxtiyar – Xavərin babası – başıaçıq olaraq pərişanhal və məcnunana bir qiyafətdə ağacların arasından çıqar.

İxtiyar (həyəcanlı və əlgincə bir fəryad ilə)

Ah, Xavər! Səna kim qıydı, gülüm!
Bən dururkən səna layiqmi ölüm?
Onlar, eyvah, o səfil insanlar,
Qəlbi, vicdanı sönük qaplanlar!..

Elxan (sözünü kasarək)

Söylə, aç söylə, bilinsin dərdin,
O sönük qəlbi isındırmaq üçin,
Nə dilərsin yaparım, etmə kədər...

İxtiyar (müztərib)

Bana imdad edin, eyvah, imdad! Əmr edin, şimdi bulunsun cəllad!

Xavərin xəyalı (görünür və çəkilib gedər)

İntiqam!..

İxtiyar

İştə o, dilbər mələyim!

Getmə, dur, bən də bərabər gələyim.

Çılğınca qəhqəhələrlə onu izlər. İshq səsi eşidilir. Vasif və İbn Yəminin çavuşu iki nəfər başqa haydutla gəlir.

Vasif (Rənaya)

Şu zalım xunxar,

Babanın qatili olmuş...

Elxan (növbətçiyo)

Al bunu, söylətmə daha!

(İbn Yəmin növbətçinin göstərdiyi yerdə çəkilib durur.)

Elxan

Hazır ol! Bir, iki, üç...

(Nışançılar ortada sıraya duranları yaylım atəşilə qurşuna düzərlər.)

Həpsi

Ah, eyvah!..

Elxan (Vasifə, İbn Yəminin cənazəsini göstərir)

Bana baq, izləməsəydin də dəmin,

Ələ keçməzdi, inan, İbn Yəmin.

Xeyli məmnunim, əzizim, səndən,

Söylə, yavrum, nə dilərsin bəndən?

İblis (Rənayı göstərir)

O gözəl afətə məftun şu çocuq.

Rəna (Arifa)

Sən bənim əski pərəstişkarım, (Vasifi göstərir.)

Bu isə ən yeni bir dildarım;

Haqqı, əfsus, edəməm bən inkar,

Cünki Tanrımla bənim əhdim var,

Bulsa hər kim babamın qatilini,

Bil ki, məmnun edər ancaq o bəni.

Arif (Rənaya)

Nə demək!.. Sən bu çürük lafı bıraq!

Yoq, bu, mümkün deyil əsla, bana baq!

Bir düşün, əldə dururkən şu silah,

Böylə təhqirə dayanmam...

...Arif (ətrafa, təhəssür ilə)

Ah, bir Vasifi görsəm... əfsus!.. (Həyəcanlı və müztərib.)

Qardaşım, sevgili Vasif, bana gəl!

Səni görsəm, bəni qorqutmaz əcəl.

Vasif (*atrafa*)

Ah, fəqət,
Qardaşım Arifə qaldım həsrət. (*Yaralı bir ahangla.*)
Nerdəsin? Gəl bana, Arif!.. Əlan
Kim bilir, bəlkə, əcəl verməz aman.

İblis

Hazır ol! Bir, iki, üç... (*Silahlar açılır.*)

Vasif (*düşər*)

Ah!..

Rəna

Vasif! Eyvah!.. (*Cənaza üzərinə qapanıb ağlar.*)

Arif (*şəşqin*)

Nasıl? Vasifmi?!

İblis (*aci qəhəhə ilə*)

Öylə ya, Vasif!.. O Vasif ki, səni
Eşqi yıllarca əsir etmişdi,
Sənə qurban oluyor, baq, şimdidi.

Arif (*şaşınır, Vasifa yaqlaşır, dəlicəsinə tədqiq edər, son dərəcə həyəcanlı*)

Qardaşım, ah, o əvət!.. (*Qucaqlar.*)
Vasif! Oyan,
Ah, visalın nə yaman oldu, aman!
Şu vidain daha müdhiş... Vasif!
Dur, bərabər gedəlim... (*Əlindəki silah ilə intihar etmək istər.*)

Rəna (*mane olur.*)

Of, Arif!

(*Biixtiyar silah Arifin əlindən düşər, Vasifa bağıb qorqar, geri çəkilir. İblisi sərsəmcə baqışlarla sözüb durur.*)

Ümum (*coşqun, İblisə*)

Sənsin bu cinayətlərə bais.
Qəhr olmalı, məhv olmalı İblis!

Hər tərafdan hücum etmək istərlər.

İblis (*gah istehzah və məğrur, gah çılgın və qorqunc qəhəhələrlə*)

Bənsiz də, əmin ol, sizə rəhbərlik edən var:
Qan püskürən, atəş savuran kinli krallar,
Şahlar, ulu xaqanlar, o çılgın dərəbəglər,
Altın və qadın düşküñü divanə bəbəklər.
Bin hiylə quran tilki siyasilər, o hər an
Məzəhəb çıqaran, yol ayıran xadimi-ədyan;
Onlarda bütün fitnəvü şər, zülmü xəyanət,
Onlar duruyorkən bəni təhqirə nə hacət?!

İblis nədir?

– Cümlə xəyanətlərə bais...

Ya hər kəsə xain olan insan nədir?

– İblis!..

(*Şiddətli və sürəkli qəhəhələr içində yerin dibinə çəkilir, Arif əlilə saçlarını yaqlar və məcnunana bir tevr ilə bağıb durur. Ətrafdakılarda da eyni şəşqinliq dəvam edər.*)

• II dərs**• MƏZMUN
ÜZRƏ İŞ****1. Tapşırıqları fərdi olaraq yerinə yetirin:**

- a) İlkinci, üçüncü və dördüncü pərdələri nəzərdən keçirin.
 b) Mənasını aydınlaşdırığınız sözlərin alınma, yaxud dilimizə aid olduğunu əsaslandırın.

Tanış olmayan sözlər	Mənası	Öz sözümüzdür	Alınma sözdür

c) Seçdiyiniz məcazların növünü dəqiqləşdirin. Onları daha maraqlı hesab etməyinizə səbəb nədir?

Əsərdən seçilmiş məcazlar	Onların növü	Daha maraqlı hesab etməyimin səbəbi?

d) Oxuduğunuz pərdələrdə diqqətinizi daha çox cəlb edən məsələləri ikihissəli gündəlikdə yazın.

Əsərdə diqqətimi daha çox cəlb edənlər	Bunun səbəbi

e) Suallara cavab hazırlayın:

- Arif qatılı, silah və altın hərisinə necə çevrildi?
- İblis cinayətlərin bəiskarı olmadığını necə ifadə edir?
- Oxuduğunuz pərdələr hansı mənəvi dəyərlər barədə danışmağa imkan verir?

2. Kiçik qruplarda birləşərək fikirlərinizi dəqiqləşdirib ümumiləşdirin.

3. Təqdimatlar etməklə yerinə yetirdiyiniz bütün işlərlə bağlı fikir mübadiləsi və müzakirə aparın.


• EVDƏ İŞ

1. İblisin son monoloqunun ifadəli oxusunu hazırlayın.

2. Dördüncü pərdənin məzmununu yiğcam nağıl etməyə hazırlaşın.

• III dərs**• TƏHLİL
ÜZRƏ İŞ****MƏTNİ OXUYUN. AŞAĞIDAKI TAPŞIRIQLARI YERİNƏ YETİRİN**

1. "Xarakterlər xəritəsi"ndən istifadə etməklə Arif obrazını səciyyələndirin.



2. Əsərdəki bədii təsvir və ifadə vasitələrinin rolunu izah edin.

Bədii təsvir və ifadə vasitəsinin işləndiyi cümle	Fikrin təsir gücünün artmasında onun rolu

3. Digər bir janrla (komediya və ya dramla) müqayisə etməklə əsərin faciə janrında olduğunu əsaslandırın.

Hansı cəhətlərinə görə müqayisə edilir?	Faciə (nümunə göstərməklə izah edin)	Komediya (dram) (nümunə göstərməklə izah edin)

4. Aşağıdakı fikirlərlə tanış olun. Müzakirədə onlara münasibət bildirin.
- İblis xoyalın məhsuludur. İnsan İblisi, bəlkə, elə ona görə yaratmışdır ki, törətdiyi qəbahətlərin, cinayətlərin müqabilində özüne bərəət qazandırıbsın.

(Məsud Əlioglu)

– Cavid insan naqışlıyini elə başlangıçdan insanların nəfsə qul olmasına da axtarır. İblis də insanın bu naqışlıyından istifadə edir.

(Qara Namazov)

5. Əsərdəki başlıca fikri – ideyanı müəyyənləşdirin. Fikrinizi əsaslandırmaq üçün əsərdən nümunələr göstərin.

Əsərin ideyasını daha qabarıq əks etdirən misralar	Nə üçün belə düşünürsünüz?

6. Kiçik qruplarda bir ləşərək qənaətlərinizi bölüşün.

7. Təqdimatlar əsasında fikir mübadiləsi və müzakirə aparın.

H.Cavidin yaradıcılığında "İblis" (1918) faciəsinin xüsusi yeri vardır. Görkəmli ədib bu əsərində, ilk növbədə, müharibələrin səbəblərini aydınlaşdırmağa çalışmış, insanlara ölüm, fəlakət gətirən ədalətsiz müharibələrin törətdiyi faciələri əks etdirmişdir. Mələyin müharibələrin səbəbini bəşəriyyətin İblisə uymasında, İblisin isə insanların özündə, onun mənəviyyatındakı nöqsanlarda görməsi əsərə fəlsəfi mahiyyət gətirir. Cavid bu ikili münasibəti müxtəlif xarakterli insanların və hadisələrin fonunda əsər boyu izləmiş, nəfsin, altun, qurşun hərisliyinin yaratdığı dəhşətli məqamları təsvir etməklə müharibələrə nifrət hissə aşılamışdır.

Araşdırma əserin mövzusu barədə dolğun cavabın hazırlanmasına imkan yaradacaqdır.

Faciənin qəhrəmanı Arif ilə səhnədə həqiqət axtarışına çıxan, həyatı dərk etməyə çalışan, mənəvi saflığını qorumağa can atan bir gənc kimi diqqəti cəlb edir. Haqq-ədalət axtarışları Arifi kamil insana çevirmir. Öz nəfsinin quluna çevrilən Arif altun və qurşun sınağından çıxa bilmir, mənəviyyatındakı ciddi qüsurlar onu cinayətə sövq edir. Əsərdə diqqəti daha çox cəlb edən İblis mifik obrazdır. İnsanların iradəsizliyi, öz mənfi ehtiraslarının əsirinə çevriləməsi İblisi sevindirir. İblis onu şər əməllər törətməkdə günahlandıran, bütün bələlərin səbəbkərini sayan insanlarla razılaşdırır, əsl təqsirkarın insanın özü olduğunu söyleyir.

Əsərdəki İxtiyar Şeyx, Rəna, Elxan və başqaları fəlakətləri fərqli şəkildə yasaşalar da, onların hamısı müharibələrin insanlara böyük məhrumiyyətlər getirdiyi qənaətindədir.

Əsərdə vətənpərvər zabit Vasif, var-dövlət hərisliyinin qatılıcəvirdiyi İbn Yəmin obrazları da diqqəti cəlb edir.

"İblis"də real müharibə səhnələri, gerçək döyüş vəziyyətləri yoxdur. Müharibənin ən böyük şər kimi təqdim olunduğu faciədə orduların deyil, insanların qarşılaşmasının diqqət mərkəzinə çəkilməsi iibrətamızdır. H.Cavid qanlı döyüslərdə iştirak edən,



Əsərin mövzusu nədir? Faciədə diqqətə çatdırılan mənəvi dəyərlər hansılardır?



Əsərdəki obrazların xarakter və əməlləri üçün sadıyyəvi olanlar nədir?



Əsərdə qaldırılmış problemlər və konflikt üçün özəl olan cəhətlər hansılardır? Əsərin başlıca ideyası nədir?

böyük fəlakətlərin şahidi və iştirakçısı olan insanların taleyi timsalında müharibəyə münasibəti ön plana çıxarmışdır. Əsərdə qaldırılan problemlər sənətkarın yaşadığı dövrdə baş verən faciəli hadisələrin əks-sədəsidi. Faciədə konfliktin mənəvi aləmin müxtəlif qütbələri arasında ziddiyətlər əsasında qurulması fikrin, mənanın qüvvətli və emosional ifadəsinə xidmət edir. "İblis" müharibələrin əsl mahiyyətini açıb göstərən və müharibə əleyhinə yazılmış faciədir. Dramaturq hərbə uymuş insanlığın faciəsini göstərməklə bəşəriyyəti bu dəhşətli bələdan xilas olmağa səsləyir.



Əsər hansı bədii cəhətləri ilə
diqqəti daha çox cəlb edir?

bədii təsvir və ifadə vasitələri, aforizmlər, poetik-fəlsəfi ümumiləşdirmələr obrazlarının xarakterini açmaqla yanaşı, fikrin hikmət tutumunu artırmışdır. Faciədə lirik ünsürlərdən geniş istifadə olunmuşdur.

• EVDƏ İŞ

ARAŞDIRMANI
DAVAM
ETDİRİN

Aşağıdakı mövzulardan birini seçib təqdimata hazırlaşın:

- Müəllifin faciədəki qəhrəmanlara münasibəti.
- Çağdaş şər qüvvələr haqqında düşüncələrim.

• MƏNBƏLƏR

- Azərbaycan dramaturgiyası antologiyası. 4 cilddə. I cild. Bakı: Şərq-Qərb, 2007, s.13-14.
- H.Cavid. Əsərləri. 5 cilddə. I cild, Bakı: Lider n., 2005, səh. 7-9, 13, 10-14, 17-23.

• IV dərs

• TƏTBİQ
• MÜZAKİRƏ
• YARADICI İŞ

1. Mövzulardan birini seçib işləyin:

- "Arifin faciəsinin səbabını nədə görürəm" mövzusunda inşa.
 - "Faciədəki qadın obrazları haqqında düşüncələrim" mövzusunda esse.
- İşin icrasına ayrılan vaxt tamamlandıqdan sonra parta yoldaşınızla yazılarınızı dəyişib oxuyun. Uğurlu saydıqlarınızı və arzunuzu – nələri artırmağı və dəyişməyi lazımlı bildiyinizi qeyd edin.
 - Təqdimatlar etməklə yazıldan nümunələri müzakirə edin.

• EVDƏ İŞ

Mövzulardan birini seçib işləyin:

- "Hüseyin Cavid romantik şair kimi" mövzusunda məruzə hazırlayıñ.
- "Hüseyin Cavidin tarixi dramları" mövzusunda məqalə yazın.



ƏHMƏD CAVAD
(1892–1937)

O, türkün başında qatılan dini, milli, qövmi genosida qarşı türk birliyi ideyasının başlığı başında duranlardan biri olub. Elə bütün bunlara görə də onu hamıdan çox təqib ediblər, "xalq düşməni", "müsavat şairi" anlamına və obrazına tuş olan bütün zərbələr ona dəyib.

Yaşar Qarayev

ƏHMƏD CAVADIN HƏYATI, YARADICILIQ YOLU

•ARAŞDIRMAYA HAZIRLAŞIN

1. Ə.Cavad haqqında bildiklərinizi yada salib yiğcam müzakirə aparın.
2. Aşağıdakı qaydaya əməl etməklə mətni oxuyun:
 - a) İlk sualı və onunla bağlı mətni oxumaq üçün iki nəfər ayrılır. Onlardan biri mətni ucadan oxuyur, oxunmuş hissə ilə bağlı ikilikdə açar sözlər müəyyənləşdirilirlər.
 - b) Mətni oxumayan ikinci şagird açar sözlərdən istifadə etməklə suallar hazırlayıv və onlara cavab verməyi birinci şagirdə təklif edir. Cavabların müzakirəsində bütün sinif iştirak edir.
 - c) Cütlükler əvəzlənməklə digər mətnkənarı suallar və onların cavabları bu qayda ilə oxunub başa çatdırılır.
3. Müzakirənin gedisində və sonda mətnə hansı məzmununda əlavələr etməyin lazımlığını müəyyənləşdirib bəndlər şəklində yazın.

Əhməd Məhəmmədəli oğlu Axundzadə (Əhməd Cavad) Şəmkir mahalında, tanınmış ruhani ailəsində dünyaya göz açmışdır. Atasını tez itirsə də, ailə onun mükəmməl təhsil almasının qayğısına qalmışdır. Üç ilə qədər mollaxanada oxuyan Əhməd 1906–1912-ci illərdə Gəncə müsəlman ruhani seminarıyasında təhsil almışdır. O, burada fars, ərəb, rus dillərini öyrənmiş, ilk şeirlərini yazmış, həmin illərdə mətbuatda çıxış etmişdir. Elmə, təhsilə ciddi münasibəti, təmkini, nəcib davranışısı ilə seçilən Əhmədin "mədrəsə şeirləri" (seminariya bu adla da tanınır) onun sənətdə ilk addımları id. İnadlı axtarışlar bəhrəsini verirdi; ərəb-fars sözlerinin, ənənəvi məcazların çox işləndiyi şeirləri zaman keçdikcə durulaşır, onlarda xalq ədəbiyyatının təsiri aydın duyulurdu.



Ə.Cavadın usaqlığı, gəncliyi və yaradıcılığının ilk dövrü üçün səciyyəvi olanlar nədir?



Şairin Cumhuriyyət dövrü yaradıcılığı hansı cəhətləri ilə diqqəti çəkir?

Şeir aləmində Əhməd Cavad kimi tanınan gənc müəllim 1913-cü ildən pedaqoji fəaliyyətə başlamışdır. O, fasılərlə Şəmkir, Gədəbəy, Quba qəzasında və digər bölgələrdə müəllimlik etmişdir. I Dünya müharibəsi dövründə Xeyriyyə Cəmiyyətinin nümayəndəsi kimi müxtəlif cəbhə bölgərinə getməsi pedaqoji fəaliyyətində fasiləyə səbəb olmuşdur. Müharibədən zərər çəkmiş, ehtiyac içinde olan insanlara yardım olunmasını təşkil edən Ə.Cavad müşahidə etdikləri ilə bağlı mətbuatda onlarla məqalə dərc etdirmişdir.

Şairin 1916-cı ildə çap olunan "Qoşma" adlı ilk kitabında toplanan şeirlər mövzuca fərqli olsa da, onlarda ictimai motiv, "Əhməd Cavad kədəri" güclüdür. Vətənin "məzarlıq aləminə dönəməsi" nə etiraz ("Quşlara"), vətən yolunda fədakar olmağa çağırış ("Qafqazlısan, sev Qafqazı!"), dilimizin saflığının qorunması ("Dilimiz"), xalqı qəflətdə saxlayan yalançı axundların tənqid ("Ey axund...") kimi məsələlərə kitabda geniş yer verilmişdir.

Əhməd Cavadı "cümhuriyyət nəğməkarı" adlandıranlar səhv etmirler. Hələ 1912-ci ildə "Qafqaz könüllüləri" tərkibində İstanbula – türk qardaşlarımıza köməyə gedən şair üçün vətənin azadlığınıdan, müstəqilliyindən uca heç nə yox idi. Cumhuriyyət dövründə qələmə aldığı əsərlərin əksəriyyəti müstəqil ölkənin tərənnümüne həsr edilmişdir. Bu əsərlərin çoxunun yer aldığı "Dalğa" (1919) kitabı böyük maraqla qarşılandı. "Azərbaycan bayrağına", "Al bayraq", "Can Azərbaycan", "Qardaş" və s. şeirləri dildən-dilə düşərək qısa bir zamanda bütün ölkəyə yayıldı. Dövlət himninin mətnini yazan Ə.Cavad müstəqilliyə qovuşmuş vətənimizi tərənnüm etməkdən, sevincini dilə gətirməkdən usanmındı:

Torpağına can demişəm,
Suyuna mərcan demişəm,
Canımı qurban demişəm.
Gəlib qızıl vaxtın sənin,
Açılıbdır baxtın sənin!

Şairin doğma vətəninə, onun bənzərsiz təbii gözəlliklərinə, saf məhəbbətin tərənnümüne həsr etdiyi şeirləri oxuculara sevdirən cəhətlər çıxdı. Dilinin aydınlığı, canlı danışqı dili ilə yaxından səsləşməsi, təbii, səmimi hislərin böyük ustalıqla ifadə edilməsi bu əsərlərin hamısı üçün səciyyəvidir:

Mən hey göyə baxdım, göy mənə baxdı,
Yolları baxmaqdən gözlərim axdı.
Şimşek oldu, ancaq bir kərə çaxdı,
Baxdı qurbanına qurban olduğum.



Demokratik Cumhuriyyətin süqtundan sonra şairin həyatında və yaradıcılığında hansı dəyişikliklər baş verdi?

Azərbaycan Xalq Cumhuriyyətinin süqutu şairi sarsıtdı, yaradıcılığına əhəmiyyətli təsir etdi. O, ömrünün sonuna kimi ölkəsinin əsir vəziyyətini gah açıq şəkildə, gah da rəmzlərlə, mətnaltı mənalarla ifadə etməkdən çəkinmədi.

Bu illər ərzində onun "könül rübabı" kədərə bürünür, nisgil dolu hissələrinə əks olunduğu şeirlərinin ("Nə yazım?", "Unudulmuş sevda", "Olsun qoy" və s.) sayı çoxalır...

O, pedaqoji fəaliyyət qayıdır, bir müddət (1920-ci ilin oktyabrından 1922-ci ilin yayına kimi) Qusarın Xuluq kəndində müəllim işləyir. 1922–1926-cı illərdə

Pedaqoji İnstytutda təhsil alan Ə.Cavad burada oxuduğu müddətdə müxtəlif sahələrdə (texnikumda müəllim, jurnalda məsul katib) çalışır. 1930–1935-ci illərdə Kənd Təsərrüfatı İnstytutunda işləyən şair 1934-cü ildə Azərbaycan Yازıcılar İttifaqına üzv qəbul edilir, 1935-ci ildə isə "Azərnəşr" in bədii şöbəsində redaktor vəzifəsində fəaliyyətə başlayır. O, əvvəllər də məşğul olduğu tərcüməçilik fəaliyyətini genişləndirir, müxtəlif xalqların ədəbiyyatından (V.Şekspirin "Otello", A.Puşkinin "Kapitan qızı", "Tunc atlı", F.Rablenin "Qarqantua və Pantaqruel" və s.) uğurlu tərcümələr edir.

Sovet rejimi, qırmızı terror "cümhuriyyət şairi"ni, "köhnə müsavatçı"nı, türk xalqlarının birliyini təbliğ edən nüfuzlu şəxsi bağışlaya bilməzdə. Ə.Cavad 1920-ci illərin ortalarından başlayaraq, xüsusi orqanların təqiblərinə məruz qalır. Qələm "dostları" onun hər şeirində, misrasında yeni quruluşun əleyhinə işaretlər axtarır, müzakirələr keçirir, böhtan, ittiham dolu yazılar çap etdirirlər. "Sosializm qu-ruculuğunu tərənnüm edən" əsərlər yazmamaqda günahlandırılan şairin bu məzmunda qələmə aldıqları da ("Pambıq dastanı", "Kür" və s.) kəskin tənqid edilir, ona bəslənilən düşmən münasibət dəyişmir. 1920-ci illərdə müxtəlif bəhanələrlə bir neçə dəfə həbs edilən şair 1937-ci ilin iyun ayında həbsxanaya atılır, kiçik rütbəli rus və erməni zabitləri tərəfindən dəhşətli işgəncələrə məruz qalır. Vətənini, millətini sonsuz məhəbbətlə sevən şair həmin ilin oktyabr ayında "xalq düşməni" kimi məhv edildi. Onun həyat yoldaşı Şükriyyə xanım sürgün edildi, kiçikyاشlı övladlarını bir-birindən ayırib müxtəlif uşaq evlərinə göndərdilər. Adının çəkilməsi, əsərlərinin oxunması və saxlanılması vətənində yasaq edilən Ə.Cavada Türkiye sahib çıxdı; əsərləri çap edildi, yaradıcılığı ilə bağlı tədqiqat aparıldı, şeirləri dildən-dilə gəzdi. Məşhur "Çırpınırkı Qara dəniz" şeiri Türkiyədə bu gün də milli marş kimi səsləndirilir və sevilir.

• EVDƏ İŞ

ARAŞDIRMANI
DAVAM
ETDİRİN

1. Sinifda öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.

2. Araşdırma apararkən aşağıdakı sual və tapşırıqların cavablarını geniş əhatə etməyə çalışın:

- Ə.Cavadın Xeyriyyə Cəmiyyətinin nümayəndəsi kimi cəbhə bölgələrindəki fəaliyyəti nədən ibarət olmuşdur? Bu fəaliyyətin əhəmiyyəti nə idi?
- Şairin "Qoşma" adlı kitabında toplanmış ictimai məzmunlu şeirləri müəyyənləşdirin. Onlarda, başlıca olaraq, nədən danışılır?

"Qoşma"dakı ictimai məzmunlu şeirlər	Bu şeirlərdə əks olunmuş əsas məsələlər

- Şairin "Dalğa" adlı kitabındaki müstəqillik, milli azadlıqla bağlı şeirlərini müəyyənləşdirin. Onların ideya-məzmunu arasında hansı oxşar cəhətlər vardır?

№	Müqayisə olunanlar	Onların oxşar cəhətləri			

3. Yazılı qeydlər əsasında təqdimata hazırlaşın.

• MƏNBƏLƏR

- Ə.Cavad. Seçilmiş əsərləri. Bakı: Şərq-Qərb, 2005, səh. 4-9.

SƏSLİ QIZ (ixtisarla)

• I dərs

• MƏZMUN ÜZRƏ İŞ

OXUYA HAZIRLAŞIN

Sualın üzərində düşünün, cavabını cədvəldə qeyd etdikdən sonra fikir mübadiləsi və müzakirə aparın.

– Müharibə hansı faciələrə səbəb olur?

Haqqında məlumatım olan mühəribələr	Onların törətdiyi faciələr barədə bildiklərim

– Kimlər müharibə qurbanları sayılır?

Kimlərə müharibə qurbanları deyilir?

– Müharibə dövründə mülki əhalinin hansı hüquqları qorunmalıdır?

Mühəribə dövründə mülki əhalinin hansı hüquqları var?

Aşağıdakı qaydalara əməl etməklə əsərdən verilmiş hissəni oxuyun.

I

- 1) Müəyyənləşdirilmiş cütlərdən biri ilk parçanı ucadan oxuyur və yol-daşının mətnlə bağlı suallarına cavab verir. Ortaq qərara gəlincəyə qədər cavablar müzakirə olunur.
- 2) Cütlər rollarını dəyişir: Sual verən ikinci parçanı ucadan oxuyur, ilk parçanı oxuyan isə suallar verir. Cütlər ortaq qərara gəlincəyə qədər cavablar müzakirə edilir.
- 3) Bütün parçalar bu qayda ilə oxunub başa çatdırıldıqdan sonra kiçik qruplar yaradılır, hər parça üzrə səsləndirilmiş suallar və onların cavabları ilə bağlı fikir mübadiləsi aparılır, çıxarılmış nəticələr müzakirə edilir.

II

– Əsərdə əksini tapmış milli-mənəvi və bəşəri dəyərləri müəyyənləşdirin. Fikrinizi nümunələrlə əsaslandırın.

Əsərdə əksini tapmuş milli-mənəvi və bəşəri dəyərlər	Bunları təsdiq edən nümunələr

I

Oxudum tarixlərdə:
Qan içən bir hökmər
Bir ölkəni amansız
Eyləmişdir tarimər.
Altı aydan çox sürən
Qanlı bir mühasirə,
Tutulmuşdu çox acı:
Basqına birdən-bira:
Yüz minlərlə atılan
Can yağısı oxları
Dişlərilə çeynəyib,
Sərilmışdı çoxları.
Doğranmış əllərində
Qırıq qılınc qəbzəsi,
Boğulmuşdu köysündə

İgidlərin son səsi.
Yurdunu verməyənlər
Doğranmışdı xırchaxınc.
Tökülmüşdü yerlərə
Dağ kimi qalxan, qılınc.
O yanda qanlı gövdə,
Bu yanda gövdəsiz baş...
Yüz minlərlə qız-qadın
Dağılmışdı düzərlərə.
Ölüm rəngi çökmüşdü
Saralan üz-gözlərə,
Cənnət kimi bir ölkə
Məzarlığa dönmüşdü.
Bir çox evlər yıxılıb,

Xanimanlar sönmüşdü.
İşlənməmiş qalmadı
Bir cinayət, bir günah.
Əzmişdi insanlığı
Orduşuya padişah.
Haqsızlıq oldu qanun,
Yıxıldı xanimanlar...
Əsgərsiz komandalar
Qırıb atdı yayını.
Fələk döndərdi zəhrə
Bu ölkənin payını.
Gülmək zatañ yox idi,
Ağlamaq oldu yasaq.
Zavallı mağlub ölkə
Sənə nə hüquq, nə haqq!..

II

Ertəsi gün çox erkən
Yuyuldu qaldırımlar.

Haqqı yoxdu kimsənin
Söz deyib, dərd açmaya.

Qan içən padişaha
Hazırlandı istiqbal:

Şallaqla güldürüldü
Hıçqırıqlı bir diyar.
Yuyuldu divarlara
Sıçramış qan ləkəsi.
Vay səsi susduruldu,
Əmr edildi toy səsi.

Bəzənib çıxmalıydı
Gələnlər ağlaşmaya.
Döndü, oldu qəhqəhə
Qan qusan hıçqırıqlar.
Çiçək səpəcək oldu
Bütün qəlbinqırıqlar.

– Çıxmalısan qarşıya
İstəyir ölü, istər qal!..
Elə bil olmamışdı
Dünənki keşməkəş də.
Çıxdı güləş üzüylə
Ö bəxtəvər günəş də...

III

Bütün şəhər silkinib...
Əsər qoymadı pasdan,
Dünənki matəm hanı?
Doğrudan, çıxdı yasdan.
Düşmən şahın gəlisi
Qanuni bayram oldu.
Bir çox dərəlli ürəklər
Qanlı sevincələ doldu.
Qəribədir bu insan;
Al əlindən canını,
İstəyirsən ovucla
Hortlat axan qanını,

Oparıb ezb qəlbini,
Əylən çırpınmasılə,
Sürükleyib yerlərdə
Beyninin bağasıla,
Heç baxma istəyirsən,
Saflığa, günaha əs,
Bir yırtıcı cəllad ol,
Doğra parça-parça, kəs,
Qadınsa, tut, boğ onun
Qan qusan fəryadını,
Qoy çıxarsın yadından
Sevdiliyinin adını;

Qızsa, atın dösündə
Ləhlət gün qızmarında.
Gəlinsə, hərraca qoy
Əsirlər bazarında.
Sonra çəkil, uzaqdan
Məğrur baxışla bir bax!
Görəcəksən ölənlər
Baldırında bağırsaq:
Sənin qanlı əlində
Bitməz qüvvət var deyə,
Hazırdır bağışlayıb
Dadsız-dadsız gülməyə...

IV

Hazırlandı baş keşiş,
Məcid həyatında də
Eyni ilə canlandı iş:
Danışdı şışman xoca
Üç saatdan yuxarı,
Hazır qıldı, beyatə
Mömin müsəlmanları.
Xaçılı keşış çıxdı
Müşəfilə şeyxana;
Çıxdılar istiqbala
Xaçla məshəf yan-yana...
Qarnı tox tacırbaşı
Dingildəyib gedirdi
Seyxlərlə yanaşı.
İnsan əlindən yera
Düşməzdi iyinə atsan,

Yalnız küçələr deyil,
Evlər gətirdi insan.
Dirilmişdi uşaqlar
Mazqallı divarlara.
Boylanıb dururları
Ürkək, zəif, avara!..
Dam üstündə qızların
Solğun dodaqlarında,
Boylanın gəlinlərin
İslaq yanaqlarında
Solan hüzün yerində
İndi vardır bir maraq.
Nə çıçəklər yetirir
Bu qan qoxulu torpaq!
Sayılırkən əvvəldən
Bir ölkənin pənahı,

Qarışmışdı xalqına
Ölkənin möglüb şahı.
Şahın bu gün ağır daş
Asılmışdı boynundan,
Çıxmayırdı əlləri
Xələtinin qoynundan.
Keçən gündə edərkən
Allahlıq iddiası,
İndi bu son cəlala
Kəsildi, durdu ası.
Gir yera, ey padışah!
Sənin bu boş başından
Nələr çəkdi məmləkət
Bir soruş göz yaşından.

V

Açıldı bayraqlar, çalındı boru,
Fələk görməmişdi bu vurhavuru.
Toz ərşə dayandı, göy dumanlandı,
Torpaq şaxa qalxdı, toz da canlandı.
Qıvrıla-qıvrıla boz bir əjdaha
Gəlirdi salama büzülmüş şahə...
Qaçdı möglüb şahın bəti-bənizi,
Coşdu, dalğalandı insan dənizi.
İstidən bayılma, tərdən bogula
Birdən bütün başlar çevrildi yola,
Gözər qayılaraq qaşlar çatıldı,
Qələnin bürcündən toplar atıldı...

• EVDƏ İŞ

1. Əsərin davamını oxuyun, hər parçadakı əsas fikirləri ümumiləşdirib bir neçə cümlə ilə yazmağa çalışın.

Nº	Oxunmuş parçalar	Onlardakı əsas fikirlər

2. Tanış olmayan sözlərin mənasını aydınlaşdırın.

3. Mənasını aydınlaşdırğıınız sözlərin (beşdən az olmayıaraq) alınma, yaxud dilimizə aid olduqlarını əsaslandırın.

Tanış olmayan sözlər	Mənası	Öz sözümüzdür	Alınma sözdür

4. Daha maraqlı hesab etdiyiniz məcazları yazın.

Maraqlı hesab etdiyim məcazlar və onların növü	Bu məcazları maraqlı hesab etməyimə səbəb nədir?

5. Şifahi təqdimata hazırlaşın.

I

Nədənsə, qatilləri
Boğmayırmış göz yaşı...
Gəldi uğursuz Xaşan,
Əyildi xalqın başı;
Baxaraq azğın-azğın
Qan daman gözlərilə
Ürəkdən məglüb şahın
Əyləndi sözlərilə.
Qalxdı başlar səcdədən,
Başladı çırçın hesab:
Dodaqlar üzəngidə,
Öpüldü çaxçur, corab.
Samur kürkün ətəyi
Öpüldükçə marçamarç
Ayini təqdis etdi
Məshəf ilə qızıl xac...
Ağsaqqallı bir qoca
Bir ehtisam əsiri,

Uğursuz hökmdarın
Beş tuğlu baş vəziri
Yetirdi məglüb şaha
Buyruğunu xaşanın:
"Malın, mülkün bizimdir,
Amandaancaq canın.
Qarşı çıxdın xaşana,
Tutmadı, söndü baxtın,
Qılınc çaldıq, qazandıq,
Bizimdir tac və taxtın".
"Yaşasın" bağırılı
Qopuna hər bir yandan
Hərəkət əmri verdi
Lələkli baş komandan...
Beləcə əski parça
Bir çirtmayla atıldı;
Bütün bu ölkə xalqı
Çox ucuza satıldı...

Yoxsullar boğularkən
Bu qanlı, yaşlı vayda,
Xaşan dalmışdı eyşə
Bağlardakı sarayda.
Mərəmər sütunlu qasrin
Sarmaşıqlı eyvanı
Çıraqlarla bəzənmiş,
Nurladırdı hər yanı.
Çiçəklili köşkü axşam
Bəzətmışdı əski şah.
Xaşan demişdi: "İndi
Kef etməmək bir günah.
Mənim sadıq vəzirim,
Gəl, gəl, baxaq hesaba;
Vəzirimin saqqalı
Boyansın bir şərab!"

II

... Göstərdilər xaşana
Kəsmə telli bir qızı,
Dedilər ki, "bu Sara –
Ölkəmizin ulduzu".
Fərqi yox, qoy süzülsün,
Baxsın belə darindən,
Na anlar sərxoş baxış
Saranın gözlərindən!
Kim ki Saranı gördü,

Çəkdi xeyli yanıq ah.
Bir şey qanmadı ondan
O qəlibi kor padışah...
Parlayan aləmləri
Anlarmı qan içənlər?!
Na bilir çiçək nədir,
Kor gəlib, kor keçənlər?!.
"Oxusun!" – əmri çıxdı.
Sara coşdu bir daha.

Can verən sərxoş gecə
Olürkən yorğun, əzgin,
Coşdu qızın səsində
Ölkədə qaynayan kin.
Boş yerə bir ölkənin
Haqsızca axan qanı
Saranın dodağında
Canlandı, oldu mahnı:

III

Şərqi

Mən ki səndən doymamışdım,
Quş qonmağa qoymamışdım,
Bir almanın soymamışdım,
Kim sənə kəc baxdı, bağlar?!

Dargınnam mən belə baxta,
Ürəyim qan laxta-laxta.
Bax ki kimlər çıxdı taxta,
Küsdü kimin baxtı, bağlar!

Çıxmamış gün, atmamış dan,
Qanlı bir toz qalxdı yoldan.
Qoç igidlər oldu qoldan,
Qanlı kəfən taxdı, bağlar!

IV

... Sara susunca, xagan Xırlayıb bağlırdı: "Hey, Mən Saranın əlindən İstərəm bir qədəh mey!..." Bir oxla ayrılmışdı. Sara nisanlılsından. Düşündü: "İntiqam al Gəl onun qanlısınandan". Arqunu görməmişdi. Son nəfəsdə gülərkən. İndi görmək istədi Cəlladını ölürkən. Fırıldadı bir qəhqəhə, Əlgincə qalxdı birdən:

"Arqun, sən olmadıqda Yaşayaram necə mən?! Arqun, yetiş, hardasan? Qaldır mənim qolumdan. Qurtarım öz yurdumu Həqarətdən, zülüməndən!" ... Sara süzdü bir daha, Əlində gülgün qədəh. Rəqqasələr də qalxıb Başlayınca süzməyə; İti bir hərəkətlə Zəhər qatdı qız meyə. İndi onun halını Gücdür gətirmək dilə;

Ürək çırpıntılarından Çapqınları mey belə. Qadınlıq qorxusundan Yarıldı gülgün dodaq, Yanaşdı titrəyişə Düşmən şahə bir sayaq; Qansız dodaqlarılə Öpdü şahın əlindən. "Buyursun padışahım!" Zorla çıxdı dilindən: – Sən çoxdan icmaliyidin Bu gülgün zəhri, ey şah. Sahmarı sağ buraxmaq, Öldürməmək bir günah!

V

... Şahı ölmüş görəndə Açılan gülgün səhər, Qarışdı məclis bütün, Qaçışdı rəqqasələr. ... Ayaqlandı bütün xalq –

Arvad, uşaq, qocalar... Çarpışdı son gücüylə, Düşmən oldu tari-mar Bir qızın hümmətilə... Gözəl qız, həmin ölkə

Dustaqdən azad oldu. Sara adı xalq üçün Ən sevimli ad oldu...

VI

"Azadlıq" eşidinçə Gülümsəmə belə şad; Saranın məmləkəti Köhnə mənada azad. Orda hər şey asılı Qan içən bir kraldan, Sor orda hürriyyəti Baftalı generaldan. Yoxsullar o ölkədə Özgəyə can vermədə. Hürriyyətin barını Tox qarınlar dərmədə. Sənancaq istibdadın

Eşitmışən adını; Bax, alnímda izi var Görmüşəm mən dadını. Bir bu süzgün baxışla Gün düşən dağlara bax: Mən bu yaşılı dağlardan İllərcə düsdüm iraq! ... O qanlı günlər hara, Bugünkü günlər hara. Gözəl qız, yaxşı vaxtda Başladın gül açmağa; Bu gün sənin yurdunda Nə qul vardır, nə ağal!

Sən bu sərbəst göylərin Sərbəstcə ulduzusan. Qayğısız bir ölkənin Qayğı bilməz qızısan. Sərbəstdir alnındaki Qırırcıq tellərin də. Sərbəstdir sənin kimi Gün görmüş ellərin də. Elə isə bir də coş, Səsin düşsün dağlara. Sən kimdən çəkinirsən? Qız hara, susmaq hara?

• II dərs

• MƏZMUN ÜZRƏ iş

1. Kiçik qruplarda birləşərək evdə oxuduğunuz parçalardakı əsas fikir, tanış olmayan söz və məcazlarla bağlı qənaətlərinizi müzakirə edin.

2. Gəldiyiniz nəticə barədə təqdimatlar əsasında fikir mübadiləsi və müzakirə aparın.

3. Müzakirədə aşağıdakı sualları ətraflı əhatə etməyə çalışın:

- a) Məglub ölkənin varlı adamları, din xadimləri qalib şahı necə qarşılayır? Şairin bu adamlara, qarşılanma mərasimina, ümumiyyətlə, təsvir olunanlara münasibəti əsərdə öz əksini necə tapıb?

Yüksək təbəqə nümayəndləri qalib şahı necə qarşılayır?	Mülliifin onlara və hadisələrə münasibətini eks etdirən nümunələr
b) Saranın oxuduğu mahnında hansı fikir daha qabarlıq ifadə olunub? c) Sarı intiqam barədə düşünməyə biliyordum? d) Saranın yaşadığı ölkəni şair nə üçün "köhnə mənada azad" hesab edir?	

4. Oxuduğunuz hissədən seçdiyiniz parçanın məzmununu hazırladığınız plan əsasında iki formada – geniş və yaradıcı nağlı etməyə hazırlaşın.

• EVDƏ İŞ

1. İlkin təəssüratınıza əsasən poemadakı obrazlardan birinin xarakter və əməllərindəki başlıca cəhətləri müəyyənləşdirin.



2. Şeirlə bağlı hiss və düşüncələrinizi ikihissəli gündəlikdə yazın.

Əsərdə diqqətimi daha çox cəlb edənlər	Bunun səbəbi

3. Mənasını aydınlaştırdığınız sözlərin (beşdən az olmayaraq) alınma, yaxud öz sözlərimiz olduğunu əsaslandırın.

Tanış olmayan sözlər	Mənası	Öz sözümüzdür	Alınma sözdür

• III dərs

• TƏHLİL
ÜZRƏ İŞ

Aşağıdakı qaydaya əməl etməklə mətni oxuyun:

- Bir nəfər ilk mətnkənarı sualın cavabını – dərslikdəki mətni aramla oxuyur.
- O, mətndəki əsas fikri bir neçə cümlə ilə ifadə edir – ümmüniləşdirir.
- Sonra şagirdlərə mətnlə bağlı suallar verir.
- Suallar əsasında aparılan müzakirədə çətin, izahına ehtiyac duyulan məsələlərə aydınlıq gətirilir.
- Sonda mətnə hansı məzmunda əlavələrin edilməsinin vacib olması barədə nəticə çıxarılır və bəndlərlə yazılır.
- Digər mətnkənarı suallarla bağlı cavabların – mətnin oxusu da bu qayda ilə həyata keçirilir.
- İşin yekunlaşdırılması və nəticənin çıxarılması üzrə təqdimatlar dinlənilir və müzakirə edilir.

Əsər hansı mövzuda yazılıb?
Şairin bu mövzuya müraciət
etməsinə səbəb, sızı, nədir?

Əhməd Cavadın irihəcmli əsərlərindən olan "Səslili qız" poemasında toxunulan məsələlər coxdur: vətənə məhəbbət, azad, müstəqil yaşamağın ölkə və vətəndaş üçün hər şeydən vacib olması, işgalçılara dərin nifrat və s. əsərin hər sahifəsində diqqəti cəlb edir. Ə.Cavadın bir vətəndaş və şair kimi milli azadlığa böyük önem verdiyi də məlumdur. Poemaya bir daha müraciət etməklə, mənbələr üzrə işləməklə bu deyilənləri zənginləşdirmək, suallara ətraflı cavab hazırlamaq mümkündür.

Poemadakı obrazlar hansı səciyyəvi xüsusiyyətləri ilə seçilirlər?

Əsərdə epik təsvirlərə geniş yer verilsə də, yaddaşqalan insan obrazları da yaradılmışdır. Bu obrazların əksəriyyətinin iç dünyası, portreti bir neçə kəlmə ilə ifadə edilmişdir. Bu,

eləcə də əsərdəki yiğcam təsvirlər obrazlar barədə dolğun təsəvvürün qazanılmasına imkan verir. Oxucunun diqqətini daha çox cəlb edən obraz isə poemanın baş qəhrəmanı olan Saradır. Şair əsərin ilk sahifələrində oxucunu "Səslili qız" adlandırdığı bir qızla tanış edir. Bu qız gözəl səsi ilə şairi heyran edir:

Sənin səsin, gözəl qız,
Səslərin ən gözəli.
Eşitmədim belə səs
Dünyanı dinləyəli...

Sonrakı təsvirlərdən aydın olur ki, bu qızın səsinin şairi cəlb etməsi təsadüfi deyilmiş. Qızın səsi şairə ona görə güclü təsir edibmiş ki, o, belə gözəl səsin insanları zülüm dən, ölüm dən xilas edə biləcəyindən xəbərdar olmuş. Şair kitablarda – “tarixlərdə” Sara haqqında oxuduğu əhvalatı Səsli qızə danışır.

Poemanın sonrakı səhifələrindən məlum olur ki, Sara vətənini dərin məhəbbətlə sevən, xalqının azadlığı uğrunda həyatını qurban verməyə hazır olan cəsarətli qızdır. Düşmənə yararlanan yaltaq həmyerililəri onu kef məciisinə getirir və qalib hökmdara “ölkəmizin ulduzu” adı ilə təqdim edirlər. İşğal olunmuş ölkədə baş verən qırğın, dağıntı bu qeyrətli qızı sarsılmışdır. Dodaqlarının qanı qaçan, solğun bənizli Sara yas içindədir. O, rəqs etməyə, mahnı oxumağa məcbur edilir. Sara oxuyur, onun səsində “ölkədə qaynayan kin”, mahnının sözlərində isə doğma yurda dərin məhəbbət əksini tapır.

Saranın qanicən hökmərə zəhərləyərək öldürməsi ümumxalq üsyəninin başlanmasına, nəticədə ölkənin işğaldan azad edilməsinə səbəb olur.

Qalib *hökmdar* obrazı poemada az görünən də, oxucu onu qədərincə tanıya bilir. Qanlı əməlləri onun haqqında ətraflı təsəvvür yaradır. İşğal etdiyi ölkənin əhalisini qılıncdan keçirən xəqan yas içində olan yerli adamları ertəsi gün bayram keçirməyə məcbur edir. Poemadakı təsvir və işarələr bu obrazı əhatəli təhlil etməyə, müəllifin ona münasibətini aydınlaşdırmağa imkan verir.

Məglub ölkənin hökmərə, varlı adamları, din xadimləri barədə poemada deyilənlər onların xarakteri, əməlləri üçün səciyyəvi cəhətləri müəyyənləşdirməyə və qiymətləndirməyə imkan yaradır.

Bitkin kompozisiyası, maraqlı süjet xətti olan poema orijinal məcazları, dilinin aydınlığı ilə diqqəti cəlb edir. Səsli qızə müraciətlə deyilənlərin əks olunduğu ilk səhifələri poemanın *proloqu* saymaq olar. Bunun ardına əsas hadisənin təsviri başlanır. Bir-biri ilə bağlı olan təsvirlər oxucunu sonadək gərgin vəziyyətdə, intizada saxlayır.



Əsər hansı bədii xüsusiyyətləri ilə diqqəti cəlb edir?

Əsərdə obrazlılığın təmin edilməsində məcazların xüsusi rolu vardır. Səsli qızın qeyri-adi səsini “büllur kimi səs”, ölkənin ağır vəziyyətini “qanlı mühəsirə”, “hıçkırlı diyar” şəklində ifadə edən şair məcazlardan ardıcıl istifadə etməklə əsərin bədiiiliyinin artmasına nail olmuşdur.

Poemada bədiiiliyin, obrazlılığın qüvvətlənməsinə əhəmiyyətli təsir edən vəsitələrdən biri də sözdən məharətlə istifadə edilməsi, yiğcam ifadələr işlətməklə təsvir obyekti barədə zəngin təsəvvürün yaradılmasıdır.

Əsəri bir daha nəzərdən keçirməkla, mənbələri aşasında geniş şərh etmək mümkündür.



Əsərin ideyası nədir?

Poema ideya-məzmununa görə zəngindir: vətənin düşmən hücumundan müdafiə edilməsinin vətəndaşın şərəf işi olması; ölkənin müstəqilliyini, xalqın azadlığını heç nə ilə əvəz etməyin mümkün olmaması; “insanlığın əzilməsinin”, insanın qəddarlıqla məhv edilməsinin yolverilməzliyi və s.

Poemanın dərin ictimai-siyasi məzmununu duymaq çətin deyildir; şair “tarixlərdə oxuduqlarını” yox, vətənində 1920-ci illərdə gördüklerinin onda yaratdığı təəssüratı ürək ağrısı, hiddət, qəzəb və dərin təəssüf hissi ilə qələmə alır. Poemadakı məglub ölkədə baş verənlərlə azadlığı əlindən yenice alınmış ölkəmizdə müşahidə olunanların arasında oxşarlıqlar çoxdur. Suverenliyinə, azadlığınə qəsd edilmiş Azərbaycan xalqı milli dövlətinin devrildiyi günü bayram etməyə təhrik olundu...

Bu deyilənləri diqqət mərkəzində saxlamaqla mənbələrin araşdırılması, poemanın bir daha nəzərdən keçirilməsi əsərin ideyasının əhatəli şərh edilməsinə imkan verir.

• EVDƏ İŞ

ARAŞDIRMANI
DAVAM
ETDİRİN

1. Sınıfda öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.

Məlumatın əldə edildiyi mənbə	Məlumatın məzmunu və aid olduğu mətnkənarı sual

2. Araşdırma apararkən aşağıdakı sual və tapşırıqların cavablarını geniş əhatə etməyə çalışın:

- Döyüşün getdiyi ərazini, mağlub olmuş şəhərin və əhalinin vəziyyətini ətraflı şərh etməkdə şairin məqsədi nədir? Fikrinizi təsdiq edən nümunələr göstərin.
- Saranın cəsarətli addım atmasının əsl səbəbi, sizcə, nədir?
- Əsərdəki hökmədə obrazlarının oxşar və fərqli cəhətlərini müəyyənleşdirin. Poemadan nümunələr göstərin.

Müqayisə olunanlar	Müqayisə üçün əsaslar

- Müəllifin güc və qəddarlığının qarşısında aciz qalmış insanların davranışları barədəki fikrini necə dəyərləndirirsiniz?

Müəllifin mövqeyi	Müəllifin mövqeyi barədə fikrim

- Əsərdəki bədiiliyin, obrazlılığın artmasında məcazların rolü nədən ibarətdir? Fikrinizi nümunələrlə əsaslandırın.

Əsərdə işlənmiş məcazlar	Obrazlılığın, bədiiliyin artmasında onların rolunu təsdiq edən nümunələr

3. Yazılı qeydlər əsasında şifahi təqdimata hazırlaşın.

• MƏNBƏLƏR

- B.Nəbiyev. Əhməd Cavad. Bakı: Proqres, 2012, səh. 87-92.

• IV dərs

- TƏTBİQ
- MÜZAKİRƏ
- YARADICI İŞ

1. Mövzulardan birini seçib işləyin:

- "Ə.Cavadın yaradıcılığında milli azadlıq və müstəqillik ideyalarının tərənnümü" mövzusunda inşa.
- "Poemada təsvir olunanlara və obrazlara müəllifin münasibəti" mövzusunda esse.

2. İşin icrasına ayrılan vaxt tamamlandıqdan sonra parta yoldaşınızla yazılarınızı dəyişib oxuyun. Uğurlu saydıqlarınızı və arzunuzu – nələri artırmağı və dəyişməyi lazımlı bildiyinizi qeyd edin.

3. Təqdimatlar etməklə yazılardan nümunələri müzakirə edin.

• EVDƏ İŞ

Yığcam məruzə yazın: Ə.Cavadın yaradıcılığında vətən mövzusu.



CƏNUBİ AZƏRBAYCAN ƏDƏBİYYATI



Məhəmmədhüseyin Şəhriyar
(1905–1988)

Böyük vətənpərvər şairimiz Məhəmmədhüseyin Şəhriyarnı poeziyası dövrün ictimai, siyasi, fəlsəfi və ədəbi düşüncələrinin əksidir. Şair xalq həyatının dərinliklərinə enmiş, zamanın kəskin ictimai təzadalarının, şerin, ədalətsizliyin, mənəvi məhkumiyyətin faciələrini poeziyasının rəvan, aydın və təsirli dili ilə dünyaya car çəkmişdir.

Ümummilli Lider Heydər Əliyev

MƏHƏMMƏDHÜSEYN ŞƏHRİYARIN HƏYATI, YARADICILIQ YOLU

•ARAŞDIRMAYA HAZIRLAŞIN

- 1. M.Şəhriyar haqqında bildiklərinizi yada salib yiğcam müzakirə aparın.**
- 2. Aşağıdakı qaydalara əməl etməklə mətnin üzərində işləyin.**
 - Kiçik qruplara ayrıolin. Mətnkənarı suallarla bağlı (iki qrup eyni bir sualın üzərində işləyə bilər) cavabları oxuyun, məzmununu ümumiləşdirib bir neçə cümlə ilə yazın.

Mətnkənarı sualları	Onların ümumiləşdirilmiş cavabı
---------------------	---------------------------------
 - Təqdimatlar etməklə hər sualla bağlı ümumiləşdirmələrə münasibət bildirin və müzakirə aparın.
 - Mətnin bütövlükdə oxusunu başa çatdırıldıqdan sonra öyrəndiklərinizlə bağlı gəldiyiniz nəticələri təqdimatlar əsasında müzakirə edin.
 - Araşdırılmasını, zənginləşdirilməsini vacib saydığınız məsələləri bəndlər şəklində yazın.

Məhəmmədhüseyin Şəhriyar Təbriz şəhərində tanınmış məhkəmə vakili Hacı Mirağanın ailəsində dünyaya gəlmışdır. Onun uşaqlığı ata-baba yurdunda: Xoşgınabda, Heydərbaba dağının ətəklərində keçmişdir. Bu yerlərin sadə, səmimi insanları, təkrarsız təbii gözəllikləri balaca Şəhriyarın yaddaşında silinməz iz buraxmışdır. O, burada ilk dəfə məktəbə getmiş, ibtidai təhsil almışdır.



M.Şəhriyarın uşaqlığı, gənclik illəri və yaradıcılığının ilk dövrü üçün daha önemli olanlar nədir?

M.Şəhriyar Təbrizə qayıtdıqdan sonra ibtidai və orta təhsilini davam etdirmiştir. Hələ məktəbdə oxuyarkən ilk qələm təcrübələrini yayan Şəhriyarenin "Ədbə" adlı dərgidə Behcət Texallüsü ilə şeirləri çap olumuşdur. O, təhsilini davam etdirmək üçün Tehrana getmiş, bir müddət darülfünunda oxumuşdur. Klassik Azərbaycan və Şərqi ədəbiyyatını ardıcıl mütaliə edən gənc Şəhriyar bədii yaradıcılığa ürkəkdən bağlanmışdır. Tibb Universitetində oxuduğu müddətdə (1924–1929) onun üç kitabı çap olılmışdır. Gənc şairin 1929-cu ildə işiq üzü görən üçüncü kitabı ədəbiyyata parlaq istedad sahibinin gəldiyini təsdiq etdi.

Təhsilini başa vurmağa bir neçə ay qalmış Şəhriyar universiteti tərk etmişdir. Sevdiyi qızla bağlı gənc şairə rəqib çıxan arxalı bir adam onu həbs etdirmiş,

Şairin həyat və yaradıcılığının
sonrakı dönenmini necə
səciyyələndirmək olar?

Tehrandan uzaqlaşması şərti ilə azadlığa buraxdırılmışdır. Nişapurda getməyə məcbur olan şairin bu illərdə qələmə aldığı əsərlərdə kədər motivi güclüdür:

Ya İlahi, qəribəm, eylə kömək,
Olmasın kimsə didərgin mənitək!
Dostlarım düşdü uzaq, getdi Vətən!
Qaldı bir xəstə ürək, xəstə bədən!

Onun "Həzin nalələr", "Odda yanın pərvanə", "Dəli Pəri" və s. şeirlərində isə nəkam məhəbbətinin üzüntüləri eks olumuşdur. Altı ilə qədər Xorasan əyalətində sürgün ömrü yaşayan şairin "Nişapurda günəş batarkən", "Kəmalülmükün ziyarəti" kimi maraqlı əsərləri meydana çıxır.

M.Şəhriyar 1935-ci ildə Tehrana gəlib bankda işə düzəlir. Atasının vəfatından sonra böyük bir ailənin qayğısını çəkməli olan şair sıxıntı içində yaşayır. Onda tədricən yaranan ruh düşkünlüyü, mənəvi sarsıntı ağır xəstələnməsinə səbəb olur. Bu xəstəlik uzun sürsə də, ana qayğısı onu yenidən həyata qaytarır. Oğluna qulluq etməyə gələn Kövkəb xanımın doğma el-obadan, xalq ədəbiyyatından təsirli söhbətləri görkəmli sənətkarın həm ruhunu təzələmiş, həm də onu ana dilində yazıb-yaratmağa sövq etmişdir. Şəhriyar bu mərhələdə fars dilində yazdığı kamil şeirlərlə ədəbi mühitdə bir daha parlamp, zəmanəsinin Hafizi adını qazanmışdır.

Şair 1940-cı illərin ortalarından sonra İranda Azərbaycan dilinin fəaliyyət dairəsinin məhdudlaşdırılmasından, milli ayrı-seçkiliyin qüvvətlenməsindən nərazı qalmış, mövqeyini açıq bildirmiştir. Bütün bunlar ona olan laqeyd, qısqanc münasibətin daha da güclənməsinə səbəb olmuşdur. Lakin şair qələmi yerə qoymamış, bir-birindən maraqlı sənət əsərləri yaratmaqdə davam etmişdir. Mövzu dairəsi geniş olan sənətkarın ən təsirli əsərləri Azərbaycan haqqındadır. Onun Azərbaycana həsr olunmuş şeirlərində Vətənin şanlı tarixi və böyük istiqbalı, taleyi və müqəddəratı özünün mükəmməl bədii eksini tapmışdır. Ustadın "Azərbaycan" şeiri otaylı-butaylı Azərbaycanda həmin mövzuda yazılmış şah əsərlərdən biridir:

Könlüm quşu qanad çalmaz sənsiz bir an, Azərbaycan,
Xoş günlərin getmir müdəm xəyalımdan, Azərbaycan!
... Vətən eşqi məktəbində can verməyi öyrənmişik,
Ustadımız deyir, heçdir vətənsiz can, Azərbaycan!

Şəhriyar milli-mənəvi düşüncənin bütövlüyünü, qarşılıqlı əlaqələrin yaranması ideyasını da böyük cəsarətlə şeirə gətirmiştir. Bu fikirlər M.Rahimə, S.Rüstəmə və b. ünvanlanmış mənzum məktub və itaflarda da eksini tapmışdır. Şimal ədəbiyyatındaki Cənub həsrətini Şəhriyarenin yaradıcılığında o tay harayı, Bakı soraqlı mövzular əvəz etmişdir. Şairin "El bülbülü", "Döyünmə –

söyünmə", "Qaçaq Nəbi", "Qafqazlı qardaşlarla görüş", "Gözüm aydın" şeirləri, ayrı-ayrı sənətkarlara yazdığı mənzum məktublar uzun illər Güney Azərbaycanda Şimali Azərbaycanla əlaqə və ünsiyyətin etibarlı bələdçisi olmaq vəzifəsini yerinə yetirmişdir. Şairin yaradıcılığında sənətkarların birliyi milli-mənəvi birlik ideyasının timsalı kimi mənalandırılmışdır:

Sarıındı o süsənlərə, sünbüllərə könlüm,
Bülbül kimi qondu o qızılgüllərə könlüm,
Vahidlərə, Qabillərə, Bülbüllərə könlüm,
Şair olalı borcludu Sabırlərə ruhum,
Vurğundu Süleyman kimi sahirlərə ruhum.

Ümumiyyətlə, Şəhriyar lirikasında ictimai-siyasi məzmunlu şeirlər mühüm yer tutur. Mövcud ictimai quruluşdakı nöqsanları, "pisin yaxşıya qarışdıgı", "şeytanın artıb min olduğu" cəmiyyətdə gördüyü eyibləri vətəndaş-sair mövqeyindən ardıcıl tənqid edən sənətkar həyata "qəmdən bir eynək taxaraq" baxmaq məcburiyyətində qaldığını dönə-dönə vurgulayır. Şahlıq rejimi dövründə ölkənin başqa dövlətlərdən asılı vəziyyətə düşməsi ilə barışmayan şair etiraz səsini ucaldır, kəskin tənqidli fikirlər söyləməkdən çəkinmir:

Satar İranı xainlər, xiridar əcnəbilərdir,
Neçin aqlı-vətən tutmaz vətən dəllalına divan?

"Satır oğlan", "Sənəti-məmləkət", "Hara qaçın insan?", "İman ilə getdi", "Zaman səsi" və s. şeirlərində o, həyatda müşahidə etdiyi haqsızlığı, ədalətsizliyi, yoxsulluğu yanıqlı, təsirli bir dillə eks etdirir.

Hər cür inkişafa xüsusi önem verən şair "Varlıq" dərgisinin tarixi, mədəni və siyasi əhəmiyyətini "Azadlıq quşu – "Varlıq" adlı şeirində böyük ustalıqla ümumişləşdirir:

Dil açmada karlıq da gedər, korluğumuz da,
Çün lallığımız doğmuş idi karlığımızdan.
Düşmən bizi əlbir görə, təslim olu naçar,
Təslim oluruq düşmənə naçarlığımızdan.

Ustad Şəhriyarın yaradıcılığında *poema* janrinin da xüsusi yeri vardır. Müxtəlif mövzularda olan poemaların bir qismi fars dilində yazılmışdır. "Nişapurda günəş batarkən", "Qardaşım oğlu Huşəngə", "Gecənin əfsanəsi" tərcümeyi-hal səciyyəli əsərlərdir. Onlarda şairin Xorasan vilayətindəki sürgün illərindən, ailə ənənələrindən, usaqlıq xatırələrində danışılmışdır. II Dünya müharibəsi ilə bağlı hadisələr ("Stalinqrad qəhrəmanları"), insanları qardaşlığa, xeyirxah əməllərə çağırış ("Şeir və hikmət"), Vətən haqqında səmimi hisslerin ifadəsi ("Heydərbabaya salam") və s. onun poemalarının bir qismində aparıcı yer tutmuşdur.

Ata yurdunu Xoşgınaba səfəri "Heydərbabaya salam" poemasının yazılmışında mühüm rol oynamışdır. Bu pioema Azərbaycan ədəbiyyatının şah əsərlərindən biri olmaqla bərabər, həm də dünya poeziyasının nadir incilərindəndir.

Şairin yaradıcılığına harada yaşamasının da müəyyən təsiri olmuşdur. 1952-ci ildə Tehranda vəfat edən anasını Qum şəhərində dəfn edən sənətkar paytaxtda ona bəslənən biganə münasibətə etiraz olaraq 1953-cü ildə Təbrizə qayıtmışdır.

1973-cü ilə qədər Təbrizdə yaşayıb-yaradan Şəhriyar hörmətli şəxs olan Cavad Heyətin təkidi ilə Tehrana köçmüştür. Bir il sonra arvadı Əzizə xanımın vəfat etməsi onu sarsılmış və şair birdəfəlik olaraq Təbrizə dönmüş, ömrünün sonunadek orada yaşamışdır. Onun evi şeirsevərlərin sənət məbədinə çevrilmiş,

şairlər ustadın etrafında birləşmiş və beləliklə, Təbrizdə Azərbaycan şeirinin Şəhriyar məktəbi yaranmışdır.

• EVDƏ İŞ

ARAŞDIRMANI
DAVAM
ETDİRİN

1. Sinifdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.
2. Araşdırma apararkən aşağıdakı sualların cavablarını da əhatə etməyə çalışın:
 - a) Şimalda yaşayan şair və ziyalılara mənzum məktublarında Şəhriyar daha çox hansı məsələlərə diqqət yetirmişdir?
 - b) Şair Azərbaycan türkçəsində yazdığı şeirlərdə hansı ictimai məsələlərə önmə vermişdir?

Nö	Ana dilindəki şeirlərə aid nümunələr	Onlarda ifadə edilən ictimai məsələlər

3. Yazılı qeydlər əsasında təqdimata hazırlaşın.

4. Mövzulardan birini seçib məruzəyə hazırlaşın:

- a) M.Şəhriyaren həyatında sürgünlük dövrü;
- b) Şairin yaradıcılığında vətən mövzusu.

• MƏNBƏLƏR

1. M. Şəhriyar. Seçilmiş əsərləri. "Avrasiya-press". Bakı, 2005, səh.4-6, 7-9.

TÜRKÜN DİLİ

(ixtisarla)

• I dərs

**• MƏZMUN
ÜZRƏ İŞ**

OXUYA HAZIRLAŞIN

Sualın üzərində düşünün, cavabını cədvəldə qeyd etdikdən sonra fikir mübadiləsi və müzakirə aparın.

- Ana dilinə həsr edilmiş şeirdə hansı milli-mənəvi dəyərlər barədə danışmağa imkan verər?

Ana dilinə həsr edilmiş şeirdə hansı milli-mənəvi dəyərlər ifadə oluna bilər?

Aşağıdakı qaydalara əməl etməklə şeirin məzmunu üzərində işləyin.

I

- a) Əsəri fərdi olaraq səssiz oxuyun.
- b) Oxu zamanı məzmunla bağlı fikrinizdə yaranan, cavabını müəyyən-ləşdirməyə çalışığınız sualları dəftərinizdə və ya iş vərəqində yazın.

Məni düşündürən suallar	Onların cavabı

- c) Kiçik qruplarda birləşərək sualları cavablandırımağa çalışın.

Məni düşündürən suallar	Onların cavabı

- d) Hazırladığınız sualların cavablarını digər qruplardan da soruşun.
- e) Dinlədiyiniz cavablarla bağlı fikir mübadiləsi və müzakirə aparın.

II

"Şeirdə əksini tapmış milli-mənəvi dəyərlər" mövzusunda təqdimata hazırlaşın.

Şeirdə əksini tapmış milli-mənəvi dəyərlər	Bunu təsdiq edən nümunələr

Türkün dilitək sevgili, istəkli dil olmaz,
Ayrı dilə qatsan, bu əsil dil əsil olmaz.

Öz ləfzini farsa, ərəbə qatmasa şair,
Şerin oxuyanlar, eşidənlər kəsil olmaz.

Şeirin gərək ehsas ilə riqqətlə qarışsın,
Kənd əqli bilirlər ki, doşabsız xəşil olmaz.

Məndən də nə zalım çıxar, oğlum, nə qisasçı,
Bir dəfə bunu anla: ipəkdən qəzil olmaz.

Ötməz, oxumaz bülbülü salsaq qəfas içrə,
Dağ-daşda doğulmuş dəli ceyran həmil olmaz.

Sözlər də cəvahir kimidir, əсли bədəldən
Təşxis verən olsa, bu qədər zir-zibil olmaz ...

Şair ola bilməzsən, anan doğmasa şair,
Missən, a balam, hər sarıköynək qızıl olmaz.

İnsan odu, tutsun bu zəlil xalqın əlindən,
Allahı sevərsənsə, bu insan zəlil olmaz.

Millət qəmi olsa, bu cocuqlar çöpə dönməz,
Ərbablarıımızdan da qarınlar təbil olmaz.

Fars şairi çox sözlərini bizdən aparmış,
Sabir Kimi bir süfrəli şair pəxil olmaz.

Türkün məsəli, folkloru dünyada təkdi,
Xan yorğanı, kənd içrə məsəldir, mitil olmaz.

Bu Şəhriyaran təbi kimi çimməli çeşmə
Kövsər ola bilsə, demirəm, Səlsəbil olmaz.

• EVDƏ İŞ

1. Ana dilimizə həsr olunmuş bir şeirlə (məsələn, B.Vahabzadənin “Ana dili”, yaxud X.Ulutürkün “Mənim dilim” şeirini seçə bilərsiniz) “Türkün dili” əsərinin məzmunu arasındaki oxşarlığı müəyyənləşdirib təqdimata hazırlaşın.

Nö	Müqayisə olunanlar	Onların oxşar cəhətləri		

2. “Türkün dili” şeiri ilə bağlı hiss və düşüncələrinizi ikihissəli gündəlikdə qeyd edin, təqdimata hazırlaşın.

Əsərdə diqqətimi daha çox cəlb edənlər	Bunun səbəbi

• II dərs**• TƏHLİL
ÜZRƏ İŞ****KİÇİK QRUPLAR YARADARAQ TAPŞIRIQLARI YERİNƏ YETİRİN**

1. Mətnkənarı sualları qrupların arasında bölün. Qrupların sayı çox olarsa, iki qrup bir sualın üzərində işləyə bilər.

2. Suallara yiğcam cavab yazın. Bədii əsərin məzmunu ilə bağlı öyrəndiklərinizdən bəhrələnin.

Mətnkənarı suallar	Onlara hazırlanan cavablar
--------------------	----------------------------

3. İşin icrasına ayrılan vaxt başa çatdıqdan sonra mətnkənarı sualların dərslikdəki cavablarını oxuyun və yazdıqlarınızla müqayisə edin.

№	Müqayisə olunanlar	Müqayisə üçün əsaslar				

4. Gəldiyiniz nəticələri və əlavə olaraq nələri öyrənməyin vacib olduğunu təqdimatlar əsasında müzakirə edib bəndlər şəklində yazın.



Şeir hansı mövzuda yazılmışdır?
Şairin bu mövzuya müraciət etməsinin səbəbini nə ilə izah edərsiniz?

edilməsi M.Şəhriyar kimi sənətkarları hiddətləndirməyə bilməzdi. "Türkün dili" şeirinin yaranmasının bir səbəbi də bu idi. Şair bu dildən, bu dildə yaranan kamil sənət əsərlərindən digər xalqların, onların sənətkarlarının bəhrələndiyini özüne-məxsus məntiqlə diqqətə çatdırır.

Mənbələrin araşdırılması şeirin yaranma səbəbləri, mövzusu barədə əhatəli məlumat mənimseməyə, doğru nəticə əxarmağa imkan verir.



Şeirdə daha çox önem verilən məsələlər hansılardır?

cəhd onun əsilliyində, varlığında özünü dərhal göstərər və qəbul edilməz. Bu dildə yazıb-yaradınlar onun təmizliyini, saflığını qoruyub saxlamağa borcludurlar.

Şairin fikrincə, dilə qadağa qoymaq onun inkişafının qarşısına sədd çəkmək deməkdir. Azərbaycan dili zəngin olduğu kimi, xalqımızın folkloru, ədəbiyyatı da zəngindir, bunu danmaq, onun inkişafını ləngitmək qeyri-mümkündür...

Mənbələri öyrənməklə, mətnə yenidən müraciət etməklə şeirdə əksini tapmış digər mətləbləri aydınlaşdırmaq və dəyərləndirmək mümkündür.



Şeirdə bədiiliyin artmasına hansı vasitələrlə nail olunmuşdur?

bir mühüm səbəbi də şeirin yüksək sənətkarlıqla yazılmasıdır. Əsər ilk növbədə dilinin aydınlığı, sözlərin seçimi ilə diqqəti çəkir. Şeirdə eyni bir sözün təkrarı fikrin daha qabarlıq ifadəsinə imkan yaratdığı kimi, güclü ahəngin yaranmasına da səbəb olur. Birinci beytdəki "dil", "əsil", sonrakı beytlərdə işlədilən "şair", "insan", "zəlil" və s. bu qəbildəndir. Sözlərin həmcins üzv məqamında (ötmez, oxumaz), eləcə də fərqli mənalı kəlmələrin (oxuyanlar, eşidənlər) ardıcıl işlənilməsi, ona həm mənə dərinliyi, həm də təkrarsız ahəng gözəlliyi gətirmişdir.

Cənubi Azərbaycanda yaşayan soydaşlarımızın təzyiqlərə, basqlara məruz qalmaları halları az olmamışdır. Mənəvi varlığımız, adət-ənənələrimiz, dilimiz barədə şovinist dairələrin böhtanları cavabsız qalmamışdır. Şah dövründə ana dilimin sıxışdırılması, bu dildə danışmağın qadağan

təqdimatlar əsasında müzakirə edib bəndlər şəklində yazın.

Şairin qənaətinə görə, Azərbaycan dili əsil ana dili kimi bu dildə danışanlar üçün əziz və istəklidir. Bu dil calaq sevmir, başqa bir dila qatılmaq onun təbiətinə yaddır. O elə qüdrətlidir ki, belə bir

cəhd onun əsilliyində, varlığında özünü dərhal göstərər və qəbul edilməz. Bu dildə

yazıb-yaradınlar onun təmizliyini, saflığını qoruyub saxlamağa borcludurlar.

M.Şəhriyarın ana dilində yazdığı əsərlərinin içərisində "Türkün dili" şeirinin xüsusi yeri var.

Bu təkcə o dövrdə dövlətin yeritdiyi ədalətsiz siyasetə cəsarətli etirazla bağlı deyildir. Bunun

icərisində "Türkün dili" şeirinin xüsusi yeri var. Bu təkcə o dövrdə dövlətin yeritdiyi ədalətsiz siyasetə cəsarətli etirazla bağlı deyildir. Bunun

Əsərdəki məcazlar orijinallığı ilə seçilir, bədiiliyin, obrazlılığının artmasında mühüm rol oynayır.

Ayrı-ayrı beytlərdə ifadə olunmuş fikirlərin daxili-məntiqi əlaqələri, bütün bunları tutarlı ifadə edən söz və misralar, uğurlu qafiyə sistemi, mükəmməl forma və s. əsərin kamilliyyini təsdiq edən cəhətlərdir.

Mənbələrdə M.Şəhriyar sənətkarlığı barədə deyilənlər şeirin bədii xüsusiyyətləri ilə bağlı geniş və əhatəli fikir söyləməyə imkan yaradır.

Həcmə elə də böyük olmayan "Türkün dili" şeirində ciddi mətəblərə toxunulmuş, taleyülü problemlər qaldırılmışdır. Əsərdə həm də bunların həlli yolları göstərilmişdir. Deməli, şeir ideya baxımından da zəngindir.

İdeyanın hərtərəfli araşdırılması, əsaslandınılmış nəticənin çıxarılması mənbələrin əhatəli öyrənilməsi, mətnindəki fikirlərin daha dərindən mənimşənilməsi sayəsində mümkündür.



Şeirin
ideyası
nədir?

• EVDƏ İŞ

ARAŞDIRMANI
DAVAM
ETDİRİN

1. Sinifdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.

Məlumatın əldə edildiyi mənbə	Məlumatın məzmunu və aid olduğu mətnkənarı sual

2. Araşdırma apararkən aşağıdakı sualların cavablarını da əhatə etməyə çalışın:

- Şeirdə əksini tapmış məsələlər şairin hansı əsərlərindəki fikirlərlə səsləşir?
- "Türkün dili" şeirinin ideya-məzmunu haqqında mənbələrdəki fikirlərdən hansını daha dolğun hesab edirsiniz?

Mənbələr	Daha dolğun hesab etdiyim fikir

3. Yazılı qeydlər əsasında şifahi təqdimata hazırlaşın.

4. Mövzulardan birini seçib işləyin:

- "M.Şəhriyar və ana dilimiz" mövzusunda məruzə yazın.
- "M.Şəhriyaren poemə yaradıcılığı" mövzusunda yığcam məqalə yazın.

• MƏNBƏLƏR

1. M.Şəhriyar. Seçilmiş əsərləri. "Avrasiya-press". Bakı, 2005, səh.9.

• III dərs

• TƏTBİQ
• MÜZAKİRƏ
• YARADICI İŞ

1. Mövzulardan birini seçib işləyin.

- İnşa: M.Şəhriyaren yaradıcılığında milli azadlıq mövzusu.
- Esse: M.Şəhriyaren lirik şeirlərində diqqətimi dənələr.

2. İşin icrasına ayrılan vaxt tamamlandıqdan sonra parta yoldaşınızla yazılarınızı dəyişib oxuyun. Uğurlu saydıqlarınızı və arzunu - nələri artırmağı və dəyişməyi lazımlı bildiyinizi qeyd edin.

3. Təqdimatlar etməklə yazılarından nümunələri müzakirə edin.

• EVDƏ İŞ

Yığcam məqalə yazın: "Heydərbabaya salam" əsərində kənd həyatının təsviri.

SOVET DÖVRÜ AZƏRBAYCAN ƏDƏBİYYATI (1920–1991-ci illər)

Azərbaycan ədəbiyatında sosialist realizmi mərhələsi (1920–1960-ci illər)

•ARAŞDIRMAYA HAZIRLAŞIN

Sovet dövrü Azərbaycan ədəbiyyatı haqqında bildiklərinizi yada salib yiğcam müzakirə aparın. Tarix, coğrafiya dərslərində bu dövrlə bağlı qazandığınız biliklərdən istifadə edin.

Mətni oxuyun. Aşağıdakı tapşırıqları fərdi olaraq yerinə yetirin.

1. Mətnkənarı sualların cavablarını ümumiləşdirib yazın.

Mətnkənarı suallar	Onların ümumiləşdirilmiş cavabı

2. Oxu zamanı sizi düşündürən sualları qeyd edin. Cavabları müzakirədə dəqiqləşdirib yazın.

Məni düşündürən suallar	Onların cavabı

3. Kiçik qruplarda birləşərək qənaətlərinizi bölüşün.

4. Təqdimatlar etməklə gəldiyiniz nəticələr barədə fikir mübadiləsi və müzakirə aparın. Müzakirədə aşağıdakı fikirlərə münasibət bildirin:

– *Sənətkar azadlığının... ilkin şərti ondadır ki, həmin sənətkarın istedadı onun yaradıcılığını estetik təməyülünü, yönünü müəyyən edir... Sovet dövrü ədəbiyyatının... bədii-estetik faciəsi onda ididir, fərdi səciyyəli bu seçimi istedadlar yox, sistem etmişdir: sosrealizmi məcburi ədəbi metod kimi hakimliyə gətirmiştir.*

(Elçin)

– *Ədəbiyyatın müxtalif nəsillərdən olan yaradıcılarını qarşı-qarşıya qoymaqla, H.Cavidin, Ə.Cavadın əsərlərinə qarşı mübarizəni genişləndirməklə təqnid ədəbi prosesin birtərəfli – yalnız sovet proletar ideologiyası istiqamətində inkişafını mümkün hesab edir, ədəbiyyatın digər cərəyanlarının qarşısına keçilməz sədlər çəkirdi.*

(Şamil Salmanov)

Azərbaycanda sovet hakimiyyəti qurulduğandan sonra ədəbi-bədii düşüncədəki milli və maarifçi idealların, demokratik baxışların yerini tədricən sosialist

ideyaları əvəzləməyə başladı. Bədii ədəbiyyatda bolşevik ruhunun bərqərar olması üçün aparılan siyaset yeni quruluşu tərənnüm edən əsərlərin yazılmاسını başlıca vəzifə hesab edirdi. XX əsrin 20-ci illərindən etibarən bir sıra gənc yazıçılar

?

Azərbaycanda sovet hakimiyyəti qurulduğandan sonra ədəbi həyatda, hansı dəyişikliklər baş verdi?

kommunist rejiminin ədəbiyyatla bağlı məqsədlərini həyata keçirmək üçün yaradılmış ədəbi dərnəklərdə birləşirdi. Onların sovet ədəbiyyatının ilk nümunələri sayılan əsərləri "Maarif və mədəniyyət" jurnalında, "Kommunist", "Gənc işçi" qəzetlərində, ədəbi almanaxlarda, məcmuələrdə çap olunurdu. Həmin əsərlərdə proletar beynəlmiləlciliyi, sosialist inqilabı, "böyük qardaş" ideyası, "dahi rəhbər" – Lenin tərənnüm olunurdu.

Sosialist realizmi sovet ədəbiyyatının əsas yaradıcılıq metodu kimi qəbul olunmuşdu. Başlangıç mərhələdə, yəni 1920–1930-cu illərdə yeni ideologiya realist və romantik ənənə ilə yanaşı mövcud olmuşdur. Lakin sovet dövlətinin həyata keçirdiyi proletkultçuluq kampaniyası sosializm ruhunda yazan cavan nəslin ön mövqeyə çıxmasına imkan yaratdı. Ədəbi mühitdə böyük nüfuz sahibi olan sənətkarların 1937-ci il repressiyası zamanı sıradan çıxarılması ilə bu proses başa çatmışdır.

Sovet hakimiyyəti illərində yaranan bədii əsərlərdə qələm sahibləri ideoloji tələblərə uyğun olaraq, *sinfilik* prinsipinə daha çox əməl etməli olmuşlar. Nəticədə tarixi keçmişdən bəhs edən bədii əsərlərdə bəy-xan nəsillərinin nümayəndələri əksər hallarda düşmən obrazı kimi göstərilir, fəhlə-kəndlə sinfi ədəbiyyatın əsas qəhrəmanı səviyyəində təqdim edilirdi. Sovet ədəbiyyatşunaslığıının əsas götürdüyü *xəlqilik* prinsipi də geniş mənada millilik anlayışını ifadə etmirdi. Xəlqilik dedikdə ədəbiyyatda daha çox zəhmətkeş sinfin həyatının və fəaliyyətinin təsviri nəzərdə tutulurdu. Sovet ideologiyasının tələb etdiyi zəhmətkeş xalq fabrik və zavodlarda, kolxoz vəsovxozlarda çalışan sovet fəhlə və kəndlisi idi. Klassiklərin əsərlərinin əsas mahiyəti, böyük idealları, humanist ideyaları, ədalətli hökmədar axtarışları nisbətən arxa plana keçirilirdi. Nizamının "İskəndərnamə" poemasında təsvir olunan xəyalı ideal cəmiyyət kommunizm quruluşu kimi qabardılaraq oxuculara çatdırıldı. Klassiklərin əsərləri təhrif edilir, onlarda güclü ateizm əlamətləri axtarılırdı.

Ədəbiyyatın baş mövzusu təsərrüfat və istehsalat sahəsi olsa da, sənətkarlar imkan daxilində qəhrəmanlarının mənəvi-insani münasibətlərinə, məhəbbət duygularına da müəyyən yer ayıırıldılar. Bir çox sənətkarlar ölkəsinin və xalqının azadlığınından söz açmaq üçün xarici ölkələrin, xüsusən Afrika xalqlarının həyatından bəhs edən əsərlər yazılırlar. Bu yolla onlar öz ölkələrinin gələcəyinə işiq salırlılar. İstedadlı sənətkarlar sovet vətənpərvərliyi ideyasından yararlanıb doğma vətən, onun təbii gözəllilikləri, tarixi ənənələri barədə ciddi əsərlər yazıbilirdilər.

XX əsrin altmışıncı illərindən sonra ölkədə siyasi mühit bir qədər dəyişmiş, sosialist realizmi yaradıcılıq metodu "yaşasa" da, gerçək ədəbiyyat üstünlük qazana bilmişdir. Beləliklə, sovet dövrü Azərbaycan ədəbiyatını iki istiqamətə ayırmış olar:

- 1) sovet ideologiyası əsasında yaranmış Azərbaycan ədəbiyyatı;
- 2) sovet dövründə yaranan, lakin gerçəkliyi əks etdirməyə üstünlük verən Azərbaycan ədəbiyyatı.



Ədəbiyyatda sinfilik, tarixilik, xəlqilik prinsipləri sovet reallığında hansı mahiyəti daşıyıdır?



Sovet dövrü ədəbiyyatımızda Azərbaycan gerçəkliliyi necə əks olundu?

Sovet dövründə leninizmi, kommunist partiyasını, oktyabr ideallarını, sosializm quruluşunu vəsf edən xeyli bədii əsər yazılmışdır. Bir sıra sənətkarların əsərlərində sovet həyat tərzi, sosializm uğrunda mübarizənin bədii əksi əsas mövzu idi. Lakin böyük istedad sahibi olan yazıçı və şairlər sosializm ideyalarının fonunda həyatın dərin qatlarına enə bilirdilər. Xalq yazıçısı Süleyman Rəhimovun "Saçlı", "Mehman" əsərləri, Əli Vəliyevin "Budağın xatirələri", Əbülhəsənin "Yoxuşlar", Mehdi Hüseynin "Abşeron" romanları həmin dövrün ruhunu, reallığını və maraqlı insan talelərini əhatəli təsvir edən əsərlər idi. Səməd Vurğunun, Rəsul Rzanın və Mikayıl Müşfiqin yaradıcılığındakı bədiiliyin vüsəti və millilik amili ədəbiyyatda ideoloji maneələri ötüb-keçmələrinə imkan yaratmışdı. Süleyman Rüstəmin məhəbbət lirikası və Cənub şeirləri böyük sənət nümunələridir. Mirzə İbrahimov, Mir Cəlal, Əliağa Vahid, Ənvər Məmmədxanlı, İlyas Əfəndiyev, İsa Hüseynov, Hüseyn İbrahimov, Manaf Süleymanov, Nigar Rəfibaylı, Əzizə Cəfərzadə, Mirvarid Dilbazi və başqalarının yaradıcılığında həyat həqiqəti ideologiyani üstələmişdir.

Bu dövrə yazıb-yaratmış xalq yazıçısı Mirzə İbrahimov (1911–1993) qüdrətli nasır və dramaturq olmaqla bərabər, həm də görkəmli ictimai xadim, tənqimş tənqidçi və ədəbiyyatşunasıdır. O, zəngin bədii yaradıcılığı ilə yanaşı, ana dilinin, milli-mənəvi dəyərlərin qorunması uğrunda mübarizə aparmış vətəndaş yazıçıdır. "Cənub hekayələri" silsiləsi M. İbrahimovun hekayə yaradıcılığının zirvəsi sayıyla bilər. Bu əsərlərdə yazıçı özünün uşaqlıq illerinin yaddaşqalan təsirli hadisələrindən, ikinci dünya müharibəsinin ilk illərində İranda rastlaşdığı əhvalat və insanlardan geniş söz açır. Silsiləyə daxil olan "On iki dekabr", "Tonqal başında", "Azad", "İztirabın sonu", "İki həyat" və s. hekayələrdən tanıdığımız Mahmud, Kərim kişi, Azad, Fərda, Süsən obrazları milli düşüncəyə malik olan azadlıqsevər insanlar kimi yadda qalırlar. "Cənub hekayələri" ədibin bir qədər sonra tamamladığı "Gələcək gün" romanının yaranması üçün zəmin hazırlamışdır.

"Gələcək gün" romanının əsas qəhrəmanı olan *Firudin İbrahim* İranda Səttarxan – Xiyabani yolunun layiqli davamçısı, milli azadlıq hərəkatına rəhbərlik vəzifəsini öz üzərinə götürmüş vətənpərvər şəxsiyyətdir. Romandakı *Rza Qəhrəmanı*, *Kərimxan Azadi*, *Xavər*, *Mübaşir Məmməd*, *Hüseyn Məhbusi*, *Ərbab Hənəfi*, *Musa kişi* və digər obrazlar həmin tarixi dövrdə ayrı-ayrı qütbləri təmsil edirdilər. Bu obrazlar milli azadlıq hərəkatı ilə bağlı olan dövr haqqında dölgün təsəvvür yaradır. Geniş surətlər silsiləsini əhatə edən, xalqın milli taleyini əks etdirən "Gələcək gün" Cənubi Azərbaycandakı xalq həyatı və milli azadlıq hərəkatı haqqında güclü ümumiləşdirməyə malik qiymətli romandır.

Sovet İttifaqında şəxsiyyətə pərəstişin tənqidindən sonra ədəbiyyatda gerçəkliliyin təsvir və tərənnümünə münasibət dəyişmişdir. Keçən yüzilliyin əllinci illərində Bəxtiyar Vahabzadə, İsmayııl Şıxlı, Məmməd Araz, Xəlil Rza, İsa Hüseynov, Nəbi Xəzri, Hüseyn Arif kimi həyat həqiqətlərini əks etdirən, fəal mövqə tutan istedadlı sənətkarlar meydana çıxmışdır.



Şəxsiyyətə pərəstişin tənqidini ədəbiyyata necə təsir etdi?

Həmin mərhələdə Azərbaycan ədəbiyyatında “altmışincılar” adlanan yeni nəsil ədəbi fikrə təzə nəfəs gətirmişdir. Məhz “altmışincılar” ədəbi nəсли Azərbaycan ədəbiyyatında mövcud ideologiyaya açıq şəkildə qarşı çıxmadan ədəbiyyatda insanı onun mənəviyyatı, düşüncəsi, qayğıları, ağrıları və sevgisi ilə birlikdə əks etdirməklə tədricən mövcud ab-havəni dəyişdirə bilmisərlər. Yeni nəslin nümayəndələri ədəbi ənənələrə qoruyub saxlasalar da, daha çox müstəqil yaradıcılıq yolu ilə gedirdilər. Bu sənətkarların əsərlərində sovet gerçəkliliyinin tərənnümü, insanların əmək fəaliyyəti deyil, onun daxili aləmi, mənəviyyatı, qarşılaşdığı çətinliklər və həyat mövqeyinin ifadəsi başlıca yer tuturdu.

Bu baxımdan sovet dönməmində yaranan ədəbiyyatı yalnız ideoloji mahiyyət daşıyan ədəbiyyat kimi qəbul etmək birtərəfli olardı. Bütün maneələrə və çətinliklərə baxmayaraq, sovet dövründə əsl ədəbiyyat nümunələri də yaradılmışdır. Odur ki bu dövrün ədəbiyyatı təhlil və tədqiq edilərkən söz sənətindəki problemlərə və ədəbi şəxsiyyətlərə tarixilik baxımından yanaşılmalıdır.

• EVDƏ İŞ

ARAŞDIRMANI
DAVAM
ETDİRİN

- 1. Sinifdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.**
- 2. Araşdırma apararkən aşağıdakı sualların cavablarını da əhatə etməyə çalışın:**
 - Sovet dövründə yaranan ədəbiyyatın səciyyəvi xüsusiyyətləri hansılardır?
 - Sovet dövründə bədii yaradıcılıq sahəsində hansı ideoloji tələblər irəli sürülürdü?
 - Bu dövrdə hansı sənətkarların yaradıcılığında gerçək həyat və milli ideallar, mənəvi dəyərlər öz əksini tapmışdır? Nümunələr göstərin.
- 3. Yazılı qeydlər əsasında şifahi təqdimata hazırlaşın.**

• MƏNBƏLƏR

- Azərbaycan dramaturgiyası antologiyası. 4 cilddə. I cild. Bakı: Şərq-Qərb, 2007, s.12-17.
- Azərbaycan nəşri antologiyası. 5 cilddə. II cild. Bakı: Şərq-Qərb, 2006, s.4-7, 14-15.
- Azərbaycan nəşri antologiyası. 5 cilddə. III cild. Bakı: Şərq-Qərb, 2006, s. 4-7, 14-15.



Cəfər Cabbarlı
(1899–1934)

Cəfər Cabbarlı dramaturgiya sahəsində bizim hamı-mızın böyük müəllimi olmuşdur.
Müasir mövzu, müasir insan Cəfər Cabbarlı sənəti-nin çarpan ürəyi idı.

Səməd Vurğun

CƏFƏR CABBARLININ HƏYATI, YARADICILIQ YOLU

•ARAŞDIRMAYA
HAZIRLAŞIN

1. C.Cabbarlı haqqında bildiklərinizi yada salıb yiğcam müzakirə aparin.
2. Mətni fərdi olaraq oxuyun, məlumatları aşağıdakı işarələrlə nişanlayıb qruplaşdırın:

- + tanış olan məlumatlar;
- əvvəl öyrənilmiş bilik və məlumatlara zidd olanlar;
- ! maraqlı və yeni olan məlumatlar;
- ? açıqlanmasına, daha əhatəli öyrənilməsinə ehtiyac duyulan məlumatlar.

3. Gəldiiniz nəticəni aşağıdakı cədvəldə qısaca yazın.

+	□	!	?
Bilirdim	Bildiklərimə ziddir	Mənim üçün yeni və maraqlı məlumatdır	Bu barədə daha çox bilmək istəyirəm

4. Kiçik qruplarda birləşərək fikir mübadiləsi və müzakirə aparin. "Bu barədə daha çox bilmək istəyirəm" qrafasındaki qeydlərə əsasən əlavə öyrənilməsinə ehtiyac duyulan məsələləri bəndlər şəklində yazın.

Bakının yaxınlığındakı Xızıda – Qafar Cabbar oğlunun ailəsində dünyaya göz açan Cəfər kiçik yaşılarından şəhərdə yaşamalı olmuşdur.

Qafar kişinin ölümündən sonra ailənin bütün ağırlığını ana çəkməli oldu. Cəfəri təhsilli görməyi arzulayan Şahbikə ana onu əvvəl məhəllə mollasının yanına, az sonra isə mol-laxanaya göndərmişdir. Daha sonra rus-tatar məktəbini bitirən Cəfər Ali İbtidai Məktəbdə



C.Cabbarlinin usaqlığı, gəncliyi və yaradıcılığının ilk dövrü üçün daha mühüm sayıyla bilən məqamlar han-sılardır?

təhsilini davam etdirmişdir. Bu məktəbdəki təhsilini o, 1915-ci ildə başa vurmaş, Bakı Sənaye Məktəbinə daxil olmuşdur.

Cəfər Cabbarlı bu dövrdə bədii yaradıcılıqla ciddi məşgül olmağa başlayır. 1915–1916-cı illərdə onun müxtəlif jurnallassarda ("Babayi-Əmir", "Dirilik" və s.), qəzetlərdə ("Bəsirət" və s.) onlarla şeiri çap edilmişdir. Yaradıcılığa *lirik şeirlərlə* başlayan C.Cabbarlıda *maarifçi realizmin* təsiri aydın duyulurdu. Bu həm lirikasında, həm də o dövrdə yazdığı hekayələrdə ("Aslan və Fərhad", "Mənsur və Sitarə" və s.) və pyesində ("Vəfalı Səriyyə") müşahidə olunurdu.

Gənc şairin lirik şeirləri müxtəlif mövzularda olsa da, onlarda ictimai mətbətlər aparıcı yer tuturdu. O, cəmiyyətdə müşahidə etdiyi ədalətsizliyi, laqeydliyi, aclıq çəkən, səfələt içində yaşayan insanların acınacaqlı vəziyyətini təsvir etməklə ("Qürub çağrı bir yetim", "Sən də bir", "Diləngi", "Boranlı qış gecəsi" və s.) diqqəti ciddi həyatı problemlərə yönəldirdi. C.Cabbarlı yaratdığı ürəkparçalayan ləvhələrlə zəngin adamların qəlbində mərhəmət hissi oyatmaq niyyətini də güdürdü:

Oışın boranlı, məşəqqətli bir soyuq gecəsi,
Cahanə lərzə salır yellərin cəfali səsi...
Xərabə içrə qaranlıqda sanki var bir kəs,
İnildəyor, yayılır, titrəyör çəkincə nəfəs.
Bu bir zəif cociquqdur ki, xəstə, bidərman,
Soyuq xərabədə yatmış, inildəyor hər an...
Bu xəstə beş gün olar dəyməyib çörək dilinə,
Qoca ata bu savuqda nə cür gedib dilənə?
Nəhayət, oğlunu görcək ölüm yatağında,
Gedib, yox isə də taqət zəif ayağında...

Millətin ehtiyaclarına göz yuman varlılar, "millət qəmi" çəkməkdən uzaq olan ziyalılar, xalqa fayda verməyən cəmiyyəti-xeyriyyələr, ictimai dəndlərə göz yumub "nigarına qəzəl yazan" şairlər onun *satirik* şeirlərinin ("Görməmişəm, eşitmışəm", "Dübarə-səbarə", "Görməkdəyəm", "İtil get", "Unudulmaz yara" və s.) hədəfləri idi.

Daha çox ailə-məisət mövzusunda olan ilk hekayələrində və "Vəfalı Səriyyə" pyesində qəhrəmanlara maarifçilik mövqeyindən qiymət verən müəllif onları ya yaxşı, ya da pis əməl sahibi kimi təqdim edir. Yazarının həyat və yaradıcılıq təcrübəsi artıqca o, ictimai ziddiyətlərin səbəbini, kökünü daha dərinlərdə axtarmağa başlayır. Bu, "Solğun çıçəklər" (1916), "Nəsrəddin şah" (1916) pyeslərində özünü aydınca göstərir. C.Cabbarlının az sonra qələmə aldığı "Trablis mühəribəsi və ya Ulduz" (1917), "Ədirnə fəthi" (1917) pyesləri Türkiyə ilə bağlı olub mürəkkəb tarixi-siyasi hadisələrlə zəngindir. Yazarının yaradıcılıq axtarışları bu əsərlərində də davam edir. Onlarda realist və romantik cəhətlərin olduğunu təsdiq edən səhnələr vardır. Bu axtarışlar yazarının sonrakı illərə aid yaradıcılığında da müşahidə olunur.

Azərbaycanda baş verən mürəkkəb ictimai-siyasi hadisələr, kapitalist münasibətlərinin dərinləşməsi və bunun doğurduğu fəsadlar C.Cabbarlıni dərinləndə düşündürür, dünyagörüşünə və yaradıcılığına ("Aydın", daha sonra yazılmış "Oqtay Eloglu" əsərlərində olduğu kimi) əhəmiyyətli dərəcədə təsir edirdi. Azərbaycan Demokratik Cumhuriyyətinin yaranmasını sevinclə qarşılıyan C.Cabbarlı parlamentdə stenoqrafcı



C.Cabbarlının həyatının və yaradıcılığının sonrakı dövrləri üçün səciyyəvi olanlar nədir?

kimi çalışır, "Azərbaycan" qəzetində mütərcim vəzifəsində işləyir. Milli dövlətimizə dərin rəğbət bəsləyən sənətkar bir-birinin ardınca səmimi şeirlər ("Sevdiyim", "Azərbaycan bayrağına" və s.) yazar. Milli dövlətin süqutu ona ağır təsir edir, gənc ədib ömrünün ən böhranlı günlərini yaşayır. O, Bakı Sənaye Məktəbini 1920-ci ildə bitirir, elə həmin il Bakı Dövlət Universitetinin tibb fakültəsinə daxil olur. Sovet hakimiyyətinin ilk illərində müxtəlif işlərdə (tərcüməçi, stenoqrafçı) çalışan yazıçı bir neçə dəfə həbs edilmiş və müəyyən şərtlərlə azadlığa buraxılmışdır.

Taleyini teatra və bədii yaradıcılığa bağlayan sənətkar coşqun fəaliyyətinə ara vermir. Onu yeni quruluşun mədəni inqilab siyasəti cəlb edir. Xalqının inkişafını, mədəni tərəqqisini həmişə arzulayan yazıçı mənəvi rahatlığını bu istiqamətdə çalışmaqdə tapır. Bir-birinin ardınca yaratdığı əsərlərin qəhrəmanları xarakterlərinin mükəmməl, məqsədlərinin aydın olması ilə fərqlənməyə başlayır. Ədalətsizliklə barışmayan, "altun dünyasının" əzici qaydalarına qarşı çıxan Aydın ("Aydın") konkret məqsədi, dəqiq mübarizə yolu olmayan, "dumanlı arzularla" yaşayan etirazçı obrazdırısa, Oqtay ("Oqtay Eloğlu") uğrunda çarşıdıığı qayəni bütün incəlikləri ilə dərk edən, mücərrəd fikir və danışıqdan uzaq olan ədəbi qəhrəmandır. Elxan isə ("Od gəlini") ondan fərqli olaraq, öz mübarizəsində ardıcıl və qətiyyətlidir. Xalqının milli azadlığı uğrunda işğalçılarla ölüm-dirim mübarizəsinə girişən Elxan öz ideallarına həmişə sadıq qalır və bu yolda heç kimə, heç nəyə güzəştə getmir. Romantikanın qovuşduğu realizm əsasında yazılmış və böyük uğur qazanmış "Od gəlini" faciəsi dramaturqun yaradıcılığında yeni səhifəyə kecid üçün zəmin oldu. İndi onu mədəni inqilabla bağlı problemlər, yeni qəhrəmanlar düşündürür. Bu düşüncənin, bədii axtarışların nəticəsində "Sevil" (1928), "Almaz" (1930), "Yaşar" (1932), "Dönüş" (1932–1933) pyesləri yaranır. Geriliyin, köhnə fikrin əsiri olmaq, yeniliyə qarşı çıxmak kimi məsələlər bu əsərlər üçün ortaç cəhətlər sayıyla bilər. Lakin onlarda bədii həlli verilən problemlər fərqlidir: "Sevil"də qadın hüququ, "Almaz"də kənd təsərrüfatının kollektivləşdirilməsi, "Yaşar"da elmi-texniki tərəqqi, onun tətbiqi, "Dönüş"də mədəni inqilab və yüksəliş diqqət mərkəzinə çəkilmişdir.

"Sevil"də müəllif qadın azadlığı probleminə sələflərindən fərqli yanaşır: qadınlar kişilərlə bərabərhüquqlu olmalı, sərbəst işləməli, heç kimdən asılı olmadan yaşamlıdırılar. Avam, gözübağlı, başqasına möhtac olan Sevil yeni həyatın verdiyi imkanlardan bəhrələnərək savad alır, inkişaf edir, qadın azadlığının müdafiəcisinə çevirilir.

"Almaz"da yeni həyat quruculuğu kənddə baş verən hadisələrin zəminində açıqlanır. Almaz müəyyən səhv'lərə yol versə də, manələrə qarşı mübarizədə tərəddüd etmir, qətiyyətli və cəsarətli addımları ilə yeniliyə qənim kəsilənlərin ümidilarını puça çıxarıır.

"Yaşar"da təsvir olunanlar zaman baxımından "Almaz"dan sonrakı dövrə aiddir. Almazla açıq mübarizə aparanlar maskalanaraq indi Yaşarla vuruşurlar. Lakin yenilik qarşısı almaz güc və sürətlə irəliləyir, onun təntənəsi addımbaşı duyulur. Yaşar və onun həmkarları əldə etdikləri elmi nailiyyətləri kənddə uğurla tətbiq edirlər.

Teatrın repertuarının daim yenilənməsi, onun müasir həyatla əlaqəsinin gücləndirilməsi, aktyor sənətkarlığının artırılması, teatr təqnidinin sağlam olması və s. "Dönüş"ün qəhrəmanı Gülsabahın fəaliyyətində mühüm yer tutur.

Bu ədəbi qəhrəmanlar müəllifin vətənin tərəqqisi, xalqın mədəni inkişafı arzularını ifadə edirdi. C.Cabbarlı insanın mənəvi azadlığını düşmən kəsilən, sərbəst inkişafına, fikir və düşüncəsinə keçilməz sədd qoyan quruluşun – sosializmin az sonra üzə çıxan gerçək üzünü görsəydi, şübhəsiz, yeni, həm də fərqli məzmunda əsərlər yaradardı.

C.Cabbarlının 1931-ci ildə qələmə aldığı "1905-ci ildə" əsərində izlədiyi niyyət çoxcəhətlidir. Onlardan biri və başlıcası "kütlənin nəzərini inqilabdan uzaqlaşdırmaq məqsədilə iki xalqı bir-biri üzərinə salışdırıran rus çarizminin müstəmləkə siyasetini göstərmək idi". Əsər müəllifin gizli niyyətini ifadə edən mətnaltı mənalarla zəngindir.

Hekayə yaradıcılığının sonrakı dövrlərinə aid olan "Dilarə", "Dilbər", "Gülər", "Firuzə" və s. təkcə mövzu-ideya yeniliyi ilə deyil, orijinal bədii keyfiyyətləri ilə də diqqəti cəlb edir.

• EVDƏ İŞ

ARAŞDIRMANI
DAVAM
ETDİRİN

1. Sınıfda öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.

2. Araşdırma apararkən aşağıdakı sualın cavabını da əhatə etməyə çalışın:

- C.Cabbarlının satirik şeirləri hansı xüsusiyyətlərinə görə M.Ə.Sabirin əsərlərinə bənzəyir?

№	Müqayisə olunanlar	Onların oxşar cəhətləri			

3. Yazılı qeydlər əsasında təqdimata hazırlanın.

4. Mövzulardan birini seçib şifahi məruzaya hazırlaşın:

- 1) C.Cabbarlı və Azərbaycan Demokratik Cümhuriyyəti.
2) C.Cabbarlının tərcüməçilik fəaliyyəti.

• MƏNBƏLƏR

1. C.Cabbarlı. Əsərləri. 4 cilddə. I cild, Bakı: Şərq-Qərb, 2005, səh. 5-6, 8, 14, 30-33, 37.

OQTAY ELOĞLU

(ixtisarla)

• I dərs

• MƏZMUN ÜZRƏ İŞ

OXUYA HAZIRLAŞIN

Sualların üzərində düşünün, cavablarınızı cədvəldə qeyd etdikdən sonra fikir mübadiləsi və müzakirə aparın.

– Özünün və ailəsinin rahatlığını, səadətini xalqının mənafeyinə qurban verən insanlar haqqında eşitmisinizmi?

Bu insanları şəxsən tanıyır-sınız mı?	Belə insanlar barədə nə düşünürsünüz?

– Bu əqidədə olan hansı ədəbi qəhrəmanları tanıyırsınız?

Tanıdığım ədəbi qəhrəmanlar	Onlarda dəyərləndirdiyim cəhətlər

Aşağıdakı qaydalara əməl etməklə əsərdən verilmiş parçanı oxuyun.

- Əsərdən bir səhifə həcmində mətn rollar üzrə oxunur.
- Müəyyənləşdirilmiş cütlər mətni oxuyanlara suallar verir. Cavablar cütləri qane etməsə, digər şagirdlərin cavabları dinlənilir, bu, ortaq məxräcə gəlinçəyə qədər davam edir.
- Cütlər və mətni oxuyanlar əvəz edilir, sonrakı səhifələrin oxusu da bu qayda ilə davam etdirilir.
- Nəzərdə tutulan parçanın oxusu başa çatdırıldıqdan sonra seçilmiş hissələrin məzmununu bir neçə şagird iki formada – yığcam və geniş nägil edir.

• **Unutmayın:** Suallar əsərdəki əsas fikirlərin aydınlaşdırılmasına, faktların dəqiqləşdirilməsinə, nəticələrin çıxarılmamasına imkan yaratmalıdır.

İşti rək edən lər:

Oqtay Eloğlu	Nadya	Dursun
Firəngiz	Nərgiz	Muxan
Sevər	Tamara	Elxanlı
Səməd bəy	Xaspolut	Rüstəm
Gülgəz	Mazandaranski	Özdəmir
Hacı Zaman	Şaqqulu	Şvarts
Aslan bəy	Şəkinski	Moor

BİRİNCİ PƏRDƏ

Səhnənin arxası. Solda Oqtayın bəzənəcəyi... Aktyorlar "Gavə" qiyafələrində oraya-buraya gedirlər.

N a d y a. Firəngiz, qoy pərdə qalxsın, Aslan bəy lojada otursun. Sonra gələrik, yoxsa bizi burada görərlər. Hələlik Oqtay da məşğul olar.

Firəngiz. Yaxşı, Nadya, bu gün daha utanmayacağam, gələcəyəm.

N a d y a. Mən səni gətirərəm. Hələ gəl. (Gedirlər.)

Oqtay və Tamara girir.

O q t a y. O tam başqa bir sözdür. Sonra zalım, yırtıcı bir hökmdar qarşısındasınız, əllerinizi qorxulu bir həyəcan içində uzatmış, bax belə (*göstərir*). Deyişsiniz. Söyləyin.

T a m a r a. Onun xabarı bala yoxdur.

O q t a y. Yenə bala. Belə ey, belə!

T a m a r a. Nu, bala je deyirəm. Bala, bala!

O q t a y. "Bala" eto rebyonok, "bəla" eto nesçästyə, a "belə", eto znaçit tak.

D u r s u n. Oqtay, salonu dağıtdılar, saat ondan işləyir.

O q t a y (*Dursuna*.) Bu saat. (*Tamaraya*.) Siz öyrənin, mən bu saat.

D u r s u n. Bəs biz nə sayaq eləyək, gecə keçdi, heç bir şey hazır deyildir.

O q t a y. Xaspolut gəldimi?

D u r s u n. Yox!

O q t a y. Şəkinski?

D u r s u n. Heç birisi.

O q t a y. Dədim ki, evlərinə adam göndərin.

D u r s u n. Üç yol göndərmişəm, evdə yoxdur.

O q t a y. Axı indi mən başıma nə daş salımlı! Bu da insanlıqdır ki, caamatı dörd divar arasına doldur da, özün baş götür çıx get! Axı bir anlamalıdır ki, onsuz da teatrda qacaq xalqımızı, yalvararaq bilet satdığımız üç-dörd zavallını da qaçırmırsınız.

M a z a n d a r a n s k i. Oqtay, antreprenyor mənzil pulu istəyir. Deyir, pərdədən əvvəl mənim pullarım verilməlidir.

D u r s u n. İndi nə etməli?

O q t a y. Bəs Tabasaranski haradadır? Get söylə, adamlar gəlməmiş adam tapsın.

M a z a n d a r a n s k i. Raboçılərə də dedi, hamısı getdilər. Çıxbı getdilər.

D u r s u n. Oqtay! Bu gecə heç bir şey çıxmayaçdır. Camaat da azdır. Çarəsi yox, oyunu saxlamalıyıq.

O q t a y. Olmaz! Sən də get söylə adamlar gəlməmiş. Xalqı oyuncaq kimi əldə oynada bilməz. Bu gün saxlasan, sabah kimsə bu qapıdan keçməz. Bir nəfər də olsa, oyun getməlidir. İvanovski haradadır? (*Getmək istərkən*.)

Ş a q q u l u. Oqtay, İvanovski Gavədən əvvəl Zöhhakın taxt-tacını sərnigun elətdirdi. Deməli, oyun qurtardı.

O q t a y. Əsəd bəy onu görmədimi?

Ş a q q u l u. Əsəd bəy ona dedi ki, oyun cəmiyyəti-xeyriyyə üçün oynanır. Sabah cəmiyyətin pulundan da olsa, mənzil kirayəsini verərəm. Qulaq asmadı. O da dedi oynanmasın, çıxdı getdi. Dekorasiyaları da söküb hərəsini bir divara söykədilər. Özləri də getdilər.

O q t a y. Yəni kassada heç pul yoxdur? Heç olmasa...

Ş a q q u l u. Baxdılar, vur-tut səkkiz manat pul var idi. Onu da paltar üçün vermişlər.

O q t a y. Allah əkbər!

Ş a q q u l u. Oqtay, indi ki Əsəd bəyə demissən, gəlin oyunu saxlayaqla, başqa çarəsi yox...

O q t a y. Olmaz! Oyun saxlanmaz, xalqı ciyrindirirsınız, anladınızmı? Şaq-qulu, al bu üzüyümü, apar ver, söylə sabah parasını düzəldib verərik. (*Şaqqulu gedir*.) Tabasaranski nə oldu? Dursun! (*Çağınır*.)

D u r s u n. Tabasarsanski keflənmiş, yatmışdır. Dedim, dedi, cəhənnəmə olsun hamısı, oynamasın. Deyir, mən rejissoram, belə deyirəm.

O q t a y. Bunlar Azərbaycan xalqı üçün sənət yaradacaq, mübarizə aparacaq, səhnə düzəldəcəklər. Dursun, get söylə, birinci pərdədə Həsən Xəspoladın rolu-nu oynasın.

M a z a n d a r a n s k i. Canım, düz gəlmir, oynamayanda qiyamət qopmaz ki...

R ü s t ē m. Oqtay, qılıncım yoxdur ha.

D u r s u n. Oqtay, İlyasgil qapıları bağlayıb meyxana deyirlər. Həsən də qumar oynayır. Qulaq asmadılar. (*Dursun gedir.*)

T a m a r a. Oqtay, daha mən gedib soyunum da.

O q t a y. İlyas! (*Getmək istərkən.*) Bir dəqiqə durun.

Ş e k i n s k i. Bu oğlan aşiqdır Leyli adlı bir gözələ. (*Bağıraraq çıxır.*)

O q t a y. Zəhrimər "Leyli adlı bir gözələ". Səkkiz saatdır camaat gözləyir, saat on birdə durub gəlmış ki, "Leyli adlı bir gözələ".

Ş e k i n s k i. Saat on bir haradan oldu? Nə eləyim, acından ölməyəcəyəm ki, işimi bitirməmiş durdum gəldim, deyəsən, saman yeyəcəm. Top kimi partlayır, sanki əlimə imperial-filan sayacaqdır.

O q t a y. Əzizim, quzum, gözüm, mən pul alıram, sən yox? Boynuna götür-müşsən, cəmiyyətdən utanmırısan, barı camaatdan, səhnədən utan!

X a s p o l a t. Oqtay, mən hansı qapıdan çıxacağam?

Ş a q q u l u. Heç qapı var ki, çıxasan?

O q t a y. Odur də. Xəspolat, əzizim. Bu vaxtacan haradasan?

X a s p o l a t. Vallah, Oqtay, bir-iki orucum qalmışdı, bu gün iftar açdım...

O q t a y. Oruc sənin belini sindirsən... Gəl bura, Muxan oturdu, soldan çıxdın... (*Baş əydi.*) Əyil. (*Özü əyilir.*) Əyil də!

X a s p o l a t. Oqtay, mən orada elərəm.

O q t a y. Sözünü de.

X a s p o l a t. Oqtay! Vallah, mən axşam deyərəm.

O q t a y. Canım, axşamdır də. Saat on birdir ki, evini Allah yıxmasın, hanı rolun?

X a s p o l a t. Vallah, yadımdan çıxıb evdə qalıb.

O q t a y. Of! Allah qırsın sizi. Yaxşı, baş əydin. Əy də, qardaş! Belində ağaç bitməyib ki!

X a s p o l a t. Oqtay! Atam, mən oynamırıam, vəssalam! Gül kimi əlimdə işim, alış-verişim.

Ş a q q u l u. Saat on ikidir. Onsuz da oyun olmayıcaq, get obaşdanlığa.

O q t a y. Mazandaranski, get, bu saat get, sənə deyirəm. Xəspolat, haydi, sən də get suflyordan kitab al. Sözlərinə bax.

M a z a n d a r a n s k i (*gedərək*). Savad var ki, oxusun.

O q t a y. Şəkinski, get geyin.

D u r s u n. Oqtay, üzüyü verdim İvanovskiyə. İndi də raboçılər çıxıb gediblər. Deməli, qaldı.

O q t a y. Allah əkbər!

Ş a q q u l u. Uşaqlar soyunsunlarmı?

O q t a y. Kimsə soyunmasın, özüm işləyəcəyəm.

Ş a q q u l u. Dekorasiyaları haradan tapacaqsan, mıx yox, çəkic yox.

O q t a y (yerdən bir daş götürür). Budur çəkic. Canım çıxar özüm hər şeyi tapar, düzəldərəm.

R ü s t ē m. Oqtay, mənim qılıncım yoxdur, İvanovski vermir.

O q t a y. Get söylə, borcudur versin. Yoxsa gəlib hamısını ayaq altına tökər, parça-parça edərəm. Bu, sağ divar. Qaldır. (*Götürürlər.*)

Pərdə qalxır... O q t a y səhna arxasındaki otağa girir.

O q t a y. Gün aydın!
S e m e d. Əlin neçin qanamış? Bağla onu!
O q t a y. Heç! Mıx dağıdı.
S e m e d. Oqtay, dünən anan bizə gəlmışdı. Yalvarıb məni göndərdi, axı belə iş olmaz.

O q t a y. Səməd bəy, istəyirsiniz sözlərinizin hamısını əzbər söyləyim. Ata-dan sonra dükən bağlandı, malı dağıldı, evə gec gəlirsən, çörək yox, bilmirəm, odun yox. Bunların hamısını bilişəm. Nə etmək!

S e m e d. Dildə demək asandır. Bir ana, bir də naxoş qız qalmışlar başsız. And içir ki, üç gecədir xəstə uşaq qaranlıqda yatır. Neft almağa pul yox... Çok da bilirsən, çarə ki etmirsən.

O q t a y. Doğrudur! O zavallılar da... fəqət edə bilmirəm. Çünkü Səməd bəy, mən qocaman bir xalqı, onun səadətini, gələcəyini iki nəfər qadının istirahətinə fəda edə bilmərəm.

S e m e d. İstirahət istəmirələr. Bir parça çörəyə nə deyirsən? Mən xalq deyə özümü şəhid edəcəyəm! Qiymət verən kimdir? Hətta doğma əmin bu gecə nişanlını özgəyə verdi ki, mən arvad tumanı geyən bir adama qız vermərəm.

O q t a y. Mən heç bir şey istəmirəm. Mən bu yola gəlirkən xalqımdan altın taclar gözləmirdim. Mən o şeyi gözləyirdim ki, onu da alıram.

S e m e d. Mən də xalq üçün çalışıram. Cəmiyyət də... Upravada üzvəm, fəqət elə işdir ki, adım-sənəm, güzəranım. Yoxsa xalq!.. Mən özümü unudacağam ki...

O q t a y. Xalq və "mən" – bu iki söz bir yerə sığdırılmaz. Ya mən olmalıyam, mənim üçün xalq olmamalıdır. Ya o olmalıdır, mən olmamalıyam. Mən baxdım, ikincini götürdüm. Və o gündən Oqtay bir şəxsiyyət olmaq üzrə yoxdur. O, el oğludur. O, böyük bir vahidin kiçik bir parçasıdır...

S e m e d. Oqtay, çocuq olma! Qubernatora dilmanc gərəkdir. Ayda yetmiş manat donluq verir. Amma kənardan yeddi-səkkiz yüz gəliri var. Həm də camaat içində adın, hörmətin. Düyü, yağ, minnətin də minnət. Mən səni göstərdim. Dədim, rüşdiyyəni bitirmiş. İdraklı, rusca-azərbaycanca gözəl savadı. Buradır, yalvardı ki, göndər gəlsin. Axır ki, düzəltmişəm.

O q t a y. Çox razıyam, Səməd bəy!

S e m e d. Sənət sevirsənsə, eşitdim ki, səni böyük bir pul ilə rus səhnəsinə çağırırlar. Get, həm təqdir olunarsan, həm pulun... O vaxta qədər xalq anlarsa, işlər yoluna düşərsə, qayıdır gələ bilərsən.

O q t a y. Ha-ha-ha! Aldanırsan, Səməd bəy, aldanırsan! Bunu bizimcən kim edəcəkmiş! Başqlarında səhnə, mədəniyyət, hər şey var. Bizdə yox. Yaşamaq istəyirsin, yaratmalıyıq. XX əsrin təkamülünə qarşı bu yazıq xalqı tək buraxıb qaçmağı kim özüna layiq bilirsə bilsin, mən bilmirəm...

Ş a q q u l u. Oqtay, bir dəstə adam gəldi, iyirmi nəfərədək yaxşı geyinmiş, hamısı da bilet aldı.

S e m e d. Oqtay, mən gedirəm. Ağlıనı topla. Həm çalışacaq, həm də ac qalacaqsan. Həm də xalq sənə güləcək. Arsız, oyunbaz deyəcəklər...

O q t a y. Səməd bəy, gedin! Mən heç bir zaman sizə dəyməyəcəm. Mən bir mübarizəm, cəbhəm bu! Yolum, görürəm, çox ağır. Qoy mənə gülsünər. Anlamasınlar, söysünlər. Fəqət mən bu dərin uçurumları keçəcək, keçilməz dağları, sıldırıım qayaları çeynəyib parçalayacaq və bu keşməkeşlər arasından bir səhnə, yoxdan bir var yaradacağam...

S e m e d. Fəqət indilik anan, yazıq bacını..

O q t a y. Bacım da xalqdan biridir. Onları da xalq özü düşünər.

S e m e d. Aldanırsan. Oqtay, hər halda, görüşərik.

Gedir. Mazandaranski gəlir.

Mazandaranıskı. Oqtay, Oqtay. Dörd nəfər çadralı müsəlman qadını gəlmış, örtülü lojada oturmuşlar...

Şaqqulu. Yox ha! Bir baxım. (*Tələsik qaçır.*)

Mazandaranıskı. Oqtay! Oqtay! Hanı o? Kağız, kağız, hanı o?

Şaqqulu. Kim verdi? Səhnəyə getməyəcəksən ki...

Mazandaranıskı. Bir rus qızı, yoldaşı da var.

Şaqqulu. Elə onlardır. Gördün?.. Amma hayif, onları müsəlman bilmədim. Bir baxsana.

Mazandaranıskı. Sən qapıya bax. (*Oxuyur.*) "Möhtərəm Oqtay əfəndi!.. Məhərətiniz məni çox sevindirir. Sizinlə görüşməyə müsaidə edəcək olursanız, məmənun olaram... Firəngiz". Çıx. Çıx. Daha bura sənin yerin deyildir. (*Oqtay gəlir.*) Bir rus qızı verdi.

Oqtay (*baxaraq*). Doğrudanmı? Söylə gəlsinlər. Sən də lütfən bir dəqiqəlik. Ox!..

Şaqqulu çıxır, *Firəngiz və Nadya girirlər.*

Nadya. Prostite, çto bespoköili! Ancaq bu qız rahat olmur.

Oqtay. Buyurun, buyurun.

Firəngiz. Sağ olun, gedəcəyik. (*Anlaşılmaz bir sükut.*)

Nadya. Biz rus teatrlarına çox gedirik.

Firəngiz. Mən çox arzu edirəm ki, bizim də dilimizdə belə teatrlar olaydı.

Nadya. İndi üç dəfədir ki, Aslan bəy gətirir. İlk əvvəl "Qaçaqlar" a gəldik.

O qədər sevinmiş ki, o gündən adınız dilindən düşmür. Məktəbdə, evdə bir aktyor sözü danışıldımı, dərhal bizim də teatrımız var, Oqtay Karlı gözəl oynayıır, deyə araya atılır. Özünü görəmək istəyirdi. Bir aydır rahatlığı yoxdur. Ancaq Aslan bəyin qorxusundan gəlmirdik.

Oqtay. Mən çox şadam. Aslan bəy kimdir?

Firəngiz. Qardaşım.

Nadya. Uprava üzvü. İndi də ondan gizlin gəlmışık.

Oqtay. Nə cür təşəkkür edəcəyimi bilmirəm. Adətən, bizim Azərbaycan xanımları teatra gəlmir. Hamısı evlərdə...

Nadya. Onu da qoymular. Atası qoymur. Qardaşı gizlindən gətirir. Evdən çıxarkən çadra örtür. Sonra Aslan bəylə gedir, o, söz demir. Ancaq bura gəldiyimizi bilsə, qiyamətdir. Ona görə pərdənin yarısında gəlmışik.

Firəngiz. Siz çox gözəl oynayırsınız. Mən çox sevindim.

Nadya. Deyir ki, Oqtay Karlı ruslardan yaxşı oynayır.

Oqtay. Vallah, xanım, o qədər mütəəssirəm ki, zəhmətinə qarşı, adətən, hər kəsdən töhmət görən zavallıları siz sevindirirsiniz...

Firəngiz. Sağ olun! Mən həmişə sizin oyunlarınızda gələcəyəm. Bir də buraya gəlsək, buraxarlarımı? Mane olmaram ki?

Oqtay. Nə zaman gəlsəniz... Məni çox sevindirdiniz!

Firəngiz. Mən sizin üçün çiçək gətirəcəyəm.

Nadya. Çiçəkləri ver də, nədən utanırsan? Neçə gündür deyir ki, mən də sizin kimi öz aktyorumuz üçün çiçək aparacağam. Gətirmiş, indi də utanır. (*Firəngizin dirsəyindən itələyir. Firəngiz gözlərini yərə dikərək, çiçəkləri verincə həmən çevrililəb qaçırmış kimi.*) Sağ olun. (*Gedir.*)

Oqtay. Allah amanında!

• EVDƏ İŞ

1. Əsərin ardını – ikinci, üçüncü və dördüncü pərdələri oxuyun, onlarda əksini tapmış mühüm fikirləri müəyyənləşdirib qısaca yazın.
2. Tanış olmayan sözlərin mənasını və məcazları müəyyənləşdirməyə çalışın.
3. Mənasını aydınlaşdırığınız sözlərin alınma, yaxud dilimizə aid olduğunu əsaslandırın.

Tanış olmayan sözlər	Mənası	Öz sözümüzdür	Alınma sözdür
----------------------	--------	---------------	---------------

4. Yazılı qeydlər əsasında şifahi təqdimata hazırlaşın.

• II dərs

• MƏZMUN
ÜZRƏ İŞ

1. Kiçik qruplarda birləşərək evdə oxuduğunuz pərdələrin məzmunu, tanış olmayan sözler və məcazlarla bağlı qənaətlərinizi bölüşün.

Maraqlı hesab etdiyim məcazlar və onların növü	Bu məcazları maraqlı hesab etməyimə səbəb nədir?
--	--

2. Gəldiyiniz nəticələr barədə təqdimatlar əsasında fikir mübadiləsi və müzakirə aparın.
3. Müzakirədə aşağıdakı sualları da əhatə etməyə çalışın.
 - Tamaşa ilə bağlı məqalə aktyorlar haqqındaki təsəvvürünüz nə əlavə etdi?
 - Səhnə yoldaşlarının Oqtay barədə fikirləri düşüncələrinizdə hansı dəyişiklik yaradı?
 - Səməd-Öqtay dialoqu bildiklərinizə yeni nə əlavə etdi?
 - Firəngizin Oqtaya münasibətini və bu qızın ailəsindəki vəziyyəti necə təsvir edərsiniz?
 - Firəngizin "xəyanəti" barədə Oqtayda hansı düşüncələr yaranır?
 - Qardaşı sürgün edilən Sevər hansı taleyi yaşıyır, onun taleyi fərqli ola bilərdimi?
 - Oqtay "dostları" ilə – Səməd və Xəspolatla, eləcə də Muxanla söhbatında daha çox hansı niyyətini vurğulayıır, buna səbəb nə idi?
4. Üzərində işlədiyiniz pərdələrin birindən seçdiyiniz hissənin məzmununu hazırladığınız plan əsasında yaradıcı nağıl edin.

• EVDƏ İŞ

1. Əsərin ardını – beşinci, altıncı pərdələri oxuyun. Onların məzmununu ümumiləşdirib bir neçə cümlə ilə yazın.

2. Tanış olmayan sözlərin mənasını və məcazları müəyyənləşdirməyə çalışın.

3. Mənasını aydınlaşdırığınız sözlərin alınma, yaxud dilimizə aid olduğunu əsaslandırın.

Tanış olmayan sözlər	Mənası	Öz sözümüzdür	Alınma sözdür
----------------------	--------	---------------	---------------

4. Beşinci pərdənin məzmununu yaradıcı danışmağı öyrənin.

• III dərs

• TƏHLİL
ÜZRƏ İŞ

Aşağıdakı qaydalara əməl etməklə tapşırıqları yerinə yetirin.

1. Mətni oxuyun (bunu səssiz oxu, səsli oxunun dinlənilməsi və s. şəkildə yerinə yetirə bilərsiniz). Sizi düşündürən suallarla bağlı parta yoldaşınızla fikir mübadiləsi aparın.

2. Mətnkənarı sualların cavablarını ümumiləşdirib bir neçə cümlə ilə yazın.

Mətnkənarı suallar	Onların ümumiləşdirilmiş cavabı

3. Kiçik qruplarda birləşib qənaətlərinizi bölüşün, gəldiyiniz nəticələr barədə təqdimatlar əsasında müzakirə aparın.

4. Aşağıdakı sualla bağlı mövqeyinizi müəyyənləşdirib diskussiya aparın:

Oqtayın əsl faciası nədir?

5. Aşağıdakı suallarla bağlı fikrinizi dəqiqləşdirib debata qoşulun: Müəllif Oqtay obrazı ilə oxuculara nə təlqin edir? Oqtay örnək ola bilərmə? (Debatın gedilişində mövqeyinizi dəyişib fərqli fikirdə olan tərəfə keçə bilərsiniz.)

6. Öyrəndiklərinizə hansı məzmunda əlavələr etməyin lazımlığını bəndlər şəklində yazın.



Faciə hansı mövzuda yazılmışdır?
C.Cabbarlının bu mövzuya müraciət etməsinə səbəb nədir?

Mədəni tərəqqi, inkişaf etmiş xalqlarla bir cərgədə dayanmaq arzusu C.Cabbarlının, demək olar, bütün əsərlərində bu və ya digər dərəcədə ifadə olunmuşdur. Yazıçının bu məsələyə xüsusi önem verməsi təsadüfi deyildi; düşüncələrdə geriliyin güclü olduğu, "yüksek" təbəqə nümayəndələrinin əksəriyyətini yalnız mənsəb, var-dövlət maraqlandırıldığı bir zəmanədə xalqın həqiqi mənafeyi uğrunda çarşısan insanların sayı az, qarşılaşdıqları maneələr çox idi. "Oqtay Eloglu" (1922) əsərində bir sıra ciddi problemlərin bədii həlli ilə yanaşı, müəllifin mədəni inkişafla bağlı arzusu da qabarıl əks olunmuşdur. *Araşdırma əsərin mövzusu, yazıçının məhz bu mövzuda əsər yazmasının səbəbləri barədə dolğun təsəvvür qazanmağa imkan verir.*



Faciədəki obrazlar hansı səciyyəvi xüsusiyyətləri ilə diqqəti cəlb edir?

Mədəni tərəqqi, inkişaf etmiş xalqlarla bir cərgədə dayanmaq arzusu C.Cabbarlının, demək olar, bütün əsərlərində bu və ya digər dərəcədə ifadə olunmuşdur. Yazıçının bu məsələyə xüsusi önem verməsi təsadüfi deyildi; düşüncələrdə

geriliyin güclü olduğu, "yüksek" təbəqə nümayəndələrinin əksəriyyətini yalnız mənsəb, var-dövlət maraqlandırıldığı bir zəmanədə xalqın həqiqi mənafeyi uğrunda çarşısan insanların sayı az, qarşılaşdıqları maneələr çox idi. "Oqtay Eloglu" (1922) əsərində bir sıra ciddi problemlərin bədii həlli ilə yanaşı, müəllifin mədəni inkişafla bağlı arzusu da qabarıl əks olunmuşdur. *Araşdırma əsərin mövzusu, yazıçının məhz bu mövzuda əsər yazmasının səbəbləri barədə dolğun təsəvvür qazanmağa imkan verir.*

Faciədə diqqəti daha çox cəlb edən, oxucunu – tamaşaçını dərindən düşündürən *Oqtay*, onun fəaliyyəti və uğursuz sonluqla bitən taleyi idir. Milli teatr yaratmağı qarşısına məqsəd qoyan

Oqtay ciddi çətinliklərlə qarşılaşır. Maddi imkansızlıq, həmkarlarının çoxunun həqiqi sənətdən uzaq olması, köhnəfikirli adamların töhməti, təhqiri, dost-tanışın, qohum-əqrəbanın ondan üz çevirməsi bu iradəli, istedadlı aktyoru ruhdan salır. Şəxsi həyatını, rahatlığını büsbüütün unudan Oqtay xalqın mənafeyi uğrunda hər kəsin bacardığını etməsini vacib sayır, gələcəyin tələb etdiyi inkişafın qarşısında "bu yazışq xalqı tək buraxıb qaçmağı" özünə layiq bilmir... Firəngizlə tanışlığı, bu səmimi qızə olan sevgisi Oqtaya yeni güc, yaradıcılıq həvəsi verir, onu daha qətiyyətli edir. Yeniliyi sözdə qəbul edən, Oqtay kimi namuslu sənət adamlarına, teatra alçaq nəzərlə baxan, sərvət, şöhrət qulu olan *Aslan bəy* Firəngizi Oqtaydan ayırrı, özünün mənsəb məqsədlərinə qurban verir.

Oqtay sarsılır, lakin bunun səbəbini Firəngizin "xəyanəti" ilə izah etmək doğru olmaz. Bunun dərin ictimai səbəbləri var; pul, "altun dünyasındakı" yalan və

sünilik, həqiqət axtarışı və həqiqətsizliyə nifrət "yatmış xalqına bahar nəğməsi oxuyan" Oqtayın düşüncəsində, şürurunda ikiliyi, ziddiyətin yaranmasına, nəticədə "müvazinətini itirməsinə" səbab olur.

Oqtayın Firəngizi qətlə yetirməsi əsər yaranandan bu günə kimi mübahisə obyekti olmuşdur. Oqtay özünə bələ haqq qazandırır ki, sevdiyi Firəngizi "qara torpaqlarda sürünəcək qədər rəzil olan bu həşərat içində görmək" istəmir, onu öldürməklə yaramaz mühitdən uzaqlaşdırır, əbədiyyətə qovuşdurur. Əsərin bu hissəsinin romantik məntiqlə yazıldığını nəzərə alsaq, Oqtaya bəraət vermək olar.

Yaşadığı mühitin qurbanı olan *Firəngizin* taleyi oxucunu dərindən mütəəssir edir. Yeniliyi, teatrın yaranması və inkişafını ürəkdən arzulayan, milli təəssübkeşliyi ilə diqqəti cəlb edən bu qız Oqtayın fəaliyyətini yüksək dəyərləndirir, onu dərin məhəbbətlə sevir. Səhnəyə can atsa da, qanadsız quş timsalında olan Firəngiz yalnız sonda qətiyyətli qərar qəbul edir; Aslan bəylərə, Qalaçıxanovlara qarşı çıxaraq "zavallı ananın" – səhnənin "doğma yavrusu" – aktrisası olmağa razılıq verir...

Aslan bəylə *Danyar bəyin* oxşar cəhətləri çoxdur. Pul, vəzifə, şöhrət onların həyat idealıdır. Bu bəyləri nə mədəni tərəqqi, nə də milli teatrın inkişafı maraqlandırır. Teatra getmələri, onunla bağlı üzdə xoş söz demələri "yuxarıların" yanında mədəni, inkişaf etmiş adam təsiri bağışlamaq niyyətindən irəli gəlir. Əslində, onlar üçün teatr "alçaq yer", aktyor isə "bədbəxt", "yazıq", "ləyaqətsiz" adadır.

Oqtayı əhatə edən sənət yoldaşları ona münasibətlərinə, fərdi xarakter və əməllərinə görə bir-birindən fərqlənilirlər. Onların, demək olar, hamısı Oqtayın səyi, təkidi sayəsində teatrda qalır, aktyorluq sənətinin sırlarını məhz ondan öyrənilirlər...

Oqtayın xarakterinin, həyata baxışının açıqlanmasında *Səməd bəylə* söhbətləri əhəmiyyətli rol oynayır. Onlar bir-birinə zidd obrazlardır. Oqtayı rüşvəti olan vəzifə sahibi kimi görmək istəyən, yaxud onun rus teatrına – çoxlu qazanc arxasında getməsində təkid edən Səməd bəy bu sənət fədaisinin ideallarını başa düşməkdən çox uzaqdır.

Faciənin maraqla oxunmasının, dəfələrlə tamaşaşa qoyulmasının mühüm səbəblərindən biri onun yüksək bədii keyfiyyətə malik olmasıdır. Əsərdə diqqəti ilk cəlb edən isə qəhrəmanların fərqli nitqi, danışışq tərzidir. Oqtay danışdıqca səmimi, xeyirxah, xırda hissələrdən uzaq, böyük ürək sahibi olan bir insan göz önünde canlanır. Aslan bəyin nitqi lovğa, şöhrətpərəst, mənən yoxsulluğu dərhal bürüze verir. Yaxud *Hacı Zamanın* elə ilk sözlərində dini fanatizmin, xurafatın əsiri olduğu anlaşılır.

Konfliktin təbiiliyi əsərin bədii məziyyətinin artmasına əhəmiyyətli dərəcədə təsir edir. Onun əsasında burjua cəmiyyəti ilə milli mənafə uğrunda çarpışan həqiqi ziyalıların mübarizəsi dayanır.

Bədii təsvir və ifadə vasitələrinin (bənzətmə, epitet, təkrir və s.) özəlliyi, dialoq və monoloqların yiğcam, təsirlili olması, süjet və kompozisiya mükəmməlliyi əsərin bədiliyyini artırın mühüm vasitələrdəndir.

Mənbələr üzrə apənlər arasında obrazların, bədii əsərin xüsusiyyətlərinin ətraflı aydınlaşdırılmasına imkan yaradır.



Əsərin bədii keyfiyyətini artırın mühüm vasitələr hansılardır?

Əsərdə əhatə edilən məsələlər, bədii həlli verilən problemlər çoxdur. Bu, faciənin ideyaca zəngin olduğunu təsdiq edir. Mədəni gerililik, inkişafa qənim kəsilənlərin güclü olması, xalq mənafeyini uca tutanların, yenilik uğrunda mübarizə aparanların böyük maneələrlə üz-üzə gəlməsi, qadın hüququ və s. əsərin ideyasının əsasında dayanır. Faciənin bütövlükdə ideya-məzmunu xeyirxahlıq, dostluq, ailə münasibətləri ilə bağlı mənəvi dəyərlər barədə geniş danışmağa imkan verir.



Əsərdəki başlıca fikir – ideya nədir?

Mənbələr üzrə aparılan araşdırma obrazlarının, əsərin ideyasının, və bədii xüsusiyyətlərinin etrafı aydınlaşdırılmasına səbəb olur.

• EVDƏ İŞ

ARAŞDIRMANI
DAVAM
ETDİRİN

1. Sinifdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.
2. Araşdırma apararkən aşağıdakı sualların cavablarını da əhatə etməyə çalışın:
 - a) Əsərin ideya-məzmunu hansı mənəvi dəyərlər barədə danışmağa imkan verir?
 - b) Əsərin dili üçün səciyyəvi olan cəhətlər hansılardır?
 - c) Obrazların nitqinə əsasən müəllifin mövqeyini müəyyənləşdirmək mümkündürmü? Fikrinizi nümunələrlə əsaslandırın.

Obrazların nitqindən nümunələr	Yazıcıının bu obrazlarla bağlı mövqeyi

- d) Faciənin kompozisiya mükəmməliyini necə əsaslandırırsınız?
3. YAZILIQ QEYDLƏR ƏSASINDA ŞİFAHİ TƏQDIMATA HAZIRLAŞIN.

• MƏNBƏLƏR

1. Azərbaycan dramaturgiyası antologiyası. 4 ciiddə. I cild. Bakı: Şərq-Qərb, 2007, səh.14-15.

• IV dərs

• TƏTBİQ
• MÜZAKİRƏ
• YARADICI İŞ

1. Təhlil xarakterli inşa və esse ilə bağlı mənimsdəyiniz bilik və bacarıqları yadınıza salıb yiğcam müzakirə aparın.
2. Mövzulardan birini seçib işləyin.
 - a) "Oqtay Eloğlu" əsərinin təhlili" mövzusunda inşa.
 - b) "Oqtayın Firəngizi qətlə yetirməsinə haqq qazandırmaq olarmı?" mövzusunda esse.
3. İşin icrasına ayrılan vaxt tamamlandıqdan sonra parta yoldaşınızla yazılarınızı dəyişib oxuyun. Uğurlu saydıqlarınızı və arzunuzu – nələri artırmağı və dəyişməyi lazımlı bildiyinizi qeyd edin.
4. Təqdimatlar etməklə yazılarından nümunələri müzakirə edin.

• EVDƏ İŞ

1. Yazi işlərinizi təkmilləşdirib təqdimata hazırlaşın.
2. "C.Cabbarlının hekayə yaradıcılığı" mövzusunda yiğcam məqalə yazın.



Səməd Vurğun
(1906–1956)

Şairin yaradıcılığı xalqımızın keçmisini, bu güñünü və gələcəyini əks etdirən nəhəng güzgüyə bənzəyir. Bu güzgüdə xalqın sevinci də, kədəri də, düşüncəsi də, həyatı da, folkloru da müəyyən olıçdə öz əksini tapmışdır.

Bəxtiyar Vahabzadə

SƏMƏD VURĞUNUN HƏYATI, YARADICILIQ YOLU

•ARAŞDIRMAYA HAZIRLAŞIN

- 1. S.Vurğun haqqında bildiklərinizi yada salıb yiğəm müzakirə aparın.** Bildiklərinizi BİBÖ cədvəlinin birinci sütununda (Bilirik) yazın. Şairin hayatı və yaradıcılığı barədə siz maraqlandıran sualları, öyrənmək istədiklərinizi müzakirənin gedisiində cədvəlin ikinci sütununda (Bilmək istəyirik) qeyd edin.
- 2. Mətnkənarı sualları və onların cavablarını göstərilən qaydaya əməl etməklə oxuyun:** Kiçik qruplara ayrılmış, hər bir sualla bağlı (qrupların sayı çox olarsa, iki qrup eyni bir sualın üzərində işləyə bilər) mətni oxuyun.
- 3. Təqdimatlar etməklə öyrəndikləriniz və araşdırılmasına ehtiyac duyduğunuz məsələlər barədə fikir mübadiləsi və müzakirə aparın.** Cədvəlin üçüncü sütununda (Öyrəndik) qeyd edin.
- 4. Araşdırılmasını, zənginləşdirilməsini vacib saydığınız məsələləri bəndlər şəklində yazın.**

Səməd Vurğun Qazax mahalında tanınmış nəsildən olan ailədə dünyaya gəlmişdir. Atası Yusif ağa müflisləşmiş bəy olsa da, sayılın adamlardan idi. Anasını altı yaşında itirən Səmədin qayğısına nənəsi Ayışə xanım qalır. Ana nəvazisindən məhrum olan, ailənin maddi sıxıntısını daim hiss edən həssas Səmədin qəlbində dərin kədər kök salmışdı. Bunu şair ömrü boyu unutmamışdır:

Qurban bayramıydı, gülürdü dağlar,
Qonşumuz xınalı bir erkək kəsdi.
O bayram gündündə anamı ağlar
Görəndə, üstümdən bir çovğun əsdi...



S.Vurğunun uşaqlığı, gəncliyi və yaradıcılığının ilk dövrü üçün önəmlü olanlar nədir?

Doğulduğu Yuxarı Salahlı kəndindəki rus-tatar məktəbində oxuyan Səmədin uşaqlığı fərəhsiz keçə də, o, zəngin təxəyyülli, xəyalpərvər bir gənc kimi yetişirdi. Atasının hər gün sazda səsləndirdiyi el havaları, aşıqlardan müntəzəm eşitdiyi dastan və nağıllar, yaşadığını bölgənin bənzərsiz təbiəti onun hiss və duygularının zənginləşməsinə, düşüncəsinin dərinləşməsinə əhəmiyyətli təsir edirdi. Qori Müəllimlər Seminariyasının Azərbaycan bölüməsinin 1918-ci ildə Qazaxa köçürülməsi, Səmədin elə həmin il ora daxil olması həyatında mühüm rol oynadı. Əla qiyatlarda oxuyan bu çəlimsiz gənc seminariyanın ictimai işlərində, dram və musiqi dərnəklərində fəal iştirak edir, klassik poeziyanı, dünya ədəbiyyatının tanınmış nümayəndələrinin əsərlərini həvəslə mütləcə edirdi. O, seminariyanı bitirdikdən sonra 1924–1928-ci illərdə Qazax, Quba rayonlarında və Gəncədə müəllimlik etmişdir. Şeir yazmağa tələbəlik illərində başlasa da, o, bədii yaradıcılıqla müəllim işlədiyi müddətdə daha ardıcıl məşgül olmuşdur. Onun bu dövrdə yazdığı şeirlərdə nakam məhəbbətinin nisgili, küskünlük, mütərrəd romantika güclü idi:

Başına döndüyüm, əziz Şikəstə,
Dinlə məni, halı yaman olmuşam.
Qəlbən yaralı, Könüldən xəstə,
Nanı zəhər, ruzu fəğan olmuşam.

Şairin həyatının və yaradıcılığının sonrakı dönəmi üçün daha mühüm olanlar nədir?

onun dünyagörüşünün inkişafına, yaradıcılığında ictimai məzmunun güclənməsinə az təsir etmədi. 1931-ci ildə Bakıya dönen şair təhsilini bir müddət burada davam etdirə də, coşqun yaradıcılıq həvəsi onu sənətin qoyнuna aldı. Şairin 1930-cu ildə "Şairin andı", 1932-ci ildə isə "Fanar" adlı şeirlər kitabı çap olundu. Bu kitablarda toplanmış şeirlərin çoxunda müəllifin yeniliyə can atması, ictimai hadisələrin dərinliklərinə enmək cəhdinin özünü göstərir. Bu baxımdan "Şairin andı", "Hərəkət", "Səriyyənin ölümü", "Şairin səsi" şeirləri daha səciyyəvidir. Şair 1931-ci ildə çap etdirdiyi "Ölən şeirlərim" əsərində yeni dövrə qədəm qoymuşunu elan etdi. Onun "Fanar", "Raport" şeirləri, beynəlxalq mövzuda yazdığı "Qızıl Şərq", "Rot-Front" əsərləri ciddi irəliləyişdən, ictimai məzmuna dönüşdən xəbər verirdi.

Şeirlərini bir müddət sərbəst ölçüdə yanan şair 1932-ci ildən sonra yenidən heca vəzninə dönür, ondan uğurla istifadə etməklə siyasi-ictimai məzmunu əsərlərini yaradır.

1933–1941-ci illər Səməd Vurğun yaradıcılığının ən məhsuldar dövrü olur. Bədii cəhətdən bir-birindən geri qalmayan lirik şeirləri ("Azərbaycan", "Təbriz gözəlinə", "Şairin ölümü" və s.), mövzuca rəngarəng poemaları ("Komsomol poeması"nın əsas hissəsi, "Macəra", "Muradxan", "Ölüm kürsüsü", "Bəsti" və s.), məşhur pyesləri ("Vaqif", "Xanlar"), uğurlu tərcümələri (Ş.Rustavelinin "Pələng dərisi geymiş pəhləvan" əsərindən bir hissə, A.Puşkinin "Yevgeni Onegin" mənzum romanı, N.Gəncəvinin "Leyli və Məcnun"u) bu dövrün məhsuludur. Şairin həmin dövrdə, eləcə də sonrakı illərdə yazdığı əsərlərdə iki xətt özünü qabarıq göstərir: o, vətənimizi, onun tarixi keçmişini, insanlarını, təbiətini sonsuz məhəbbətlə tərənnüm etməkdən doymur. İkinci xətti isə sovet

hakimiyyətinə, və onun aparıcı simalarına həsr olunan əsərlər təşkil edir. Məraqlıdır ki, ikinci xəttə aid olan əsərlərin çoxunda da vətənə, xalqa məhəbbət, adı vətəndaşın taleyi kimi məsələlər bu və ya digər şəkildə öz əksini tapırı.

Faşist Almaniyası ilə müharibənin başlanmasında S. Vurğunun həyatında və yaradıcılığında yeni bir səhifə açdı. Şair öz mövqeyini dərhal elan etdi:

Bilsin ana torpaq, eşitsin vətən,
Müsəlləh əsgərəm mən də bu gündən.



II Dünya müharibəsi şairin həyat və yaradıcılığında hansı izlər buraxmışdır?

O, müharibənin ilk günündən sonuna kimi təkcə qələmi ilə deyil, ictimai fəaliyyəti ilə də insanları qələbəyə ruhlandırdı. Cəbhədə döyüşçülərlə görüşən şairin şeirləri əl-əl gəzirdi. Övladlarını yola salan ata-anaların arzuları, hiss və həyəcanları ("Ananın öyüdü", "Qoca qəhrəmanın dedikləri" və s.), döyüşçü obrazlarının canlandırılması ("Partizan Babaş", "Azərbaycan balası" və s.), arxa cəbhədəki insanların fədakarlığı ("Qızxanımının hünəri" və s.) şairin daha çox müraciət etdiyi mövzulardan idi. Müharibəni insanlıq üçün bəla, şər sayan mütəfəkkir şair onun fəlsəfi şərhini verməyə də çalışır. "Dörd söz", "İstiqbal təranəsi" və s. şeirlərində, "İnsan" pyesində oxucunun diqqətini məsələnin məhz bu cəhətinə yönəldir.

Şairin müharibə dövründə qələmə aldığı "Fərhad və Şirin" mənzum pyesi, "Ayın əfsanəsi", "Hürmüz və Əhrimən", "Bakının dastanı" poemaları ədəbiyyatımıza qiymətli töhfələr idi.

S. Vurğun müharibədən sonra ictimai fəaliyyətini daha da genişləndirmişdir. O, 1941-ci il-dən 1948-ci ilə kimi Azərbaycan Sovet Yazarıları İttifaqının İdarə Heyətinin sədri vəzifəsində işləmiş, 1945-ci ildə akademianın həqiqi üzvü, 1954-cü ildə isə vitse-prezidenti seçilmişdir. S. Vurğun dəfələrlə SSRİ Ali Sovetinin deputatı olmuş, Azərbaycan SSR Ali Soveti Rəyasət Heyətinin qərarı ilə ona "Xalq şairi" fəxri adı verilmişdir. İctimai işlər onun bədii yaradıcılığına mane olmamışdır. "Avropa xatirələri" silsiləsi, "Körpünün həsrəti", "Bəstəkar", "Şair, nə tez qocaldın sən", "Yada sal məni", "Mən tələsmirəm" və s. şeirləri fərqli mövzularda olsa da, poeziyamızı ideya-bədii cəhətdən zənginləşdirən misilsiz sənət nümunələri kimi dəyərlidir. Şairin bu illərdə qələmə aldığı "Zəncinin arzuları" (1948), "Muğan" (1948–1949), "Aygün" (1950–1951) və s. poemaları hadisələrin, qəhrəmanların taleyinin geniş epik təsviri ilə seçilir.



Müharibədən sonrakı dövr şairin həyat və yaradıcılığı üçün hansı cəhətləri ilə əlamətdar olmuşdur?

Fəaliyyətinin coşqun bir dövründə – 1955-ci ildə şair ağır xəstələndi. Sağalmaz xəstəliyə tutulan böyük sənətkarın 50 illik yubileyi 1956-cı il may ayının 12-də keçirildi. Bu yubileyi sevinc və təntənə ilə qeyd edən xalq az sonra – mayın 27-də şairin vəfatından matəmə batdı. Onu son mənzilə yola salmaq üçün on minlərlə insan paytaxta yığılmışdı. Xatirəsi əbədiləşdirilmiş, Bakıda heykəli ucaldılmışdır. Azərbaycanın xalq şairi fəxri adı ilk dəfə 1956-cı ildə Səməd Vurğuna verilmişdir.

• EVDƏ İŞ

ARAŞDIRMANI
DAVAM
ETDIRİN

1. Sinifdə öyrəndiklərinizi, araşdırılmasına ehtiyac duyduğunuz məsələləri göstərilən mənbələrdən topladığınız məlumat əsasında zənginləşdirin və tamamlayın.
2. Araşdırma apararkən aşağıdakı sual və tapşırıqların cavablarını da əhatə etməyə çalışın:
 - a) S.Vurğunun lirik şeirlərini mövzu baxımından qruplaşdırın. Hər qrupun özəlliyini müəyyənləşdirin.
 - b) Şairin poemalarını mövzu baxımından qruplaşdırın. Hər qrupun özəlliyini müəyyənləşdirin.
3. Yazılı qeydlər əsasında təqdimata hazırlaşın.
4. Mövzulardan birini seçib işləyin:
 - a) "S.Vurğunun dramaturgiyası" mövzusunda məruzə yazın.
 - b) "S.Vurğunun ictimai fəaliyyəti" mövzusunda yığcam məqalə yazın.

• MƏNBƏLƏR

1. S.Vurğun. Seçilmiş əsərləri. Bakı: Şərq-Qərb, 2005. səh. 5-7, 10-11.

VAQİF
(ixtisarla)

• I dərs

• MƏZMUN
ÜZRƏ İŞ

OXUYA HAZIRLAŞIN

Sualların üzərində düşünün, cavabları cədvəldə qeyd etdikdən sonra fikir mübadiləsi və müzakirə aparın.

- Həqiqi sənətkarın – şair və yazıçının xalqa bağlılığı, sizcə, özünü nədə göstərməlidir?

Həqiqi xalq sənətkarının xalqın hayatı və taleyi ilə bağlılığını nədə görürəm?

- Ədəbi qəhrəman kimi hansı yazıçı və şair obrazı ilə tanışsınız?

Tanış olduğum şair və yazıçı obrazları	Onların xarakter və əməllərində diqqətimi cəlb edənlər
--	--

Aşağıdakı qaydalara əməl etməklə əsərdən verilmiş parçanı oxuyun:

I

1. Əsərdən bir səhifə həcmində rollar üzrə oxunur.
2. Müəyyənləşdirilmiş cütlər mətni oxuyanlara növbə ilə suallar verir. Cavablar cütləri qane etməsə, digər şagirdlərin cavabları dinlənilir, bu, ortaq məxrəcə gəlinçəyə qədər davam edir.
3. Cütlər və mətni oxuyanlar əvəz edilir, sonrakı səhifələrin oxusu da bu qayda ilə davam etdirilir.
4. Nəzərdə tutulan parçanın oxusu başa çatdıqdan sonra seçilmiş hissələrin məzmununu bir neçə şagird yığcam nağlı edir.

• Unutmayın: Suallar əsərdəki əsas fikirlərin aydınlaşdırılmasına, faktların dəqiqləşdirilməsinə, nəticələrin çıxarılmasına imkan yaratmalıdır.

II

Əsərdən oxuduğunuz parça hansı milli-mənəvi dəyərlər barədə danışmağa imkan verir?

İştirak edənlər:

Vaqif – XVIII əsrin məşhur Azərbaycan şairi
Ağaməhməd şah Qacar – İran hökmdarı
Vidadi – Vaqifin müasiri və yaxın şair dostu
İbrahim xan – Qarabağ xanı
Eldar – xanlıq zülmü və Qacar basqını əleyhinə üşyan qaldırmış kəndlilərin başçısı
Kürd Musa, Arşak – Eldarın dəstəsindən
Xuraman – Vaqifin arvadı
Əlibey – Vaqifin oğlu
Gülnar – Əli bəyin sevgilisi
Əminə – Gülnarın anası
Tükəzban – Vidadinin arvadı
Vəzir – Qacarın vəziri
Təlxək – İbrahim xanın təlxəyi
Şaliko, Tamarra, Kicik gürçü – Qacar tərəfindən əsir alınmış gürcülər
Şeyx Ali – Qarabağ şeyxi
İlyas – Eldarın dəstəsinə soxulmuş casus
Sərkərdə – Qacar qoşunlarının sərkərdəsi
Zülfüqar, Teymur – Qacarın əleyhdarlarından
Əhməd Kışi, Qurban Kışı – kəndlilər
Qasım, Murad – çobanlar
Kəndlilər, qaçaqlar, əsgərlər, elçilər və b.

BİRİNCİ PƏRDƏ

Birinci şəklin qısa məzmunu. Vidadının namaz üstündəki sözlərində, arvadı Tükəzbanla səhbətində zəmanədən narazı olduğu aydın duyulur. Cavad xanın elçiləri Vidadini saraya dəvət edirlər. O, dəvəti qəbul etmir. Qarabağ xanının sarayında yaşayan Vaqif gözlənilmədən gəlir. İki dost səmimi görüşür. Vaqif kəndlilərlə mehriban səhbət edir. Hiss olunur ki, Vaqifin ürəyi xalqın yanındadır. Vaqif gəlmişinin səbabını açıb söyləyir; o, Vidadini və Tükəzbanı Əli bəyin toyuna dəvət edir. Vidadi dəvəti qəbul edir.

İKİNCİ ŞƏKİL

Şuşa qalası. Xan sarayı. Vaqifin evi. Toy məclisi, oyun. İbrahim xan yanında da adamları gəlir. Hami qalxıb, xana baş əyir.

İbrahim xan.	Çox gözəl, Vaqifi çağırın görək... Bəy öz toyunda oynasın gərək! Əli bəy oynayır. Vaqif gəlir.
İbrahim xan.	Vəzir, xeyir işiniz xeyli mübarək! Ağ günlərə çıxsın sizin Əli bəy! Ancaq çıxarmasın bizi yadından...
Vaqif.	Görək, bu növrəğə pozmasa zaman... Yenə də şikayət? Gəl inan ki, sən Nə qədər mən sağlam, kef edəcəksən!
İbrahim xan.	

Eşikdə tüfəng atılır və "ura" səsləri ucalar, gəlini gətirirlər.

Y e n g ø.	Anam, bacım, qız gəlin, Əli-ayağı düz gəlin, Yeddi oğul istərəm, Bircə dənə qız, gəlin!..
V a q i f.	A qızım, üzündən götür duvağı, Qoy açıq görünsün ayın qabağı. Açıq yaşamışdır bizim nənələr, Kəfəndir, a balam, sərapərdələr...
	<i>Hamıda heyrət, həyəcan görünür; gəlini o biri otağa aparırlar.</i>
	<i>Bu arada Eldar ciynində bir quzu içəri daxil olur.</i>
V a q i f.	Of... dostum, qardaşım, xoş buyurmusan, Səndə dağ havası duyuram, inan! Sizdən ayrılmayıñ könlümün quşu, Ellərdə görürəm hər qurtuluşu.
E l d a r.	Möhtərəm şairə salamlar olsun, Bu dünya durduqca o da var olsun!
İ b r a h i m x a n (<i>atrafa</i>).	Aha... heç saymayıñ bu hərif bizi, Görünür dadmamış qüvvətimizi...
Ş e y x (<i>İbrahim xanın qulağına</i>).	Bir bax gözlerinə... Baxışı qandır, Kəndə qarışıqlıq salanlardandır. Vəzir, çoban-çoluoq məclisidir bu? Düzü, gözləməzdim heç sizdən bunu.
İ b r a h i m x a n.	Necə gözləməzdin, lap yersiz, nahaq, Yox bir başa keçsin ciynində çomaq... Əziz qonağımdır, dostumdur Eldar.
V a q i f.	Xanın hüzurunda nə ölümü var? Bu mənim evimdir, siz qonaqsınız, Qonağı sevərlər, lap nahaqsınız...
İ b r a h i m x a n.	Qonağı, qonağı – qonağa bir bax, Hər yoldan ötəni başa çıxardaq! Onun görkəmindən iyrənməyin siz, Bir Kəndlə babadır, vicdanı təmiz,
V a q i f.	Dilindən düşməyir gözəl nağıllar; Ən böyük ürəklər, yetkin ağıllar Ellər dünyasında yetişir, bilin! Namusu, vicdanı təmizdir elin!
İ b r a h i m x a n.	Doğrusu, yorulub bezikmədin sən Elə, durub-durub ellər deməkdən? Canım, dalaşmayın, mən gedim... Dayan!
E l d a r (<i>Vaqifə</i>).	Başqadır könlümdə gülən xaniman... Getsin gərməsini ayaqlamağa! Buyruq sizinkidir, möhtərəm ağa, Ancaq olmasayıñ kasib kəndlilər, Bunca qudurtmazdı sizi simü-zər...
V a q i f.	
İ b r a h i m x a n.	
E l d a r.	
	<i>Eldar məclisi tərk edir. Onu tutmaq istəyirlər, adamlar arasında iğtişaş düşür.</i>

İ b r a h i m x a n.	Qoymayın, tez olun, tutun Eldarı! Ona da göstərin daş zindanları!.. <i>(Vaqifa tərəf.)</i>
V a q i f.	Qudurtdun bunları, doğrudan da, sən, Bəlkə də, özünsən ona dil verən? Xeyr, yanıldınız, ona dil verən Göz ilə dünyada alovlar görən Kəndistan yeridir, bəli, Kəndistan! Bəzən tanrıya da ağ olur insan... <i>İbrahim xan (qəzəblə çıxaraq).</i>
V a q i f.	Yaxşı, danışarıq... <i>Toy adamları dağılır. Vaqif gəzinir. Vidadi heyrətdədir.</i>
V a q i f.	Bu da haqqı-salam, bu da duz-çörək... Dünyada dərd varmı mənim dərdimtək?.. Bu xan bir ilanmış, saray – yuvası, Zəhrimar qoxuyur onun havası. <i>V i d a d i.</i>
V i d a d i.	Vaqif, sabah məni yola sal gedim, Torpaq evciyimi ziyanət edim. Ordadır dünyanın zövqü, ləzzəti. Sən də öz boynundan at bu minnəti. Kəndimizə qayıt!..
V a q i f.	Yox, qayıtmaram! İş ki belə düşdü – meydanda varam!
V i d a d i.	Əl çək bu tərslikdən, qulaq as mana!
V a q i f.	Ölsəm də, ölməyim xoşdur mərdana!
V i d a d i.	Sən öz dediyindən dönməyəcəksən, Səni yalqız qoyub gedəmmərəm mən. <i>Ə l i b ə y (gəlir).</i>
Ə l i b ə y.	Ata, həbs etdi'lər yazıq Eldarı! İnsan uçuracaq daş zindanları, Zəncirsiz, zindansız günlər gələcək, Bizə təsəllidir böyük gələcək... Bəs Eldar nə olsun?
V a q i f.	Heç, nə dərdi var, Vaqif ölməmişdir, onu qurtarar.
	<i>(Vaqif qolunu oğlunun boynuna dolayaraq.)</i>
	Oğlum, xeyir işin olsun mübarək, Dünyanın kefini, ləzzətini çək! Mənim də ürəyim hələ cavandır, Yaşayaq birtəhər, bu da zamandır... <i>Vaqif Əli bayın alnından, Əli bay də Vaqifin əlindən öpür, o, eləcə də Vidadi ilə öpüşüb gedir.</i>
V i d a d i.	Ağıllı baladır, Allah saxlaşın.
V a q i f.	Könlümdə dünyanın mİN sırrı vardır, Ah, duyan, düşünən nə bəxtiyardır... Dəryalar üstündə süzən sonalar! Siz, ey göy üzündə uçan durnalar! Deyin, xoşbəxtəmmi?.. <i>Xuraman gəlir.</i>
X u r a m a n.	Kişi, bu nə işdir? Küsüb getdi xan?!
V a q i f.	Qoy küssün özünün qanacağından! (<i>Gedir.</i>)
X u r a m a n.	Bir el ağasıydı əvvəlkı ərim: Öz qapım, öz evim, öz nökərlərim; Hamsı qulluğumda hazır durardı,

Rəhmətlik gündə bir məclis qurardı...
Buna da bir "böyük vəzir" dedilər,
Başımı, beynimi ovub yedilər.
İnandım, dedim ki, nə xəyalı var,
Yəqin ki, bunun da öz cəlalı var.
Bu ki qoltuqlarda gəzib-dolanır,
Çox vaxt da su kimi rəngi bulanır:
Elə dərd tökülür qaşqabağından...
Amma çox razıyam qanacağından:
Şairdir, görünür, düz İlqarı var,
Nə gözəl, nə şirin kəlamları var...
Eh... bir də bunlardan mənə kar aşmaz...
Vaqif gəlir.

Vaqif.

Nə var, fikirdəsən sən, ey sərvinaz,
Amandır, örtməsin, ey nazlı nigar,
O ay camalını qara buludlar!

Xuraman.

Niyə, nə dərdim var, Allaha şükür!

Vaqif.

Hara baxıramsa, xeyir görünür...

Xuraman.

Yox... Sənin səsində bir titrəyiş var,

Vaqif.

Gəl məndən gizləmə, aç, söylə aşkar!

Xuraman.

Heç... Bir az incidir məni bu qurbət.

Vaqif.

Yox, bu da olmadı, düz danış, afət!

Xuraman.

Yalan yaraşmayırla gül dodaqlara...

Vaqif.

Bıy... Yaxşı, nə deyim mən bəxtiqara?

Xuraman.

Aha... bundan danış... danış görüm, sən

Vaqif.

Niyə öz bəxtinə qara deyirsən?

Xuraman.

Deyirlər ki, sən...

Vaqif.

Nə, təzə xəbər?..

Xuraman.

Nə bilim, doğrusu...

Vaqif.

Danış!

Xuraman.

Deyirlər

Vaqif.

Səni vəzirlikdən qovlayacaq xan!

Xuraman.

Ha... ha... Bəs elə bu?

Vaqif.

Bəli.

Xuraman!

Xuraman! Gör nəyin xəyalındasan!

Vaqif.

Qəfəsdə quş kimi yaşayıram mən.

Xuraman.

Nə sənin gördüğün bu saray, bu yurd,

Vaqif.

Nə də dişlərində qan donan o qurd

Xuraman!

Bu tərlən könlümü ovlaya bilməz!

Vaqif.

Dərdin elə busa, lap arxayıñ gəz!

Xuraman.

Bəs səni... Bəs səni...

Vaqif.

Nə? Çıxarsalar?

Xuraman.

Necə dolanarıq, dilənçilərtək...

Vaqif.

Bizə qəhət olmaz bir parça çörək,

Xuraman!

Qorxma, bəxtinə də söyləmə qara;

Vaqif.

Kaş ki düşməyəydim bu saraylara,

Xuraman.

Yanıldım, doğrusu, uyub aldandım,

Vaqif.

Başqadır könlümdə mənim ilk andım...

Eh... şirin-şirin danışmağın var.

(Başqa otağa keçir.)

Yox, sərraf gözündür mənim bu gözüm,

Özüm tutduğuma heyranam özüm...

Gözüm su içmeyir heç Xuramandan...
 Onu başqa ruhda böyüdüb zaman.
 Deyəsən, şöhrəti çox sevir qadın,
 Ah... mənsəb!.. Ah, şöhrət!.. Yaranmasaydın!..

• EVDƏ İŞ

ARAŞDIRMANI
DAVAM
ETDİRİN

- Əsərin davamını (3–6-ci şəkillərin qısa məzmununu, 7-ci və 8-ci şəkilləri) nəzərdən keçirin. 7-ci və 8-ci şəkillərdəki başlıca fikirləri müəyyənləşdirib qısaca yazın.**
- Tanış olmayan sözlərin mənasını aydınlaşdırın.**
- Mənasını aydınlaşdırığınız sözlərin (beşdən az olmayıaraq) alınma, yaxud dilimizə aid olduqlarını əsaslandırın.**

Tanış olmayan sözlər	Mənası	Öz sözümüzdür	Alınma sözdür

- 4. Daha maraqlı hesab etdiyiniz məcazları yazın.**

Maraqlı hesab etdiyim məcazlar və onların növü	Bu məcazları maraqlı hesab etməyimə səbəb nədir?

- 5. Şifahi təqdimata hazırlaşın.**

İKİNCİ PƏRDƏ

Üçüncü və dördüncü şəkillərin qısa məzmunu. İbrahim xan qonşu dövlətlərin təzyiqlərindən narahatdır. Vaqifdən məsləhət almaq istəyən xan ondan məzəmmət eşidir; vəzir xanı zalımlıqda, xalqla ədalətsiz rəftar etməkdə günahlandırır.

Vaqifin Qacara yazdığı sərt cavab məktubu göndərilir.

Özüne baş çəkməyə gələn Əminəni Vaqifin evindəki mehrivançılıq sevindirir. Xuraman isə başqa cür fikirləşir. Vaqifin fikirli-düşüncəli davranışısı, var-dövlətə biganə olması onu açmır. İbrahim xandan göstəriş alan qarğı və Şeyx, Xuramanı Vaqifdən boşanaraq İbrahim xana ərə getməyə razı salırlar. Əhvalatdan xəbərdar olan Gülnar Xuramanın qərarını Vaqifə bidirir. Vaqif sarsılır, lakin Əli bəyin Xuramanı cəzalandırmasına icazə vermir.

ÜÇÜNCÜ PƏRDƏ

Beşinci və altıncı şəkillərin qısa məzmunu. Ordugahında Qarabağ xanından cavab gözləyən Ağa Məhəmməd şah Qacarı Vaqifin yazdığı məktubun məzmunu hiddətləndirir. Şuşanın təslim edilməyəcəyini bilən Qacar qəzəbini soyutmaq üçün əsir gürcü qardaşlarını bir-biri ilə vuruşmağa məcbur edir. Qarışqlıqdan istifadə edən qapıcı gürcü əsirlərinin – Tamaranın və qardaşlarının qaçmasına imkan yaradır. Onlar dağlarda məskən salan qaçaq Eldarın dəstəsinə rast gəlirlər. Eldar gürcüləri hörmətlə qarşılıyb qonaq edir, sonra vətənlərinə yola salır. Əli bəy vasitəsilə Vaqifdən sifariş alan Eldar Qacarın qoşununa hücumu keçir.

YEDDİNCİ ŞƏKİL

Dağlıqdır, arxada şiddətli top səsləri, tüfəng səsləri eşidilir. Dağ arxasından, Qacarın ordusu tərəfindən yandırılmış kəndin alovları göyə qalxır. Uzaqdan arvad-uşaq fəryadları eşidilir.

Qacar (yanan kəndin alovlarını dağ başından seyr edərək.)

Yan, yan, tərlanların yaşıl yuvası!

Ruhuma can verir ölüm havası...

Çıxsın asımına odlar, alovlar,

Göylərdən od töksün yerə ruzigar!
Yan, yan! Kömür olsun hər qaya, hər dağ,
Baş əysin hökmüə bütün Qarabağ!
... Mənim vicdanıñ da, qəlbim də qandır,
Dünya qan üstündə bir xanimandır...

V e z i r.
Buyruq sizinkidir, adil hökmdar,
Sizdə fəzilət də, ədalət də var.

Q a p ı ç ı (*qaçaraq yaxınlaşaraq.*)
Şahım! Bağışlayın, hüzurınızə
Bir kəndli gəlmışdır, sözü var sizə.

Q a c a r.
De, gəlsin!
Q a p ı ç ı.
(Qoca kəndlili yaxınlaşır.)

Q o c a.
Sizə bir sözüm var, böyük hökmdar!
Mən bu yanın kəndin ağsaqqalıyam,
Ellərin dərdindən bir az halıyam.
Yanır od içində körpə uşaqlar,
Bizim kəndlilərin nə təqsiri var?
Əmr edin, dayansın yanğınlar, barı,
Xaraba qoymayıñ bu obaları!
Bu dağlar qoynunda aslan yatmışdır,
Burda Koroğlular at oynatmışdır...

Q a c a r (*hiddətlənərək qocanın səsini kəsir.*)
Yaxşı, sus, qoca köpək!
(*Kinayə ilə.*)
"Burda Koroğlular at oynatmışdır..."
Qacar gedir.

Q o c a (*Qacanın arxasında.*)
Ah, cəllad, bimürvət! İndi qulaq as,
Süleyman dünyası sənə də qalmaz.

(*Qalxıb gedir. Qacar yenə qayıdır. Qaya başında dayanır. Bu arada Qacanın sərkərdəsi tələsik gəlir.*)

S e r k e r d ə.
Şahım! Arxa cəbhə çox qorxuludur,
Elə bil, doğrudan, cahan yoludur...
Eldarın dəstəsi gəlir irəli,
Qırır sərçə kimi bizimkiləri;
Odur, yaxınlaşır! Gizlənin, barı...
Oralar çox bərkdir...

Q a c a r.
Çəkin atları!
Bir bölüm göndərin arxaya sarı,
Qabağı saxlaşın gizlənincə biz.
S e r k e r d ə.
Budur, burdadır ki, əsgərlərimiz.

(*Qapıcı gəlir.*)
Q a p ı ç ı.
Şahım! Qarabağın şeyxidir gələn.
Q a c a r.
De, gəlsin!
(*Seyx bir dəstə əyan ilə gəlir.*)
S e y x.
Ey şahım! Ey fəxri-vətən!
Sizin yolunuzu gözləyirdik biz,

Sizə duaçıdır nəsillərimiz...
Buyurun, qapımız açıqdır sizə;
Yurdum təpşiririnq əllərinizə.

Qacar (*kinaya ilə*)

Şeyx.
Yaxşı, bəs nə oldu, o İbrahim xan?
Siz arxayın olun İbrahim xandan!
Bu gecə qaçmışdır o, Dağıstan'a!
Qacar.
Ha... ha... ha... Qaçmışdır kələbaş dana!
Yaxşı, qoşul bizə, bizimlə də get,
Bu vəhşi dağlıarda bələdçilik et!
Şeyx.
Buyurun, buyurun!

(*Gedirlər. Bir bölümə əsgər danışa-danışa qabağa gəlir.*)

Teymur.
Əlimiz, dışımız, tüfəngimiz qan,
Yorulub bezmədik vuruşmalardan...
Dünyadan doymadı şahların gözü,
Lap cana doymuşam bunlardan, düzü.
Əsgər.
Dava meydanında bir əsgərik biz,
Nə desə, hazırlıq öz sərkərdəmiz,
Sən nə danışırsan?..

Teymur (*kinaya ilə*)

"Bir əsgərik biz!.."
Yıxır evimizi öz əllərimiz...
Axmaq! Bu dediyin davalarda sən
Gülləyə rast gəlib it kimi ölsən,
Şahların keyfindən nə azalacaq?
Əsgər.
Orduya pozğunluq gətirmə, sarsaq!
Bizi qırıb tökür bir qaçaq Eldar.
Teymur.
Nə qədər qırsa da, onun haqqı var;
Bu torpaq onundur!
Əsgər.
Ahal.. satqınsan!

(*Qılınc vuruşuna keçirlər. Əsgərlər toplaşıb, iki tərəf olub vuruşurlar. Bu halda Eldarın dəstəsi görünür. Vuruşma gedir. Teymur və bir neçə əsgər Eldar tərəfə keçirlər.*)

Teymur.
Biz də sizinləyik, gəlin, qardaşlar!
Eldar.
And için qılınca!

(*Əsgərlər qılıncə and içirlər. Vuruşma davam edir. Qacarın əsgərləri qaçmağa məcbur olurlar. İlyas arxadan Eldarı vurmaq istəyir, tüfəng açılması, ikinci dəfə atana qədər Kurd Musanın gülləsi onu yıxır.*)

Eldar.
Bu nədir, ay Musa?!
Kurd Musa.
Nolacaq?! Heyvan
Vurmaq istəyirdi səni arxadan.
Eldar.
Yaxşı, di durmayın, dayanmaq olmaz!
Kurd Musa.
Tələsmə, gözləyək burdaca bir az,
Arxada qalanlar gəlib çatsınlar.

(*Bu arada Əli bəy bir neçə adamlı tələsik gəlir.*)

Əlibəy.
Ayə, hardasıınız?.. Eldar, ay Eldar!
Eldar.
Əli bəy, sən hardan? Tez ol, bir danış!

- Ə l i b ə y. Eldar! Daha bizə ümid qalmamış,
Çəkilin meşyə, çəkilin, Eldar!
Nahaq qırılmasın bizim adamlar.
- E l d a r (*hırslı*.) Əli bəy! Nə olub? Bir danış, niyə,
Sən nə danışırsan? Necə, geriyə?
Qaçdı tülkü kimi, qaçdı qabaqdan...
Qaçdı İbrahim xan, açıldı yollar,
Bizə qəh-qəh çəkib güləcək Qacar...
Yox... yox... basılmaz Vətən!
Hələ bu dağlarda ölməmişəm mən.
Durmayın, çəkilin tez məşələrə!
Bizim yuvamızdır bu dağ, bu dərə.
Böyük bir qüvvətlə yenə gələrik,
Qacarın üstünə biz də gülərik.
- Ə l i b ə y.
- E l d a r.
- (*Eldar gedir, adamları da onun arxasında geri çəkilirlər.*)
- ### SƏKKİZİNCİ ŞƏKİL
- Qarabağ. Şuşa qalası. Xan sarayı. Qacarın kef məclisi. Məclisdə əyanlar, bəylər iştirak edirlər.*
- Q a c a r (*böyük bir qürurla*.) Keçdi pəncəmizə gözəl Qarabağ,
Öpsün qılıncımı hər qaya, hər dağ.
Mən Qacar nəsliyəm, şahlar şahiyam,
Mən də yer üzünüñ bir Allahiyam.
Gərək biz qoymayaq daşı daş üstə,
Atın yığın-yığın leşि baş üstə!..
Buyruq sizinkidir, adil hökmdar,
Sizdə fəzilət də, ədalət də var.
- V e z i r.
- Ş e y x. Ey böyük hökmdarı! Ey ulu Qacar!
Sizdəki qüvvətə baş əyir dağlar.
Biz də sayənizdə ömür sürürük,
Bu fani aləmdə ağı gün görürük.
Sizə kömək olsun böyük Yaradan,
Bu müqəddəs kitab, müqəddəs "Quran".
- Q a c a r (*xanəndələrə kinaya ilə*.) Belə deyirlər ki, ağladır yeri
Sizin Qarabağın xanəndələri.
Hünəriniz varsa, bir "Rast" oxuyun!
- X a n e n d ə (*oxuyur*.) Gözüm yollarda qalmışdır, xəbər yox Kür qıraqından,
Usanmaq bilməyir könlüm yaşılbaşlar sorağından...
Çəmənlər, yasəmənlər göz vurub min cilva göstərsə,
Durar könlüm, çıxar seyrə həyatın qəm otağından...
Keçər aylar, keçər illər, yaz, ey Vəqif, ömür azdır,
Düşər bir gün laçın könlün şeir-sənət marağından.

- Q a c a r. Qəzəl Vaqifindir?
Ş e y x. Bəli, Vaqifin!
Q a c a r. Nə oldu? Onu tez tapıb gətirin!
(Sərkərdə baş ayib çıxır.)
V e z i r. Vəzir! Bu, doğrudan, böyük qüdrətdir,
Hər sözü, səhbəti canlı sənətdir.
Böyük təhlükədir bu şair bizə,
Sən nə fikirdəsən?
Ş e y x. Nə deyim sizə,
Buyruq sizinkidir, adil hökmdar,
Sizdə fəzilət də, ədalət də var.
Şahım! Təhlükədir Vaqif, doğrudan,
Onu gözünüzdən qoymayıb bir an...
Deyir, qanunlarda yoxdur həqiqət,
Deyir ki, pərdədir bütün şəriət.
Nədənsə el-oba çox sevir onu,
Bilməyir bu qədər tərs olduğunu.
Bir də, bərk dostudur o qacaq Eldar –
Sizin düşməniniz, bəli, o murdar!
Vaqif yaşıdırıqca – qorxudur bizə,
Şair görünməsin gözlərinizel..
- Q a c a r. Yazdığı cavabdan bilmışəm onu,
Dayan,sovuraram göyə tozunu!
Ooy gəlsin, əylənib gülüşək bir az,
Bizim dilimizi o bağlayammaz.
(Vaqifi gətirirlər.)
- Q a c a r (*heyratla.*) Aha... baş əyməyir hüzurumda bu!
Ş e y x. Yoxdur vicdanında qanun qorxusu.
Q a c a r (*Vaqifa.*) Şair, hökmdarın hüzurundasan!
V a q i f. Bunu sizsiz belə düşünürəm mən.
Q a c a r. Bəs baş əymədiniz?
V a q i f. Əymədim, bəli!
Q a c a r. Əyilməz vicdanın böyük heykəli.
V a q i f. Qılınclar toqquşub iş görən zaman,
Neynər dediyiniz quru bir vicdan?
V a q i f. Vicdan dedikləri bir həqiqətdir –
Beşiyi, məzarı əbədiyyətdir...
Q a c a r. Bəs zindan necədir, qaranlıq zindan?!
V a q i f. Soyuq məzara da zinətdir insan.
Q a c a r. Yenə göylərdədir şair xəyalın?
V a q i f. Əzəldən hüdudu yoxdur kamalın...
Q a c a r. Aha... sınavırdım idrakınızı,
Doğrudan, bir şair görürem sizi,
Xoşbəxt xəlq eləmiş sizi Yaradan!
V a q i f. Dünyada qalacaq yalnız yaradan!..
Q a c a r. Çox gözəl, çox gözəl, inanın ki, mən
Sizin ruhunuzu sevdim ürəkdən.
Bu dövlət, bu cəlal, bu şanlı saray,

Göylərin büsatı o ulduz, o ay
 Sizə tapşırılsın bu gündən gərək.
 Ancaq bir şərtim var.
Vaqif.
Qacar.
Vaqif
 Buyurun gərək!
 Gərək fars dilində yazsın sənətkar.
 Farsın öz qüdrətli şairləri var,
 Nə çoxdur onlarda böyük sənətkar.
 Bizim bu dağların oğluyam mən də,
 Az-az uydururam yeri galəndə.
Qacar.
Vaqif.
 Yaxşı, gəl əl götür bu inadından,
 Bu qədər naşükür olmasın insan!
 Aldada bilməmiş dünyanın varı
 Bir məslək eşqilə yaşıyanları!
 Mən ellər bağında azad bir quşam,
 Mənsəbə, şöhrətə satılmamışam!..
Vəzir.
Vaqif.
 Ayağı çarıqlı kiçik bir ölkə
 Böyük Firdovsilər yaratdı bəlkə?..
 Dayan! Bu bağcanın hər bir budağı
 Üstündə min çiçək, min gül bitirmiş,
 Sizin güldüyüünüz çoban torpağı
 Nizamilər, Füzulilər yetirmiş!
Qacar (kinaya ilə.) Nizamiyə bax... Füzuliyyə bax...
Vaqif.
 Günəş örtsə də qara buludlar,
 Yenə Günəş adlı bir qüdrəti var.
Qacar.
Vaqif.
 Görünür, Günəşə iştahan vardır.
Şeyx.
Vaqif.
 Günəşdən gizlənən yarasalardır...
Şeyx.
Vaqif.
 Buna qulaq asmaq çətin peşədir.
Şeyx.
Vaqif.
 Niyə, qulağınız çoxdan şəşədir –
 Böhtən eşidəndə qızarış yanar,
 Doğru söz gələndə pambıq tixanar.
Vəzir.
Vaqif.
 Sizin sözünüzün kəsəri azdır.
Vəzir.
Vaqif.
 Oxuyan bülbüldür, dirləyən qazdır!
Vəzir.
Vaqif.
 Of... məndə olsayıdı bundakı hünər!..
Ağılsız.
Qacar (vəzirə.)
 Ağılsız köpəklər ulduza hürər.
Vaqif.
 Di, ver cavabını, nə durmusan? Din!
 Hə... yenə döyükür sarsaq gözlərin!..
Vaqif.
 Neynəsin, yazığın nə təqsiri var?
Şeyx (kinaya ilə.)
 İşiq güclənəndə çəşər qarovlar...
Vaqif.
 Sairə sənətdir tikənlı sözlər...
Şeyx.
Vaqif.
 Sözdən qızarmaz ki, bozarmış üzlər...
 (Qapıcı daxıl olur.)
Qapıcı.
Qacar.
 Şahım, bir qoca var, gəlsin içəri?
Vidadı daxıl olub təzim edir.
Vidadı.
 De, gəlsin.
 Hakimin hökmü, hünəri
 Onun vicdanılı qardaş olmalı!
 Bizi qalmayacaq dünyanın malı...
 (Vaqifi göstərərək)
 Şairdir... qəlbi var, şirin sözü var,

	Böyük bir ölkənin onda gözü var, O ölsə... dağlar da dil deyib ağlar, Əfv edin... yaxşılıq qalır yadigar. Dinin düşmənidir, o ölsün gərək! Xeyr! O, Vaqifdir, eşqə gələrək Bəzən qamçılıyır zəmanəsini, Allah da çox sevir şeirin səsini.
Q a c a r.	
V i d a d i.	
Q a c a r (<i>acıqh.</i>)	Allah da çox sevir? Allaha yalvar, Onun məndən də çox ədaləti var, Əgər bacarırsa, qoy sağ saxlasın... Siz hökmdarsınız...
V i d a d i.	
Q a c a r.	Yaxşı, qoca, mən, Artıq əl çəkirəm ölüm fikrindən. Ancaq kəsəcəyəm yazan əlini, Bir də həcv deyən acı dilini. Razısan?
V a q i f.	Raziyam, böyük hökmdar!.. Mərhəmət sahibi olur ağalar. Eyb etməz, sizə də çatar bir əvəz, Qatır cinsisiniz, doğub-törəməz.
Q a c a r.	Vaqif, indi get, Saray həyatını büsbütün tərk et, Gərək yaşamasın qədirnaşunas! Sənsə həqiqətin ağızına daş bas!
V a q i f.	Mən az görməmişəm bu sarayları, Burda göyə çıxan ahü-vaylar!.. Görmüşəm şahların vəfasını mən, Xanların zülmünü, cəfasını mən. Görmüşəm zamanın min rüzgarını, Dustaq anaların göz yaşlarını. Nifrət! Qan çanağı taclara nifrət! Var olsun azadlıq, bir də məhəbbət... <i>(Çıxır.)</i>

Q a c a r (<i>hiddətlənarək</i> , <i>Vaqifin arxasında</i>)	Aparın, aparın onu zindana, Göz dağı çəkdirin Azərbaycana! Qızılı udsa da qara torpaqlar, Yenə qiymətini özündə saxlar... <i>(Çıxır.)</i>
V i d a d i.	
Q a c a r.	Bəri bax, dayanma, burda, Zülfüqar! Vaqifi zindana sən özün apar, Bir quş da səkməsin onun yanından!
Q a p ı ç ı (<i>ikimənah.</i>)	Baş üstə, yatmaram gecəni bir an, Əsən küləkdən də gözlərəm onu... Mənim vicdanım da, qəlbim də qandır, Dünya qan üstündə bir xanimandır!..

Vəzir. Buyruq sizinkidir, adil hökmdar,
Sizdə fəzilət də, ədalət də var...
Qacar (*dəlicəsinə*). Dağılın, dağılın, boğuldum yenə...
(*Həmi çıxır.*)

Qacar (*öz-özünə*). Nə deyim, nə deyim tale deyənə?
Könlüm ayrılmayı xanimanından,
Gözlərim doymayıq insan qanından.
(*Xəstə kimi özündən şübhələnərək.*)
Bu nədir, canımda üzütmələr var?
Aha... nə dərindir bu uçurumlar?..
Gözlərim qaralır... aman... ölürem!..
Ha... ha... ha... Bu nədir? Yoxsa gülürəm?
Günahsız qanlarımö gözümə durur?
(*Özünün nəbzini tutaraq:*)
Yox, yox! Hələ qəlbim qaydayla vurur,
Xeyr, ölməmişəm, hələlik sağam,
İndi mən ölümlə çarpışacağam!

Qılınca çıxarı, qolları boşalar, qılıncı dirsəklənərək taqətsiz bir vəziyyət alır.

• II dərs

• MƏZMUN
ÜZRƏ İŞ

- Kiçik qruplarda birləşərək evdə təkrar etdiyiniz parçalardakı əsas fikir, tanış olmayan söz və məcazlarla bağlı qənaətlərinizi bölüşün.
- Gəldiyiniz nəticə barədə təqdimatlar əsasında fikir mübadiləsi və müzakirə aparin.
- Müzakirədə aşağıdakı sualları da əhatə etməyə çalışın:
 - Qacarın Qarabağa münasibəti barədə sizdə hansı təsəvvür yaranmışdır?
 - Qacar haqqında ilkin təəssüratınız nə oldu?
 - Qarabağda ona münasibət necədir? Fikrinizi təsdiq edən nümunələr göstərin.
 - Vaqif – Qacar qarşılaşması sizdə hansı təəssürat yaratdı?
 - Bu qarşılaşma hansı milli-mənəvi dəyərlər barədə danışmağa imkan verir?

Vaqifin və Qacarın nitqindən nümunələr	Milli-mənəvi dəyərlərin ifadəsi

- Oxuduğunuz hissədən seçdiyiniz parçanın məzmununu hazırladığınız plan əsasında yiğcam nağıl etməyə hazırlanın.

• EVDƏ İŞ

- Əsərin davamını (9-cu və 11-ci şəkilləri bütövlükdə, 10-cu şəklin isə qısa məzmununu) nəzərdən keçirin, onlardakı başlıca fikri bir neçə cümlə ilə yazmağa çalışın.
- Mənasını aydınlaşdırığınız sözlərin (beşdən az olmayıraq) alınma, yaxud dilimizə aid olduğunu əsaslandırın.

Tanış olmayan sözlər	Mənası	Öz sözümüzdür	Alınma sözdür

3. Daha maraqlı hesab etdiyiniz məcazları yazın.

Maraqlı hesab etdiyim məcazlar və onların növü	Bu məcazları maraqlı hesab etməyimə səbəb nədir?

4. Şifahi təqdimata hazırlaşın. Aşağıdakı sualların cavablarını da əhatə etməyə çalışın:

- Doqquzuncu şəklin məzmunu obrazlar (Vaqif, Vidadi, Xuraman) haqqındaki təsəvvürünü nə ilə zənginləşdirdi?
- On birinci şəkildə oxuduqlarınız Vaqif – xalq münasibətləri barədə təəssüratınıza yeni nə əlavə etdi?
- Obrazların (Vaqif, Vidadi, Qacar) nitqi onların xarakteri barədə aydın təsəvvür yaradır mı? Seçdiyiniz nümunələrə əsaslanmaqla müəllifin onlara münasibətini müəyyənləşdirməyə çalışın.

Vaqif, Vidadi və Qacarın nitqindən nümunələr	Yazıcıının onlara münasibətini təsdiq edən faktlar

• III dərs

• TƏHLİL ÜZRƏ İŞ

1. Aşağıdakı qaydalara əməl etməklə tapşırığı yerinə yetirin.

- Aranızdan bir nəfər ilk mətnkənarı sualla bağlı cavabı dərslikdən aramlı ucadan oxuyub tamamlayıb və ondakı əsas fikri ümumiləşdirib bir neçə cümlə ilə ifadə edir.
- Sonra şagirdlərə mətnlə bağlı suallar verir. Suallar əsasında aparılan müzakirədə izahına ehtiyac duyulan məsələlərə aydınlıq gətirilir, əsərdən nümunələr göstərilir.
- Oxuyanlar əvəzlənməklə digər mətnkənarı suallarının cavabları da bu qayda ilə oxunur.

2. Sonda mətnin hansı əlavələrlə zənginləşdirilməsinin və tamlanmasının vacib olduğu bəndlər şəklində yazılır.

Səməd Vurğun ilk və ən qüvvətli dram əseri olan "Vaqif" i 1937-ci ildə yazılmışdır. M.P. Vaqifin hayatı, yaradıcılığı ilə şair hələ kiçik yaşılarından maraqlanmış, əsərlərini sevə-sevə oxumuş, ona ayrıca şeir də həsr etmişdir. Lakin pyesi yalnız Vaqiflə, onun hayatı ilə bağlamaq doğru olmaz.

Tarixi mövzuda yazılan, lakin tarixi hadisələrə müəllifin sərbəst yanaşması ilə seçilən bu dramda bədii həlli verilən problemlər çoxdur. *Mənbələrin arasdırılması* əsərin mövzusu, şairin bu mövzuya müraciət etməsinin səbəbi barədə geniş və əsaslandırılmış fikir söyləməyə imkan verir.

Yalnız S. Vurğunun yaradıcılığında deyil, ümumən, ədəbiyyatımızda kamil sənət nümunəsi sayılan "Vaqif" pyesinin böyük maraqla qarşılamasının, oxucuların – tamaşaçıların dərin rəğbətini qazanmasının səbəbi çoxdur. Bunlardan biri əsərdə qüvvətli xarakter və əməlləri ilə yaddaşalan obrazların yaradılmasıdır. Onların sırasında Vaqif birinci yerdə dayanır. Oxucu – tamaşaçı bu obrazı hərtərəfli tanımaq imkanı əldə edir; Vaqif – İbrahim xan, Vaqif – Vidadi, Vaqif – Qacar, Vaqif – Eldar, Vaqif – Xuraman və digər xətlər onu dövlət xadimi, həqiqi dost və bu kimi fərqli yönlərdən səciyyələndirməyə imkan verir. Bunun üçün mənbələrdən toplanmış məlumatla əsaslanmaqla pyesin mətninə yenidən müraciət etmək faydalıdır.



Pyesin mövzusu nədir? Şairin bu mövzuda əsər yazmasının səbəbinə nə ilə izah edərsiniz?



Əsərdəki obrazların başlıca səciyyəvi xüsusiyyətləri hansılardır?

İbrahim xan obrazı pyesin ümumi ruhuna, yaziçi məqsədinə uyğun olaraq, əks qütbün təmsilçisi kimi işlənmişdir. Xalqa, vətənə münasibətdə Vaqiflə onun arasında dərin uçurum vardır. Onlar bir insan, şəxsiyyət kimi də fərqli qütb'lərdə dayanırlar. *Pyesdəki təsvirlər, mənbələrdən əldə olunan məlumatlar bu iki obrazı müqayisəli səciyyələndirməyə şərait yaradır.*

Ağə Məhəmməd şah Qacar həm istilaçı hökmdar kimi, həm də şəxsi keyfiyyətləri ilə özünə nifrət qazandırır. Kəndləri, şəhərləri xaraba qoymaqdan, günahsız insanları qətlə yetirməkdən doymayan bu müstəbid hökmdarın iç üzü Vaqiflə qarşılışma sahnəsində bir daha üzə çıxır. Məlum olur ki, o, doğma dili-nə, mənsub olduğu xalqa da nifrət edir. Qacarı İbrahim xanla birləşdirən ümumi cəhətləri də var. *Bunun aydınlaşdırılması, ümumiyyətlə, bu obrazın hərtərəfli səciyyələndirilməsi pyesdəki təsvirlərin bir daha nəzərdən keçirilməsi, mənbələrdəki məlumatların öyrənilməsi sayəsində mümkün olur.*

Əsərdə *Vidadi* yalnız sədaqətli dost kimi təqdim edilməmişdir. O, insanların halına yanan, ədalətsizliyə, zülmə nifrət edən, sadə yaşayışa qane olan təvazökar, xeyirxah el sənətkarıdır.

Pyesdə az görünsə də, diqqəti dərhal çəkən *Eldar* sadə zəhmət adamlarını, xalqı təmsil edir. Vaqifin onunla əlaqəsi, dostluq etməsi təsadüfi deyildir; bu, "böyük vəzirin" xalqla bağlılığı, həqiqi xalq şairi olması deməkdir. Eldar İbrahim xanın simasında ədalətsiz hakim təbəqəyə, Qacarın timsalında işğalçılara qarşı duran vətənpərvər bir qəhrəmandır. *Vaqif – Eldar xəttinin araşdırılması müəllif niyyətinin başa düşülməsini asanlaşdırır.*

Vaqifin xarakterinin, həyata baxışının aydınlaşdırılmasında *Xuraman* obrazının rolü az deyildir. Ona həqiqi qiyməti də elə Vaqifin özü verir. Dəbdəbə, şöhrət əsiri olan bu qadının yanlış addım atmasının səbəbini dünyagörmüş şair doğru müəyyənləşdirir. *Mənbələrdəki fikirləri öyrənməklə əsərə yenidən müraciət olunması Xuraman obrazı barədə əsaslandırılmış nəticənin əxarılmasına səbəb olur.*

Pyesdəki *Əli bəy, Gülnar, Eldarın silahdaşları, Vəzir, Şeyx* və b. nitq, davranış və əməlləri ilə fərqlənən maraqlı personajlardır.

Əsəri bədii cəhətcə zənginləşdirən vasitələr hansılardır?

"Vaqif" pyesinin maraqlı oxunmasını, uzun illər səhnədə oynanılmasının bir mühüm səbəbi onda bədii liyin yüksək səviyyədə olmasıdır. Şairin poeziyasına məxsus bütün gözəlliliklər pyesin hər səhifəsində, hər misrasında özünü göstərir. S. Vurğun şeiriyyətinin incəliyi, şirinliyi, rəvanlılığı oxucunu-tamaşaçını heyran edir, əhvalat və hadisələri intzar içində, böyük zövq duya-duya izləməsinə səbab olur. Mənzum dramda obrazların nitqinin fərdiləşdirilməsi böyük ustalıq tələb edir, bunu pyesdə ardıcılı müşahidə etmək olur. Maraqlıdır ki, şair bu cəhətə hətta epizodik obrazların nitqində də xüsusi diqqət yetirir. Orijinal məcazlar, aforizm şəklində bu gün də dillərdə əzbər olan misralar pyesin bədii məziyyətini artırın vasitələrdəndir.

Monoloqlar yığcamlığı, dialoqlar canlı, məntiqli olması ilə əsərdə bədii liyin güclənməsinə əhəmiyyətli təsir etmişdir. Vaqif – İbrahim xan, Vaqif – Qacar, Vaqif – vəzir arasındaki dialoqlar kəskinliyi ilə diqqəti cəlb edir. Bu dialoqlar adı deyişmə deyil, fərqli baxış, dünyagörüş, əməl və qəlb sahiblərinin çarşışmasıdır.

Mükəmməl kompozisiya, süjet əlvanlığı dramın bədii liyini şərtləndirən mühüm vasitələr kimi dəyərləndirilməlidir. Hadisələrin məntiqi ardıcılılığı, bir-biri ilə əlaqəsi və çəvik şəkildə əvəzlənməsi şairin dram sənətinin sırlarına dərindən yiyləndiyini təsdiq edir.

Mənbələr üzrə araştırma, mətnə yenidən müraciət əsərin bədii xüsusiyyətləri barədə əhatəli fikir yürütülməyə, əsaslandırılmış nəticə çıxarmağa səbəb olur.

Sərt sovet ideologiyasının dar çərçivəyə saldığı ədəbiyyatın yarandığı dövrdə – 1930-cu illərin sonlarında “Vaqif”in meydana gəlməsi, əslində, mühüm ədəbi hadisə idi. Əsərdə Vətənpərvərliyin qızığın təbliği, qəhrəmanlıqlarla dolu tarixi keçmişin xatırladılması, xalqın qüdrətinə inam, dövlətin idarə edilməsində yol verilən xətaların acınacaqlı nəticələri və s. kimi məsələlərin təsviri həmin illərdə oxşar mövzularda yazılan əsərlərin məzmunundan kəskin şəkildə fərqlənirdi. Oxucu və tamşaçılarda tarixi keçmişlə bağlı yaddaşın dirçəlməsində, milli qürur hissinin baş qaldırmasında və güclənməsində pyesin misilsiz xidməti danılmazdır. Əsərin ideya zənginliyi barədə danışanlar haqlıdır. Bunun bir səbəbi də pyesdə qaldırılan və bədii həlli verilən problemlərin çox olmasıdır.

Mənbələrin araşdırılması bütün bunların açıqlanmasına, əsas ideyanın müəyyənləşdirilməsinə imkan yaratır.



Əsərin əsas ideyası nədir?

• EVDƏ İŞ

ARAŞDIR-
MANI
DAVAM
ETDİRİN

**1. Sinifdə öyrəndiklərinizi göstərilən mənbələrdən topladığınız məlu-
mat əsasında zənginləşdirin və tamamlayın.**

Məlumatın əldə edildiyi mənbə	Məlumatın məzmunu və aid olduğu mətnkənarı sual
----------------------------------	--

**2. Araşdırma apararkən aşağıdakı sual və tapşırıqların cavablarını
geniş əhatə etməyə çalışın:**

- İbrahim xan və Ağa Məhəmməd şah Qacarla bağlı tarixi faktlar pyesdəki təsvirlərlə səsləşirmi? Fərqli səbəbini necə izah edərsiniz?
- Pyesdə qoyulmuş başlıca problemlər hansılardır? Onların bədii həlli necə verilmişdir?

Əsərdə qaldırılmış başlıca problemlər	Əsərdə onların bədii həlli
---------------------------------------	----------------------------

- c) Əsərin konfliktinin əsasında nə dayanır?

Əsərdəki başlıca konflikt nədir?

- d) Əsərin süjetindəki mərhələləri müəyyənləşdirin, kompozisiya baxımından mükəmməl olduğunu nümunələrlə əsaslandırın.

3. Yazılı qeydlər əsasında şifahi təqdimata hazırlaşın.

• MƏNBƏLƏR

1. S.Vurğun. Seçilmiş əsərləri. 5 cilddə. I cild. Bakı: Şərq-Qərb, 2005, səh. 12.
2. S.Vurğun. Seçilmiş əsərləri. 5 cilddə. V cild. Bakı: Şərq-Qərb, 2005, səh. 21-22, 35-36.



Rəsul Rza
(1910–1981)

Rəsul Rza – bənzərsiz bir şair, Azərbaycan poeziyasının novatorlarından biridir. "Rənglər" şeir silsiləsində Rəsul Rza özü-özünü ötüb keçmişdir.

Nazim Hikmat

RƏSUL RZANIN HƏYATI, YARADICILIQ YOLU

•ARAŞDIRMAYA
HAZIRLAŞIN

R.RZA HAQQINDA BİLDİKLƏRİNİZİ YADA SALIB YİĞCAM MÜ-ZAKİRƏ APARIN.

Aşağıdakı qaydalara əməl etməklə mətni oxuyun:

- Mətni fərdi olaraq bütövlükdə nəzərdən keçirin.** Abzasların başlangıçına və sonuna, fərqləndirilmiş söz və cümlələrə xüsusi diqqət yetirin.
- Mətnin məzmunu ilə bağlı fikrinizdə yaranan sualları dəftərinizdə, yaxud iş vərəqində yazın.** Sual tərtib etməkdə çətinlik çəksəniz, yenidən mətnə müraciət edin.
- Yazığınız suallara cavab hazırlayın, bu zaman qısa qeydlər etməyiniz faydalıdır.** Mətndə birbaşa sualla bağlı yerləri (söz, cümlə, abzas) silinməsi mümkün olan işarə ilə fərqləndirin.

Nº	Suallar	Onların qısa cavabı

- Suallara hazırladığınız cavabları mətnə baxmadan parta yoldaşınıza danışın.** Unutduğunuz yerləri danışığınız məqamda təkrar edə bilərsiniz.
- Kiçik qruplarda birləşib qənaətlərinizi bölüşün.**
- Gəldiyiniz nəticələrə və öyrəndiklərinizə daha nələri əlavə etməyin vacib olduğunu təqdimatlar əsasında müzakirə edib bəndlər şəkildə yazın.**

Göyçayda – Mirzə İbrahimin ailəsində dünyaya göz açan Rəsul Rza ilk təhsilini burada almışdır. Atasının vəfat etməsi ailənin maddi vəziyyətini çətinləşdirmiş və o, 14 yaşında işləməyə başlamışdır. 1930-cu ildə Bakıya gələn Rəsul

"Gənc İşçi" qəzetində işə düzəlir. Bu, ədəbi mühitlə yaxınlaşmasında əhəmiyyətli rol oynayır; o, M. Müşfiq, M. Hüseyn, S. Rüstəm və digər sənətkarlarla tanış olur. 1920-ci illərin sonlarında

R.Rzanın həyat yolunun və yaradıcılığının başlangıcı üçün daha mühüm olanlar nədir?

İlk qələm təcrübələrini yanan, Tiflisdə "Yeni fikir", "Dan ulduzu" məcmülərində çap etdirən Rəsulda bədii yaradıcılığı ciddi həvəs yaranır. O, müxtəlif təhsil ocaqlarında: Tiflisdə Zaqafqaziya Kommunist Darülfünunun kooperasiya kursunda, Bakıda Tibb İnstytutunda, Azərbaycan Dövlət Elmi Tədqiqat İnstytutunun aspiranturasında, Moskvada Millətlər İnstytutunda və s. oxusa da, taleyini ömürlük olaraq sənətə həsr etmişdir. O, ilk matbu əsərini – "Bir gün" adlı şeirini 1927-ci ildə Tiflisdə "Oğılçım" almanaxında dərc etdirmişdir. Onun 1931-ci ildə yazdığı "Bolşevik yazı" şeiri ədəbiyyata yeni nəfəslə, fərqli üslublu gəncin gəldiyindən xəbər verirdi. R.Rzanın "Çapey" adlı birinci kitabı isə 1932-ci ildə işıq üzü görür. Bu kitabda dünyada baş verən mühüm hadisələrə münasibətdə ayıq-sayıq mövqeyi, kəskin məntiqi mühakimələri ilə seçilən şairin gur səsi eşidilirdi.

R.Rzanın sonrakı kitabları: "Qanadlar" (1935), "Çinar" (1939) oxucuların bu qənaətini daha da möhkəmləndirdi; təsvir etdiklərinin daxili mənasını açmaq, lirik qəhrəmanın hiss və duygularını, mənəvi inkişafını yaddaşalan çizgilərlə diqqətə çatdırmaq istəyi bu şeirlərin əksəriyyətində özünü qabarıq göstərirdi.

Müharibə R.Rzanın da həyatında, yaradıcılığında ciddi dönüş yaratdı. O, könüllü olaraq cəbhəyə yollandı. Krımdakı Azərbaycan diviziyasında hərbi müxbir kimi fəaliyyətə başlayan şair tez-tez ön cəbhəyə yollanır, əsgərlərlə görüşür, şeir və publisistik yazıları ilə onları qələbəyə ruhlandırdı. Müharibə mövzusunda onlarla lirik şeir yayan şair "Vətən", "Bəxtiyar", "İntiqam!.. İntiqam" və s. kitabları ilə oxucuların rəğbətini qazandı. Bu kitablarda toplanmış şeirlərin ("Azərbaycanlı döyüşçülərə", "Dörd yüz on altı", "Pilot qardaş", "İntiqam" və s.) əksəriyyətində sərt, kəskin mühakimə ilə yanaşı, həzin bir lirizm də duyulur. Bu, təsvir olunan döyüşçü obrazını oxucuya daha yaxın, munis etməklə yanaşı, əsərin maraqla, intizarla oxumasına da səbəb olur. Belə şeirlərdən biri ön və arxa cəbhədə maraqla oxunan "Bəxtiyar" idi. Sayca çox olan düşmənlə qarşılaşan Bəxtiyarın qorxmazlığı, düşmənə nifrəti inandırıcı, təbii boyalarla təsvir edilir. Oxucuya elə galır ki, şair qəhrəmanının yanındadır, ona hayandır:

Külək qarı səpələr, Bəxtiyar!
Ağ geyinib təpələr, Bəxtiyar!
Gecə qara, yol uzaq, qardaşım,
Göylər bulud, çöl-düz ağ, qardaşım.
Kaman çalan kimdir o, Bəxtiyar?
Küləkdi, ya simdir o, Bəxtiyar?

R.Rza cəbhədə tanış olduğu tibb bacısını 1943-cü ildə yazdığı "Vəfa" pyesinin qəhrəmanının prototipi kimi seçmişdir. Əsar dəfələrlə tamaşaşa qoyulmuşdur. Şair müharibə mövzusuna yaradıcılığının sonrakı illərində də müraciət etmişdir.

Müharibədən sonrakı illərdə R.Rzanın yaradıcılıq axtarışları daha da genişlənir. İndi dünən, insan və onun taleyi üçün narahat bir sənətkarın düşüncələrinin geniş əks olunduğu fəlsəfi lirikanın təkrarolunmaz nümunələri yaranmağa başlayır. Bu şeirlərdə insana hörmət, məhəbbət, onu bütün xəbis hissələrdən və pisliklərdən uca görmək arzusu ön plana keçir. İnsanın öz ləyaqətini anlaması, şərəfli və xoşbəxt ölüm yaşaması şairin ən önəmli istəyinə

II Dünya müharibəsi şairin həyatında və yaradıcılığında hansı dəyişikliyə səbəb oldu?

Müharibədən sonrakı illərdə şairin həyatı və yaradıcılığı üçün səciyyəvi olanlar nədir?

çevrilir. "Mən torpağam", "İnsan şəkli", "Açın qapıları, insan gəlir" və s. şeirlərində oxucu şairin bu yüksək ideallarının parlaq ifadəsini görür...

... İnsan qardaşlığı,
İnsan ülfəti yaradın.
Qəlbinizdə məhəbbəti artırın,
Böyük olsun, qaynar olsun!
İnsan məhəbbətinə
Yer üzü bahar olsun!

Şairin lirikasındaki bu axtarışlar onun "Vaxt var ikən", "Duyğular, düşüncələr", "Pəncərəmə düşən işq" və s. kitablarındakı şeirlərdə geniş əksini tapmışdır. Ədəbiyyatda böyük əks-səda yaratmış "Rənglər" silsiləsinin də mahiyətində, əslində, insana məhəbbət hissinin ifadəsi dayanır. Xalqımızın yaddaşındakı rəng yozumunu da diqqət mərkəzində saxlayan şair rənglərin və onların çalarlarının doğurduğu assosiasiyaları maraqlı poetik dillə ifadə etmiş, ənənədən uğurla bəhrələndiyini və novator mövqeyini təsdiqləmişdir.

R.Rzanın *poemalar* müxtəlif mövzularda yazılsa da, onları birləşdirən cəhətlər az deyildir; insana dərin məhəbbət, böyük, yaradıcı şəxsiyyətlərin ölməz amallarının yaddaşlarda dirçəldilməsi və s. bu qəbildəndir. Bu əsərlərdə M.Füzulinin ("Füzuli"), İ.Nəsiminin ("Son gecə"), M.Ə. Sabirin ("Xalq şairi"), M.Müşfiqin ("Qızılgül olmayıyadı") parlaq sənətkar-vətəndaş obrazları yaradılmışdır.

Şair bədii tərcümə ilə ardıcıl məşgul olmuşdur. O, N.Gəncəvinin "Xosrov və Şirin" poemasını, A.Puşkinin, M.Lermontovun, T.Şevçenkonun, V.Mayakovskinin və b. əsərlərini uğurla dilimizə tərcümə etmiş, bu sahədə də oxucuların rəğbətini qazanmışdır.

• EVDƏ İŞ

ARAŞDIRMANI
DAVAM
ETDİRİN

1. Sinifdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.

2. Araşdırma apararkən aşağıdakı sualların cavablarını da əhatə etməyə çalışın:

- Şairin ictimai məzmunlu şeirlərində başlıca olaraq hansı məsələlərə diqqət yetirilmişdir?
- 1960-cı illərdə cəmiyyətdə müşahidə olunan yenilikləşmə şairin yaradılığında öz əksini necə tapmışdır?

Nº	İctimai şeirlərə aid nümunələr	Onlarda əksini tapmış başlıca məsələlər

3. Yazılı qeydlər əsasında təqdimata hazırlaşın.

4. Mövzulardan birini seçib məruzəyə hazırlaşın:

- R.Rzanın yaradılığında humanist ideyalar.
- Şairin lirikasında vətən mövzusu.

• MƏNBƏLƏR

- R.Rza. Seçilmiş əsərləri. 5 cild. Bakı: Öndər, 2005, səh. 5, 7, 8, 12, 15, 16.
- R.Rza. Seçilmiş əsərləri. 5 cild. Bakı: Öndər, 2005, səh. 7, 9, 10, 16, 21.

QIZILGÜL OLMAYAYDI

(ixtisarla)

• I dərs

• MƏZMUN ÜZRƏ İŞ

OXUYA HAZIRLAŞIN

Sualların üzərində düşünün, cavabları cədvəllərdə qeyd etdikdən sonra fikir mübadiləsi və müzakirə aparın.

- Sovet hakimiyyəti illərində həyata keçirilən repressiya haqqında nə bilirsiniz?

Repressiyanın həyata keçirildiyi tarix	Repressiya haqqında bildiklərim

- Repressiya qurbanlarından kimləri tanıyırsınız?

Repressiya qurbanı olan söz sənətkarlarımız

Aşağıdakı qaydalara əməl etməklə əsərdən verilmiş parçanın məzmunu üzərində işləyin.

1. Mətni bütövlükdə oxuyun (bunu fərqli formalarda həyata keçirə bilərsiniz).
2. Kiçik qruplar yaradın, aşağıdakı tövsiyələrdən bəhrələnməklə sual-lar və onlara cavab hazırlayın.
 - a) Məzmunun necə mənim sənildiyini aşkara çıxarmağa xidmət edənlər (Kim? Nə? Harada? və s.).
 - b) Əsərin məzmununu şərh etməyə istiqamətləndirənlər (Bu əlaqələr hansılardır? Bunun baş veracayı gözlənilirdim? Hansı nəticəyə gəlmək olar? və s.).
 - c) Dəyərləndirməyə yönəldənlər (Nə üçün belə oldu? Başqa cür ola bilərdim? Hansı düşüncəyə səbəb olur? və s.).
 - d) Münasibat bildirməyə imkan yaradınlar (Ədalətlidirmi? Haqlı saymaq olarmı? Bu səhvi bağışlamaq mümkün dürmü? və s.).
3. Əsərdən oxuduğunuz parça hansı milli-mənəvi dəyərlərə danışmağa imkan verir?
4. Təqdimatlar etməklə qənaətlərinizi bölüşün və gəldiyiniz nəticələri müzakirə edin.

Gecə qapım döyüldü.

Görəsən, kimdir gələn?!

– Kimsən?

– Mən!

Açıdım qapını

Baxdım,

Baxdım...

Yox, tanımadım.

Vahimədən qorxan körpələr kimi

çəkildim addım-addım.

Bəlkə də, işıq azdı.

İllərin o tayından gələn

yorğun yolçunu

belə adı işıqda

tanımaq da olmazdı.

Başını qaldıranda

gözlərim bircə anlıq

gözlərinə sataşdı.

Elə bil kimsə birdən

köhənə, tanış kitabın

səhifəsini açdı.

Yenə qapandı kitab,

İndi qoçaqsan, buyur,

min bir varaq içindən

o bir səhifəni tap!

– Salam!

– Salam, buyurun!

Əynində nimdaş palto,

başında bir nimdaş şal –

nə ipəkdi, nə də yun.

Saçları ağ –

İllərlə bağlı sandıqda qalıb

şəfəqini itirmiş

adicə gümüş kimi.

Gözlər – cüt qara ulduz –

quyuya düşmüş kimi...

– İzin verin, mən asım.

– Yox, yox!

Özüm asaram.

Özü asdı paltonu.

Sonra da aram-aram

otağa göz gəzdirdi.

Birdən üzümə baxdı,

dodaqları titrədi.

Elə bil

oyuncağı qırılmış

uşaq kimi

hıçqrıb

için-için

indi ağlayacaqdı.

Bir az keçdi, toxtdı.

Xəfif, kövrək təbəssüm
qondu dodaqlarına.
Bu zaman xatiratın
Dolaşlıq yollarında
Bir fanar yandı-söndü.
Bir anlığa nə işə
Bu aydınlıq içindən
mənə əziz göründü...
İllər qanrıldı geri.
Xatırələr illərin
ardından aşdı gəldi,
Yaddaşımın yolunu
gəzib dolaşdı gəldi...
Qara saçlar,
həzin, qəmli baxışlar,
bir da...
o saçların kölgəsində
titrəyən,
səni oxşayan,
sənə sevgi dastanı deyən
əllər.
Onun əlləri.
Bir uşaq kimi kövrək
o bədbəxtin əlləri...
– Tanıdızmı? – dedin.
– Tanıdım...
Bu sən idin!
Onun, onun Dilbəri...
Baxdım sənə,
bilmirəm, bir saat,
ya da bir an –
həyacanla,
heyran-heyran...
Səsimizi eşitdi,
tez gəldi şairə də.
Görəndə səni, birdən
yerində dondu-qaldı.
Sonra da qollarını
sınıq bir budaq kimi
sənin boynuna saldı.
Üzünü tutdu yana,
Bütün vücudu əsdi.
Sən də qoşuldun ona.
Elə bil göz yaşları
sözün yolunu kəsdi.
Töküldü damla-damla...
Dərd nələr, nələr etmir
adamlı!..
Handan-hana
elə bil
nitqi özünə gəldi.
Xeyli baxdı gözünə.
– Xoş gördük, Dilbər! –
dedi.

Axı o da,
o sərt boranda, qarda,
yollarına əbədi
hicran kölgəsi düşmüş
o Kədərlı, qorxulu,
ümidi uzaqlarda
bizimlə həmsevincdi,
həmkədər,
həmsöhbətdi...
– Gəl, əzizim, – dedi, – gəl!
Ömrün vəfaşı budur!
Gəl!
Otur!
Çökdü aralığa
dərin bir sükut.
Nəhayətsiz, zamansız
bir sükut.
Aciz bir düşmən kimi
mərhəmətsiz, amansız
bir sükut.
Ax!..
Bu sükutun dili yansın!
Yandırır bir köz kimi.
Yandırır
bir nadan ağızından çıxan
söz kimi!
Əlimi oda tutub mən
saxlaya bilərəm
bir neçə an.
Çəkmərəm əlimi qızmar
alovdan.
Dişlərimi qıçayaram.
Na qədər göynəsə yaram,
nə qədər bərk ağrısə, yenə
bir-iki sanıya
qıṣıb nəfəsimi,
çıxarmaram səsimi.
Lakin belə sükuta
nə tabım var,
nə tavanım,
nə qərarım!
Elə bil ki, dil-dil ötür
hər hüceyrəmdə
göz-göz açılmış yaralarım.
Bir söz de!
Heç olmasa,
məni məzəmmət elə!
Danla!
Qurtar nigarançılıqdan.
Mərhəmat elə.
Gözlərində nifrət görüm.
Sözlərində hiddət görüm.
Dayanma belə məlül,
ümidsiz yollara

göz dikən kimi.
Qəzəbinə yığı, yumrula,
Bük ən acı, ən amansız
sözlərə –
at üstüma
bir daş kimi!
Sanc bağrıma,
tikan kimi!
Bir şillə kimi vur!
At üstümə qom-qom,
dəsta-dəsta.
Ancaq bu sükutu kəs!
...Bircə din!
Yoxsa nadir hədiyyən
bu yanıqlı sükutdur?
Budur qəmli yollardan
keçirib gətirdiyin?..
Susursan...
Onda mənə qulaq as!
Qınama gəl, söhbətim
dağınıq olsa bir az...

* * *

Bakıya yenice gəlmışdım,
Yenice işə düzəlmışdım,
Başında kənd havası,
bir də hər riyadan uzaq
gənclik sevdası...
Biz onunla tanış olduq
bir yaz səhəri
“Gənc işçi” də.
Tez məhrəm oldu
bir-birinə
könlümüzün gözü də,
qəlbimizin içi də...
Masamın yanına gəldi.
Əlini uzatdı:
– Mikayı Müşfiq, –
sonra əlavə etdi:
– Qoçaqsan
qafiya tapsan!
Dedim: – Ağır olar bu yük! –
Uğundu getdi
bu qəribə, gözlənilməz
qafiyyə.
Sonra yoldaşlarına qoşuldu
getdi.
Dostluğumuz
belə başladı.
Sonra da illər boyu
bu dostluğu
şəirin səsi,
şəirin nəfəsi,

şəirin duzu bərkidi.
Ayrılmadıq –
bahar oldu, qış oldu,
gün oldu, yağış oldu...
Qulaq as, bacım!
Qulaq as!
Qəmli səhbət gileysiz olmaz.
Sinəmdə qövr edəndə qubar,
dolu olanda ürək –
deyib boşaldasan gərək!
Tənışlığımız
bir yaz səhəri oldu.
Dedik: ömrümüz
nurlu səhər olacaq.
Nə bılək?!
Nə bılək ki,
baş alıb gedən illərdə
elə günlər gələcək –
yediyimiz-icdiyimiz
ağrı, zəhər olacaq...
... Cibimiz puldan azad,
könlümüz qəmdən.

Mən onun axıcı şeirindən
həzz alardım,
o mənim
xalları bərkiməmiş
nəğməmdən...
O hamidən sadəydi,
hamidən açıqurək.
Uşaq kimi inanan,
yetim kimi kövrək.
Dilindəydi çox zaman
acıçı, qəzəbi.
Həm bədəndən zəif idi,
həm də xeyli əsəbi.
Gah görürdün:
kəskin odlu sözüylə
rəqibini dağladı.
Gah görürdün:
bircə sözdən
qısilib bir bucağa,
xısn-xısn ağladı.
Hərdən qızıb,
bircə tikana görə

bütün bağlı söyərdi.
Hərdən saxta
bir gülüşə inanar,
bədxahını oyərdi.
Dosta sadıq,
ülfəti yumşaq idi.
Nə deyim,
necə deyim,
Yaşlı bir uşaq idi...
Tez-tez şeir oxumağa –
görüşlərə gedərdik:
zavoda, ya məktəbə,
qəsəbəyə, ya kəndə.
Salon susub durardı
alovlu misraları
o, məclisə tökəndə:
“Oxu, tar, oxu, tar!
Səni kim unudar?”
İndi bu sözləri
ona desək, yeri var:
“Səni kim unudar!”

• EVDƏ İŞ

- 1. Əsərin davamını (bir parçası aşağıda verilmişdir) oxuyun.**
- 2. Məzmunla bağlı sizi düşündürən suallar və onlara ilkin cavablar hazırlayın.**
- 3. Tənış olmayan sözlərin mənasını aydınlaşdırın. Onların (beşdən az olmayaraq) alınma, yaxud dilimizə aid olduğunu əsaslandırın.**

Tənış olmayan sözlər	Mənası	Öz sözümüzdür	Alınma sözdür

4. Daha maraqlı hesab etdiyiniz məcazları yazın.

Əsərdən seçilmiş məcazlar və onların növü	Bu məcazları maraqlı hesab etməyimə səbəb nədir?

5. Yazılı qeydlər əsasında şifahi təqdimata hazırlanın.

Gözlərini yumardı
(belə şakəri vardi).
Oxuyardı əzbərdən,
bir kəlməsinə çəşmədan,
heyran qalardı adam:
“Fikrim, hissim, xəyalım
o qədər yüksəldi ki,
mənə elə gəldi ki,
bizlərdən əvvəl nə göy,
nə yer, nə torpaq olmuş,
nə ağaç dallarında
bir yaşıl yarpaq olmuş!”
Ahəng axıcı,
sözlər aydın.
Bəlkə, o, belə şair
olmazdı,
bu xalq,

bu torpaq,
o yaşıl yarpaq,
o aydın səhər,
bir də sən,
Dilbər, –
Bir də sən olmasaydın!
Sevirdi onu
məktəbli də, kəndlə də,
fəhlə də.
Bu gün olmuş kimi
gözümün qabağındadır
hələ də
bir şeir gecəsi.
O, şeir oxuyandan sonra
bir qoca səhnəyə qalxdı.
Yanaşdı ona,
gözlərinə xeyli baxdı.

Sonra basdı bağrına onu.
Dedi: – Sağ ol, bala!
Əlinin dalıyla sildi
sevincdən yaşaran
gözlərini,
təkrar etdi onun sözlərini:
“Oxu, tar, oxu, tar!
Səni kim unudar?..”
Yadımdadır!
Pəncərəsi döşəmədən
bircə qarşı yuxarı
bir otaq.
Əl vuranda qulun kimi
qışqırırdı qapıları,
Divarları çopur-çopurdu.
Küçədə yüyürsələr,

suvağı parça-parça
 qopurdy.
 Qapısı qara cəftəli
 Oturardıq otaqda.
 O, dəli,
 mən dəli.
 Bəzən də ta sübhə kimi
 şeir oxuyardıq
 məzəli-məzəli.
 O, dəli,
 mən dəli.
 Ruzumuz yaxşı gündə
 bir parça dağlı çörəyi,
 bir tıkə
 Xaçbulaq ətirli
 Gəncə pendiri.
 Çəkməmizdə bağ yerinə
 adı zivə kəndir...
 Mən deyirdim,
 o deyirdi.
 Füzuli, Nədim, Puşkin,
 Bayron, Sabir, Natəvan...
 Başımızın üstündə
 qapaz kimi
 sallanmış tavan.
 Çay kəmşirin,
 çörək yavan.
 Kağızlar qom-qom,
 top-top.
 Gözlərimiz zilli varaqlara,
 miz üstündə:
 Lermontov,

Demon – Tamara.
 Bir də "Ruhulla".
 Qrex – günah.
 Qreşniy – günahkar.
 Sonm – gürüh.
 Dux – ruh...
 Dil açıb
 türkçə danışdıqca iblis,
 uşaq kimi əl çalır,
 atılıb-düşürdük biz...
 Bir axşamüstü
 vədələşdik, ayrıldıq.
 "Sabah" gəldi.
 O gəlmədi.
 Xilaf çıxdımı vədəyə?
 Fincandakı çaydan
 burula-burula qalxan
 buxar kəsildi.
 O gəlmədi...
 Pəncərədən düşən işiq
 divardan endi döşəməyə.
 O gəlmədi.
 Sinəmdə ürek
 başladı üzüməyə.
 O gəlmədi.
 Fikirlərim pırtlaşdı,
 oldu düyüñ-düyüñ.
 O gəlmədi.
 Gözlərim qapıda qaldı.
 Gözlədim bütün gün.
 O gəlmədi...
 Qaranlıqda qərq oldu

qəlbimdəki
 ümid,
 giley,
 intizar.
 O gəlmədi.
 Evinizə getmədim.
 Buna nə ehtiyac var?
 Gecə yoxa çıxanları
 Gündüz kim axtarırı?
 O gəlmədi!
 Demək,
 Gələ bilmədi.
 Bunu anlamaq çətin
 deyildi.
 Neçə-neçə ananın
 bir gecədə
 düz qaməti əyildi.
 Gedənlərin neçəsi
 axşam evində yatıb
 gecə getdi.
 Gedənlər bilir: gedən
 gedəndə necə getdi?
 Bircə anda
 "yoldaş"dan dönüb
 "vətəndaş" oldular.
 Cavanlar vardı ki,
 qaynar suya düşmüs
 çiçək kimi soldular.
 Qocalardan nə deyim?
 Əydilər əyim-əyim...

• II dərs

• TƏHLİL ÜZRƏ İŞ

Aşağıdakı qaydalara əməl etməklə mətnin üzərində işləyin.

- Mətni parta yoldaşınızla birlikdə oxuyun. İlk mətnkənarı sualın cavabını biriniz ucadan oxuyun. Bu parça ilə bağlı bir neçə açar sözü, yaxud termini ikililikdə müəyyənləşdirib yazın. Mətni oxumayan həmin açar sözlərdən, yaxud terminlərdən istifadə ilə bir neçə sual hazırlayıır.
- Mətni hansınız ucadan oxumuşsunuzsa, onu bir daha nəzərdən keçirib suallara cavab verin. İkinci şagird – dİNləYƏN cavabla razılaşarsa, onu qeyd edir.
- Növbəti mətnkənarı sualın cavabı oxunarkən rollarınızı dəyişin. Mətn oxunandan sonra onunla bağlı açar söz, yaxud terminləri hər ikiniz müəyyənləşdirin. Mətni hansınız oxumayıbsınızsa, həmin söz, yaxud terminlərdən istifadə ilə suallar hazırlayıb cavablaşdırmağı yoldaşınıza təklif edin. Cavabları təsdiq edirsınızsa, onları qeyd edin.
- Mətn bu qayda ilə sona kimi oxunduqdan sonra hazırlanmış suallar və onların cavabları ilə bağlı bütün siniflə fikir mübadiləsi və müzakirə aparın.
- Poemadan seçdiyiniz parçanın ifadəli oxusuna hazırlaşın. Şərti işarələrdən istifadə edin.

Artıq qeyd edildiyi kimi, ötən əsrin 60-cı illərində SSRİ adlanan imperiyada siyasi iqlimin az da olsa yumşalması ədəbiyyatda repressiya ilə bağlı bədii əsərlərin yaranmasına, olub-keçmişlərə həqiqat mövqeyindən münasibət bildirilməsinə imkan yaratdı. R.Rzəninin "Qızılıgül olmayıyadı" poeması da belə bir şəraitdə çap olundu. Əsər represiyanın günahsız qurbanı olan Mikayıl Müşfiqə həsr edilmişdir. Lakin müəllif məsələyə çox geniş anlamda yanaşmış, əsərdə totalitar rejimin qeyri-insani siyasetini ifşa etmişdir. Müəllif həmçinin bu mövzuya müraciət etməsinin səbəblərini açıqlamış, bunun daha çox vicdani iş olduğunu göstərmişdir.

Mənbələrin araşdırılması bütün bunların ətraflı aydınlaşdırılmasına imkan yaradır.

Poemada müəllif təhkiyəçi kimi çıxış edir. Olmuş hadisələri, keçirdiyi təzadlı duyğu və düşüncələrini o, Dilbər xanıma müraciətlə danışır. Müəllifin səmimi etirafları, özünüməzəmmət, özünüğünahlandırmaları bəzən oxucu üçün gözlənilməz olsa da, bunları diqqət və həssaslıqla qarşılayır. Gənc Müşfiqin obrazı da müəllifin dilə gətirdiyi xatırələr əsasında yaranır. Onların tanışlığı dostluğa çevirilir. Daha sonra isə əziyyətli və fərəhli yaradıcılıq günləri bir-birini əvəz edir. Müşfiqin sadəliyindən, səmimiliyindən, kövrəkliyindən ürəkdolusu danışan müəllif onun şeir məclislərindəki çıxışlarından, xalq tərəfindən məhəbbətlə qarşılanmasından və sevilməsindən də söhbət açır. Müşfiqin şeir, sənət aşığı olduğuna, bir sənətkar və insan kimi böyüklüğünə oxucuda inam hissi daha da güclənir. Xalqın keçmişinə, mütərəqqi ənənəyə sıx bağlı olan Müşfiqin yeni, mübariz milli poeziya uğrunda narahat axtarışları barədə dolğun təsəvvürün yaradılması poemanın təsir gücünü birə-beş artırır. Vədələşib ayrılan dostların növbəti görüşü, gərgin iş günü baş tutmur. Müşfiq gəlmir. Poemanın bu səhifələri müəllifin keçirdiyi ağır hiss və düşüncələri eks etdirir. Repressiya dövrünün sərt üzü, istedadlı, yaradıcı insanların işgəncələrə məruz qalması və məhv edilməsi konkret adlar çəkilməklə nəzərə çarpdırılır. Beləliklə, poemada oxucunun inamını qazanan, onunla səmimi ünsiyyət yaranan müəllif obrazı da formalılmış olur.

Dilbər obrazı ilə bağlı deyilən bir neçə cümlə onun haqqında aydın təsəvvür yaradır: nimdaş palto, rəngi solmuş paltar, vaxtsız ağarmış saçlar, quyuya düşmüş gözlər, hər an ağlamağa bəhanə axtaran bəxtsiz qadın... Bu, represiya qurbanı olan minlərlə ziyalonının, yaradıcı insanın ömrü-gün yoldaşının taleyi idi.

Mənbələrin araşdırılması Müşfiq, eləcə də təhkiyəçi – müəllif obrazı barədə əhatəli fikir deməyə imkan verir.

Əsər 1963-cü ildə çap olunsa da, xeyli əvvəl yazılmışdır. Bu illər şairin yaradıcılığında yeni mərhələ sayılır və o, novator sənətkar kimi diqqət mərkəzində idi. Bu baxımdan da poemanı həmin dövrün ən yaxşı əsəri kimi dəyərləndirmək olar. Şairin özəl bədii sənətkarlığı əsərin quruluşunda, dil və üslubunda, məcazlar sistemində aydın duyulur. Poemanın forması – keçmişə

?

Poema hansı mövzuda yazılmışdır? Şairin bu mövzuya müraciətinin səbəbi nədir?

?

Əsərdəki obrazlar üçün səciyyəvi olan cəhətlər hansılardır?

?

Poema hansı bədii xüsusiyyətləri ilə diqqəti cəlb edir?

qayıdış və baş vermiş olayların müəllifin dili ilə canlandırılması məzmuna güclü emosional ovqat qatmışdır. Təhkiyəçi, bəzən ona ağır olsa da, ürəyini boşaldır, lakin bir an da olsa, əsas mətləb, məqsəd unudulmur. Bütün deyilənlər bir nöqtədə birləşir: insanlığa qarşı cinayət işlənilmişdir. Şair sərbəst şeirin dilimizin zəngin imkanlarından istifadəyə mane olmadığını hər səhifədə nümayiş etdirir. Cəmi bir neçə kəlmə, yaxud bir-iki misra təkrarsız bədii lövhə yaratmaq, böyük bir fikir ifadə etmək üçün kifayət edir: "Dosta sadıq, ülfəti yumşaq idi", "Yaşlı bir uşaq idi", "Uşaq kimi inanan, yetim kimi kövrək", "Pəncərəsi döşəmədən bircə qarış yuxarı bir otaq" və s.

Poema maraqlı məcazlarla, orijinal deyimlərlə zəngindir. Mənbələri öyrənməklə, poemaya yenidən müraciət etməklə bunları əhatəli açıqlamaq mümkün olur.



Əsərin ideyası nədir?

Əsərdə xalqımızın taleyində qara ləkə olan amansız repressiya dövrünün eybəcərlikləri ifşa olunur. Günahsız, safqəlbli, xalqını, vətəni ni sonsuz məhəbbətlə sevən M. Müşfiqin və onun kimi yüzlərlə, minlərlə yaradıcı insanımızın xüsusi amansızlıqla məhv edilməsi barədə oxucuda aydın təsəvvür yaradılır. Bu deyilənlər poemanın ideyaca zəngin olduğunu təsdiq edir.

Mənbələrin arağındırılması, əsərdə təsvir olunanların bir daha diqqətlə nəzərdən keçirilməsi onun zəngin ideyası barədə əsaslandınmış fikir söyləməyə imkan verir.

• EVDƏ İŞ

ARAŞDIRMANI
DAVAM
ETDİRİN

1. Sinifdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.

Məlumatın əldə edildiyi mənbə	Məlumatın məzmunu və aid olduğu mətnkənarı sual

2. Poema haqqındaki qənaətinizi aşağıdakı cədvəldə qeyd edin.

"Qızılıgül olmayıyadı" poemasında məni qane edən cəhətlər	qane etməyən cəhətlər

3. Yazılı qeydlər əsasında şəfahi təqdimata hazırlaşın.

4. Mövzulardan birini seçib işləyin:

- "Mikayıl Müşfiq obrazının təhlili" mövzusunda yığcam inşa yazın.
- "Poemadan hansı təəssüratla ayrıldım" mövzusunda yığcam esse yazın.

• MƏNBƏLƏR

1. R.Rza. Seçilmiş əsərləri. 5 cilddə. I cild. Bakı: Öndər, 2005, səh.19.



Mir Cəlal
(1908–1978)

Mir Cəlal müəllim gözəl romanlar, povestlər və hekayələr müəllifi kimi geniş şöhrət qazanmışdır. Bədii təfəkkürlə elmi təfəkkürün sintezi, qovuşuğu Mir Cəlal müəllimin həm yazıçılıq, həm də alimlik fəaliyyətinə təkrarolunmaz bir vüsət və qüdrət vermiş, onun hər iki sahədəki böyük uğurlarının məhvəri, əsası olmuşdur. Mir Cəlal müəllim bütöv xarakterli, müstəqil düşüncəli bir şəxsiyyət idi.

Təhsin Müttallimov

MİR CƏLALIN HƏYATI, YARADICILIQ YOLU

•ARAŞDIRMAYA
HAZIRLAŞIN

1. Mir Cəlalın həyat və yaradıcılığı ilə bağlı nə bilirsiniz? Ədəbiyyat dərslərində öyrəndiklərinizi yada salib yiğcam müzakirə aparın.
2. BİBÖ cədvəlinin “Bilirik” və “Bilmək istəyirik” sütunlarında müvafiq qeydlər edin.

Bilirik	Bilmək istəyirik	Öyrəndik

Kiçik qruplar yaradaraq aşağıdakı tapşırıqları yerinə yetirin.

1. Mətnkənarı suallarla bağlı cavabları oxuyun, məzmununu ümumiləşdirib bir neçə cümlə ilə yazın.

Mətnkənarı suallar	Onların ümumiləşdirilmiş cavabı

2. Digər qruplara vermək üçün mətnlə bağlı bir neçə sual müəyyənləşdirin.

Müəyyənləşdiriyim suallar	Onların cavabı

3. Təqdimatlar etməklə gəldiyiniz nəticələrlə bağlı məlumat mübadiləsi və müzakirə aparın, aşağıdakı fikirlərə münasibət bildirin.

– Görkəmli nasir Mir Cəlal klassik Azərbaycan nəşrinin ən gözəl ənənələrini davam və inkişaf etdirir və yeni keyfiyyətlərlə zənginləşdirir.

(Əhəd Hüseynov)

– Mir Cəlal müəllimin mühəzirələri də, bədii və elmi əsərləri də sadəliyin arxasında dayanan müdrikliyin ifadəsi idi. O, təbəti etibarılə necə sadə idisə, danışığı da, elmi və bədii təhkkiyi də eləcə sadə idi və əsas məsələ burasındadır ki, onun həm şəxsiyyətində, həm də yaradıcılığindakı o sadəlik müdrikliyin nəticəsi idi.

(Elçin)

4. BİBÖ cədvəlinin “Öyrəndik” sütununda müvafiq qeydlər edin.



Mir Cəlalın yaradıcılığında aldığı təhsilin və Gəncə ədəbi mühitinin hansı rolü olmuşdur?

Mir Cəlal Cənubi Azərbaycanın Əndəbil kəndində anadan olmuşdur. Uşaqlıqda ailəsi ilə birlikdə Gəncəyə köçmüş, ibtidai təhsilini burada almışdır. Onun gənclik illəri Gəncədə keçmişdir. Buradakı qaynar ədəbi mühit onda bədii yaradıcılığa meyil yaratmışdır. Gəncə Pedaqoji Texnikumunda təhsil alan Mir Cəlal bir müddət Gəncə və Gədəbəy məktəblərində müəllimlik etmiş, gənc nəslin təlim-tərbiyəsi ilə məşğul olmuşdur.

1930-1932-ci illərdə o, Kazan Şərq Pedaqoji İnstytutunun ədəbiyyat fakültəsində təhsil almışdır. Sonra Bakıya qayıdaraq təhsilini Azərbaycan Dövlət Elmi Tədqiqat İnstytutunun aspiranturasında davam etdirmişdir. Bir müddət elmi fəaliyyətlə məşğul olmuş, mətbuat sahəsində çalışmışdır. 1933-cü ildən ömrünün sonuna dek pedaqoji fəaliyyətini Azərbaycan Dövlət Universitetində davam etdirmişdir.



Mir Cəlalın hekayələri üçün səciyyəvi olan cəhətlər hansılardır?

Mir Cəlalın yaradıcılıq fəaliyyəti çoxcəhətlidir. Bədii yaradıcılıq, publisistika və elm sahəsində uğurla fəaliyyət göstərən ədib daha çox yazıçı kimi şöhrət qazanmışdır. XX əsr Azərbaycan bədii nəşrinin yaradıcılarından olan Mir Cəlal hekayə, povest və romanları ilə ədəbi aləmdə böyük nüfuz qazanmışdır. O, ədəbiyyatımızda kiçik hekayənin əsas yaradıcılarındanındır. "Molla Nəsrəddin" məktəbinin ədəbi ənənələrinə xüsusi ehtiramla yanaşan yazıçı Azərbaycan hekayəsini yaşadığı dövrün mövzuları və problemləri ilə zənginləşdirmişdir. Sadəlik, təbiilik sənətkarın "Həkim Cinayətov", "Bostan oğrusu", "Təzə toyun nəzakət qaydaları", "Badam ağacları" və digər hekayələrinin əsasını təşkil edir. Yazıçının fərdi üslubunun özünəməxsusluğunu ifadə edən "Həyat hekayələri" (1945), "Sadə hekayələr" (1955) kitablarında toplanmış əsərlər yüksək ideya-bədii keyfiyyətləri, xəlqiliyi ilə oxucuya saf, səmimi hissələr aşayırlar.



Mir Cəlalın roman yaradıcılığı hansı xüsusiyyətləri ilə seçilir?

Mir Cəlalın "Dirilən adam" (1934) əsərində mükəmməl xarakterli obrazların yaradılmasına xüsusi diqqət yetirilmişdir. Əsərdəki Qədir obrazı sərt ictimai mühitin girdabından çıxməq üçün var gücü ilə mübarizə aparan, lakin cəmiyyətdə dayaq tapa bilməyən insanların keşməkeşli taleyini özündə ümumiləşdirir.

1941-ci ildə yazılmış, müharibə başladığı üçün 1944-cü ildə çap olunmuş "Açıq kitab" romanında tutduğu doğru yoldan dönməyən yeni nəslin uğurlarının labüdüyü, maarifçi mühiti bulaşdırın insanların faciəsinin ictimai mahiyyəti açılıb göstərilir. "Yaşıldılarım" (1946) avtobiografik romanında qoçaman yazıçı Kərimzadənin taleyini əks etdirməklə yazıçı milli ziyanlığının problemlərini ön plana çəkmışdır.

Mir Cəlalın "Bir gəncin manifesti" romanı (1938) isə ədəbi-tənqiddə haqlı olaraq Azərbaycan ədəbiyyatının yeni dövrünün manifesti kimi təqdim edilmişdir. Bu əsərdə ədibin realizmi bütün gücü ilə nəzərə çarpır. Romanda yazıçı təkcə əsərin qəhrəmanı Baharın haqlarını müdafiə etmək, ədalətsiz cəmiyyətin əzdiyi insanın çağırışlarını əks etdirməklə kifayətlənmir, bütövlükdə insanlığın manifestini canlandırır. "Yolumuz hayanadır" (1957) romanında isə tarixiliklə müasirlik öz əksini üzvi əlaqədə tapmışdır. Əsərdə Azərbaycan satirik şeirinin görkəmli nümayəndəsi Mirzə Ələkbər Sabirin keşməkeşli həyatı və ədəbi mübarizəsinin fonunda sənətkar və zaman münasibətlərinin məsuliyyəti və gərginliyi

ön mövqeyə çəkilmişdir. Bu əsərdə həm də Mir Cəlal zamanına görə müasir mövzularda dilə gətirilən çətin olan vətəndaşlıq qayəsi haqqındakı baxışlarını ifadə etmişdir. Əsər eləcə də müəllifin ürəkdən bağlı olduğu "Molla Nəsrəddin" ədəbi məktəbinə, bu məktəbin görkəmli nümayəndələrinə böyük ehtiramın bədii ifadəsi kimi əhəmiyyətlidir.

Mir Cəlal Paşayev Azərbaycan ədəbiyyatşunaslıq elminin qiymətli nümunələrini yaratmışdır. Onun M.Füzulinin yaradıcılığına həsr olunmuş "Füzuli sənətkarlığı" monoqrafiyası orta əsrlər Azərbaycan poeziyası haqqında mühüm elmi mənbədir. Mir Cəlalın "Azərbaycanda ədəbi məktəblər" monoqrafiyasında maarifçi realizm, tənqidçi realizm və romantizm cərəyanlarının elmi-nəzəri məsələləri tədqiq edilmişdir. Büyük demokrat ədib C.Məmmədquluzadənin yaradıcılığının əsl mahiyyətini, sənətkarlıq xüsusiyyətlərini açan tədqiqatları ilə o, Azərbaycan ədəbiyyatında realizmin özünəməxsus cəhətlərinə aydınlıq gətirmiş, ədəbiyyatşunaslıq elmini daha da zənginləşdirmiştir. Mir Cəlalın həmmüəllif olduğu "Ədəbiyyatşunaslığın əsasları", "XX əsr Azərbaycan ədəbiyyatı" dərsliklərindən ali məktəblərimizdə indi də dəyərli mənbə kimi istifadə olunur.



Mir Cəlalın elmi yaradıcılığı hansı cəhətləri ilə səciyyəvidir?

• EVDƏ İŞ

ARAŞDIRMANI
DAVAM
ETDİRİN

1. Sınıfda öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.
2. Araşdırma apararkən aşağıdakı sualların cavablarını da əhatə etməyə çalışın:
 - a) M.Cəlalın romanlarının müasir dövrümüz üçün əhəmiyyəti nədir?
 - b) M.Cəlalın hekayələrində qaldırılmış problemlər hansı baxımdan aktual hesab edilə bilər?
3. Yazılı qeydlər əsasında şifahi təqdimata hazırlaşın.

• MƏNBƏLƏR

1. Mir Cəlal. Seçilmiş əsərləri. Bakı: Şərq-Qərb, 2005, səh. 4-14.
2. Azərbaycan nəşri antologiyası. 5 cilddə. III cild. Bakı: Şərq-Qərb, 2006, s. 4-5; 14-16.

AÇIQ KİTAB

(ixtisarla)

• I dərs

• MƏZMUN ÜZRƏ İŞ

OXUYA HAZIRLAŞIN

Sualların üzərində düşünün, cavablarınızı cədvəldə qeyd etdikdən sonra fikir mübadiləsi və müzakirə aparın.

– Qarşısına çıxan çatınlıklarə baxmayaraq, tutduğu düz yoldan geri çəkilməyən, haqsızlığa qarşı mübarizədə qalib gələn insanlar haqqında eşitmisinizmi?

Bu insanları şəxsən tanıyır-sınız mı?	Belə insanlar barədə nə düşünürsünüz?
---------------------------------------	---------------------------------------

– Bu əqidədə olan hansı ədəbi qəhrəmanları tanıyırsınız?

Tanıdığım ədəbi qəhrəmanlar	Onlarda dəyərləndirdiyim cəhətlər
-----------------------------	-----------------------------------

Aşağıdakı tapşırıqları fərdi olaraq yerinə yetirin:

1. Əsərdən verilmiş birinci hissəni oxuyun.

2. Mənasını aydınlaşdırğıınız sözlərin alınma, yaxud dilimizə aid olduğunu əsaslandırın.

Tanış olmayan sözlər	Mənası	Öz sözümüzdür	Alınma sözdür
----------------------	--------	---------------	---------------

3. Seçdiyiniz məcazların növünü dəqiqləşdirin.

Əsərdən seçilmiş məcazlar	Onların növü
---------------------------	--------------

4. Oxuduğunuz hissədə diqqətinizi daha çox cəlb edən məsələləri ikihissəli gündəlikdə yazın.

Əsərdə diqqətimi cəlb edənlər	Bunun səbəbi
-------------------------------	--------------

5. Suallara cavab hazırlayın:

- Ata ilə oğulun gözönülməz görüşü sizdə necə təəssürat yaratdı?
- Sadıq kişi oğlunun institutdan qovulması xəbərini necə qarşılıdı?
- Gəldiyev Vahidin institutdan çıxarılmasına necə nail oldu? Onun nitqində, davranışında diqqətinizi daha çox çəkən nədir?
- Vahidin bayram nümayişində iştirakçı Gəldiyevə hansı imkanı yaratdı?
- Vahidin instituta bərpa olunması necə mümkün oldu?
- Oxuduğunuz hissə hansı mənəvi dəyərlər barədə danışmağa imkan verir?

6. Kiçik qruplarda birləşərək fikirlərinizi dəqiqləşdirin və ümumiləşdirin.

7. Təqdimatlar əsasında fikir mübadiləsi və müzakirə aparın.

BİRİNCİ HİSSƏ

İlin o vaxtı idi ki, yay istisi adamların canından yenice çıxmış, soyuq isə hələ kar eləməmişdi. Pəncərələr yenice örtülür, qış tədarükü yada düşürdü.

Sadıq kişi poçt ilə Bakıya, tələbə ogluna göndərəcəyi bağlamaş sahmanlayırdı. Üzüm yesiyinə bir balaca bərni bal ilə bişirilmiş halva, bir neçə gülöyüşənar, alma-armud qoymuşdu. Fətirlərə yer düşündürdü. "İsti şeydir, – deyirdi, – bura qoysam, yağı çıxar".

"Bismillah" deyib addımını darvazadan, balaca qapıdan eşiyə atanda əlində çamadanı olan və içəri girmək istəyən adamla el üz-üzə gəldi ki, qara çamadanla ağ bağlama bir-birinə toxundu. Gələnin üzünə baxanda yerində dondu, bir an

hərəkətsiz qaldı. Sonra üzündə ani bir təbəssüm doğdu və yox oldu. Əlini oğluna tərəf uzatdı. Sual və təccübələ onun üzünə baxa-baxa dedi:

– Nə əcəb, Vahid? Nə əcəb? Bu vaxt?

Vahid dinmir, cavab verməkdə çətinlik çəkirdi. Sadıq kişi dözə bilmədi. Vahidin qolundan tutub silklədi:

– De görüm, nəyə gəlmisən? Dərs vaxtı ki adamı buraxmazlar?

Vahid başını aşağı saldı, zəif, məyus bir səslə cavab verdi.

– Nəyə gələcəyəm... Məktəbdən çıxartıldılar...

– Neyləmisən, məktəbdən çıxardalar?

– Bir xəbis adam var, iş başına soxulub, tələbənin düşməni! Hamısını eləyən odu. Mənə bir onu dedi ki, material verilib.

– Axı nə material?

– Nə material olacaq: atan arı saxlayır, kolxoza yanaşmır, nə bilim, vergi verir...

Sadıq kişini heyrət aldı. Qorxulu bir şeydən qorunmaq istəyənlər kimi qollarını açdı, əllərini qabağa verdi, vücutunu geri əydi.

– Arı saxlamaq qadağandır? Bunu hansı mərdimazar deyir. Qəzeti, qərarı onun gözünə soxaram mən!

Vahid bu bəhanənin yersizliyini daha artıq hiss etdi:

– Bəhanəsi odur ki, kolxoçu deyilsən, təksən!

– Arıçdan kolxoz var? Şəhərdə beş adam saxlayır, biri də mən!

Vahid bütün təfsilati atasına danışmağa başladı:

– Partiya komitəsində işləyən var, dediyim o mərdimazar! Ondan bir gün qabaq məndən soruşdu ki, atan kolxozdadır, ya yox? Dedim, yox. Daha bir sözü olmadı. Çıxıb getdi. İki gün keçmədi ki, divara əmr asdırılar, məni çıxartıldılar.

– Bəs direktorun ağılı hardadı?

– Ağılı başındadır. Amma Gəldiyevə inanır. Partiyaçıdır, özü də büronun üzvü. Onu qoyub mənə inanmayacaq ki.

Sadıq Kişi mərdimazardan çox çəkmişdi. Oğluna atılan bu daşın bədxahlar əlindən çıxdığı xəyalına gələndə əsəbiləşdi, ürəyində dedi: "Vahid bacarmasa da, mərdimazarın öhdəsindən özüm gələcəyəm!"

Vahid düz danışmırı. Gəldiyev onun nə ictimai işə yapışmamağından, nə sözə baxmamağından, nə atasından-filanından yanıqlı idi. Vahidin qovulmasının başqa səbəbi var idi. İnşaat institutunun layihə şöbəsində Rübəbə adlı bir qız oxuyurdu. Bakılı tarzən Səttarın qızı idi. Onun fikri-zikri dərs idi, təhsil idi, elm idi.

Həmin illərdə ali məktəblərdə dərslər briqada üsulu ilə gedirdi. Sinifdə dərs briqadalara bölünəndə Rübəbə Gəldiyevin briqadasına düşdü. Tələbələr arasında danışırıldır ki, Gəldiyev qəsdən Rübəbəni öz briqadasına, ya özünü Rübəbənin briqadasına salıb. Riyaziyyat dərsində Rübəbə stulunu götürüb Vahidin briqadasına yanaşdı ki: "Mən sizinlə oxuyacağam".

Gəldiyev tədris müdirinə dedi, dekanı çağırırdı. Rübəbə dediyindən dənmədi: "Mən Vahidin briqadasında oxuyacağam, vəssalam! Gəldiyev özü nə bilir, mənə nə öyrədə! Gündə üç-dörd dərs buraxır. Onun ucundan mən də imtahandan qala bilmərəm". Rübəbə bu rəftarı ilə Gəldiyevin sinəsinə sanki bir dağ çəkdi. Gəldiyev çox götür-qoy elədi. Eşdi-eşəldi, anketləri roman kimi maraqla oxudu. Bir şey çıxmadı. Təsərrüfat müdirindən təqaüd üçün olan sual vərəqələrini

istədi. Vərəqədə yazılmış bir cavabın üstünə barmaq basdı. Vərəqədə soruşulurdu: "Kənardan gəliriniz və orta hesabla aylıq miqdarı". Vahid cavab vermişdi: "Kənardan gəlirim yoxdur. Həç yerdə işləmirəm..."

Vahidin cavabını çəkə-çəkə komsomol bürosunun iclasına gətirdi. Vahidin özünü də çağrırib müttəhim kimi qapı ağızında xeyli dayandırıldılar və sonra dindirdilər. Onu bayıra çıxarandan sonra Gəldiyev ayağa qalxıb partiya komitəsinin adından iclasa nəticə vermək istədi:

– Budur, mövhumatçılar demiş, şükür Allaha, uzaqda deyil, göz qabağındadır. Budur müzür-ünsürün siması! Bu, Nayıbov Vahidin anketi, bu da altında podpisi! Yazar, gəlirim yoxdur. Fakt ilə, sənəd ilə isbat olundu ki, atası Şuşada sürü ilə arı saxlayır. Balın girvənkəsini də filan qədərə satır. Sağda da satır, sola da satır.

Kim isə yerindən söz atdı:

– Atasını danmrı ha... O biri sualları niyə oxumursan?

Gəldiyev açıqlandı:

– Dayan, dayan, yoldaş!.. – O sözünə davam etdi: – ... Filan qədər satır, sağa da satır, sola da satır! Bu il hökumətə 225 manat naloq verib, bu nə deməkdir, yoldaşlar? Abman! Bu, sovet hökumətini aldatmaq deməkdir. Öz şəxsi mənfəətinin, necə deyərlər, xeyiri üçün bizi aldatmaq! Yox, yoldaşlar, bəsdir daha! Biz arıcınlara aldanmarıq! Qoymarıq! Buna yol vermərik! Hələ biz o qədər də yatmaşıq ki, düşmən üstümüzü alısn. Görün ki, biz necə adamları instituta götürmüşük! Qovmaq, institutdan, komsomoldan!

Doğrudur, direktor Vahidin məsəlesi müzakirə olunan iclasa gelmişdi. Ancaq burada iştirak etmək, tələbənin taleyi ilə dərindən maraqlanmaq üçün gelməmişdi. Vahid haqqında Gəldiyev onun qulağını doldurmuşdu. Gəldiyev "müzür-ünsür, qolçomaq balası, tərbiyəsiz..." – deyə Vahidi direktorun gözündə tamam nalayıq bir adam kimi qələmə vermişdi. Hətta onun sənədlərindəki saxtalığı eşidəndə Verdiyev bir qədər vahiməyə düşmüştü. "Sabah bunun da məsuliyyətini çəkməli olacaqıq!"

Gəldiyevin odlu nitqindən, direktorun soyuq yoxlamasından sonra Vahidə tərəfdar duran az oldu. Təkliflər var idi ki: "Təhqiqat üçün komissiya seçilsin", "yüngül tərbiyəvi cəza verilsin, töhmət olunsun". Gəldiyev bu təklifi edənlərə az qalrırdı ki, göz ağartması verə.

Muxtar onun üzünə baxdı: "Sss!" – deyə süküt istədiyini bildirdi. Sonra sözə başlıdı:

– İki kəlmə də mən deyim. Vahid haqqında deyilənlər, əlbət ki, bir ittifaq üzvü üçün arzu olunan hərəkətlər deyil. Ancaq yoldaşlar unutmasınlar ki, canlı bir insan, özü də gənc, dünən kənddən gəlmış bir gənc haqqında, onun taleyi haqqında söhbət gedir...

Uzun mübahisə və deyişmə düşdü. Axırda qət olundu ki, təhqiqat getsin. Vahidin sənədlərini yoxlatmaq direktora tapşırılsın.

Vahidin institutdan qovulmaq xəbərini eşidəndə Rübəbə bərk narahat oldu. Dərsdə otura bilmədi. Rübəbə axşam, dərsdən sonra Vahidi çox axtardı. Gördüm deyən yox idi. Rübəbə institutdan çıxanda nə qədər özünü toxtatmaq, bikefliyini gizlətmək istəyirdi, olmurdu. Bütün gecəni fikir-xəyal ilə keçirdi. Ancaq yaxşı bilirdi ki, qovrulmağın, ya ağlamağın xeyri yoxdur. Bu saat Vahidə əldən gələn köməyi etmək lazımdır...

Vahidin məktəbdən kənar edilməsi haqqındakı əmri oxuyanda Muxtar təecüb elədi. Birdən-birə, həm də komitədən xəbərsiz Verdiyevin belə bir əmr verməsi təəccüblü idi.

Gəldiyev taxıl tədarükü müvəkkilliyyində çalışanda bir balaca dolaşan kimi olmuşdu. Özündən soruşsan, deyər: "Yoldaşa daverit eləmişəm, başıma bu işlər gəlib".

Rayon icraiyyə komitəsinin sədri yazdı ki: "Ay Kərim, filan qədər taxıl burax!". Kərim buraxdı. Torpaq şöbəsi dedi: "Qəşəng oğlan, arpa ver, atlar acdır". Qəşəng oğlan verdi. Bir başqası zəng elədi ki: "Yoldaş Gəldiyev, bir-iki tay buğdaya gümanın gəlməzmi, bacıoğluunun toyudur, darda qalmışq". Gəldiyev də rədd eləmədi. "Yoldaş tədarükü, vacib yer üçün on beş torba taxıl ayırıb mənim sərəncamıma göndərməlisən". Tədarükü əməl elədi... Axırı bir gün hesabdar Gəldiyevi ayıltdı. Gəldiyev hesabdarı çağırıb açarları verdi, ezam kağızını göstərib, öz haqq-hesabını yazdırdı. Axşam yatacağını, çamadanını icraiyyə komitəsinin maşınına qoyub, birbaş Yevlaxa sürdürdü... Çox çəkmədi ki, Kərim Gəldiyev institutda "mədəni hücum" ştabının rəhbəri təyin olundu.

... Sadıq kişi mehmanxanada və ya kənd evində yatacaq yer tutduqdan sonra oğlunun işi üçün gedəcəkdi...

Onlar direktor kabinetinin ağızındaki dəhlizdə gözləyənlərə qarışdılar. Qapısında xurcunlu kişini görən direktor nəsə dedi. Sadıq kişi içəri girdi.

Direktor Sadıq kişiyyə yer göstərdi:

– Əyləşin! Nə qulluq?

– Bu mənim, biədəb də olsa, oğlumdur, yoldaş direktor! Necəsə dolaşdırıb məktəbdən qovublar. İndi neçə müddəti külfətdə ovqat-talxlıqdır. Çox xahiş edirəm, ədalətlə bu işə baxasınız, usaqı oxutmağa düzəldəsiniz.

Direktor Sadıq kişiyyə dedi:

– İşə tanış adam burda yoxdur, Gəldiyev yaxşı bilir, sabah gəlin, baxaq.

Bayramı Bakıda qalmalarına xüsusilə Sadıq kişi sevinirdi. O heç vaxt belə yerdə bayram keçirməmişdi. Vahid bələd adam kimi dala baxmadan ötür, atası da onun izincə yüyürdü. Atası soruşmasa da, Vahid öz məktəblərini axtarırdı. Hər il institut ali məktəblər ilə bir cərgədə gələrdi. Vahid Rübabənin əlini sıxdı, Rübabə Rəşid ilə dünəndən Vahidi axtardığını dedi. Vahid onlara qoşulub, sevincə yoluna davam etdi. Gəldiyev nizam gözləyən məsul bir adam kimi dəstəbaşını çağırıb danladı:

– Yadların cərgədə nə işi var?

Bayram gününün səhərisi Gəldiyev, Vahidə bir "qardaşlıq" elədi: institutun partiya komitəsi adından "məktəbin sabiq tələbəsi, hazırda ifşa olunub bayırə atılmış müzür-ünsür Nayıbov Vahid" haqqında əməlli-başlı bir xasiyyətnamə yazdı. Məktəb nümayiş komisyonunun akta oxşayan bir məlumatını da əlavə etdi. İnstytut tələbələrinin "bu müzür-ünsüra" qarşı hiddətləndiyini və onun məhkəmə vasitəsilə cəzalanmasını tələb etdiyini, əks təqdirdə işin böyüyəcəyini yazdı və möhürlədi.

Direksiya adından millis rəisinə bir xahiş düzəltdi. Bu xahişi direktora imzalatmaq lazım idи. Gəldiyev kağızları alıb çıxdı, birbaş millis idarəsinə götürüldü. O, Vahidin atasının Bakıda olmasına, nizamsız camaat içinde dəstələrə "soxulmağınə" ayrıca mənə verməyə çalışırı. İstirahət günü məktəb binasına getmələrini, "qarovalu narahat etmələrini" söyləyir və dizinə döyürdü: "Nə bilirsən, bəlkə, sovet məktəbinə qəsdən ziyan vurmağa, odlamağa gəliblər, nə bilirsən?"

Millis idarəsində bütün yazılanları, deyilənləri yığıb yoxlamaya, istintaqa verdilər. Vahidi işə Səttarzadə zəmanətə götürmüdü. Rübabə millis idarəsinə

gələndə bildi ki, komsomol komitəsi işin əsl rəngini bunlara hiss etdirmişdir. Millis işçisi bir-birinə tikilmiş müxtəlif sərlövhəli, müxtəlif həcmli, lakin eyni məzmunlu, eyni imzalı kağızlara murdar əsgiyə baxan kimi baxır, təessüfə deyirdi:

– Bəyəm belə böhtanlar birdir, ikidir!..

Vahid haqqındakı iftira kağızları arxivə veriləndən, bu barədə həm müdriyyətə, həm institut komsomol təşkilatına yoxlama yazılarından sonra inşaat institutunun rəhbər işçiləri əl-ayağa düşdülər. Gəldiyev xəlvətdə pıçıldayırdı ki: "Burada, deyəsən, rüşvət məsəlesi var".

İslam Verdiyev Vahidi də, atasını da hörmətlə qəbul edib köhnə əmri dəyişdi.

• EVDƏ İŞ

1. Əsərdən müstəqil oxuduğunuz ikinci hissəni (burada ondan parçalar verilmişdir) nəzərdən keçirin.
2. Tanış olmayan sözlərin mənasını aydınlaşdırın.
3. Daha maraqlı hesab etdiyiniz məcazları yazın.
4. Yazılı qeydlər əsasında şifahi təqdimata hazırlaşın.

İKİNCİ HİSSƏ

"Yeni Bakı" şəhərinin plan layihəsini çəkmək üçün müsabiqə elan olunmuş, üç mükafat təyin olunmuşdu. Vahid sevindiyindən qərarı döñə-dönə oxudu. Xəyalında dedi: "Fürsətdir!"

"Yeni Bakı" plan-layihəsinin müsabiqəsi haqqında təlimat üçün plan idarəsi sədri, mühəndislər, memarlar yığılmışdılar. Gəldiyev də sədrin yanında əyləşib əlində qələm danışanları qeyd etmək niyyətində idi. Onun gözü Vahida sataşanda lap yəqin etdi: "İştirak eləyəcək". Gəldiyev şəxsən özü layihə düzəltmək niyyətində idi. Müsabiqədə iştirak etdiyi üçün Vahidin işindən qorxurdu. Vahid heç bir mənsəb sahibi olmasa da, mütəxəssislər arasında böyük hörməti var idi. Hətta müsabiqə haqqında danışanlar onun adını çəkir, iştiraka çağırırlar. Vəzirbəyli camaatın qabağında açıq dedi ki, "Biz qocaman memarlarla yanaşı, Vahid kimi ümid verən istedadlı mütəxəssisləri mütləq cəlb etməliyik".

Bu da Gəldiyevə çox ağır gəldi. Öz əsərini – "şirin yuxu və istirahət hesabına yaratdığı əsəri" səliqəli bir qutuda "Ürək" adı ilə müsabiqəyə təqdim etmişdi. Gəldiyev "Ürək" əsərini hamidian qabaq münsiflər heyətinin sədri Poladova göndərmişdi. Üç gün sonra zəng edib rəyini soruşmuşdu, Poladov etiraf etmişdi ki:

– Yoldaş Katib, baxa bilməmişəm və yaxın günlərə söz verə bilmirəm.

Gəldiyev belə fürsət axtarırdı. "Ürəy"i sədrdən alıb Vəzirbəyliyə göndərdi. Vəzirbəyli telefonu təzəcə yerə qoymuşdu ki, zəng çalındı. Gəldiyev "Ürəy"ini soruşdu:

– Professor, keyfiniz-zadınız? Uşaqlar necədir? Layihəyə baxdınız, yəqin, hə?

– Mən bu layihəyə baxanda, doğrudan, heyrət etdim. Nə təhər olur, belə adamlar mühəndis adı alırlar? Əsərin başında müəllifin bir məktubu var ki, injenerəm, filanam, görəsən, hansı idarəni kor qoyur...

Gəldiyev bir ah çəkdi:

– Deməli, bəyənmədiniz, hə?

– Bəyənmək nədir, aşı?! Məncə, qeyri-qanuni də olsa, bu adamın paketini açmaq, harada işlədiyini bilmək, tezliklə qovmaq lazımdır. Layihə işindən xəbəri yoxdur. Allah göstərməsin belə mühəndisləri... Guya küçələri çəkir: Bayıldan Ağ

şəhərəcən uzanan küçəni heç bir küçə kəsmir. Bir küçədən o birisinə keçmək üçün damlardan hoppanmaq lazımlı gələcək. Evlər üst-üstə minib. Bu üzdənirəq mühəndis şəhəri susuz, yolsuz, hərəkətsiz təsəvvür edir. Bina yığını!

Bu həmin Vəzirbəylidir ki, Gəldiyevin diplom alandan sonra ilk tikinti işinə irad tutmuş, hörmətdən salmışdı. Vəzirbəylinin yanında Gəldiyevin dili gödək idi. Layihəni götürüb kənara qoydu, qan-tər içində Vahidin işini tapmağa cidd-cəhd elədi. Gecənin birində Gəldiyev evə bir dəstə ağ, qırmızı, sarı, göy zərflər gətirdi. Gəldiyev əlindəki kibrət çöpünü nəm çəkmiş zərflərin böyründən salır, bura-bura açırdı. Yeddingi zərfdə Vahidin əsərini öyrənə bildi: "Açıq kitab!"

Gəldiyev iki stolu birləşdirdi, pəncərələri örtüb qapını bağladı. Vahidin layihəsini səliqəylə düyməçələdi, başladı üzünü köçürməyə:

— Ağca, buraya heç kəsi buraxmayacaqsan! Eşitdinmi?

Düz on yeddi gün qələm, xətkeş, pərgar, rezin əlindən düşmədi. Gündüz iki saat idarəyə qaçıb görünür, qayıdır. Surətini çıxarıb qurtarandan sonra bağladı, üstünə öz layihəsinin adını yazdı: "Ürək". İstədi Vahidin layihəsini puç eləsin. Heyfi gəldi, bir də "aydın olmayan yerləri öyrənməyə lazım olar", – deyə büküb bir künca qoydu. Ağcanı sayıq salmaq üçün əvvəlki tapşırığı təkrar etdi:

— Ağca, bu otağa heç kəsi buraxmayacaqsan! Sözüm sözdü!

Vahid və Rübəbəni tanıyanlar arasında elə adam yox idi ki, bu iki cavanın evlənəcəyinə şübhələnsin. Ataların razılışlığından bir həftə sonra, bir yay axşamında Rübəbəgilin böyük zalında toy məclisi qurulmuşdu. Ev qonaqlarla dolu idi. Pəncərələr hər tərəfə açıldıqından şənlik, musiqi səsi küçələrə yayılırdı. Səttarzadə sol əlində tutduğu qalın, qırmızı meşin cildli kitabı qulağına aparanda hamı susdu. Səttarzadə bülbüл kimi fəğanə gəldi:

Məndə Məcnundan füzun aşiqlik istedadı var!

Aşıqi-sadiq mənəm, Məcnunun ancaq adı var.

Səttarzadə bu beysi elə oxudu ki, hamı əl çalmaq, afərin demək istədi, ancaq bu ləzzətli musiqini bir də eşitmək arzusu hamını susdurdu. Səttarzadə kitabı qabağına qoydu, badəni qaldırıb dedi:

— Qonaqlar, dostlar! Mən burda, sizin hüzurunuzda qızıma, oğluma – Rübəbəyə, Vahidə bir hədiyyə verəcəyəm. Övladıma əqidəməi hədiyyə, cehiz verirəm! – Qoca xanəndə kitabı göye qaldırdı. Ona baxan gözlərə sanki cavab olaraq daha da qaim səsləndi: – Bunun adı məbəbbətdir. Düzdür, əsl məhəbbət həyatdadır. Ancaq bu kitabda əbədi həyat olmuş bir məhəbbət oxunur. Balalarım! Füzuli kimi sevin!

... Xəbər verdilər ki, ayın beşində komissarlar sovetində institutun məruzəsi qoyulur. Nəhayət, gözlənilən vaxt gəlib çatdı. Verdiyev əlində iş qovluğu kürsüyə çıxanda dal cərgələrə göz gəzdirdi. Gəldiyevi görmədi. Ürəyinə bir qorxu düşdü ki: "Görəsən, harda qaldı?!" Vahidin orada olması Verdiyevin təşvişini daha da artırıldı, kürsüyə keçən kimi bir udum su içdi. Neçə vaxtdan bəri hazırladığı müqəddiməni bitirəndən sonra "partiyanın rəhbərliyi altında institutun tarixi qələbələrə doğru addımladıqından" danışmağa, qrammonfon kimi ötməyə başladı. Lakin gözlənilmədən verilən tutarlı suallar onu çasdırdı. Verdiyevin zəhri yarıldı. Niyyəti, planı pozuldu. Soyuq tər vücudunu islatdı. Gözləri alacakalandı, zala baxa bilmədi. Sədr onun üzünə ittihamnamə oxuyurmuş kimi bir az yaxın gəldi, səsini ucaltdı:

— Yoxsa tələbələri, müəllim heyətini aldatmaq sizə asan gəlir? Həmin iştahə ilə də bizi, iclası aldatmaq istəyirsiniz?! – Verdiyev susur, sədr suallı nəzərlə

heyran-heyran ona baxırdı. – Çox qəribədir! Qoy yoldaşlar danışın, görək institutda nələr olur, bunun bəisi kimdir, nədir!..

Vahidin, Muxtarın açıq, ətraflı və hərarətli danışığından sonra sədrin təklifi ilə bir qərar qəbul olundu ki, inşaat institutunda rəhbər işçilərə möhkəm əl gəzdirilsin.

Axşamüstü süfrəyə oturanda Ağca xanım Gəldiyevə sevincli bir xəbər verdi:

– Deyəsən, müsabiqədə udursan, gözün aydın! Proyekt-bürodur, nədir, yoldaşların gəlməşdilər, əsərin üzünü verdim apardılar.

Gəldiyevin boğazı qurudu, tikəsi əlində qaldı, gözü bərəldi. Durub yazı stolunun küncünə, lülə kağızların boş yerinə baxdı. Fəlakət görmüş kimi dizinə döyüd. Gəldiyev köynəyinə od doldurulmuş kimi evdə oyan-buyana ha vurnuxdu, papağını başına qoyub çıxdı. Yenə qayıtdı. Nə getməyə yeri qalmışdı, nə oturmağa səbri. Quyruğu basılmış ilan kimi fısıldaya-fısıldaya oyan-buyana keçib söyür, köksünü ötürür, dodağını gəmirirdi. Hava qaranlıqlaşanda Gəldiyev köhnə pencəklərindən birini geydi, yol papağını başına qoyub evdən çıxdı.

Beşər gün bundan əvvəl plan idarəsinin kiçik zalında müsabiqə heyəti iclas edirdi. On yeddi layihədən "Ürək" adı ilə verilən layihə ikinci mükafata, "Salam" adlı bir başqası isə üçüncü mükafata namizəd göstərilirdi. Heyət üzvləri rəyə gələndən sonra müntəzir oturub zərflərin açılmasını gözləyirdilər. Poladovaya qalxdı:

– Yoldaşlar, – dedi, – aydınndır ki, ancaq qazanan əsərlərin paketini götürməliyik. Başqalarını açmağa ehtiyac yoxdur.

Gəldiyev tez iki zərfi sədrin qabağına qoydu:

– Yoxdur, – dedi, – qazanmayanları, niyə açıb avtoru utandırıraq.

Poladov göy zərfi cəsarətlə cirib iki qatlanmış kağızı əlinə aldı, oxudu. Hami diqqətlə dinləyirdi: "Ürək" adlı proyekti mən, Gəldiyev Kərim Abbas oğlu çəkmişəm. Bu mənim əsərimdir".

Gəldiyev sevincindən qızarmış, pörtmüs halda gözünü sədrin əlinə dikmişdi. Nədənsə sədrdə bir soyuqluq görürdü. Poladov ikinci zərfi açdı. "Salam" layihəsinin müəllifi qocaman bir mühəndis idi. Sədr nə demək istəyirdi, Vəzirbəyli soruşdu:

– "Ürək" layihəsinə mən də baxmışam. Bu necə şeydir? Təəccüblüdür!

Xəyalına nə gəldi, üzünü məclisə tutdu:

– Yoldaşlar, cavan bir mühəndis var, tanımamış olmazsınız. Vahid! Onun layihəsinə kim baxıb?

Heç kəs cavab vermədi.

Vahid əlində dəsmal, təngnəfəs içəri girdi. Poladov soruşdu:

– Siz müsabiqəyə əsər hazırlayırdınız mı?

– Bəli, hazırlanmışam.

– Bəs hanı!

– Sizda!

– Əsərinin adı nə idi?

– "Açıq kitab".

Vəzirbəyli dedi:

– Mən görürəm ki, Vahidin işi ortalıqda yoxdur. – Üzünü Gəldiyevə tutdu:

– Bir zəhmət çək, öz proyektini bura ver!

Poladov danışığın kəsmək istədi:

– Yoldaş jüri üzvləri, gəlin siz bu məsələni mənə etibar edin, arxayınlıqla məşğul olarıq...

Vahid evə gələ bilmədi, deyəsən, onun əsl işi indi, layihəsi qəbul olandan və hökumət adamları onu təbrik edəndən sonra başlanırdı. Beçərdiyi bağın tamaşasından həzz alan bağban kimi şəhərin ən uca yerinə – Dağüstü parka getdi. Qaralmaqda olan axşam üfüqlərini, göylərə səpilən, get-gedə qızaran ulduzları, bir nəhəng kimi yatıb dincələn Xəzəri seyr etdi. "Yeni Bakı"nın quruluşu, həyatı, insanları qədər də təbiəti təzələnməlidir. Şəhərə yaşıł don geydirməli. Çoxqatlı binalar, universitet, kitabxana, muzeylər, saraylar, klublar, rəsədxana...

Öz işinin ağası olan adamların sərbəst qələmi ilə Şərqi qapısında, yeni tərixinə böyük bir kitab yazılmışdır. Bu kitabın dağlardan sahilərə qədər açılan parlaq vərəqləri kimi, məzmunu, mənası açıq və aydınlaşdır. Rahatlıq bilməyən buruqlarda, göylərə baş vuran zavodlarda, çoxqatlı mənzillərdə, məktəblərdə, müalicə evlərində, süzüb gedən maşınlarda, trolleybuslarda körpələr də, uşaqlar da, gənclər də, qocalar da, məşhurlar da, sayalar da, əmr verən komandanlar da, eşidən döyüşçülər də, miliislər də, xörək bisirən qadınlar da xoş səslə deyəcəklər:

– Sədaqət, məhəbbət olan yerdə məğlubiyyət olmaz.

• II dərs

• MƏZMUN ÜZRƏ İŞ

TAPŞIRİQLARI FƏRDİ OLARAQ YERİNƏ YETİRİN

- 1. Mənasını aydınlaşdırığınız sözlərin alınma, yaxud dilimizə aid olduğunu əsaslandırın.**

Tanış olmayan sözlər	Mənası	Öz sözümüzdür	Alınma sözdür

- 2. Seçdiyiniz məcazların növünü dəqiqləşdirin.**

Əsərdən seçilmiş məcazlar	Onların növü

- 3. Oxuduğunuz ikinci hissədə diqqətinizi daha çox cəlb edən məsələləri ikihisəli gündəlikdə yazın.**

Əsərdə diqqətimi cəlb edənlər	Bunun səbəbi

- 4. Suallara cavab hazırlayın:**

- Layihə müsabiqəsində qalib gəlmək üçün Gəldiyevin əməli sizdə hansı təəssürat yaratdı?
- Vahidlə Rübəbənin toyunda Səttarzadənin dediyi sözlərin mənasını necə başa düşürsünüz?
- Həqiqətin üzə çıxmazı üçün Vəzirbəylinin müsabiqədəki davranışını barədə nə düşünürsünüz?
- Gəldiyevin ifşa olunduqdan sonra düşdüyü vəziyyətdə diqqətinizi daha çox çəkən nə oldu?
- Vahidin qurub-yaradacağı yeni şəhər barədə düşüncələrində sizə daha çox nə maraqlı göründü?
- Oxuduğunuz hissə hansı mənəvi dəyərlər barədə danışmağa imkan verir?

- 5. Kiçik qruplarda birləşərək qənaətlərinizi bölüşün, fikirlərinizi dəqiqləşdirib ümumiləşdirin.**

- 6. Təqdimatlar əsasında fikir mübadiləsi və müzakirə aparın.**

• EVDƏ İŞ

"Açıq kitab" əsərinin məzmunu üzrə müzakirəyə hazırlanın.

• III dərs

• TƏHLİL
ÜZRƏ İŞ

AŞAĞIDAKI QAYDALARA ƏMƏL ETMƏKLƏ MƏTN ÜZRƏ İŞLƏYİN


1. Mətni oxuyun. Mətnkənarı sualların cavablarını ümumiləşdirib bir neçə cümlə ilə yazın.

Mətnkənarı suallar	Onların ümumiləşdirilmiş cavabı

2. Əsərin mövzusunu, konfliktini, qoyulmuş problemləri müəyyənləşdirin.

Mövzu	Konflikt	Qoyulmuş problemlər

3. Vahid və Gəldiyev obrazlarını “xarakterlər xəritəsi” əsasında səciyyələndirin.



4. Əsərdəki bədii təsvir və ifadə vasitələrinin rolunu izah edin.

Bədii təsvir və ifadə vasitəsinin işləndiyi cümlə	Fikrin təsir gücünün artmasında onun rolu

5. Əsərdəki başlıca fikri – ideyanı müəyyənləşdirin. Fikrinizi nümunələrlə əsaslandırın.

Əsərin ideyasını daha qabarıq əks etdirən cümlələr	Nə üçün belə düşünürsünüz?

6. Aşağıdakı fikirlərin üzərində düşünün, müzakirədə onlara münsibət bildirin.

– Romanın mərkəzi mövqeyə və sözə sahib satirik tiplərin (Gəldiyev, Verdiyev, Ağca xanım və b.) təqdimində yazıçı ədəbiyyatımızda ona qədər mövcud özünü ifşa modellərindən məharətlə bəhralanır.

(Tehran Əlişanoğlu)

– Romanın sonunda mənəvi cəhətdən müflis olmuş Gəldiyev özünü məşəyə verir, kəsilmiş qarağacın quru kötüyü üstündə oturur və bu zaman onun içindən bir səs, bir duyuğu keçir: "Bir də göyərsəydim!.." Bu ifadə ilə 37-ci illərin hadisələrini – represiya illərini işarələyir.

(Təyyar Salamoğlu)

7. Kiçik qruplarda birləşərək qənaətlərinizi bölüşün.

8. Təqdimatlar etməklə məlumat mübadiləsi və müzakirə aparın.

"Açıq kitab" Mir Cəlalın müasir mövzuda yazılmış ilk romanı sayılır. Əsərin mövzusu keçən əsrin 30-cu illərində cəmiyyətdə gedən mürəkkəb proseslərdən, dövr üçün səciyyəvi hadisələrdən götürülmüşdür.

Mənbələrin araşdırılması mövzunun əhatəli şərhinə, yazıçının bu mövzuya müraciət etməsinin səbəblərini aydınlaşdırmağa imkan verir.

Cəmiyyətdə saflığın, düzlüğün, həqiqətin bərqərar olmasının zəruriliyi romanda bədii cəhatdən əsaslandırılmışdır. Ölkədə gedən proseslər – müasir dünyagörüşlü, yeniliklərə can atan gənclərlə yanaşı, siyasi şeurlar əzbərləyib ictimai fəal cildinə girən, şər və böhtanla məşğul olan, evlər yuxan insanların getdikcə artan bədii əməlləri sənətkarlı narahat etməyə bilməzdi. Ədib həmin dövrde sovet cəmiyyətində gedən ictimai-siyasi prosesləri diqqətlə izləmiş, həyat həqiqətlərinə sadıq qalaraq müşahidə etdiyi müsbət cəhatləri alqışlamaqla yanaşı, mənfi meyilləri satirik dillə ifşa və təqnid etmişdir.

Təsadüfi deyil ki, yazıçının dövrün mənfiliklərini cəsarətlə ifşa etməsinə, problemlərin mahiyyətini açıb göstərməsinə münasibət birmənalı olmamışdır.

Yazıçı romanda müxtəlif xarakterə, dünyagörüşünə, həyat mövqeyinə malik yaddaşqalan obrazlar silsiləsi yaratmışdır. Əsərdə müasir gəncliyi təmsil edən Vahid, Rübəbə və onların tələbə dostlarının hər biri öz daxili aləmi, fərdi psixoloji cizgiləri, fəaliyyəti ilə diqqəti cəlb edir. Saf mənəviyyatlı, istedadlı gənc olan Vahid qurub-yaratmaq arzusu ilə yaşayan, ali təhsil alan gəncliyin nümayəndəsidir. O, yeni, xoşbəxt həyatın qurucusu kimi gəldiyevçilərin hədəfinə çevrilir. Əsərdə Vahidin, Rübəbənin *Gəldiyev* və *Verdiyev* kimiləri ilə apardığı prinsipial mübarizə şəxsi deyil, ictimai mahiyyət daşıyır.

Vahidin mənəvi dünyasının, fikir və hisslerinin təsvirinə əsərdə geniş yer verilir, oxucunun gözleri öündə ləyaqətli, sadə, təvazökar bir gəncin obrazı canlanır. Vahid inkişafa, tərəqqiyə mane olan insanlarla mübarizədə şəxsi intiqam, qisas hissindən uzaqdır. O, başqalarını əzməklə mənsəbə çatmaq, güzəran yaratmaq arzusuna düşənlərə öz yaradıcı fəaliyyəti, cəmiyyətə fayda verən əməlləri, mübarizədə əzmkarlığı ilə zərbə vurur.

Romanda *Rübəbə*, *Muxtar* kimi gənclər Vahidin əməl dostlarıdır. Şəxsi mənafeyini hər şeydən üstün tutan, xudbin qüvvələrlə, "gəldiyevçiliklə" mübarizədə bu gənclərlə yanaşı duran qocaman mühəndis *Vəzirbəyli*, arıcı *Sadiq Kişi*, tarzən *Səttarzadə*nın yaddaşqalan obrazları diqqəti cəlb edir.

Cəmiyyətdə özünü kəskin şəkildə bürüza verməyə başlayan əliəyrilik, dələduzluq, riyakarlıq, saxtakarlıq, mənəviyyatsızlıq hallarını yazıçı geniş, inandırıcı epik lövhərlə təsvir edir. Kərim Gəldiyevin timsalında o, simasız, el məlini dağıdan, eləcə də Verdiyev kimi ikiüzlü rəyasət düşkünlərini kəskin təqnid etmişdir.

"Açıq kitab" yüksək ideya-bədii keyfiyyətləri ilə seçilən satirik romanıdır. Maraqlı süjet, bitkin kompozisiyaya malik, lüzumsuz təsvirlərdən uzaq olan bu əsərin mövzusu, ideya



Əsər hansı mövzuda yazılmışdır?
Yazıçının bu mövzuya müraciət etməsinə səbəb nə olmuşdur?



Əsərdə qaldırılmış problemlər və konflikt üçün özəl olan cəhatlər hansılardır?



Əsərdəki obrazlar hansı cəhatləri ilə diqqəti cəlb edirlər?



Əsərin bədii xüsusiyyətlərində diqqəti daha çox cəlb edən nədir?

istiqaməti müxtəlif ifşa, gülüş üsullarından istifadəni zəruri etmişdir. Lakin məzmun və formaca bitkin olan romanda tənqid, ifşa, satirik ruhla yanaşı, lirik motivlər və məqamlar da vardır.

Əsərdəki hər obraz özünəməxsus fərdi cəhətləri ilə fərqlənir. Obrazların adları da əsərdə müəyyən mənə kəsb edir. Mənfi tiplərin Gəldiyev, Verdiyev, müsbət qəhrəmanların Vahid, Rübəbə adlandırılması da bu baxımdan düşündürücüdür.

Əsərin dili, üslubu sadəliyi, təbiiliyi, real həyata bağlılığı ilə diqqəti cəlb edir. Yəziçi romanda qəhrəmanların nitqinin fərdiləşdirilməsinə xüsusi diqqət yetirmişdir. Gəldiyevin nitqində işlənən varvarizmlər, "əzməsən, əziləcəksən, ayaqlamasan, ayaqlanacaqsan", "mənsəb cəhənnəmin təkində də olsa, enməyi bacar" sözləri onun mənəviyyatsızlığını göstərir.

Əsərin başlıca ideyası nədir?

"Açıq kitab" oxucunu şərin mövcud olduğu cəmiyyətdə baş verə biləcək faciələrdən xəbərdar edir, silahlandırır. Yəziçinin başlıca niyyəti hadisələrin cərəyan etdiyi dövrdə cəmiyyətdə özünü qabarıq göstərən ziddiyətlərin, mənfililik və eybəcərliyin mahiyyətini açmaq, saf mənəviyyatlı, sağlam-düşüncəli insanların qələbəsinə inam ifadə etməkdir.

Mənbələrin araşdırılması əsərin zəngin ideyasını hərtərəfli açıqlamağa imkan verir.

• EVDƏ İŞ

ARAŞDIRMANI
DAVAM
ETDİRİN

1. Sınıfdə öyrəndiklərinizi göstərilən mənbələrdən topladığınız məlumatlar əsasında zənginləşdirin və tamamlayın.
2. Yazılı qeydlər əsasında şifahi təqdimata hazırlaşın.

• MƏNBƏLƏR

1. Mir Cəlal. Seçilmiş əsərləri. Bakı: Şərq-Qərb, 2005, səh.4-14.
2. Müasir Azərbaycan ədəbiyyatı. 2 cilddə. I cild. Bakı: Bakı Universiteti, 2007, səh. 292-293.
3. Azərbaycan nəşri antologiyası. 5 cilddə. III cild. Bakı: Şərq-Qərb, 2006, s. 4-5, 14-16.

Milli mənəvi özünüdərk və istiqlal ədəbiyyatı mərhələsi (1960–1980-ci illər)

•ARAŞDIRMAYA
HAZIRLAŞIN

- 1. 1960–1990-cı illərdə Azərbaycan ədəbiyyatı, onun aparıcı nümayəndərinin yaradıcılığı haqqında ədəbiyyat dörslərində öyrəndiklərinizi yada salib yiğcam müzakirə aparın.**

Həmin dövrdə Azərbaycanın ictimai-siyasi həyatında, mədəniyyət, incəsənət sahəsində baş vermiş dəyişikliklər haqqında tarix dörslərində qazandığınız biliklərdən istifadə edin.

- 2. BİBÖ cədvəlinin ilk iki sütununda qeydlər edin.**

Bilirik	Bilmək istəyirik	Öyrəndik

- 3. Mətni oxuyun. Tapşırıqları fərdi olaraq yerinə yetirin.**

1. Mətnkənarı sualların cavablarını ümumiləşdirib yazın.

Mətnkənarı suallar	Onların ümumiləşdirilmiş cavabı

2. Oxu zamanı siz düzündürən sualları yazın. Cavablarını müzakirədə dəqiqləşdirin.

Məni düzündürən suallar	Onların cavabı

- 4. Aşağıdakı fikirlərin üzərində düşünün, müzakirədə onlara münasibət bildirin.**

– 60-cıların şeirlərini oxuyanda düşünürəm. İllərlə görüb yanından keçdiyim şeylər gözümü yeni rənglər canları. Bu şeirləri oxuyanda özümü əvəl olduğundan artıq daxılən zənginləşmiş hiss edirəm. Əgər şair qardan yazımişdursa, qarda, ağacdan yazımişdursa, ağacda, gözlərdən yazımişdursa, gözlərdə nə isə bu vaxta qədər duyub dərk etmədiyim yeni çalarlar, qoxular, rənglər duyur, görürəm. Mənçə, həqiqi poeziyanın yolu budur.

(Rəsul Rza)

– 60-cılar ədəbi nəсли ədəbiyyatın əsas vəzifəsini insana daha artıq diqqət və maraq göstərməkdə, insanın işindən, fəaliyyətindən çox, onun şəxsiyyətini, mənəviyyatını açmaq, təhlili və əks etdirməkdə görürdüllər. Onlar sovet gerçəkliliyini tərənnüm və vəsf etmir, onu ciddi bədii mühabimənin mövzusuna və predmetinə çevirirdilər.

(Şamil Salmanov)

- 5. Kiçik qruplarda birləşərək qənaətlərinizi bölüşün.**

- 6. Təqdimatlar əsasında məlumat mübadiləsi və müzakirə aparın.**

BİBÖ cədvəlinin üçüncü sütununda qeydlər edin.

Adından da göründüyü kimi, ümumən sovet hakimiyəti illərinə aid olan bu mərhələ iki dövərə ayrılır: *milli özünüdərkə qayıdış* və *istiqlalçı həq dövrü*. Milli özünüdərkə qayıdış ədəbiyyatımız “altmışlıncılar” adlanan nəslin fəaliyyəti ilə başlanan mərhələdir. Milli azadlıq ədəbiyyatının yaradıcıları olan Bəxtiyar Vahabzadə, Məmməd



Altmışlıncılar ədəbi nəslinin ədəbiyyatımızın yeni istiqamətdə inkişafında rolü nədən ibarətdir?

Araz, Xəlil Rza Ulutürk, Sabir Rüstəmxanlı və başqaları milli özünüdürkə qayıdışın ədəbiyyatımızın əsas qoluna çevrilməsində mühüm rol oynamışlar. Milli özünüdürkə qayıdış ədəbiyyatı XX əsrin altmışıncı illərindən başlayaraq 70-80-ci illərdə ardıcıl və sistemli şəkildə yaranıb, müstəqillik ərəfəsinə qədər davam etmiş ədəbiyyatı əhatə edir.

“Altmışıncılar” ədəbi nəslinin gəlişi ilə söz sənətimizdə sosializm realizmi ədəbiyyatının xarakteri dəyişməyə başlamışdır. Belə ki, ədəbiyyata gələn gənc yaradıcı qüvvələr adı əhvalatları, sadə insanı ədəbiyyatın ön mövqeyinə çəkdi. İstehsalat romanları, sosializm yarışı qaliblərinin obrazının yaradılması, ideoloji xarakterli çağırışlar öz mövcudluğunu saxladıgı haldə, altmışıncılar ədəbi nəslə söz sənətində gerçək həyat hadisələrinin, sadə insanların, mənəviyyatda gedən proseslərin əks etdirilməsinə vətəndaşlıq hüququ qazandırdılar.

İlk dövrlərdə kəskin təqnidə qarşılaşan yeni ədəbi nəslin yaratdığı əsərlər sosialist realizmi yaradıcılıq metodunun tələblərinə cavab vermir. Altmışıncılar sosialist realizmini birbaşa inkar etmədən həyata, insana, gerçəkliyə sədaqətlə yazıb-yaratmaqdə davam edirdilər. Onların əsərlərinəndə sosializm cəmiyyətindəki mövcud vəziyyətə təqidi münasibət ifadə olunur, cəmiyyətin həyatında mənəvi böhranın həyəcan təbili çalınır.

Bu proseslər Azərbaycan ədəbiyyatının inkişafında ən yeni dövrün böyük başlangıcı idi. İctimai quruluş, siyasi sistem hələ dəyişməmişdi. Amma ədəbi prosesdə meydana çıxmış ciddi keyfiyyət dəyişikliyi bədii sözün sovet ideologiyasından xilas olmasında və öz əbədi missiyasına qayıtmasında mühüm rol oynamışdır. Xalqın, insanların, gerçəklisinin əks etdirilməsində yeni münasibət, fərqli bədii düşüncə tərzini formalaşmağa başlamışdır.

Bu ədəbi nəsil, demək olar ki, ədəbiyyatın bütün istiqamətlərində təmsil olunmuşdur. Nəsrdə yeni nəsl Anar, Elçin, Sabir Əhmədov, Maqsud İbrahimbəyov, Yusif Səmədoğlu, İslə Məlikzadə, Mövlud Süleymanlı kimi sənətkarlar təmsil edirdilər. Onların əsərləri üçün adı insanın mənəvi aləmi, güzəranı, fikir və düşüncələri, ağrı və çətinliklərinin əks etdirilməsi səciyyəvi idi. Anarın “Ağ liman”, “Dantenin yubileyi”, Elçinin “Gümüşü furqon”, “Baladadaşın ilk məhəbbəti”, M.İbrahimbəyovun “Ondan yaxşı qardaş yox idi” əsərləri və s. bu nəslin yaradıcılıq uğurlarının göstəricisi idi.

60-cılar ədəbi nəslini təmsil edən Əli Kərim, Fikrət Qoca, Fikrət Sadıq, Vaqif Səmədoğlu, Cabir Novruz və başqa sənətkarların əsərləri *poeziyada* yeni məzmun və forma axtarışlarının nəticəsi kimi meydana çıxırdı. Bu şairlərin lirik qəhrəmanı fərdi daxili dünyası, fikir və həyəcanları olan, sosial mühitin, mənəvi ovqatın təsirini öz taleyində hiss edən insan idi. Əli Kərimin “Qaytar ana borcunu”, Cabir Novruzun “İnsan himnləri” şeirləri və s. lirik qəhrəmanın iç dünyasını, vətəndaşlıq mövqeyini yeni fikir və hislər müstəvisində, orijinal bədii üslubda əks etdirirdi.

Dramaturgiyada da yeni ədəbi nəsil uğurlu məzmun və forma axtarışları ilə seçilirdi. Onlar cəmiyyətdəki sosial və mənəvi problemləri, gerçəkliliyi insanın taleyi, hiss və düşüncələri, fərdi həyat mövqeyi baxımından əks etdirirdilər.

“Qobustan” toplusu həmin ədəbi nəslə öz ətrafında cəmləşdirdi. Beləliklə, altmışıncılar ədəbi nəslə ədəbiyyatın aparıcı qüvvəsinə çevrildi.

Həmin dövrədə ədəbiyyatşunaslığı da "altmışincılar" elmi nəslə yetişmişdir. Yaşar Qarayev, Arif Hacıyev, Akif Hüseynov, Şamil Salmanov, Asif Əfəndiyev və başqaları ədəbi prosesi obyektiv, daha dərinlən, ideoloji qəliblərə uymadan araşdırmağa başladılar.

Ümummilli lider Heydər Əliyevin Azərbaycana rəhbərlik etdiyi dövrə (1969–1982) soykökə və tarixə dönüş, milli ədəbiyyatın və mədəniyyətin dövlət səviyyəsində himayə olunması söz sənətinin meydانını daha da genişləndirmişdir. İsmayıł Şıxlı, Bəxtiyar Vahabzadə, İsa Hüseynov, Xəlil Rza, Məmməd Araz, Ziya Bünyadov, Tofiq Hacıyev, Abbas Zamanov, Xudu Məmmədov, Sabir Rüstəmxanlı və digər vətəndaş yazıçıların, alimlərin səmərəli fəaliyyəti Azərbaycan cəmiyyətində milli ədəbi-ictimai fikri sosializm çərcivəsindən irəli aparmışdır. Bu mərhələdə Azərbaycan ədəbiyyatında milli özünüdərkə qayıdış prosesləri daha da genişlənmiş və dərinləşmişdir.

Azərbaycan xalqının dövlət müstəqilliyinə hazırlanmasında milli ədəbiyyat mühüm rol oynamışdır. Beləliklə, hələ sosializm cəmiyyətinin mövcud olduğu 70–80-ci illərdə ədəbiyyatımızda milli ruh və vətəndaşlıq mövqeyi güclənmişdir.

Milli istiqlal ədəbiyyatı XX əsrin səksəninci illərində yaranmağa başlayan, ölkəmizdə müstəqil dövlətçiliyin bərpa olunması və hətta müstəqilliyin itirilmə təhlükəsinin aradan qaldırılması kimi şərəfli və keşmə-keşli mərhələni əhatə edir. Səksəninci illərin axırlarından dövlət müstəqilliyinin bərpasına qədərki dövrə ədəbiyyatımızda milli azadlıq ideyaları ön plana çıxmışdır. Sovet imperiyasında baş verən proseslərin dalğasında Azərbaycanda gedən milli azadlıq hərəkatının təsiri ilə ədəbiyyatın vətəndaşlıq kəsəri artmışdır. Azadlıq meydانlarında təkcə şairlər deyil, xalq hərəkatının fəalları da xalqa ən təsirli çağırışları ədəbiyyatın, poeziyanın dili ilə səsləndirmişlər. Ədəbiyyat milli azadlıq hərəkatı siyasetinin danışan "dili" vəzifəsini yerinə yetirmiş, meydan hərəkatının müstəqillik, azadlıq çağırışlarını xalqa çatdırılmışdır. Ədəbiyyatda ana dili uğrunda mübarizə nəticə etibarilə ana Vətənin istiqlalı ideyasını əks etdirmişdir.

Azərbaycan ədəbiyyatı özünün çoxsərlik tarixində xalqın və ölkənin taleyiində heç vaxt bu mərhələdə olduğu qədər həllədici rol oynamamışdır. Ona görə də XX əsrin 80-ci illərinin axırları və 90-cı illərinin əvvəlləri Azərbaycan ədəbiyyatının milli azadlıq mübarizəsində fəal iştirakçı dövrü, milli istiqlalçılıq mərhələsi hesab edilə bilər.

Xalq şairi Bəxtiyar Vahabzadənin "Şəhidlər" poeması, Məmməd Arazın "Qalx ayağa, Azərbaycan" şeiri, Xəlil Rza Ulutürkün Lefortovo zindanında yazılmış şeirləri, Sabir Rüstəmxanlının "Ömür kitabı", Rüstəm Behrudinin "Dar ağacı" şeiri meydanlarda milli azadlıq himnləri kimi səslənmişdir.

Milli istiqlalçılıq mərhələsində ədəbiyyatda başlanan və qüvvətlənən ümummilli ideallar Azərbaycanda dövlət müstəqilliyinin qələbəsi ilə məqsədinə çatmışdır. Bununla belə, milli istiqlalçılıq ideyalarının əks-sədasi bir qədər də davam etmiş, qələbədən doğan sevinci dərhal əvəz etmiş xaos, qarşıqlıq özü ilə



1960-ci illərin sonu – 1980-ci illərin əvvəllərində ədəbiyyatımızda hansı dəyişikliklər baş verdi?



Milli istiqlalçılıq ədəbiyyatında hansı ideallar ön plana çıxdı?

müstəqilliyi itirmək səksəkəsi yaratdığı üçün ədəbiyyat bu illərdə də azadlıq uğrunda mübarizədə öz sözünü demişdir.

Ölkəmizdə dövlət müstəqilliyi bərpa olunduqdan sonra Azərbaycan ədəbiyatı özünün yeni ideallarını formalasdırmışdır. Bununla belə, bütünlükdə milli istiqlalçılıq mərhələsinin ədəbiyyatı müstəqillik dövrünün ədəbiyyatına hazırlıq demək idi.

• EVDƏ İŞ

ARAŞDIRMANI

DAVAM

ETDİRİN

- 1. Sinifdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.**
- 2. Araşdırma apararkən aşağıdakı sualların cavablarını geniş əhatə edin:**
 - a) 60-cı illərdə yaranan ədəbiyyatımız hansı xüsusiyyətləri ilə fərqlənir?
 - b) Hansı sənətkarların yaradıcılığında həyatdakı müsbət meyillərin tədqiq edilməsindən çox, həyat həqiqətlərinin göstərilməsinə əsərtünlük verilmişdir?
- 3. Yazılı qeydlər əsasında şifahi təqdimata hazırlaşın.**

• MƏNBƏLƏR

1. Azərbaycan dramaturgiyası antologiyası. 4 cilddə. I cild. Bakı: Şərq–Qərb, 2007, s. 17-21.
2. Azərbaycan nəşri antologiyası. 5 cilddə. V cild. Bakı: Şərq–Qərb, 2006, s. 4-6.



İlyas Əfəndiyev
(1914–1996)

Görkəmli sənətkar İlyas Əfəndiyevin ədəbi irsi öz məna və əhəmiyyətini bu gün də qoruyub saxlayır, yeni-yeni nəsillərin ədəbi-estetik, vətənpərvərlik, vətəndaşlıq tərbiyəsində öz mühüm, nəcib və xeyirxah rolunu oynayır. O, həmvətənlərimizin humanist, yaradıcı təbiətini, pak məhəbbət duygularını həm nəşr, həm də dram əsərlərində həyatı konfliktlər, canlı xarakter əsasında yüksək sənətkarlıqla əks etdirən bir yazıçı idi.

Məmməd Arif

İLYAS ƏFƏNDİYEVİN HƏYATI, YARADICILIQ YOLU

•ARAŞDIRMAYA HAZIRLAŞIN

**İ. Əfəndiyev barədə bildiklərinizi yada salib yiğcam müzakirə aparın.
AŞAĞIDAKI QAYDALARA ƏMƏL ETMƏKLƏ MƏTNİN ÜZƏRİNDƏ İŞLƏYİN**

- 1. Mətnkənarı sualların sayı qədər kiçik qruplar yaradılır. Qruplar onlara təklif edilmiş sualın dərslikdəki cavabı ilə tanış olduqdan sonra aşağıdakı işləri yerinə yetirirlər:**
 - a) İlk mətnkənarı sualın cavabını əhatə edən mətni qrupun üzvü ucadan və aydın şəkildə oxuyur.
 - b) Mətnədəki əsas fikirləri ümumiləşdirərək bir neçə cümlə ilə ifadə edir.
 - c) Mətnə aid bir neçə sual verir. Cavablaşdırılmasa qrup üzvləri ilə yanışı, bütün sinif iştirak edir.
 - d) Səthi qarvanlılmış çətin məqamlara aydınlıq gətirməyə çalışır.
 - e) Mətnə daha nələri əlavə etməyin lazımlığı olduğunu barədə fikrini bildirir.
- 2. Sonrakı mətnkənarı sualların cavablarını da digər qrupların şagirdləri bu qayda ilə oxuduqdan sonra kiçik qrupların təqdimatları əsasında fikir mübadiləsi və müzakirə aparılır.**

İlyas Məhəmməd oğlu Əfəndiyev Füzuli şəhərində tacir ailəsində anadan olmuşdur. Savadlı, incə zövq sahibi olan anası onda mütaliyə güclü həvəs oynamışdır. Qarabağda tanınmış bir nəslə mənsub olan bu ailə Azərbaycanın "qırmızı ruslar" tərəfindən istilasından sonra repressiyaya məruz qalmış, bütün mal-mülkləri müsadirə olunmuşdur. İ. Əfəndiyev orta məktəbi bitirdikdən sonra əmək fəaliyyətinə Füzulidə dil-ədəbiyyat müəllimi kimi başlamışdır. İki il sonra Bakıya gəlmiş, Azərbaycan Pedaqoji İnstitutuna daxil olmuşdur. Atasının vəfatından sonra maddi vəziyyəti ağırlaşlığı üçün qiyabi təhsil almağa məcbur



İlyas Əfəndiyevin həyat yoluńun başlangıcı hansı cəhətləri ilə diqqəti cəlb edir?

olmuş, Füzuliyə qayıdaraq məktəbdə coğrafiya müəllimi işləmişdir. Ali təhsiliini tamamlayan İ.Əfəndiyev kənddə müəllim işləyərkən ilk hekayələrini yazımağa başlamış, 1939-cu ildə "Kənddən məktublar" adlı birinci kitabını çap etdirmişdir.

İlyas Əfəndiyev sovet dövründə yaşayıb-yaradan, lakin mövcud ideologiyadan mümkün olduqca uzaqlaşın həyatı və insanı reallıqları ilə təsvir etməyə üstünlük verən sənətkardır. O, ədəbiyyatımızda lirik-psixoloji nəsrin əsas yaradıcılarındandır. Millilik və müasirlilik yazılıçının yaradıcılığının cövhərini, başlıca mahiyətini təşkil edir.



Yazıcının nəsr əsərləri hansı
özəllikləri ilə seçilir?

İ.Əfəndiyevin nəsr əsərlərindəki lirizm və nağılvarı bədii təhkiyə həyatın reallıqlarını dolğun təsvir etməyə şərait yaratır. Onun bəzi hekayələri mənsur şeir təəssüratı yaratır. Bu

mənada "Kənddən məktublar" kitabındakı hekayələr səmimiyyətinə, emosional düşüncə tərzinə və təhkiyəsinə görə təbii bir məktub təsiri bağışlayır. Məhz bu keyfiyyətlər ədibin ilk kitabına daxil edilmiş hekayələrə oxucu rəğbəti qazandırmışdır. Bu sənət uğuru ədibin "Qarı dağlı", "Şəhərdən gələn ovçu", "Xəncər", "Yasəmən ağacı", "Yun şal" və digər hekayələrində davam və inkişaf etdirilmişdir.

İ.Əfəndiyev bəzi əsərlərində zamanı qabaqlamış və bu, ədəbi mühitdə müəyən mübahisələrə səbəb olmuşdur. İncə psixoloji vəziyyətlərlə zəngin olan "Körpüsalanlar" romanındakı Səriyyə Azərbaycan ədəbiyyatında müasir qəhrəmanı təmsil edən obraz idi. Gerçəklilik və macəra, adilikdə dərinlik, müasirlilik duyğusu, cəmiyyəti düşündürən mənəvi problemlərin bədii əksi "Sarıköynəklə Valehin nağılı" romanının ruhunu, aparıcı xəttini təşkil edir. Əsərin qəhrəmanları tikintidə çalışalar da, yazılıçı istehsalat prosesini yox, uşaq evində böyümüş Valehin, Sarıköynəyin və digər qəhrəmanların taleyini, xarakterini, ədalət duyusunu, mənəvi mövqeyini əks etdirməyə üstünlük vermişdir.

Xalq yazılıçısı İlyas Əfəndiyevin yaradıcılığının müxtəlif dövrlərinin məhsulu olan "Söyüdülü arx", "Geriyə baxma, qoca", "Üçatılan" romanları həyat həqiqətlərini əks etdirən milli nəsrin mükəmməl nümunələridir. Bu əsərlərdə gerçək həyat, mənəvi problemlər və real insan obrazları lirik-psixoloji üslubda, böyük sənətkarlıqla təsvir edilmişdir.



Ədibin dram əsərləri hansı cəhətləri ilə seçilir?

İ.Əfəndiyev ilk dram əsəri olan "İntizar"ı Mehdi Hüseynlə birlikdə yazmışdır. O, "İşıqlı yollar" (1948) və "Bahar suları" (1950), "Atayevlər ailəsi" (1954) dramları ilə ədəbiyyatımızda lirik-psixoloji dramaturgiyanın əsasını qoymuşdur. Ədib dram əsərlərində insanın mənəvi axtarışlarını, daxili dünyasının mürəkkəbliyini, yaşantılarını məharətlə əks etdirmiş və bütün bunlar uğurlu səhnə təcəssümünü tapmışdır. Dramaturqun "Sən həmişə mənimləsən" (1964), "Unuda bilmirəm" (1968), "Məhv olmuş gündəliklər" (1969), "Mahni dağlıarda qaldı" (1971) kimi dərin lirizmi və realizmi ilə seçilən dram əsərləri Azərbaycan teatrının və dramaturgiyasının tarixində önəmlı hadisələrə çevrilmişdir. Həyatın ilk baxışda adı görünən dərinliklərini, qəhrəmanın daxili aləminin qəribəliklərini, günahı və nakam sevgini səhnəyə gətirən İlyas Əfəndiyevin dram əsərlərindən çıxan ən mühüm nəticə insanın mənəvi təmizlənməsinin zəruriliyidir. Onun yaratdığı obrazlar günahdan, yanlışlıqdan mənənən saflaşmağa, bütövlüyə doğru təkamül yolu keçirlər. Bu əsərlərdə ictimai baxışlar, sınıfı qütbəşəmələr deyil, mənəvi münasibətlər mübarizə aparır. Ədibin

yazılıcılığının əsasını qoymuşdur. Ədib dram əsərlərində insanın mənəvi axtarışlarını, daxili dünyasının mürəkkəbliyini, yaşantılarını məharətlə əks etdirmiş və bütün bunlar uğurlu səhnə təcəssümünü tapmışdır. Dramaturqun "Sən həmişə mənimləsən" (1964), "Unuda bilmirəm" (1968), "Məhv olmuş gündəliklər" (1969), "Mahni dağlıarda qaldı" (1971) kimi dərin lirizmi və realizmi ilə seçilən dram əsərləri Azərbaycan teatrının və dramaturgiyasının tarixində önəmlı hadisələrə çevrilmişdir. Həyatın ilk baxışda adı görünən dərinliklərini, qəhrəmanın daxili aləminin qəribəliklərini, günahı və nakam sevgini səhnəyə gətirən İlyas Əfəndiyevin dram əsərlərindən çıxan ən mühüm nəticə insanın mənəvi təmizlənməsinin zəruriliyidir. Onun yaratdığı obrazlar günahdan, yanlışlıqdan mənənən saflaşmağa, bütövlüyə doğru təkamül yolu keçirlər. Bu əsərlərdə ictimai baxışlar, sınıfı qütbəşəmələr deyil, mənəvi münasibətlər mübarizə aparır. Ədibin

dramlarında son nəticədə ayrı-ayrı adamlar yox, əqidələr, dəyərlər qalib gəlir. Bu məziiyyətlərinə görə, İ.Əfəndiyevin dram əsərləri bu gün üçün də aktual olan, həmişə müasir səslənən örnəklərdir. İnsan münasibətlərinin dərinliklərinin, mənəvi axtarışların müasir səhnəyə çıxarılması İ.Əfəndiyev teatrının başlıca xüsusiyyətləridir.

İ.Əfəndiyevin yaradıcılığının əsas xətlərindən birini tarixi mövzuda yazdığı dramlar təşkil edir. Ədibin müasir problemlərə həsr olunmuş əsərləri kimi, tarixi mövzularda dramları da yeni insanı və yeni zamanı hazırlamağa xidmət etmişdir. "Xurşidbanu Natəvan" (1981), "Şeyx Məhəmməd Xiyabani" (1986) dramları milli azadlıq hərəkatına həsr olunmuş qiymətli və iibrətamız sənət əsərləridir. Yəzicinin "Mahnı dağlarda qaldı", "Tənha iydə ağacı" kimi tarixi mövzuda yazılmış əsərlərdə də müasir dövrlə səsləşmələr vardır. "Xurşidbanu Natəvan" dramında XIX əsrд öz xalqının mənafeyini qoruyan, azadlığı arzulayan, xeyirxah əməlləri ilə tarixdə iz qoymuş Natəvanın parlaq obrazı yaradılıb. "Şeyx Məhəmməd Xiyabani" dramında Səttarxan yolunun davamçısı Şeyx Məhəmməd Xiyabanının xalqımızın azadlığı, şah zülmündən xilası uğrunda mübarizəsindən söz açılır.

Lirik-psixoloji dram ənənəsini səhnəyə getirmiş İ.Əfəndiyev teatrı Azərbaycan mədəniyyətində fərqli hadisədir. Yəzicinin gerçekliyi əks etdirən əsərləri yarandığı dövrün sədlərini aşmış, uzunömürlü bir müasirlik həyatı qazanmışdır.

• EVDƏ İŞ

ARAŞDIRMANI
DAVAM
ETDİRİN

1. Sinifdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.
2. Araşdırma apararkən aşağıdakı sualın cavabını da əhatə etməyə çalışın:
– İ.Əfəndiyevin nəşr və dramatik əsərləri üçün ortaq cəhətlər hansılardır?

Nö	Müqayisə olunanlar	Onların oxşar cəhətləri

3. Yazılı qeydlər əsasında şifahi təqdimata hazırlanın.

• MƏNBƏLƏR

1. İ.Əfəndiyev. Seçilmiş əsərləri. 3 cilddə. I cild. Bakı: Avrasiya-press, 2005, səh. 4-17.
2. Azərbaycan dramaturgiyası antologiyası. 5 cilddə. II cild. Bakı: Şərqi-Qərib, 2007, səh. 293.



Sənətkarın tarixi mövzuda dramalarını səciyyələndirən cəhətlər hansılardır?

XURŞİDBANU NATƏVAN (ixtisarla)

• I dərs

• MƏZMUN ÜZRƏ İŞ

OXUYA HAZIRLAŞIN

Sualların üzərində düşünün, cavablarını cədvəldə qeyd etdikdən sonra fikir mübadiləsi və müzakirə aparm.

"Vətənpərvərlik" sözünün mənasını necə başa düşürsünüz?	Sizcə, insanın vətənpərvərliyi hansı məqamlarda daha qabarlıq üzə çıxır?	Vətənpərvər insanda hansı keyfiyyətlər olmalıdır?
---	--	---

Aşağıdakı qaydalara əməl etməklə əsərdən verilmiş parçanı oxuyun.

1. Bir səhifə həcmində mətn rollar üzrə oxunur.
2. Müəyyənləşdirilmiş cütlər mətni oxuyanlara növbə ilə suallar verir. Cavablar cütləri qane etməsə, digər şagirdlərin cavabları dinlənilir.
3. Cütlər və mətni oxuyanlar əvəz edilir, sonrakı səhifələrin oxusu da bu qayda ilə davam etdirilir.
4. Nəzərdə tutulan parçanın oxusu başa çatdırıldıqdan sonra seçilmiş hissələrin məzmununu bir neçə şagird yaradıcı nağıl edir.

• **Unutmayın:** Suallar əsərdəki məlumatların hansı səviyyədə öyrənilidiyini, əsas fikirlərin necə başa düşüldüyünü, nəcər nəticələrin çıxarıldığını aydınlaşdırmağa imkan yaratmalıdır.

İştirak edirlər:

Xurşidbanu Natəvan
Canışın
Knyaz Xasay
Seyid Hüseyn
Hidayət xan
Mirzə Ruhullah
Nəvvab
Mamayı
Ter Vahan
Qoca knyaz
Daşdəmir
Zahir bəy

Bəyim
Kor kamançaçı
Təhminə
Şahmar
Möhənət
Fərəc bəy
Qala rəisi
Mixaylov
Şahzadə
Məliküldövlə
Muradalı

BİRİNCİ PƏRDƏ

Birinci şəkil

Qafqaz canışınının malikanəsi. Pərdə açı landa geniş otaqda Xurşidbanu ilə Mirzə Ruhullah sükut içində dayanıb zala baxırlar. Knyaz Xasay iti addımlarla gəlib Xurşidbanunun qarşısında dayanır.

Knyaz Xasay. Canışın cənabları indi buyurub sizi dinləyəcəklər, Banu bəyim.

Xurşidbanu. Təşəkkür edirəm, knyaz.

K n y a z X a s a y. Mən sizin haqqınızda lap əfsanəyə bənzər gözəl söhbətlər eşitmışəm.

X u r ş i d b a n u. Sən mənim haqqımda zəhərli sözlər də eşidə bilərsən, knyaz.

K n y a z X a s a y. Ola bilməz! Bütün Azərbaycan sizinlə fəxr etməlidir.

X u r ş i d b a n u. Bu sözləri səndən eşitmək mənim üçün xoşdur, knyaz. Qarabağa qonaq gəlsən, bizi şad etmiş olarsan...

K n y a z X a s a y. Büyük məmnuniyyətlə gələrəm, Banu bəyim.

Ortayaşlı, yaraşıqlı bir adam olan canışın otağına daxil olur.

C a n i ş i n. Xoş gəlmisiniz, madmazel. Sizi gördüyüümə çox şadam. Rica edirəm, əyləşin. (*Xurşidbanu ilə canışın əyləşirlər*.) Sizin nəslinizə dərin hörmətim olduğuna əmin ola bilərsiniz, madmazel. Qaladakı çinovniklərimizdən razısınızmı? Onlar sizə lazımı qədər hörmət edirlərmi?

X u r ş i d b a n u. Onlarla elə yaxın münasibətim olmasa da, güman edirəm ki, mənə hörmət eləməyə bilməzlər, knyaz həzrətləri.

C a n i ş i n (*Banunun ötkəm cavabına bir qədər təəccüb eləsə də, özünü o yerə qoymur*). Əlbəttə, İbrahim xanın nəvəsinə, general Mehdiqulu xanın qızına hörmət hər kəsin borcudur. Eşitdiyimə görə, siz həm də gözəl şairəsiniz. Sizin haqqınızda kapitan Mirzə Fətəli Axundov mənə danışmışdır. Mən azərbaycanlıların igidiyyinə heyranam. Elə bil ki Allah özü də onların qəhrəmanlığını gözəl Qarabağ atları ilə mükafatlandırırıb. Ancaq təəssüf ki, belə cəsur xalqın yarısı sizdən ayrı düşüb.

X u r ş i d b a n u. Bu bizim faciəmizdir, knyaz həzrətləri. İki böyük dövlətin qədim bir tarixi olan Azərbaycan xalqını iki yerə parçalayıb qardaşı qardaşdan ayırmaları ədalətli iş deyildir.

C a n i ş i n. Tarixin hadisələri bəzən elə cərəyan edir ki, ağıllı hökmədarlar belə amansız hərəkətlərə məcbur olurlar. (*Söhbəti dəyişir*.) Sizin Tiflisə təşrif buyurmağınızın səbəbi mənə məlumdur, madmazel. Mən çalışaram, atanızdan qalan mülkün bir hissəsi sizə qaytarılsın.

X u r ş i d b a n u. Knyaz həzrətləri, mən bütün mülklərimizin qaytarılmasını tələb edirəm. Mən varisi-yekhtayam!

C a n i ş i n (*zarafatyana*). Siz tək qızınsınız, o qədər mülk nəyinizə lazımdır?

X u r ş i d b a n u (*həyəcanla*). Mən tək deyiləm, knyaz həzrətləri! Mənim yaşadığım Şuşa şəhərinin əhalisi hələ də şor su içir! Kəndlilərimizin uşaqları məktəbsiz, elmsiz, kitabsız böyüyülər. Mən onlara heç bir kömək eləyə bilmirəm.

C a n i ş i n (*qısa pauzadan sonra*). Yaxşı, madmazel, mən sizin xahişinizi olduğu kimi əlahəzərət imperatora çatdıraram. Ümid edirəm ki, imperator həzrətləri İbrahim xanın nəvəsindən öz iiltifatını əsirgəməz.

X u r ş i d b a n u. Təşəkkür edirəm, knyaz həzrətləri. (*Qalxır*.)

C a n i ş i n (*qalxır*). Arzu edirəm knyaginyanın təşkil etdiyi bugecəki balda siz də vaxtınızı xoş keçirəsiniz. Zənn edirəm, knyaz Xasay sizi bala müşayiət etmək şərəfini qəbul edər.

K n y a z X a s a y. Məmnuniyyətlə.

Xurşidbanu. Dıqqətinizə qarşı minnətdaram, knyaz həzrətləri. İcazənizlə bizi bu gün Şuşa qalasına yola düşməliyik.

Canişin. Nə deyə bilərəm, sizə yaxşı yol. (Əl tutuşur.)

Xurşidbanu knyaz Xasaya da baş əyərək, Mirza Ruhullahın müşayiəti ilə çıxır.

Canişin (Xurşidbanunun ardınca baxaraq). Ağılı qızdır (Zarafatyana.) Knyaz, siz nə vaxtacan subay gəzəcəksiniz?

Knyaz Xasay (cannişinin eyhamını başa düşərək, zarafatyana). Görünür, tale özü qəsdən məni indiyə qədər dayandırırmış, knyaz həzrətləri.

Canişin (gülümsəyir). Eləmi? Xurşidbanu həqiqətən şahanə xanımdır... (zarafatyana) Madam ki tale sizi indiyə qədər subay gəzməyə məcbur eləmişdir, demək, indi öz bəxtinizi sınaya bilərsiniz... Əgər Xurşidbanu ilə evlənsəydiniz, mən sizi ürəkdən təbrik edərdim... Zənn edirəm ki, bu izdivac əlahəzərət imperatorun özünə də xoş gələrdi. Siz ona sadıq, onun taxt-tacına yaxın müsəlman kubar knyazsınız... İbrahim xanın nəvəsi ilə sizin izdivacınız Azərbaycan xalqına da psixoloji cəhətdən müsbət təsir edər, imperator hakimiyyatına qarşı onların hüsn-rəgbətini artırar. (Zarafatyana.) Necə deyərlər, siz bizi onlarla qohum edərsiniz.

Knyaz Xasay (ruhla.) İmperator həzrətlərini məmnun etmək mənim üçün şərəfdir!

İş iq sonur.

İKİNCİ ŞEKİL

İşiq yananda Şuşa qalası görünür. Xurşidbanunun malikanəsi. Knyaz Xasayla Xurşidbanu eyvana çıxırlar.

Xurşidbanu. Mən vətənimin keçirdiyi ağır günlər haqqında düşünərkən həmişə özümdə bir gücsüzlük hiss eləyib bir olan Allahdan nicat ummuşam. Elə bil ki o da mənim bu faciəli xalquma cəsarətlə xidmət eləməyim üçün səni gündərmişdir! (Həyəcanla.) Sən güclüsən! Qafqaz canişininin dostusən. Səni əlahəzərət imperatorun özü sevir! Sənin məhəbbətin mənim köməyim, dayağım olacaq!

Knyaz Xasay. İndi siz danışdıqca sanki mən də o yalçın qayalar üstündə dayanıb uzaqlara baxan qara yapincılı Dağıstan igidlərini görürəm... Düşünürəm ki, bizim xalqların taleyi nə qədər bir-birinə bənzəyir.

Xurşidbanu. Ah, knyaz, mənim əzablar, iztirablar çəkmış qəlbimin sənin sevginə, səmimiyyətinə o qədər ehtiyacı var ki...

(Qapı döyüür.)

Xurşidbanu (knyazdan aralanaraq). Gəl.

Dasdəmir (gəlir). Banu bəyim, bir oğlan təkidlə sizi görmək istəyir.

Knyaz Xasay. Mən getdim öz otağıma. (Knyaz keçir o biri otağa, cavan bir oğlan olan Seyid Hüseyn daxil olub təzim edir.)

Xurşidbanu. Kimsiniz, ay oğlan, nə istəyirsiniz?

Seyid Hüseyin. Cənubi Azərbaycandanam, xan həzrətləri. İran ərbabının əlindən qaćib sizə pənah gətirmişəm.

Xurşidbanu. İranda neyləyirlər sizə?

Seyid Hüseyin. Bizə zülm eləyirlər, xan həzrətləri! Bizi çarmıxa çəkirlər!

Xurşidbanu. Bu mənə məlumdur. Ancaq siz açıq da gələ bilərdiniz, niyə qaçırdınız?

Seyid Hüseyin. Sizdən gizlini yoxdur, xan həzrətləri, biz bir dəstə cavan qərara almışdıq ki, şahın zülmündən vətənimizin xilası uğrunda fədai olaq. Ancaq bir kəndxuda bizim fəaliyyətimizi biliib ərbaba xəbər yetirdi...

Xurşidbanu. İsminiz nədir?

Seyid Hüseyin. Seyid Hüseyn, xan həzrətləri.

Xurşidbanu. Burada nə iş görə bilərsiniz?

Seyid Hüseyin. Hər nə əmr etsəniz. Deyirlər, siz təzə məktəb açdırırsınız, mən müəllimlik də eləyə bilərəm.

Xurşidbanu zəngi səsləndirir. Daşdəmir daxil olur.

Xurşidbanu (*Daşdəmirə*). Mirzə Ruhullahı buraya dəvət elə.

Dəşdəmir. Baş üstə. (çixır.)

Xurşidbanu (*daxil olan Mirzə Ruhullahə*). Mirzə, xahiş edirəm, mənim adımdan qala rəisindən rica eləyəsiniz ki, bu oğlanın Şuşa şəhərində sakın olmasına icazə versin. Sonra mənim mülkümdən bu oğlan üçün bir otaq ayırıb içini xalı-gəbə ilə döşəsinlər. Cənab Seyid Hüseyn! Şəhərdə açdığıımız məktəbə sizi müəllim təyin edirəm.

Seyid Hüseyin. Mən sizin etibarınızı doğruldağacam, Banu bəyim.

Təzim edərək Mirzə Ruhullah ilə çıxır. Xurşidbanu zəngi səsləndirir.

Bəyim daxil olur.

Xurşidbanu. Tapşır, Şuşaya çəkdirdiyimiz bulağın mühəndisi Əbdürəhim Talıbzadəni nahardan sonra mənim yanımı çağırırsınlar.

(*Xurşidbanu knyazın olduğu otağa keçir. Bəyim yazı stolunun üstündən şairənin "Qərənfil" şeirini götürüb oxuyur.*)

İşıq sönür.

ÜÇÜNCÜ ŞƏKİL

Muradəlinin evinin qabağında kiçik bağça. Bağcanın yanından yol keçir.

Seyid Hüseyin və Muradəl.

Muradəl. Yenə şükür ki, qaćib canını qurtarmışan, xalaoğlu... Deyirəm, görəsən, bu Şimali Azərbaycan olmasayıdı, biz cənublular İran şahının zülmündən hara qaçırdıq...

Seyid Hüseyin. Sənin-mənim kimilərinin qaćib canlarını qurtarmaqları ilə yaralar sağalar mı?! Axı milyonlarla körpəli-qocalı ailə hara qaçısın? Neçə min il tarixi olan ığid bir xalqı iki yerə parçalayıb gücdən saldılar.

Muradəl. On ildir ki, o tayda qalmış anamın, bacımın üzünə həsrətəm. Atam bizim obaya divan tutan o ərbəbi öldürüb, məni də götürüb bu taya qaçanda on iki yaşım var idi... Deyirlər, bizdən sonra ərbabın adamları ev-eşiyimizi,

bağımızı viran eləyiblər. Yazılıq anam da bacımı götürüb Təbrizə qaçıb. Orada başlarına nə gəldiyindən indi də xəbərim yoxdur. Bilirəm ki, sənin də xəbərin olmaz. Səni də bir tıkə vaxtından atan götürüb Tehrana fəhləliyə getmişdi.

S e y i d H ü s e y n. Tehranda yazılı atam gündə on dörd saat xalı karxanasında fəhləlik eləyib məni oxudurdu. Sonra o cəhənnəm əzabına dözmədi...

DÖRDÜNCÜ ŞƏKİL

Xurşidbanunun malikanəsi. Xurşidbanu yazı stolunun qabağında dəftərcədən şeirini oxuyur.

D a ş d ə m i r (*gəlir*). Cənab şairlər sizin hüzurunuza müntəzirdirlər, Banu bəyim.

X u r ş i d b a n u (*Daşdəmirə*). De, buyursunlar.

Daşdəmir çıxır, Nəvvab, Mamayı, Zahir bəy, Ter Vahan, Seyid Hüseyn və Mirzə Ruhullah daxil olurlar. İşıq sözünü eyni anda da yanır və bu zaman şair Mamayıının öz şeirini oxuduğunu görürük.

S e y i d H ü s e y n. Banu bəyim, icazənizə möhtərəm şairə bir sual vermək olar?

X u r ş i d b a n u. Əlbəttə. Ağalar, Seyid Hüseyn cənabları sənət və ədəbiyyat aləmindən baxəbər, aqıfikirli bir ziyalıdır. Mən istəyirəm ki, bizim ədəbi məclislərimizdə o da iştirak eləsin.

S e y i d H ü s e y n. Cənab Mamayı, siz şeirinizlə nə demək istəmisiniz?

M a m a y i. Məgər aydın olmurdu ki, mən millətimizin dərdini tərənnüm edirəm? Arazın o tayında İran şahlarının bizim qardaşlarımıza nə divan tutduqları gərək ki sizə daha yaxşı məlumdur, cənab Seyid Hüseyn!

S e y i d H ü s e y n. Məlumdur... yaxşı məlumdur. Fəqət millətə vuruş lazımdır, ağalar, inilti yox!

Z a h i r b ə y. Bizim əfkarü amalımız məhəbbət və şəfqət olmalıdır. Binaən-əleyh cənab Seyid Hüseyn, bilmək istərdik ki, siz nə cür vuruş nəzərdə tutursunuz?

S e y i d H ü s e y n. Mən xalqı həqiqi azadlığa, birliyə qovuşduracaq mübarizədən danışırıram, cənab Zahir bəy.

Z a h i r b ə y. "Həqiqi azadlıq" bir qədər mücərrəd məfhumdur, bəlkə, lütfən fikrinizi izah eləyəsiniz?

S e y i d H ü s e y n. Cənab Zahir bəy, həqiqi azadlıq odur ki, insanlar yaltaq, rəzil, casus olmağa məcbur edilməsin! Hamı, sizin buyurduğunuz kimi, izzətnəfsinin sahibi olsun! Cənab Mamayı şeirində bizim öz vətənimizdə vətənsiz olduğumuzu ürək yanğısı ilə yazar, fəqət neyləmək lazımlı olduğunu göstərmir!

Z a h i r b ə y (*cosur*). Ağalar, ərəb, fars dilləri milləti-islamın iftixarı olduğu üçün onların təsiri bizim kələmimizi müəyyən edir. Milləti-islamın fütuhatı bizi ərəb-fars münəvvərlərinə yaxınlaşdırılmışdır.

N ə v v a b. Zahir bəy, bağışlayın, mən deyəndə ki siz öz millətimizi tanımrısnız, rəncidə olursunuz. İslam millət deyil, dindir!

T e r V a h a n. Rus şairi Lermontov Azərbaycan dilinə valeh olub onu Şərqi fransız dili adlandırmışdır.

Xurşidbanunun məşhur ədibi Aleksandr Duma bize qonaq gələndə Azərbaycan dilinin müsiqisinə heyran olduğunu söyləyirdi, fəqət hamıdan qabaq biz özümüz öz dilimizin qədir-qiyəmətini bilməliyik, ağalar. Dil bizim milli varlığımızdır. Ağalar, nə qədər ki Azərbaycan xalqı yaşayır, Azərbaycan dili də yaşayacaq! Mən Azərbaycan balalarının Homeri, Danteni, Şekspiri, Höteni, Puşkinin öz doğma – gözəl ana dillərində oxuyacaqları günü görürəm!

• EVDƏ İŞ

1. Əsərin 5–8-ci şəkillərini (burada onlardan parçalar verilmişdir) nəzərdən keçirin.
2. Oxuduğunuz hissədə ifadə olunmuş mühüm fikirləri müəyyənləşdirməyə çalışın.
3. Tanış olmayan sözlərin mənasını aydınlaşdırın.
4. Mənasını aydınlaşdırğıınız sözlərin (beşdən az olmayıaraq) alınma, yaxud dilimizə aid olduğunu əsaslandırın.
5. Daha maraqlı hesab etdiyiniz məcazlari yazın.
6. Yazılı qeydlər əsasında şifahi təqdimata hazırlaşın.

BEŞİNCİ ŞƏKİL

Xurşidbanunun malikanası. Hələ səhnə qaranlıq ikən Xurşidbanunun şənинə alqışlar eşidilir: "Sağ olsun, Banu bəyim! Şairəyə uzun ömür!"

Xurşidbanu, Mirzə Ruhullah, Nəvvab, Seyid Hüseyn, Mamayı, Ter Vahan və bir neçə başqa əyanın müşayiətilə səhnəyə daxil olur.

Nəvvab. Banu bəyim! Gur məşələrin, sərt qayaların arasından çəkdirib bu uca qalaya çıxartdığımız o bulaq gələcək nəsillərə sizdən unudulmaz yadigarıdır.

Səslər. Sağ olsun Xurşidbanu! Ömrü uzun olsun şairənin!

Xurşidbanu (*Mirza Ruhullah*). Mirzə, tapşırıın xəbər versinlər ki, bulağın açılışı münasibətilə sabah bütün şəhər əhli mənim qonağımdır. Bu axşam isə siyahı üzrə bütün kasıblara şirniyyat, düyü və yağ paylansın.

Nəvvab. Sağ olun, Banu bəyim. Sizi bir daha təbrik edirik. Gedək, ağalar. Şairəyə dincəlmək lazımdır. Səhərdən ayaq üstündədir.

Həmi çıxır. Şairənin üzü fikirli, tutqun bir ifadə alır. O, zəngi səsləndirir.

Bəyim daxil olur.

Xurşidbanu. Knyaz hələ gəzməkdən qayıtmayıb?

Bəyim. Xeyr.

Xurşidbanu (*dərinən nəfəs alaraq, öz-özü ilə damışırmiş kimi*). Knyaz dərinxir...

Bəyim. Cənab knyazın özü də adamlarla qaynayıb-qarışmır.

Xurşidbanu. Knyaz qəribədir! Məndən ötəri elini, vətənini atıb gəlib.

Bəyim tələsik gedir. Knyaz Xasay daxil olur.

Xurşidbanu. Ax, Xasay, nə üçün sən bu gün bizim şənliyimizdə iştirak eləməyiç çıxıb getmişən? Bircə görsəydin ki, bulağın açılışına qala əhli necə sevinir... Elə bil ki bayram idi...

Knyaz Xasay (*gizli dalgınlıqla*). Bir özünüz düşünün, Banu bəyim, arvad o cür işlər görür, camaat əl çalıb onu alqışlayır, ər isə kənarda dayanıb gözünü döyür...

Xurşidbanu (*ahnaraq*). Mən hər bir yaxşı işimdə səni öz yanında hiss edirəm, knyaz. Elə bil ki biz bir adamıq...

Knyaz Xasay (*pərt halda gülümsəyir*.) Biz bir-birimizi nə qədər sevsək də, ər ərdir, arvad da arvad! (*Xurşidbanunun pərtliyini hiss edərək*) Mən siz başa düşürəm, Banu bəyim. Sizin xalqınızı da qiymətləndirirəm... Lakin onu da etiraf edirəm ki, elə bu məni öz gözümüzən salır. Mən özüm özümə avara-sərgərdan bir adam kimi görünürəm... İnanın ki, bunun səbəbini soruşsanız, izah eləyə bilmərəm, ancaq... elə bil ki siz mənə məzəmmətlə baxıb sorusunuz: "Heç öz xalqından xəbərin varmı?!"

Xurşidbanu (*son dərəcə pərişan*). Mən deməyə söz tapmırıam, Xasay.

Knyaz Xasay (*Xurşidbanunu öpərək*). Nə olursa-olsun, mən sizin məhəbbətinizdən başqa heç nə haqqında düşünmək istəmirəm. Əgər, mən indiyə qədər öz xalqımın taleyinə biganə olmuşamsa, günahkar özüməm.

Xurşidbanunun qoluna girərək o biri otağa keçirlər. Bəyim daxil olub fikirli-fikirli onların ardınca baxır.

ALTINCI ŞEKİL

Xurşidbanunun malikanəsi. İşıq yananda knyaz Xasay daxil olur, hiss olunur ki, nə isə, dalğındır. Əsəbi hərəkətlə zəngi götürüb səsləndirir. Daşdəmir gəlir.

Dasdəmir. Ağa, Dağıstandan qonaqlar gəlib.

Knyaz Xasay. De, buyursunlar. (*Daşdəmir çıxır. Sonra qoca knyaz daxil olur. Knyaz Xasay cəld onun qabağına yeriyərək böyük hörmətlə*.) Xoş gördük, əmi. Təşrif buyurduğunuzu bilsəydim, qabağınza gələrdim.

Qoca knyaz (*kresloda ayləşərək*). Yolda bizə dedilər ki, xan qızı Xurşidbanu Mil düzünə səyahətə çıxıb...

Knyaz Xasay. Bəli, əmi, Xurşidbanu Arazdan Mil düzünə arx çəkdirmək istəyir.

Qoca knyaz. Oho... Bu çox maraqlıdır. (*Kinaya ilə*.) Bəs sən niyə xanımıni müşayiət eləməmisən?

Knyaz Xasay. Mən getmək istəmədim, əmi.

Qoca knyaz (*eyni ifadə ilə*). Qorxmadınmı, bu, xan qızının kefinə toxunsun?

Knyaz Xasay (*tutularaq*). Siz çox qəzəblisiniz, əmi...

Qoca knyaz (*yaşına uyuşmayan bir ötkəmliliklə*). Bir arvaddan ötəri vətənini – ata-baba yurdunu atan oğula qarşı mən nə cür olmalıyam? Mən on il səni Petroqradda bunun üçünmü oxutdururdum?! Sən ordan qayıdanda dağıstanlılar Allaha dua eləyirdilər ki, onların da elmli, əqilli adamları yetişir. Onlar sənə ümidi bağlayırdılar. Canışının idarəsində sənin kimi adamları olduğuna sevinirdilər. Onlar səninlə fəxr edirdilər.

Knyaz Xasay. Əmi! Xurşidbanu Allahın buyurub, peyğəmbərin xəbər verdiyi qanunla mənim halal zövcəmdir.

Q o c a k n y a z. Mən, doxsan yaşlı qoca dörd gün at sürüb, Dağıstandan bura gəlmışəm ki, Xan qızı barədə səninlə söz güləşdirəm? (*Qısa pauza, dərindən nəfəs alaraq məlayim səslə*) Özün bilirsən ki, məndən sonra bizim neçə yüz il tarixi olan o müqəddəs yurdumuzda bir başıpapaqlı sən qalırsan. Sən də böyük əcdadımızın çıraqını söndürüb düşmənlərimizi sevindirmə! İgid baba-larının ruhundan utan, qayıt vətəninə! (*Bəşmetinin cibindən iri qızıl saatını çıxan baxır*) Mən gedirəm namaza. Özüm də səhərə qədər sənin qərarını gözləyirəm. Səhər qayıdasıyam Dağıstanı.

Qalxıb ağır addımlarla çıxır. Knyaz Xasayəsəbi halda var-gəl edir. Xurşidbanu sən əhvalla daxil olur.

X u r ş i d b a n u. Salam, əzizim. (*Knyazı örür*) Mil düzünü gəzdiyimi eşidib Şahsevən, Afşar camaatı tökülüb gəlmüşdilər. Mənim Arazdan Mil düzünə arx çəkdirmək istədiyimi bilib o qədər sevinirdilər ki, əllərindən güclə qurtarmışam. Axı yarı canım qalmışdı sənin yanında. Deyir, Dağıstandan qonaqlarınız gəlib...

K n y a z X a s a y. Bəlli, əmim gəlib. Banu bəyim, əmim istəyir ki, həmişəlik qayıdım Dağıstanı.

X u r ş i d b a n u (*bərk sarsılır. Ağır pauza*). Bəs sən nə düşünürsən, Xasay?

K n y a z X a s a y. Əmimin yaşı doxsanı keçib... Ondan sonra ata-babamızın yurdunda tək mən qalıram. Əgər mən də oranı həmişəlik tərk eləyib xaraba qoysam, düşmənlər sevinəcək, dostlarsa mənə nankor, yaramaz bir oğul kimi lənət yağdıracaq.

X u r ş i d b a n u (*sənki bütün cəsarətinə toplayaraq*). Knyaz, mən sənin öz həmvətənlərinin lənətlərinə məruz qalmağına dözmərəm!

K n y a z X a s a y. Bilirəm ki, siz dünyanın ən alicənab qadınısınız. Gedək, Dağıstanı, Banu bəyim. İndiyə qədər Qarabağda yaşamışıq, qoy bundan sonrakı ömrümüz də Dağıstanda keçsin.

X u r ş i d b a n u. Yox, Xasay! Öl desən, ölərəm, amma bu faciəli vətənimi atıb getmərəm. Mənim kəndlilərim mənə ana kimi baxırlar. Dərdlərini-sərlərini mənə açırlar. Məndən kömək umurlar.

K n y a z X a s a y. Siz tez-tez gəlib onlara baş çəkərsiniz. Axı... axı... Sizin öz həyatınız da var, Banu bəyim!

Xurşidbanu heç bir cavab verməyərək qəti addımlarla knyaz Xasaya yaxınlaşaraq boynundakı medalyonu açıb onun boynundan asaraq yaxasını düymələyir.

X u r ş i d b a n u. Bu medalyonun içində bizim övladlarımızın – Mehdiqulu ilə Xanbikənin şəkilləri qoyulub. Apar özünlə! Allah səni həmvətənlərlə xoşbəxt eləsin.

K n y a z X a s a y (*hayəcanla*). Ax, Banu bəyim... (*Xurşidbanunu sinəsinə sıxır*.)

X u r ş i d b a n u. İndisə get, knyaz! Bizim birlikdə keçirdiyimiz günlərin xatırələri mənim üçün o qədər əzizdir ki, bundan sonra ömrümə on ömür də calansa, yenə də onlar məni yaşatmağa kifayət edər!

Knyaz Xasay sürətlə otaqdan çıxır. Xurşidbanu bütün gücünü toplayaraq, mərdanlıklı ayaq üstə dayanıb onun ardına baxır.

YEDDİNÇİ ŞEKİL

Xurşidbanunun malikanəsi. Xurşidbanu gəlir.

Xurşidbanu. Xoş gördük sizi.

Möhnət. Həmişə xoş günün olsun, Banu bəyim.

Xurşidbanu. Nə əcəb gəlmisiniz?

Möhnət. Arazın iki ağaçlığında olan ucsuz-bucaqsız Mil düzünün bərəkətli torpaqları zəbanə çəkib yanır. Şahsevən, Afşar, Ağcabədi, Qarabulaq camaatı su dərdindən o torpaqları əkib-becərə bilmir. Sən xeyir işlər anasınan, Banu bəyim. Bəlkə, Arazdan da Mil düzünə bir arx çəkdirəsən, bizim əlimizi çörəyə çatdırısan.

Xurşidbanu. Mən o barədə fikirləşirəm. İnstallah, tezliklə işə başlarıq.

Möhnətlə Şahmar gedirlər. Xurşidbanu stulda əyləşib nə isə yazar.

Mirzə Ruhullah daxil olur.

Mirzə Ruhullah. Banu bəyim, İran şahzadəsi sizinlə nəzakət görüşünə gəlib.

Xurşidbanu. Yaxşı, mirzə, qoy gəlsin.

Mirzə Ruhullah əxır. Şahzadə Mirzə Ruhullahın müşayiətilə daxil olur.

Şahzadə. İbrahim xanın nəvəsi, Mehdiqulu xanın qızı, Qarabağın gözəl şairəsi Xurşidbanu bəyimə öz dərin hörmətimi bəyan etməklə bəxtiyaram.

Xurşidbanu. Təşəkkür edirəm, əlahəzrət. Ancaq biz qadınlar bir qədər şohrətpərəst oluruq. Əlahəzrətin nəzarinə çatdırmaq istərdim ki, mən yalnız Qarabağın deyil, bütün Azərbaycanın – həm Şimalı, həm də Cənubi Azərbaycanın şairəsiyəm! Özüm də bununla fəxr edirəm!

Şahzadə. Mənbuna çox şadam, Xurşidbanu bəyim. Böyük İran səltənəti şeiri-sənəti qiymətləndirməyi bacarır. Xüsusən də şeir kəlamı bu qədər nəfis xanımın qəlbindən zahir ola...

Xurşidbanu. Görünür, əlahəzrətin özü də şeiri çox sevir.

Şahzadə. Bəlli, Xurşidbanu bəyim, Firdovsinin, Hafizin, Sədinin kəlamı ilə dil açan şəxs şeiri-sənəti sevməyə bilməz.

Xurşidbanu. Dünyada qəribə təzadalar olur, əlahəzrət, şeir-sənət nəcib hislərin, nəcib fikirlərin tərcümanı olduğu halda, bəzən qəddar hökmədarlar da onu sevir.

Şahzadə (*Xurşidbanunun sözünün üstündən keçərək*). İran şahları həmişə şeirin, sənətin himayədarı olmuşlar. Firdovsilər, Sədilər, Hafızlər o böyük qayğı və məhəbbətdən ruh almışlar.

Xurşidbanu. Məncə, o ulduzlar qədim İran mədəniyyətindən işıq almışlar. Mədəniyyəti isə xalq yaradır.

Şahzadə. İran mədəniyyətini belə qiymətləndirməyinizə xeyli şadam, Xurşidbanu bəyim. Ancaq sizin lütfən xalq adlandırdığınız qaraguruğun əksəriyyəti günahkarlardan, canılardan ibarətdir ki, möhkəm hökmədar olmasa, onların öhdəsindən gəlmək olmaz!

Xurşidbanu (*artıq əsəbiliyini saxlaya bilməyərək*). Güman edirəm ki, əlahəzrət xalq haqqında bu qədər sərt mülahizədə olmasayı, cənubi azərbaycanlılarla, bəlkə də, başqa cür rəftar edərdi...

Ş a h z a d ə. Etiraf edirəm ki, biz azərbaycanlıların zəkasını, cəsurluğunu lazımi qədər qiymətləndirməmişik... Axı, İranın Şah İsmayııl kimi, Nadir şah kimi qəvi hökmдарları azərbaycanlı olmuşdur. Mən hələ Qacarları demirəm.

X u r ş i d b a n u. Biz öz tariximizi yaxşı bilirik, əlahəzrət. (*Saata baxır, bununla da görüşün qurtardığını hiss etdirir.*)

Ş a h z a d ə. Bizim bu görüşümüz cənabınıza qarşı məndə böyük hörmət və heyranlıq hissi doğurdu (*qalxır*). Xudahafiz, xanım (*Şahzadə çıxır*).

X u r ş i d b a n u (*artıq qızabını saxlaya bilməyərək qışqınır*). Cəllad! İkiüzlü qanıçən!

M i r z ə R u h u l l a h. Əsəbiləşməyin, Banu bəyim. Bizim taleyimiz səbir-mətanət istəyir, mənzil uzaq, yol çətindir.

X u r ş i d b a n u. Ax, Mirzə, elə bil ki məni dəmir məngənə arasına qoyub sıxırlar. Bəzən mənə elə gəlir ki, biz heç bir zaman bu məngənədən xilas ola bil-məyəcəyik.

M i r z ə R u h u l l a h. Azərbaycan oğullarının zəkası, cəsurluğu yaşayır! Tarix bir-iki nəslin ömründən ibarət deyil, Banu bəyim. O böyük azadlığı biz görməsək də, damarlarında bizim qanımız axan gələcək nəsillər görəcək! İndi bizim bu vətən torpağında üst-üstə qoyduğumuz hər kərpic düşmənə bir güllədi! (*Çıxır*.)

Qısa pauza. Daşdəmir gəlir.

D a ş d ə m i r. Seyid Hüseyn hüzurunuza gəlmək istəyir.

Daşdəmir çıxır. Seyid Hüseyn daxil olub təzim edir.

X u r ş i d b a n u. Əyləşin, cənab Seyid Hüseyn.

S e y i d H ü s e y n (*əyləşməyərək*). Banu bəyim, sizin tapşırığınız mövcibincə beş nəfər Rusiyaya, beş nəfər də Parisə təhsilə göndərmək üçün istedadlı gənclər intixab etdik.

X u r ş i d b a n u. Özləri necə baxırlar bu işə?

S e y i d H ü s e y n. Çox sevindilər, Banu bəyim.

X u r ş i d b a n u. Bəs valideynləri?

S e y i d H ü s e y n. Bəziləri əvvəl razı olmaq istəmirdilər, deyirdilər, oxut-maşa gücümüz çatmaz, fəqət mən onları başa saldım ki, cavanlar onların yox, sizin xərcinizlə təhsil alacaqlar! Ondan sonra məmənuniyyətlə razılıq verdilər.

Hidayət xan daxil olur.

H i d a y ə t xan (*Seyid Hüseynə əhəmiyyət verməyərək*). Salam, əmizadə.

X u r ş i d b a n u. Xoş gəlmisən, Hidayət.

H i d a y ə t xan. Bizim Arazqırığı kəndlərimizdəki dargamız bu gün xəbər gətirib ki, guya sən Arazdan Mil düzünə arx çəkdirmək istəyirsən. Özü də bu arx bizim torpaqlardan keçəsidir...

X u r ş i d b a n u. Bəli, elədir.

H i d a y ə t x a n. Məgər sən bilmirsənmi ki, bizim o yerlərdəki rəiyyyətləri-mizin hamısı köçəridir. Qışlaqda cəmi iki-üç ay olurlar. Qoyun-quzularını bir ay burada otarırlar, bir ay orada... Demək, onlara sən düşünən arx lazımdır.

Xurşidbanu. Su olarsa, onlar da yavaş-yavaş köçərilikdən əl çəkib oturaq həyata keçirlər. Özlərinə ev-eşik tikib uşaqlarını oxudarlar, qaraçı gündündə yaşamazlar!

Hidayət xan hirsli halda çıxır.
H i d a y ə t x a n. Xəbərdarlıq eləyirəm səni, Banu bəyim, mən qoymayağam o arx bizim torpaqlardan keçsin! Eşitdinmi, qoymayacağam!

Seyid Hüseyin. Siz məyus olmayıñ, Banu bəyim.

Xurşidbanu (*əsəbi coşqunluqla*). Məyus olmaq? Yox! Mən öz taleyimə qalib gəlmək istəyirəm!

SƏKKİZİNCİ ŞƏKİL

Xurşidbanunun malikanəsi. Harada isə xanəndə Xurşidbanunun şeirini tarın müşayiətilə oxuyur. Birdən Xurşidbanu əllərlə üzünü qapayıb kresloya oturur.

Mirzə Ruhullah daxil olur.

Mirzə Ruhullah (asta səslə). Banu bəyim (Xurşidbanu cavab vermir. Ona yaxınlaşaraq əlini usdufcə ciyninə qoyur). Nə olub, qızım?

Xurşidbanu (əlini üzündən çəkərək). Heç nə. Uşaqlıqda siz həmişə mənə deyərdiniz ki, insan xoşbəxtlik üçün yaranmışdır. Mən isə, xoşbəxt olmadım. Ancaq məni düşündürən bu deyil, Mirzə, uşaqlarımın taleyidir! Qorxuram, Mirzə... Qorxuram ki, onların da taleyi mənimki kimi ola...

Mirzə Ruhullah. Sənin öz taleyindən şikayət etməyə haqqın da yoxdur, Banu bəyim. Büyük Yaradan həqiqi insan üçün lazımlı olan nəcibliklərin heç birini səndən əsirgəməmişdir! Sən bizim ığid qızımızsan! Qalx ayağa! İran şahzadəsinin vəziri Məliküldövlə səni təklikdə görmək istəyir.

Xurşidbanu. Yaxşı, Mirzə, qoyun gəlsin. (Mirzə Ruhullah çıxır. Məliküldövlə daxil olub təzim edir.). Buyurun, əyləşin.

Məliküldövlə (səndələ əyləşərək). İltifatınıza qarşı mütəşəkkirəm, Banu bəyim həzrətləri. Bu səhər, sizin təzə saldırdığınız bağda əlahəzrət vəliahdə seyrə çıxmışdır. Oradakı dilruba güllər, çiçəklər mənə Təbrizdəki bağçamızı xatırlatdır.

Xurşidbanu. Mənə nə qulluğunuzvardı, cənab Məliküldövlə!

Məliküldövlə. Banu bəyim həzrətləri! Siz ağıllı bir qadın olduğunuz üçün mən heç bir müqəddiməyə şüru etmədən birbaşa mətləbə keçirəm.

Xurşidbanu. Buyurun!

Məliküldövlə. İran taxtının vəliəhdi şahzadə həzrətləri sizinlə izdivac təmənnasındadır.

Xurşidbanu. Cənab Məliküldövlə, siz necə ki bizim azərbaycanlımız, soruşuram: bəs belə bir izdivaca siz özünüz necə baxardınız?

Məliküldövlə. Banu bəyim, əlbəttə ki, neçə minillik tarixə malik İran səltənəti lə qohum olmaq biz azərbaycanlılar üçün xoşbəxtlik olar. Bilirsiniz ki, məmləkəti-Azərbaycan iki böyük dövlətlərdən birinə iltica etməlidir. Belə bir dövlət isə, əlbəttə ki, dini dinimizdən olan böyük İran səltənətidir.

Xurşidbanu. Əgər İran şahları öz dini qardaşlarının qədrini bilirdilərsə, nə üçün qoşun çəkib Azərbaycan əhalisinin əlsiz-ayaqsızlarını qılıncdan keçirildilər? Nə üçün sizin vəlinemətiniz vəliəhd Cənubi Azərbaycana divan

tuturdu? Nə üçün İran şahları Cənubi azərbaycanlıların dilini, milli hüququnu əlindən alıb onları öz içlərində əritmək isteyirlər?!

Məliküldövlə. Banu bəyim! Sizi inandırıram ki, İran hökmədarlarının bizi farslaşdırmaq siyasəti biz azərbaycanlıların xoşbəxtliyidir!

Xurşidbanu. Xoşbəxtliyidir?

Məliküldövlə. Şübhəsiz, o zaman biz də farşlarla bir hüquqda olarıq, dövlət işlərində onlarla bərabər iştirak edərik! Bəli!

Xurşidbanu (*son dərəcə qəzəbli*). Tutmayın mənim adımı! Rədd olun, nökər! Qab dibi yalayan nökər, rədd olun!

Məliküldövlə (*öz-özüñə*). Bu nədi, baba! (*Cəld çıxır.*)

Mirzə Ruhullah daxil olur.

Mirzə Ruhullah a. Sən ruhi müvazinətini itirmə, Banu bəyim! Vaxt gələcək, xalq özü vətən xainlərinə divan tutacaq (*Qısa pauza.*) İcazənlə sənə bəzi sözlər ərz etmək istəyirəm. Bütün iftiralara, dedi-qodulara son qoymaq üçün məsləhət budur ki, sən subay qalmayasan.

Xurşidbanu. Yaxşı, Mirzə, mən o barədə fikirləşərəm.

Mirzə Ruhullah təzim edərək çıxır. Pauza. Xurşidbanu dərin psixoloji sarsıntı keçirir və birdən zəngi səsləndirir. Bəyim daxil olur.

Xurşidbanu. Get Seyid Hüseyni bura çağır, Bəyim.

(*Bəyim çıxır. Qısa pauza. Seyid Hüseyn daxil olub təzim edir.*)

Xurşidbanu. Seyid Hüseyn! Mənə xəbər verdilər ki, siz hər gün bağçanın qalınlığında dayanıb mənə gizlin tamaşa edirsiniz. Nə üçündür bu maraqlı? (*Pauza.*) Niyə dinmirsınız?

Seyid Hüseyin. Əfv buyurun, Banu bəyim! Onsuz da mən gecə-gündüz cəhd edirəm ki, bu günahkar məhəbbəti üzərimdən çıxarıram!

Xurşidbanu. Nə üçün siz o məhəbbəti günahkar hesab edirsiniz?

Seyid Hüseyin. Mən özümü bu məhəbbətə layiq bilmirəm.

Xurşidbanu. Nə üçün? Siz belə gözəl, sağlam, savadlı bir oğlan...

Seyid Hüseyin. Mən kimsəsiz, yoxsul bir adamam...

Xurşidbanu. Məgər yoxsulların sevməyə ixtiyarı yoxdur? (*Qəribə bir tənə ilə*) Cənab Seyid Hüseyn! Mən, İbrahim xanın nəvəsi, Mehdiqulu xanın qızı Xurşidbanu Allahın buyurub, peyğəmbərin xəbər verdiyi qanun üzrə sizin zövcəniz olmaq istəyirəm. Siz buna razısunuzmü?

Seyid Hüseyin. Banu bəyim!

Xurşidbanu (*əsəbi*). Bəsdirin! Məgər mən də öz vətənimdə kimsəsiz deyiləmmi? Məgər bizim səsimiz Qaf dağında tilsimə salınmış əfsanəvi Zümrüd quşunun səsi kimi bir yana gedib çıxmırı? Yox, Seyid Hüseyn, tale bizi əbəs yerə bir-birimizə rast gətirməmişdir! Biz indi ələcsiz da olsaq, çərxi-dövrəni geriyə döndərə bilməsək də, mücahidik! Qoy böyük Yaradan bizim izdivacımızı vətənimiz üçün uğurlu eləsin!

Seyid Hüseyin. Amin!

• II dərs

• MƏZMUN
ÜZRƏ İŞ

TAPŞIRİĞİ FƏRDİ OLARAQ YERİNƏ YETİRİN

1. 5–8-ci şəkillərdə ifadə olunmuş mühüm fikirləri cədvəldə qeyd edin.

Beşinci şəkildə başlıca fikirlər	
Altıncı şəkildə başlıca fikirlər	
Yedinci şəkildə başlıca fikirlər	
Səkkizinci şəkildə başlıca fikirlər	

2. Seçdiyiniz məcazların növünü dəqiqləşdirin. Onları daha maraqlı hesab etməyinizə səbəb nədir?

Əsərdən seçilmiş məcazlar	Məcazların növü	Onları maraqlı hesab etməyimin səbəbi

3. Suallara cavab hazırlayın.

- Şairlərin məclisində nə barədə mübahisə gedirdi? Mübahisə nə ilə nəticələnir?
- Xurşidbanunun Şuşaya su çəkdirməsi insanlarda necə əhval-ruhiyə yaratdı?
- Knyaz Xasayıñ kədərlənməsinə səbəb nə idi?
- Ooca knyaz Şuşaya nə məqsədlə gəlmışdı?
- O, knyaz Xasayıñ nədə ittihəm edirdi?
- Xasayıñ Dağıstana qayıtmaq niyyətini Xurşidbanu necə qarşıladı?
- Xurşibanu nə üçün Şahzadəni ikiüzlü, cəllad adlandırır?
- Məliküldövlənin Xurşidbanunun yanına gəlməsi nə ilə əlaqədar idi?
- Mirzə Ruhullahla söhbəti Xurşidbanunu hansı qərara gəlməyə sövq etdi?
- Əsər hansı mənəvi dəyərlər barədə danışmağa imkan verir?

4. Kiçik qruplarda birləşin, fikirlərinizi dəqiqləşdirib ümumiləşdirin.

5. Təqdimatlar əsasında fikir mübadiləsi və müzakirə aparın.

• EVDƏ İŞ


- Əsəri bütövlükdə nəzərdən keçirin.
- Oxuduğunuz yeni şəkillər hansı mənəvi dəyərlər barədə danışmağa imkan verir?
- Şəkillərdən birinin məzmununu geniş nağıl etməyə hazırlaşın.
- Yazılı qeydlər əsasında şifahi təqdimata hazırlanın.

• III dərs

- TƏHLİL
ÜZRƏ İŞ

MƏTNİ FƏRDİ OLARAQ OXUYUN, ARDICILLİĞA ƏMƏL ETMƏKLƏ TAPŞIRİĞİ
YERİNƏ YETİRİN

1. Xurşidbanu Natəvan obrazını “xarakterlər xəritəsi” əsasında səciyyələndirin.



2. Əsərdə qaldırılmış problemlərdən hansılarını daha mühüm hesab edirsiniz?

Əsərdə qaldırılmış problemlər	Onlardan daha mühüm olanlar

3. Əsərin konflikti nədir? Fikrinizi əsaslandırın.

Əsərin başlıca konflikti	Nə üçün belə düşünürəm?

4. Əsərdəki bədii təsvir və ifadə vasitələrinin rolunu izah edin.

Bədii təsvir və ifadə vasitəsinin işləndiyi cümlə	Fikrin təsir gücünün artmasında onun rolu

5. Faciə və ya komediya ilə müqayisə etməklə əsərin dram janrında olduğunu əsaslandırın.

Hansı cəhətlərinə görə müqayisə edilir?	Faciə (komediya) (nümunə göstərməklə izah edin)	Dram (nümunə göstərməklə izah edin)

6. Əsərdəki başlıca fikri – ideyanı müəyyənləşdirin. Fikrinizi əsaslan-dırmaq üçün əsərdən nümunələr göstərin.

Əsərin ideyası	Əsərin ideyasını daha qabarıq əks etdirən cümlələr

7. Aşağıdakı fikirlərlə tanış olun. Müzakirədə onlara münasibət bildirin.

– İ.Əfəndiyevin şairənə sənət dilinin müəyyənləşməsində birinci qaynaq folklor bulagıdır.

(Tofiq Hacıyev)

– Azərbaycan qadınının inkişafı tarixində yeni nəslə məxsus müasir psixoloji qəhrəman tipi bizim nəsrə və dramaturgiyaya İ.Əfəndiyevin əsərləri ilə gəlmışdır. Dramaturgiyada C.Cabbarlı qadınlarından sonra İ.Əfəndiyevin qadın qəhrəmanları Azərbaycan-türk qadınının mənəvi ələmində növbəti mərhələnin ifadəsidir.

(Yaşar Qarayev)

– İlyas Əfəndiyevin bədii nəsri, xüsusən dramaturgiyası faciələrlə dolu tariximizin həqiqi salnaməsidir.

(Qəzənfər Kazımov)

8. Kiçik qruplarda birləşərək qənaətlərinizi bölüşün, ümumiləşdirmə aparın.

9. Təqdimatlar əsasında fikir mübadiləsi və müzakirə aparın.

Əsər hansı mövzuda yazılmışdır?
Əsərdə qaldırılmış problemlər və konflikt üçün özəl olan cəhətlər hansılardır?

Pyesdə Xurşidbanunun taleyindən, yaradıcı fəaliyyətindən, öz xalqının rifahı üçün gördüyü xeyirxah əməllərdən, azadlıq, müstəqillik arzularından söz açılır. Natəvanın şəxsi həyatı, bədii-ictimai fəaliyyəti, onun Cənubi Azərbaycanda soydaşlarımızın vəziyyətinə, ana dilimizə münasibəti və s. məsələlərə dramda xüsusi diqqət yetirilib. Əsərin dramatik konflikti Xurşidbanunun çar hakim dairələrinə, xalqı düşünməyən yerli ağalara qarşı apardığı mübarizə üzərində qurulmuşdur.

İ.Əfəndiyevi düşündürən mühüm məsələ – xalqımızın birliyi problemi əsərdə diqqət mərkəzində saxlanılmışdır. X.Natəvan bu faciəli vəziyyətdən doğan narahatlığını, etirazını çar canişininə açıq bildirərək deyir: "İki böyük dövlətin qədim bir tarixi olan Azərbaycan xalqını iki yərə parçalayıb qardaşı qardaşdan ayırmaları ədalətli iş deyil".

Dramda Natəvan və digər obrazlar hansı xüsusiyyətləri ilə diqqəti cəlb edirlər?

Siyasetinin mahiyyətini aydın dərk edir. İnsanın vətəninə, öz mənliyinə, ləyaqətinə, vicdan azadlığına sahib olmasına xoşbəxtlik sayıv və bu amal uğrunda bütün həyatı boyu mübarizə aparır.

Çar hakimlərinin istəyinə rəğmən, Natəvan mülkünü, torpaqlarını geri qaytarmağı tələb edərkən yalnız özünü düşünmür, əslini, kökünü unutmayaraq vüqarla: "mənim xalqım var", – deyərək xəbis niyyətli insanları susdurur. Natəvanın fəaliyyəti timsalında əsərdə azadlıq, milli birlik, soykökünə, xalqa bağlılıq, doğma yurda, ana dilinə məhəbbət, xeyirxahlıq yüksək mənəvi dəyərlər kimi əks etdirilir. Xalqının müdafiəçisi olan Natəvan öz var-dövlətini sadə insanların güzəranının yaxşılaşmasına sərf edən xeyriyyəcidir. O, çətin duruma düşən insanların vəziyyətini yaxşılaşdırmaq üçün əlindən gələni edir, Şuşa əhalisi üçün öz imkanları hesabına su çəkdirir.

Əsərdə xalqın oyanışının, tərəqqisinin, təhsilli, elmlə bağlılığı xüsusi vurğulanır. Xurşidbanu maarifçidir. O, vətəninin gələcəyi üçün təhsilli gənclərin rolunu dərk edir və xalqın haqq işi uğrunda mübarizə aparmağa qabil yeni nəslin yetişməsini arzulayır. Bu məqsədlə o, kasıb kəndli uşaqlarını məktəbə cəlb etməklə, gəncləri xaricdə təhsil almağa göndərməklə vətənində dəyişikliklər üçün zəmin yaradır. Əsərdə Natəvanın məhəbbəti, ailə həyatı, ədəbi fəaliyyəti ilə bağlı səhnələr də onun bir şəxsiyyət kimi bütövlüyünü dərk etməyə imkan verir.

Dramda *canış*ın Rusiya imperiyasının Azərbaycanda maraqlarının ifadəcisi kimi çıxış edir. O, Natəvana biganə qalmayan Knyaz Xasayı evlənməyə təhrik etməklə çar Rusiyasına sədaqətli tərəfdəş qazanmaq kimi siyasi məqsəd güdür. Natəvanın öz haqqını israrla tələb edərkən canişinin güzəştə getməsi də məhz

Xalq yazılıcısı İlyas Əfəndiyevin tarixi mövzuda yazdığı dramları içərisində Qarabağ xanı İbrahimxəlil xanın nəvəsi, XIX əsrдə yaşayıb-yaratmış Xurşidbanu Natəvana həsr olunmuş "Xurşidbanu Natəvan" əsəri mühüm yer tutur.

Xurşidbanu Natəvan obrazı vətənpərvərliyi, yurduna, xalqına məhəbbəti, azadlıq, milli birlik ideallarına sədaqəti ilə diqqəti cəlb edir.

O, iki imperiyanın məkralı "parçala, hökm sür"

bu niyyətdən irəli gəlir. Lakin Natəvanın vətənpərvərliyi, özünü xalqından ayırmaması bu niyyəti puça çıxarıır.

Knyaz Xasay obrazı əsərdə Natəvanın şəxsi həyatı və ictimai fəaliyyəti barədə geniş söz açmağa imkan verir. Dərin məhəbbətlə sevdiyi Natəvanla ailə həyatı mürəkkəb hadisələrin axarında uğurlu alınımr; oxucu knyaz Xasayın düşdürüyü çıxılmaz vəziyyət haqqında dolğun təsəvvür qazanır.

Oxucu əsərdəki *Mirzə Ruhullah, Seyid Hüseyn, Hidayət xan, Məliküldövlə* və digər obrazlar barədə də əhatəli məlumat əldə edə bilir.

Əsər yüksək bədii keyfiyyətləri, poetik üslubu, dil zənginliyi ilə diqqəti çəkir. Yazarı obrazları öz səviyyələrinə uyğun dillə "danışdırır".



Əsər hansı bədii xüsusiyyətləri ilə diqqəti cəlb edir?

Bu, müəllifin mövqeyini başa düşməyə imkan yaradır. Ədib antonim, omonim, sinonim, coxmənalı söz, bədii təsvir və ifadə vasitələrindən gen-bol istifadə etməklə dialoqların təsir gücünün artmasına, lirizmin güclənməsinə nail olmuşdur. Dramda xarakterlərin qarşılışdırılması, bir-birinə zidd hadisələrin ardıcıl təsviri dramatik konflikti gərginləşdirir. Hadisələrin təbii inkişafı, vahid süjet xətti ətrafında birləşməsi, eləcə də kompozisiya bitkinliyi əsərin mükəmməl bədii keyfiyyəti barədə təsəvvür yaradır.

Dram Azərbaycanın bütövlüyü ideyasının irəli sürülməsi baxımından çox əhəmiyyətlidir və bu gün də öz aktuallığını qorumaqdadır. Ədib ikiyə bölünmüş vətənimizin taleyi, xalqımızın birliyi, azadlıq uğrunda mübarizəsinin davamlı olması və s. haqqındaki düşüncələrini Xurşidbanunun həyatı, fəaliyyəti ilə üzvi vəhdətdə əks etdirmişdir.



Bu əsəri yazımcıda dramaturqun başlıca niyyəti nə olmuşdur?

Mənbələri araşdırmaqla yazarının niyyəti, əsərin ideyası haqqında dolğun təsəvvür qazanmaq mümkündür.

• EVDƏ İŞ

ARAŞDIRMANI
DAVAM
ETDIRİN

1. Sinifdə öyrəndiklərinizi göstərilən mənbələrdən topladığınız məlumatlar əsasında zənginləşdirin və tamamlayın.

2. Mövzulardan birini seçib işləyin.

- "Natəvan obrazı haqqında düşüncələrim" mövzusunda esse yazın.
- "İlyas Əfəndiyev yaradıcılığında Qarabağ mövzusu" adlı məqalə yazın.

3. Şifahi təqdimata hazırlaşın.

• MƏNBƏLƏR

1. İ.Əfəndiyev. Seçilmiş əsərləri. 3 cilddə. I cild, Bakı: Avrasiya-press, 2005, səh. 7-10.

2. Azərbaycan dramaturgiyası antologiyası. 5 cilddə. I cild. Bakı: Şərq-Qərb, 2007, səh. 19, 21.



Azərbaycan ədəbiyyatının XX əsrə yetişdirdiyi ən görkəmli şəxsiyyətlərdən biri olan İsmayıllı Şıxlı haqqında düşüncərək hər bir azərbaycanlının aqlına "müəllim", "mütəfəkkir", "milli yazıçı", "mərdlik" kimi anlayışlar gəlir. Azərbaycan ədəbiyyatının şah əsərləri sırasında dayanan "Dəli Kür"ə, yazıçının son sözü kimi deyilmiş "Ölən dünəyam" a qədər İsmayıllı Şıxlının yaratdığı əsərlər nə qədər mükəmməl olsa da, böyük mütəfəkkir yazıçının ən mükəmməl əsəri onun heç zaman unudulmayacaq tarixi şəxsiyyətidir.

Nizami Cəfərov

İsmayıllı Şıxlı
(1919–1995)

İSMAYIL ŞİXLİNİN HƏYATI, YARADICILIQ YOLU

•ARAŞDIRMAYA HAZIRLAŞIN

1. İ.Şıxlı haqqında bildiklərinizi yada salıb yiğcam müzakirə aparin.
2. Mətni fərdi olaraq oxuyun, məlumatları aşağıdakı işarələrlə nişanlayıb qruplaşdırın:
 - + tanış olan məlumatlar;
 - əvvəl öyrənilmiş bilik və məlumatlara zidd olanlar;
 - ! maraqlı və yeni olan məlumatlar;
 - ? açıqlanmasına, daha əhatəli öyrənilməsinə ehtiyac duyulan məlumatlar.
3. Gəldiyiniz nəticəni aşağıdakı cədvəldə qısaca yazın.

+	□	!	?
Bilirdim	Bildiklərimə ziddir	Mənim üçün yeni və maraqlı məlumatdır	Bu barədə daha çox bilmək istəyirəm

4. Kiçik qruplarda birləşərək fikir mübadiləsi və müzakirə aparin.

İsmayıllı Şıxlı Qazax rayonunun İkinci Şıxlı kəndində anadan olmuşdur. O, qonşu Kosalar kənd məktəbində təhsil almış, oranı bitirdikdən sonra, 1934-cü ildə yaşı az olduğu üçün xüsusi imtahanla Qazaxdakı Pedaqoji Texnikuma daxil olmuşdur. Buradakı ədəbi mühit onda bədii yaradıcılığa maraqlı oyatmış, ədəbiyyat dərnəyində fəal iştirak edərək ilk şeirlərini yazmışdır. 1937-ci ildə texnikumda keçirilən tədbirdə S. Vurğunun çıxışını dinləməsi, onunla tanış olması İ.Şıxlıda dərin təəssürat yaratmış, gələcək həyat yolunun müəyyənləşməsində böyük rol oynamışdır.



İ.Şıxlının həyat yolu üçün daha səciyyəvi olanlar nədir?

O, texnikumu bitirdikdən sonra bir müddət müəllim işləmiş, 1937-ci ildə Bakıya gələrək Azərbaycan Pedaqoji İnstitutunun dil və ədəbiyyat fakültəsinə daxil olmuşdur. İnstitutdakı ədəbiyyat dərnəyində fəal iştirak edən İ.Şıxlının şeirləri, hekayələri dərnəyin rəhbəri Məmmədcəfər Cəfərovun diqqətini cəlb etmiş, onun tövsiyəsi ilə "Quşlar" adlı ilk şeiri 1938-ci ildə "Ədəbiyyat qəzeti"ndə, "Dəli Kür" adlı hekayəsi institut qəzetində çap olunmuşdur.

İnstitutu bitirdikdən sonra Qazaxın kənd məktəblərində çalışan İ.Şıxlı 1942-ci ildə cəbhəyə getmiş, qələbə gününədək davam edən döyüş yolunu ədib sonralar çap etdirdiyi "Cəbhə gündəlikləri" əsərində əks etdirmişdir.

Qanlı-qadılı müharibə illəri, ölüm-dirim döyüşləri, çətin sınaqlar onun bir şəxsiyyət kimi formallaşmasına, bədii yaradıcılığına öz təsirini göstərmişdir. Müharibədən sonra bir müddət Qazaxda müəllim işləyən İ.Şıxlı sonra APİ-nin aspiranturasına daxil olmuş, ömrünün qalan illərini bu ali məktəbə həsr etmişdir. O, pedaqoji-elmi fəaliyyətlə yanaşı, "Azərbaycan" jurnalının baş redaktoru, Yaziçılar İttifaqının birinci katibi vəzifələrində çalışmışdır.

İ.Şıxlı bədii yaradıcılığa şeirlə başlasa da, ədəbiyatımızda qüdrətli nasır kimi iz qoymuşdur. O, müharibə təəssüratı əsasında sonralar "Konserv qutuları", "Həkimin nağılı", "Səhəri gözləyirdik", "Kerç sularında", "Haralısan, ay oğlan?" hekayələrini yazmışdır.

Ədibin "Cəbhə gündəlikləri" əsəri müharibə zamanı səngərlərdə yazılmış əsər qeydlərinən ibarətdir. Əsərin qəhrəmanı müharibənin bütün ağırlıqlarını çekən, hər gün düşmənlə amansız döyüşə girən, lakin qəddarlaşmayan, qəlbindəki həyat eşqini, mərhəmət duyusunu qoruyub saxlayan, gələcəyə ümidi baxan mərd, cəsur əsgərdir. Bu əsər keçdiyi döyüş yolunun salnaməsini müntəzəm yazar, gənc olmasına baxmayaraq, həyata, keçdiyi ömür yoluna, insanlara müdrik nəzərlərlə baxır, müharibənin bütün çətinliklərinə, məhrumiyyətinə dözür, qələbəyə inamını itirmir. Əsər müharibənin sərt reallıqları, həyat həqiqatləri barədə oxucuda dolğun təsəvvür yaradır, onu təsvir olunanlara laqeyd qalmağa qoymur.

Yaziçının keçən əsrin 70-ci illərində yazdığı "Mənim rəqibim", "Köynək" hekayələrində də müharibənin insan taleyində buraxıldığı izdən söz açılır.

Yaziçının "Ayrılan yollar" romanı (1957) şəxsiyyətə pərəstişin ifşa olunduğu, repressiyaların başa çatlığı bir dövrün məhsuludur. Bu mərhələdə cəmiyyət, insanlar yolayırıcında idilər. Həmin dövrün çətinliklərini əks etdirən əsərdə kəndi, təsərrüfatı, insani münasibətləri yenidən qurmaq kimi həllini gözləyən məsələlər əhatə olunmuşdur. Romanda kolxoz sədri *Kosaoglu* və onun qohumlarının, prokuror Əsədovun təmsil etdiyi qüvvələr stalinizmin yaratdığı qorxu, vahimə ab-havasını, zərərli iş üsullarını qoruyub-saxlamağa cəhd edir, ənənəvi yolla gedib hər cür yeniliyə müqavimət göstərirler. Onlarla barışmayan gənc agronom İmran, manqabəşçisi *Zeynəb*, *Kərim kişi*, *Nasib dayı* surətlərini oxular rəğbatlə qarşılıayırlar. Bir-birinə zidd iki dünyagörüşünün, iki baxışın təmsilçisi olan bu qüvvələrin mübarizəsində konflikt ikincilərin – yeni həyatı,



Yaziçinin bədii yaradıcılığında müharibə mövzusu necə əks olunmuşdur?



"Ayrılan yollar" romanında hansı problemlərin bədii həlli verilmişdir?

yeni yolu seçənlərin qələbəsi ilə bitir. Roman müharibədən sonrakı illərdə Azərbaycan kəndinin mənəvi-sosial problemlərini, oradakı dəyişiklik və inkişafı dolğun əks etdirməsi baxımından diqqəti cəlb edir.

Yazıcının sonrakı illərdə yazdığı nəşr əsərlərində hansı problemlər diqqət mərkəzinə çəkilmişdir?

İ.Şıxlı öz yaradıcılığında cəmiyyəti düşündürən problemləri, ictimai-əxlaqi məsələləri yüksək bədii sənətkarlıqla əks etdirmişdir. Yazıcı “Məni itirməyin” (1984), “Namərd gülləsi” (1991) kitablarındakı “Mənim rəqibim”, “Məleykə xala”, “Qızıl ilan”, “Namərd gülləsi”, “Təyyarə gecikir”, “Namus qaçağı”, “Görüş”, “Deputat”, “Sapı özümüzdəndir” hekayələrində oxucuya milli-mənəvi dəyərləri göz bəbəyi kimi qorumağın və yeni nəsillərə ötürməyin zəruriliyi fikrini aşılıyor.

Yazıcının “Ölüləri qəbiristanda basdırın” (1990) hekayəsində Şəmistan ağanın və “Ölən dünyam” (1995) romanında Halay bəyin taleyi, əməlləri timsalında xalq həyatının bütöv mərhələləri əks etdirilmiş, əyilməzlik, mərdlik, ləyaqət, namus, cəsarət kimi milli kökdən gələn dəyərlərdən söz açılmışdır.

İ.Şıxlının ən böyük yaradıcılıq nailiyyəti ədəbiyyatımızın dəyərləri nümunələrindən olan “Dəli Kür” (1957–1966) romanıdır.

• EVDƏ İŞ

ARAŞDIRMANI

DAVAM

ETDİRİN

1. Sınıfda öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın. Yazılı qeydlər əsasında şifahi təqdimata hazırlaşın.
2. Mövzulardan birini seçib işləyin:
 - a) “İ.Şıxlının ictimai fəaliyyəti” mövzusunda məruzə mətni hazırlayıñ.
 - b) “İ.Şıxlının yaradıcılığında müharibə mövzusu” adlı məqalə yazın.

• MƏNBƏLƏR

1. İ.Şıxlı. Seçilmiş əsərləri. 2 cilddə. I cild. Bakı: “Şərq-Qərb”, səh.7-8, 10-11.
2. Azərbaycan nəşri antologiyası. 5 cilddə. III cild. Bakı: Şərq-Qərb, 2006, səh. 8-9.

DƏLİ KÜR (ixtisarla)

• I dərs

• MƏZMUN ÜZRƏ İŞ

OXUYA HAZIRLAŞIN

Sualların üzərində düşünün, cavablarını cədvəldə qeyd etdikdən sonra fikir mübadiləsi və müzakirə aparın.

Güclü xarakter dedikdə nə başa düşür-sünüz?	Güclü xarakterli insan olmaq üçün nə etmək lazımdır?	Sizcə, güclü xarakter hansı hallarda daha önəmlı olur?
---	--	--

1. Əsərdən verilmiş birinci hissəni oxuyun. Tapşırıqları fərdi olaraq yerinə yetirin.

- a) Mənasını aydınlaşdırığınız sözlərin alınma, yaxud dilimizə aid olduğunu əsaslandırın.

Tanış olmayan sözlər	Mənası	Öz sözümüzdür	Alınma sözdür
----------------------	--------	---------------	---------------

- b) Seçdiyiniz məcazların növünü dəqiqləşdirin. Onları daha maraqlı hesab etməyinizə səbəb nədir?

Əsərdən seçilmiş məcazlar	Məcazların növü	Onları maraqlı hesab etməyimin səbəbi
---------------------------	-----------------	---------------------------------------

- c) Oxuduğunuz parçalarda diqqətinizi daha çox cəlb edən məsələləri ikihissəli gündəlikdə yazın.

Əsərdə diqqətimi cəlb edənlər	Bunun səbəbi
-------------------------------	--------------

2. Suallara cavab hazırlayın:

- a) Zərnigar xanım nə üçün kədərlə idi? O ağlamasının səbəbini Şamxala necə izah etdi?
b) Anasının sözləri Şamxala necə təsir etdi? O hansı qərara gəldi?
c) Cahandar ağanın silahdan atəş açması evdəkilərə necə təsir etdi?
d) Bu səhnədə Cahandar ağanın nitqində, davranışında diqqətinizi daha çox nə cəlb etdi?
e) Şamxal atası ilə dava-dalaşdan sonra nə qərara gəldi?
f) Oxuduğunuz parçalar hansı mənəvi dəyərlər barədə danışmağa imkan verir?

3. Doğru hesab etdiyiniz fikirləri müəyyənləşdirin və onlara münəsib bildirin:

- a) Cahandar ağa sərt, ötkəmdir.
b) Mələyin qaçırlıması ailə həyatının nizamını pozur.
c) Atası Şamxalı həmişə sərt şəkildə cəzalandırmışdı.
d) Zərnigar xanım Mələyin günü gətirilməsini laqeydiliklə qarşılayır.
e) Zərnigar xanımın Mələklə əvvəldən ədavəti var idi.

4. Kiçik qruplar yaradaraq cavablarınızı dəqiqləşdirin və ümumiləşdirin.

5. Təqdimatlar əsasında fikir mübadiləsi və müzakirə aparın.

BİRİNCİ HİSSƏ

Göytəpə kəndinin yastı, qazma daxmaları Kürün sahilinə qədər səpələnmişdi. Bu İl yağınlıq olduğundan otlar vaxtından əvvəl göyərmiş, yazın İl işlərini duyandan sonra isə püşkürüb qalxmışdı. Kürə enən çıçırları da ot basmışdı. Zərnigar xanım bunların heç birini görmürdü. O, başını göy məhəccərlə eyvanının dirəyinə söykəyib içərin-için ağlayırdı. Tez-tez kəlağayısının ucu ilə gözünün

yaşını silir, "mən bu dərdə necə dözüm, kimdən imdad istəyim?" – deyə inildəyirdi.

...Kürün o tayında, hündür qovaqların seyrəlib yulğunluğun başladığı yerdə beş-altı qaraltı görünürdü. Zərnigar xanım dikəldi. Oğlu Şamxalın da orada olduğunu yəqin etdi. Şamxal üst-başını çırpıb kəmərini daraltdı. Gümüş dəstəkli xəncərini yana çəkdi. Zərnigar xanım oğlunun qabağına gəldi. Şamxal anasını gözüyaşlı görüb evdə bədbəxt bir hadisə baş verdiyini zənn etdi. Şamxal anasına yaxınlaşdı. Qolundan tutub diqqətlə üzüna baxdı:

– Yenə nə olub, niyə gözüün yaşını on yerindən ələyirsən?

Arvad daha da kövrəldi. Önlüyünün ətəyi ilə gözlərini silib, hikkəsindən böğula-boğula:

– Belə, atan ölmüş təzə eşqə düşüb, ay bala, – deyə Zərnigar xanım göz yaşına ara verib səsini ucaltdı. – Bizi el içində biabır edib. Heç ərlik-boyluq qızı olan, sənən kimi oğul böyüdən kişi də belə iş tutarmış?

Şamxal dinmədi. Zərnigar xanım irəli gəldi, əllərini belinə qoyub Şamxalın qabağında dayandı:

– Deyəsən, mənim dediklərimi qulaqardına vurursan?! Atan ölmüşün tərəfini saxlayırsan?! Yoxsa inanmırsan, hə? Gəl, yaxın gəl, gör atan sənə nə yaxşı ana gətirib?

Şamxalın rəngi qaçıdı. Bayaqdan qorxu içində, küçə qıslılıb titrəyə-titrəyə qardaşının hərəkətlərinə göz qoyan Salatın özünü Şamxalın üstünə saldı, əllərini tutub yalvardı:

– Qurbanın olum, ay qağa, evimizə qan salma. Amanın bir günüdü, əlini qana bulama!

Şamxal bacısını itələyib kənara yıxıdı. Əlini sallamalı kəmərindən asdığı xəncərin gümüş dəstəyinə yetirdi. Qızının dizin-dizin sürünen əl çəkmədiyini gorən Zərnigar xanım:

– Bircə belə dur, gədənin əl-ayağına dolaşma, – deyə Salatının hörukələrindən tutub dartışındı.

Şamxal qorxusundan uçum-uçum üçunan bu gəlinin öz tərəflərindən olmadığını dərhal bildi. Görünür, atası onu haradansa, Kürün aşağısındakı uzaq kəndlərin birindən gətirmişdi. Gəlinin gözəlliyi Şamxalı yumşaltdı. Onun qolları boşaldı. Bunu hiss edən Zərnigar xanım oğlunun üstünə qışqırıldı:

– Hə, niyə durdur? Bu saat onun saçını biləyinə dolayıb sürüməsən, kişi deyilsən! Di tez ol!

Anı olaraq fikrə gedən Şamxal anasının sözlərindən sonra gəlinə yaxınlaşdı:

– Dur, şələ-küləni yığışdır, rədd ol buradan! – Yolun altı ilə gəlibəsən, üstü ilə qayıt xarabana!

Gəlin sapsarı saralsada, özünü sindirmədi. Onun qanı qacmış dodaqları araladı:

– Məni sən gətirməyibsən ki, evdən qovursan?

Hirsindən rəngi ağappaq ağarmış Şamxal gəlinin üstünə yeriyib boğuq bir səsle qışqırıldı:

– Bu saat rədd ol burdan, yoxsa bağırsaqlarını ayağına dolayaram!

Gəlin gözünü də qırpmadı:

– Qeyrətli kişi qadına əl qaldırmaz. Hünərin varsa, get atanla haqq-hesab çək!

Artıq Şamxal dözə bilmədi. O, ayaqlarına döşənib sürünen bacısının üstündən keçib irəli şığıdı. Gəlinin saçını biləyinə dolayıb yerə yıxıdı. Təpiyinin altına salıb döyəclədi... Arvadların qışqırtısı bir-birinə qarışdığından ovdan qayıdan

Cahandar ağanın həyətdə dayandığını heç kəs görmədi. Gözünü qan örtmüş Şamxal isə getdikcə qızışır, gəlini sürüyüb evdən bayıra atmaq istəyirdi. Birdən gəlin var-güçünü toplayıb ayağa durdu. Qabarıq sinəsini irəli verib Şamxalın üstünə qışqırdı:

– Vur, niyə durubsan? Əlin-ayağın niyə titrəyir, arvadı öldürməyə nə var ki?
Vur!

Şamxal xəncəri siyirdi. Polad tiyə havada parıldadı. Ayağını üzəngidən yenicə çəkən Cahandar ağanın gözü pəncərəyə sataşdı. Şamxalın xəncəri gəlinin başına endirmək istədiyini gördüyü ilə tūfəngi hərləməyi bir oldu. Güllə açıldı. Şamxalın əlindəki xəncərin tiyəsi iki bölünüb evin ortasına düşdü. Bir anlığa hamı daş kimi donub qaldı. Salatının ürəyi keçdi. Cahandar ağa ağır bədəninə yaraşmayan bir چevikliklə atılıb içəri keçdi və hələ də özüne gələ bilməyən oğlunun üstünü aldı. Şamxal bir əlindəki dəstəyə, bir də hələ də lüləsindən tüstü çıxan tūfəngə baxdı.

Cahandar ağa qolunu hərləyib oğluna bir şillə çəkdi. Şamxal gözləmədiyi bu zərbədən dik atılıb bir pişik cəldiliyi ilə geri sıçradı. Onun gözlərində qıçılcım oynadı. Ata ilə oğul döyüşə hazırlaşan bugalar kimi qabaq-qabağa dayandılar.

Şamxal quzğun kimi üstüna gələn atasından əvvəlcə qorxdu. Onun nəzərində kişi getdikcə böyüdü və nərildəyərək ov üstünə atılmağa hazırlaşan heybətli bir pələngə döndü. Lakin o özünü ələ aldı və birdən atasının üstünə atıldı.

Oğlunun qəfil hücumunu gözləməyən Cahandar ağa tūfəngin qundağı ilə Şamxalın sinəsindən vurub yerə sərdi. Sonra da təpiklə döyücləməyə başladı.

Zərnigar xanım özünü kışının qabağına atdı. Dili dolaşa-dolaşa yalvarmağa başladı:

– A kişi, ağılını başına yığı. Ə, uşaqdan əl çək. Onda taqsır yoxdur, öldürür-sənsə, məni öldür. Aya, qurbanın olum, vurma, yazığam, evimi yuxma.

Salatın yavaş-yavaş özünə gəldi. Sürünüb atasının ayaqlarına döşəndi. Üzünü torpağa sürtdü. Bir göz qırpmında hadisədən çəşib qalan gəlin yerindən tərpənə bilmədi. Kişi onun nəzərində getdikcə böyüyüb dağa dönürdü. O irəli atılıb iri bədənini qabağa verdi. Cahandar ağanın ağır yumruqları kürəyinə dəysə də, diz çöküb kışının ayaqlarını qucaqladı:

– Bəsdir, ay insafsız, yazıqda tutar qalmadı. Onu yox, mən başıbatmışı öldür ki, biryolluq canım qurtarsın.

Cahandar ağa onun hönkürtüsünə baxmayıb yenə də oğlunun üstüna yeridi... Nökərlər səs-küyə tökülüşüb gəldilər. Tapdırıq bir sıçrayışla özünü araya saldı. Cahandar ağa onun enli kürəyinin arxasında qalan Şamxalı görə bilmədi. O biri nökərlər isə Şamxalın dərtünmasına fikir vermədilər. Çəkə-çəkə onu çardağın yanına apardılar. Şamxal birbaş sahilə endi. İndicə baş verən əhvalatın təsirində yaxasını qurtara bilməyən Şamxal yarğanın kənarında oturdu. Cahandar ağanın heybətli nəriltisi yenidən onun qulaqlarında səsləndi. “Yox, mən bir də onunla üz-üzə gələ bilmərəm. Yəqin, kışının indi məndən zəhləsi gedir. Harda görsə, yenə üstümə cumacaq”.

Şamxal bir dəstə qızın yarğanın qaşı ilə suya endiyini görüb ayağa qalxdı, buradan uzaqlaşmağı qərara aldı.

Hamı evə çəkildi. Cahandar ağa isə qapıda hərlənir, pəncərəsindən zəif işiq gələn otağa yaxınlaşa bilmirdi. İndi o nə etməli idi? Öz hərəkətlərinə necə bəraət qazandırmalı idi?.. Qəlbinin dərinliklərində haqsızlığını duyurdu. Bu hadisənin belə sakitcə gəlib keçməyəcəyini, evdə hər gün dava-dalaş düşəcəyini aydınca gördü. Kişi ləp darıxdı. Ona elə gəldi ki, bu saat Qori Müəllimlər Seminariyasında oxuyan oğlu Əşrəf qapını açıb içəri girəcək, qaşlarını çatıb: “Ata, eyib deyilmə, bu nə işdir, tutmusan?” – deyəcəkdir. Sonra da baş götürüb evdən gedəcək, bir daha buralara üz چevirməyəcəkdir...

Gecədən xeyli keçmiş kəndin aşağısında itlər hürüşdü. Ucqardakı qara damdan kiminsə səksəkəli səsi eşidildi.

– Aya, a adam, kimsən?

Şamxal Çerkəzə cavab vermədi. Yavaş-yavaş evə yaxınlaşdı. Qara damın qabağındakı çardağın dirəyini özünə daldı edən Çerkəz qaraltının kim olduğunu bilənə qədər əlini tüfəngin tətiyindən çəkmədi. Şamxal çaxmaq şaqqıltısını eşidib dilləndi:

– Ə, mənəm, nə səs-küy salıbsan?

Çerkəz Cahandar ağagıldı olan hadisəni bilsə də, üzə vurmadı. O özünü elə aparırdı ki, guya heç nədən xəbəri yoxdur.

Kənd yuxuda idi. Şamxal yata bilmirdi. Elə bil yuxusu ərşə çəkiilmişdi.

O, bir daha evə qayıtmayacağını qərara alsa da, hələ nə edəcəyini müəyyənləşdirə bilmirdi: "Birdəfəlik kənddən çıxıb getsəm, necə olar? Özümə bir daxma düzəldəcəyəm. Kənddəki qızlardan birini də gətirib qoyacağam evə". Şamxal durub yerində oturdu. Yenə fikir onu götürdü.

Mələyin yoxa çıxmazı xəbərini eşidəndən yarımcı saat sonra Allahyar yola hazırlaşdı. O, Mələyin evdən baş götürüb getməsini heç cür ağılna sıçışdırıa bilmirdi. Allahyar kəndə çatan kimi Mələyin əmisigilə adam göndərib məsələni öyrənməyi qət etmişdi. Əgər çıxıb əmisigilə gedibsə, onda özündən küssün. Heç kəs ona minnət etməyəcəkdi. Əgər getməyib? Elə məsələ da bunda idi. Allahyarı narahat edən də bu idi.

Allahyar səhər tezdən, nökəri yola salandan sonra atı minib Kürün sahilinə endi. O nə qədər çalışsa da, sərr açılmış, Mələyin yoxa çıxmazı hamıya məlum olmuşdu. Allahyarın dodaqları astadan tərpənir, titrək barmaqları tüfəngin tətiyində oynayırıdı.

Şamxal kəndin kənarında, biçənəklərin üst tərəfindəki təpənin qaşında özünə ev tikdi. Kənd cavanları ona kömək etdilər. Şamxalın Güləsəri götürüb qaçması xəbərini eşidəndə Cahandar ağa üç gün-üç gecə ağızı üstə yatdı. Hirsindən gözləri qan çanağına döndü. Kişiinin əlindən xata çıxa biləcəyini düşünəndə evdəki arvadlar yarpaq kimi əsdiłər.

Cahandar ağa Şamxalı yaddan çıxartmaq üçün o biri oğlunu xatırladı. "Görəsən, Əşrəf bu saat nə edir? Evdə olanları eşidibmi? O da mı məndən üz dəndərəcək? Yox, Əşrəf ağıllı baladır. Şamxalın tayı deyil".

• EVDƏ İŞ

1. Əsərdən müstəqil oxuduğunuz ikinci hissədən parçaları nəzərdən keçirin. Onlarda ifadə olunmuş mühüm fikirləri müəyyənləşdirməyə çalışın.

Müəyyənləşdirilmiş mühüm fikirlər	Onları mühüm hesab etməyimin səbəbi

2. Tanış olmayan sözlərin mənasını aydınlaşdırın.
3. Daha maraqlı hesab etdiyiniz məcazları yazın.
4. Yazılı qeydlər əsasında şifahi təqdimata hazırlanın.

İKİNCİ HİSSƏ

Göytəpə kəndinin ucqarında, xır yolunun üst tərəfində üçotaqlı bir bina var. El arasında buraya "Zayej" ("Zayezjiy dom" sözünün el arasında işlənən şəkli) deyirlər. Qocalar deyirlər ki, düz bir il gecəli-gündüzlü işləyəndən sonra yol hazır oldu... Yolun kənarındakı ev isə sahibsiz qaldı. İki il bundan əvvəl buraya iyirmi dörd-iyirmi beş yaşlı bir oğlan gəldi. Camaat arasında bir müddət ona "poçt Əhməd", sonra isə şapka geydiyinə görə "rus Əhməd" dedilər. Əvvəllər ona heç kəs yaxın durmazdı. "Xaçpərəstlə nə işimiz var", – deyə uzaq gəzirdilər. Ancaq yavaş-yavaş ona isinişdilər. Rus Əhməd bəzən "Zayej" in eyvanında oturub kitab oxuyardı. Bəzən də uşaqları başına yiğib məzəli söhbətlər edər, uzaq yerlərdən, qalın meşələrdən, izdihamlı şəhərlərdən, böyük çaylardan, boranlı-çovğunlu diyarlardan söhbət açardı. Bu uşaqların içində Cahandar ağanın kiçik oğlu Əşrəf də olardı.

... Poçtalyonun qapısı döyüldü. Əşrəf içəri girdi. Əlindəki böyük bağlamanı yavaşça pəncərənin qabağına qoyma. Stolun üstünə səpələnmiş kağızlara nə isə yanan Əhməd qanrılib baxdı.

- Ay xoş gördük səni, demək, gəldin. Çox yaxşı. Bəs bu nədir?
- Anam göndərdi, Əhməd lələ, dedi ki, adam qəribə hörmət edər.
- Onlar susdular. Əşrəf kitablara baxdı.
- Bunların hamısını oxumusanmı?
- Oxumuşam. Səni də öyrədəcəyəm. Rusca yazmağı da, oxumağı da biləcəksən.

– Mənim bir-iki dostum var, onları da öyrədərsənmi?

– Niyə öyrətmirəm, qoy gəlsinlər. Elə otağın birini boşaldıb sinif edərik. Özümüzün məktəbimiz olar.

Təpələrin ətəyindəki yolla irəliləyən fayton kəndə yaxınlaşırı. Atlar yorulmuşdu. Faytonda oturan müsafir sakitcə ətrafi seyr edirdi. Faytonçu geri qanrıldı.

– Bağışlayın, cənab, adınızı da bilmirəm...

– Aleksey Osipoviç.

Aleksey Osipoviç hələ dörd il əvvəl Qori seminariyasının pedaqoji şurasında olan mübahisəni xatırladı. Seminariyanın direktoru Dmitri Semyonov müsəlman şöbəsinin açılması məsələsini irəli sürmüdü. Şurada böyük mübahisə qalxmışdı. Yeni şöbənin açılmasına qəti etiraz edənlər var idi. Elə həmin axşam Semyonov Aleksey Osipoviçi yanına çağırıldı. Semyonov sakitcə sözə başladı:

– Çara və hökumətə yerli məmurlar lazımdır. Elə bunun üçün də məktəblər açırlar. Amma biz daha uzağa baxmalıyıq. Yeni məktəblərdən yeni məqsədlər üçün istifadə etməliyik. Bu işdə fədakarlıq lazımdır. İlk illər çətinlik olacaq. Siz qorxmayın. Mən sizə arxayınam. Əməli təkliflərinizi yazın, fikrinizi mənə bildirin. Hər şeydən əvvəl şagirdlər haqqında düşünmək lazımdır.

– Taparıq, Dmitri Dmitriyeviç, kəndbəkənd gəzməli də olsam, tapacağam.

Elə bu məqsədlə də Aleksey Osipoviç səfərə çıxmışdı...

Gecədən xeyli keçmiş "Zayej" in qapısı döyüldü. Əhməd cəftəni çəkib qapını araladı, qonağı qabağa salıb yol göstərdi. Aleksey Osipoviç göz gəzdirib otağı nəzərdən keçirdi. Divardan asılmış yarımkürələr xəritəsi, künkdəki qlobus, pəncərənin qabağına və stolun üstünə yiğilmiş kitablar, dəftərlər diqqətini cəlb etdi. O durub stola yaxınlaşdı. Vərəqləri didilib tökülen əlifba kitabını səhifələdi. Sonra dəftərləri açdı.

Atları rahatlayandan sonra içəri, samovar aparmağa gələn Əhməd qonağın dəftərlərlə əlləşdiyini görüb ayaq saxladı.

Aleksey Osipoviç səsə qanrılıb baxdı:

– Siz müəllimsiniz?

– Bəli. Bilirsınızmı, cənab, əslində, mən burada işsizəm. Əvvəller Bakıya, Yerevana, Gəncəyə gedən poçt faytonları, dilicanlar buradan gəlib keçərdi. Mən də, necə deyərlər, boş evə qarovul çəkirəm. Darıxmamaq üçün uşaqları başıma yiğib yazı-pozu öyrədirəm.

– Siz nə qədər böyük iş gördüyüünü bilirsınızmı?

– Burada nə var ki? – deyə Əhməd sakitcə cavab verdi.

– Adınız nədir?

– Əhməddir. Əvvəller kənd arasında mənə “poçt Əhməd” deyərdilər. Sonra nədənsə “rus Əhməd” oldum. İndi isə yavaş-yavaş “uçitel Əhməd”ə çevrilirəm. Görək sonra nə olacaq?

– Poçt Əhməd... – Aleksey Osipoviç qəhqəhə çəkib güldü. – İndi uçitel olmusan. Sənin bu kənddə uşaqlara dərs deməyin böyük xidmətdir. Bilirsınızmı, mən Qori seminariyasında işləyirəm. Biz orada təzə şöbə açmışıq.

– Bağışlayın, Siz Çernyayevski deyilsiniz ki, Aleksey Osipoviç?

– Bəli, düz tapmışınız. Bəs Siz mənim adımı hardan bilirsınız?

– Əşrəfin maktublarından. O, həmişə Sizdən yazar. Axı onu mən oxutmuşam. İndi Sizin tələbənizdir.

– Çox yaxşı tanıyıram. Ən yaxşı oxuyan tələbələrimizdəndir. Demək, Siz mənə kömək edə biləcəksiniz.

...Yatmağa hazırlaşan Cahandar ağa nökərlərdən ot tayasına od vurulduğunu eşidən kimi çərəğι söndürdü. Belə hallarda düşmənin pusquda dayanıb qapını gözlədiyini yaxşı bildiyindən, tüfəngi götürüb pəncərədən bayırda atıldı. İtlərin qəzəblə hürdükləri tərəfə bir-iki güllə atdı. Qaranlıqdan onun atəşinə atəşlə cavab verdilər. Cahandar ağa tətiyi bir də çəkib yenidən nişan almaq istəyirdi ki, itlər qaraltını qovub sahilə endirdilər.

O, səs-səmir kəsəndən sonra tüfəngini ciyninə alıb ağır-agır evə qayıtdı. Kişi fikir götürdü. Tez-tez “mənə sataşan kim olar?” – deyə özünə suallar verdi. Deyəsən, burda ayrı əl var. Bəlkə...” Cahandar ağa duruxdu. Mələyin əvvəlki ərini indiyə qədər yadına salmadığını, bu barədə təzə arvadı ilə bir kəlmə danışmadığını özü də təəccüb etdi. “Elə o olacaq”.

Nökərlər geri qayıtdılar. Hamidan sonra həyətə girən Tapdıq atı dirəyə bağlayıb ağanın yanına gəldi. Cahandar ağa gözünü geniş açıb qapının ağızında dayanan nökəri süzdü.

– Nə oldu?

– Tuta bilmədik, ağa, mən qabağını kəsənəcən özünü suya atdı.

Kişi papirosunu sümürüb otaqda gəzindi. Tapdıq cansızçı sükutdan yaxasını qurtarmaq üçün astaca dilləndi:

– Ağa, deyirəm, gülləniz boşə çıxmayıb.

– Nədən bilirsən?

– Bundan, – deyə Tapdıq əlindəki yun başlığı göstərdi. – Qana bulaşıb.

... Mələk ürəyinə qorxulu bir şey daman adamlar kimi əsə-əsə başlığı götürdü. Özü də hiss etmədən:

– Onundur! – deyə qışqırdı.

Cahandar ağanın dişləri kılıdlındı. Mələk nə edəcəyini bilmədiyindən yumaq kimi bütüşdü.

...Kəndin ortasındaki təpədə, iri tut ağacının kölgəsində böyük bir marəkə vardi. İndi də camaat böyük maraqla intizarla buraya toplaşmışdı. Cahandar ağa da burada idi.

Elə bu zaman Aleksey Osipoviçlə Əhməd mərəkəyə yaxınlaşdı. Aleksey Osipoviç mərəkədəkilərlə bir-bir əl tutdu. Cahandar ağıaya yaxınlaşanda xeyli dayındı. Diqqatlı kişiinin üzünə baxdı.

– Siz Əşrəfin atası deyilsiniz ki?

– Bəli, – Cahandar ağa yavaşça dilləndi və ayağa qalxdı. – Uşaq necədir, canı-başı sazdırımöv!

– Təkdir, dostlarından ötəri yaman darıxır. Axı bizim məktəbdə Əşrəfdən başqa Göytəpədən heç kəs oxumur. Elə sizin kəndə ondan ötəri gəlmışəm. Gərək kömək edəsiniz, uşaqlardan seçib oxumağa aparaq.

Söhbət bu yerə çatanda aralığa sükut çökdü. Cahandar ağa nə cavab verəcəyini bilmədi.

• II dərs

• MƏZMUN
ÜZRƏ İŞ

TAPŞIRİQLARI FƏRDİ OLARAQ YERİNƏ YETİRİN

1. Mənasını aydınlaşdırğıınız sözlərlə bağlı işi davam etdirin.

Tanış olmayan sözlər	Mənası	Öz sözümüzdür	Alınma sözdür

2. Seçdiyiniz məcazların növünü dəqiqləşdirin. Onları daha maraqlı hesab etməyinizə səbəb nədir?

Əsərdən seçilmiş məcazlar	Məcazların növü	Onları maraqlı hesab etməyimin səbəbi

3. Oxuduğunuz hissədə diqqətinizi daha çox cəlb edən məsələləri iki-hisseli gündəlikdə yazın.

Əsərdə diqqətimi cəlb edənlər	Bunun səbəbi

4. Suallara cavab hazırlayın.

- Rus Əhmədin və Aleksey Osipoviçin qarşıya qoyduğu məqsəd nə idi?
- Cahandar ağıdan qısaş almaq istəyən Allahyar başqa cür hərəkət edə bilirdimi?
- Oxuduğunuz parçalar hansı mənəvi dəyərlər barədə danışmağa imkan verir?

5. İkinci hissənin məzmununu yiğcam nağıl edin.

6. Kiçik qruplarda birləşib qənaətlərinizi bölüşün, təqdimata hazırlaşın.

7. Təqdimatlar əsasında fikir mübadiləsi və müzakirə aparın.

• EVDƏ İŞ

1. Əsərin ardını nəzərdən keçirib müzakirəyə hazırlaşın.

2. Yazılı qeydlər əsasında şifahi təqdimata hazırlaşın.

• MƏNBƏLƏR

1. İ.Şıxlı. Seçilmiş əsərləri. 2 cilddə. II cild. Bakı: Şərq-Qərb, 2005.

• III dərs**• TƏHLİL
ÜZRƏ İŞ****MƏTNİ OXUYUN. TAPŞIRIQLARI FƏRDİ OLARAQ YERİNƏ YETİRİN****1. Əsərdə qaldırılmış problemlərdən hansılardan daha mühüm hesab edirsiniz?**

Əsərdə qaldırılmış problemlər	Onlardan daha mühüm olanlar
-------------------------------	-----------------------------

2. Əsərin konflikti nödürü? Fikrinizi əsaslandırın.


Əsərin başlıca konflikti	Nə üçün belə düşünürəm?
--------------------------	-------------------------

3. Romanda hansı milli-mənəvi dəyərlərə önmə verilmişdir?

Romanda önmə verilmiş milli-mənəvi dəyərlər	Bunun səbəbi
---	--------------

4. Əsərdə işlənilmiş bədii təsvir və ifadə vasitələrinin fikrin təsir gücünün artırılmasında rolunu izah edin.

Bədii təsvir və ifadə vasitəsinin növü	Mətndən nümunələr	Fikrin təsir gücünün artırılmasında rolu
--	-------------------	--

5. Cahandar ağa obrazını “xarakterlər xəritəsi” əsasında səciyyələndirin.**6. Aşağıdakı fikirlərin üzərində düşünün. Müzakirədə onlara münasibət bildirin.**

– Cahandar ağa dəliqanlı və zalim mülkətdardır. Ağa təbiəti onu yoxsul lara qarşı amansız etmişdir.

(Bəkir Nəbiyev)

– Cahandar ağa öz hərəkətlərində və sözündə sərtdir, qətidir. Dediyi sözdən, elədiyi hərəkətdən dönen deyil. Cahandar ağa sərtdir, lakin zalim deyil.

(Təyyar Salamoğlu)

7. Kiçik qruplarda birləşərək qənaətlərinizi bölüşün və ümumilaşdırıbət aparin.**8. Təqdimatlar əsasında fikir mübadiləsi və müzakirə aparin.**

On ilə yaxın bir müddətdə yazılan “Dəli Kür” romanının mövzusu XIX əsrin ikinci yarısında Azərbaycan kəndində cərəyan edən mühüm hadisələrdən, çarizmin müstəmləkəçilik siyasetinin faciəli nəticələrini əks etdirən gerçəkliliklərdən götürülüb. Əsərin adı rəmzi məna daşıyır. Dəli Kür obrazı zamanın diktə etdiyi qəlibə, çərçivəyə sığmayan Azərbaycan ruhunun ifadəsi kimi mənalandırılır.

Mənbələrdən əldə olunan məlumat əsərin mövzusu haqqında geniş və əsaslandırılmış fikir deməyə imkan yaratır.

Xalqın tarixi taleyini əks etdirən əsərdə çoxşaxəli süjet və kəskin konflikt vardır. Romanda əhatə olunan tarixi dönəmdə cəmiyyətdə gedən



Əsər hansı mövzuda yazılmışdır?



Romanda hansı problemlər, konflikt, milli-mənəvi dəyərlər öz əksini tapıb?

ziddiyətli proseslər, "köhnə" həyat tərzini sıxışdırın yeniləşmə meyillərinin doğurduğu ictimai-siyasi və mənəvi problemlər öz geniş əksini tapmışdır. Çarizmin müstəmləkəçilik siyasetinin nəticəsi olaraq Cahandar ağanın və kəndlilərin torpaqlarının qəsb edilməsi bu ziddiyətləri daha da kəskinləşdirir.

Gərgin toqquşmaların çox olduğu romanın süjeti və konflikti, ilk növbədə, güclü xarakterə malik Cahandar ağanın və onun ailəsinin taleyi üzərində qurulmuşdur. Cahandar ağanın ailəsindən başlanan konflikt getdikcə genişlənərk Cahandar ağa ilə Allahyar, Molla Sadıq, yerli əhali ilə çar hakimiyyəti nümayəndələri arasında barışmaz münaqişəyə çevrilir.

Yazıcı xalqımıza xas olan mənəvi dəyərlərin: mərdlik, əyilməzlik və qonaqpərvərliyin qorunub saxlanılması vacib sayır. Çarizmin mənəvi dəyərlərə – mənəvi mühitə təcavüzünə müqaviməti əks etdirən səhnələr oxucuda milli qürur, iftixar, mübarizlik hissi oyadır.

Əsərin baş qəhrəmanı *Cahandar ağa* mürəkkəb təbiəti olan, ziddiyətli obrazdır. Milli xarakteri dolğun şəkildə təcəssüm etdirən Cahandar ağanın, ailəsinin keşməkeşli həyatı və onun qarşılaşdığı maneələr şəxsi mahiyyət daşıır, zamanın, dövrün hökmü ilə baş verir. Cahandar ağa *Məlyi* qaçırmاقla etdiyi səhvi aydın dərk edir, arvadı *Zərnigarın* küsməsi, oğlu *Şamxalın* ailədən getməsi onun daxilən çəkdiyi iztirabları artırır. İstər şəxsi düşmənləri, istərsə də çar hakimiyyətinin nümayəndələri ilə qarşılaşmada Cahandar ağa mərd, igit, güclü xarakterli bir şəxsiyyət olduğunu sübut edir. O öz evini, ailəsini, torpağını müdafiə etməyə qadirdir. *Çernya-yevski* və *Əhmədi* qaraguruhdan qoruyan Cahandar ağa həm də qonaqpərvərdir, xalqın adət-ənənəsinə qarşı çıxanları susdurmağı bacarır. Lakin onun ağa, mülkədar kimi sinfi təbiəti kəndlilərə, kasıb gəmiçi ailəsinə münasibətdə özünü bürüzə verir.

Cahandar ağa qarşılaşdığı maneələri dəf etmək üçün son nəfəsinədək mübarizə aparır, əyilməz olduğunu hər addımda nümayiş etdirir. Zamanın sərt axarının yaratdığı yeni ictimai-siyasi şəraitdə məhvə məhkum olan Cahandar ağa dəli Kürün burulğanlı sularında həyata vida edir. Onun faciəsini şərtləndirən yalnız tarixi hadisələrin gedisi deyil, həm də şəxsi həyatındakı mənəvi sarsıntılar, ağır nəticələrə gətirib çıxaran məqamlardır.

• EVDƏ İŞ

ARAŞDIRMANI
DAVAM
ETDIRIN

1. Sinifdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.

2. Yazılı qeydlər əsasında şifahi təqdimata hazırlaşın.

• MƏNBƏLƏR

1. İ. Şıxlı. Seçilmiş əsərləri. 2 cilddə. I cild. Bakı: Şərq-Qərb, 2005, səh. 8-10.
2. İ. Şıxlı. Seçilmiş əsərləri. Bakı: Çaşıoğlu, 2006, səh. 10-11.



Cahandar ağa obrazını səciyyələndirən başlıca xüsusiyyətlər hansılardır?

• IV dərs**• TƏHLİL
ÜZRƏ İŞ****AŞAĞIDAKI QAYDALARA ƏMƏL ETMƏKLƏ TAPŞIRİQLARI YERİNƏ YETİRİN,
TƏQDİMATA HAZIRLAŞIN**

1. Kiçik qruplarda mətnkənarı suallar üzrə cavabları oxuyun və onlardakı əsas fikri ümumiləşdirib bir neçə cümlə yazın.
2. "Xarakterlər xəritəsi"ndən istifadə etməklə obrazlardan birini səciyyələndirin.



3. Əsərdəki bədii təsvir və ifadə vasitələrinin rolunu izah edin.

Bədii təsvir və ifadə vasitəsinin işləndiyi cümlə	Fikrin təsir gücünün artmasında onun rolu

4. Əsərin ideyası ilə bağlı mühüm fikirlərə aid nümunələr seçin, onlara münasibətinizi bildirin.

Seçilmiş nümunələr	Onlara münasibətim



Əsərdəki digər obrazlar hansı cəhətləri ilə diqqəti cəlb edirlər?

Romanda müxtəlif dünyagörüşlü insanların canlı, bitkin bədii obrazları yaradılmışdır. Onların hər biri səciyyəvi cizgiləri, fərdi xüsusiyyətləri ilə fərqlənir. Qori Müəllimlər Seminariyası ilə bağlı hadisələr, Əhmədin, Çernyayevskinin simasında ziyalıların maarifçilik fəaliyyəti xalqın həyatında yeni səhifələrin açılacağından xəbər verir.

Cahandar ağanın həyatının və onun təmsil etdiyi həyat tərzinin qurubunda Əşrəf yeniliyi təcəssüm etdirən gəncliyin nümayəndəsi kimi diqqəti cəlb edir. Şamxal isə atası ilə aralarındakı ziddiyyətli münasibətlərə baxmayaraq, Cahandar ağanın milli varlıq uğrunda mübarizəsini davam etdirən obraz kimi yadda qalır.

Əsərdəki kəndli obrazları saf niyyətləri, halal əməyə bağlı olmaları ilə diqqəti cəlb edirlər. Ağır güzəran keçirən bu insanlar Cahandar ağanın sahiblik etdiyi kənddə mülkədar-kəndli münasibətlərində öz sinfi mövqelərinə uyğun hərakət etələr də, qeyrət, namus məsələlərində milli dəyərlərdən çıxış edirlər.

Pristav çar məmurlarının tipik nümayəndəsidir. Çarızmin siyasi, iqtisadi mövqeyi gücləndikcə, milli mənafeya təcavüzü artdıqca pristavın da yerli əhaliliyə münasibəti dəyişir, davranışları sərtləşir. Əsərdə çar hökuməti nümayəndələri ilə onlardan xeyir gözləməyən yerli əhali arasında qarşılıqlı inamsızlıq, "divandərənin" camaatın mövcud həyat tərzinə müdaxiləsi və s. real həyatı ləvhələrlə eks etdirilir.

Düşmənindən açıq döyüşdə yox, arxadan vurmaqla qisas almaq istəyən *Allah-yanın* mənəvi yoxsulluğu oxucuda rəğbət doğurmur. Salatını öldürməyə cəhd etməsi, qaçırmaga çalışması, Qəmərin yalnızı, quyuğunu qırxması və s. onun namardlılığını təsdiq edir.

Molla Sadıq obrazı bütün din xadimlərinin təmsilçisi deyil, o, mövhumatın, fanatizmin müdafiəçisi, yeniliyin, təhsilin əleyhdarı kimi o dövrün reallığını, həyat

həqiqətini eks etdirir. Lakin kənd əhalisinə məxsus məşənin çar hakimiyyəti tərfindən qəsb edilməsinə etiraz etməsi Molla Sadığın milli həmrəylik hissindən məhrum olmadığını göstərir.

Roman yüksək bədii keyfiyyətləri ilə diqqəti cəlb edir. Əsərdə süjet xətti tədricən inkişaf etdirilir, hadisələr əsas qəhrəman Cahandar ağa ilə əlaqələndirilir. Surətlərin əksəriyyəti öz fərdi keyfiyyətləri, fərqli dünyagörüşləri ilə Cahandar ağanın xarakterinin açılmasına təsir edir. Müəllif surətləri fərdiləşdirmək üçün müxtəlif üsullardan uğurla istifadə etmişdir. Əsərin gərgin konflikti, qəhrəmanların, hadisələrin xarakterinin açılmasında təbiət lövhələrindən istifadə, tutarlı bədii təsvir və ifadə vasitələri onu oxunaqlı edən mühüm məziyyətlərdir.

Müəllif bir kəndin timsalında dövrün Azərbaycan gerçəkliliyi qarşısında qoyduğu "Hansı yolla getməli?" sualının yaratdığı ziddiyətlərin, problemlərin həlli yollarını aydınlaşdırmağa səy etmişdir.

Müstəmləkə şəraitində milli varlıq uğrunda mübarizəyə diqqəti çəkən, bunun təsvirinə geniş yer verən müəllifin əsl niyyətini anlamaq, əsərin ideyasını əhatəli başa düşmək üçün mənbələr üzrə araşdırmanın aparılması vacibdir.

• EVDƏ İŞ

ARAŞDIRMANI
DAVAM
ETDIRIN

1. Sinfə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.
2. Yazılı qeydlər əsasında şifahi təqdimata hazırlaşın.
3. Mövzulardan birini seçib işləyin.
 - a) "İ.Şıxlının "Dəli Kür" romanında həyat həqiqətləri" mövzusunda məqalə yazın.
 - b) "Cahandar ağa obrazına münasibətim" mövzusunda esse yazın.

• MƏNBƏLƏR

1. İ. Şıxlı. Seçilmiş əsərləri. 2 cilddə. I cild. Bakı: Şərq-Qərb, səh.8-10.
2. Müasir Azərbaycan ədəbiyyatı. 2 cilddə. II cild, Bakı: Bakı Universiteti nəşriyyatı, 2007, səh.157-160.
3. T.Salamoğlu. İ.Şıxlının bədii nəşri. Bakı: "E.L.". NPŞ MMC, 2014, səh. 107-113, 119-123.



Roman hansı bədii keyfiyyətlərə malikdir?



Əsərin başlıca ideyası nədir?

Müstəqillik dövrü çoxmetodlu azərbaycan ədəbiyyatı

(1991-ci ildən bu günə qədər)

•ARAŞDIRMAYA
HAZIRLAŞIN

Müstəqillik dövrü Azərbaycan ədəbiyyatı haqqında bildiklərinizi yada salıb yiğcam müzakirə aparın. BİBÖ cədvəlinin ilk iki sütununda müvafiq qeydlər edin.

Bilirik	Bilmək istəyirik	Öyrəndik

1. Mətni oxuyun, tapşırıqları fərdi olaraq yerinə yetirin.
2. Mətnkənarı sualların cavablarını ümumiləşdirib yazın.

Mətnkənarı suallar	Onların ümumiləşdirilmiş cavabı

3. Oxu zamanı siz düzündürən sualları qeyd edin. Cavabları müzakirədə dəqiqləşdirib yazın.

Məni düşündürən suallar	Onların cavabı

4. Venn diaqramından istifadə etməklə sovet dövrü və müstəqillik dövrü ədəbiyyatımızın başlıca xüsusiyyətlərini müqayisə edin.



5. Aşağıdakı fikirlərin üzərində düşünün. Müzakirədə onlara münasibət bildirin.

- Keçmişdə yazüb-yaradan alımlarımız, yazıçalarımız, şairlərimiz, bəstəkarlarımız böyük bir irlə qoyub getmişlər. İndiki nəslin borcudur ki, bunların əsasında elmimizi, mədəniyyətimizi inkişaf etdirsin. (Ümummilli Lider Heydər Əliyev)
- İstiqlala çağınış, milli müstəqillik dövrlərinin, azad Azərbaycan idealının tərənnümü və ideal uğrunda mübarizənin təsviri 70 illik qadağalardan sonra yeni dövr ədəbiyyatının təməl daşlarını təşkil etmişdir. (İsa Həbibbəyli)
- 6. Kiçik qruplarda birləşərək fikirlərinizi dəqiqləşdirib ümumiləşdirin.
- 7. Təqdimatlar əsasında fikir mübadiləsi və müzakirə aparın. BİBÖ cədvəlinin sonuncu sütununda müvafiq qeydlər edin.



Müstəqillik dövrü ədəbiyyatımızın birinci mərhəlesi üçün daha səciyyəvi olanlar nədir?

Müstəqillik dövrü Azərbaycan ədəbiyyatı söz sənətimizin çoxəsrlilik inkişafı yolunda mühüm tarixi hadisə və xüsusi ədəbi mərhələdir. Bu dövr ədəbiyyatımız iki mərhələni əhatə edir:

1. Müstəqillik axtarışları və yeni dövrün ədəbiyyatının formallaşması;
2. Müstəqillik dövrü Azərbaycan ədəbiyyatının inkişaf edib möhkəmlənməsi.

İctimai-siyasi proseslərin təsiri ilə ədəbiyyatda 1990-cı illərin əvvəllərində taleyülü məsələlərə və insana münasibətdə baxışlar dəyişir, bədii fikirdə müstəqil dövlətçilik düşüncəsi güclənirdi. Lakin yeni dövlət quruculuğunun başlangıç dövründə iqtisadi böhran, qeyri-sabit həyat tərzi, cəbhədəki uğursuzluqlar ədəbiyyatda dərin və əhatəli əsərlərin yaranmasını ləngidirdi.

Dağılıq Qarabağın işgalı, qaçqın və köckün axınının yaratdığı çətinliklər cəmiyyətdə birmənalı qarşılanmındır. Həmin mərhələdə hərbi-siyasi və iqtisadi-mənəvi çətinliklərin bəzən hətta ümidsizlik doğurması ədəbiyyatda bir çox hallarda durğunluğa və məyusluğa səbəb olurdu.

Müstəqillik uğrunda mübarizənin gerçəklilikləri Azərbaycan ədəbiyyatına öz mövzularını gətiirdi. Ədəbiyyatda milli ruh, vətəndaşlıq mövqeyi, həyəcan, çağırış, birlik və vətənpərvərlik duyğusu qüvvətləndi. 20 Yanvar, şəhidlik və milli azadlıq mövzusu Azərbaycan ədəbiyyatının tarixi salnaməsinə yeni motivlər, fərqli obrazlar, təsirli səhifələr əlavə etmişdir.

1990-cı illərin əvvəllərindən başlayaraq, ictimai-siyasi dəyişikliklərin ədəbiyyatımızın qarşısında qoymuş olduğu vəzifələri poeziya daha çevik həyata keçirirdi. Müstəqillik ərəfəsində Bəxtiyar Vahabzadənin "Şəhidlər" poeması milli istiqlal marşının nidaları kimi səslənmişdir. Xəlil Rza Ulutürkün "Davam edir 37" şeirində milli azadlığa köklənmiş xalqımızın hələ ayaqda olan sovet imperiyasına etirazı eks olunurdu. Məmməd Arazın, Sabir Rüstəmxanlıının, Zəlimxan Yaqubun və başqalarının şeirlərindəki imperiya mifini dağlıdan düşüncələr, kəsərli fikirlər Azərbaycan ədəbiyyatında müstəqil dövlətçilik qayəsinin dərinləşməsinə xidmət edirdi.

Məmməd Aslanın "Ağla, qərənfil, ağla" şeiri 20 Yanvar faciəsinin doğruduğu ümummilli kədərin bədii ifadəsi kimi yaranmışdır. Hidayətin "Qara yanvar", "Didərginlər" kitablarında toplanmış əsərlər müharibə və qaçqınlıq mövzusuna həsr olunmuşdur. Qarabağ müharibə mövzusu olmaqdan çox, milli istiqlal mövzusuna çevrilmişdir. Hüseynbala Mirələmovun "Yanan qar" romanında partizan hərəkatının təsviri əsasında Qarabağ uğrunda mübarizənin reallığıları eks etdirilmişdir. Xocalı faciəsi Azərbaycanda ölkənin ərazi bütövlüyü uğrunda aparılan mübarizənin faciəli səhnələrini ədəbiyyata gətirmişdir. Nürəngiz Gündün "Xocalı simfoniyası" əsəri anaların fəryadı üstündə köklənmişdir. Azərbaycan ədəbiyyatında mübarizəyə çağırış poeziyası qüvvətlənmiş, publisistikanın vətəndaşlıq kəsəri artdır.

Dövlət müstəqilliyyinin ilk illərində nəsrədə uğurlu addımlar atılmışdır. Anarın "Otel otağı" romanında Qarabağ müharibəsinin fonunda ölkəni tərk edib getmiş ziyalının faciəsi təqdim olunmuşdur. Elçinin nəşri və dramaturgiyası ədəbiyyatımızda yeni məzmun, forma axtarışlarının uğurlu nəticəsi kimi diqqəti cəlb edir. Sabir Əhmədlinin "20 Yanvar hekayələri", İsi Məlikzadənin "Məndən nigaran qalmayıñ" əsərlərində müharibənin ayrı-ayrı məqamları təsvir edilmişdir. Yeni tarixi mərhələdə qaçqınlıq da öz ədəbiyyatını yaratmışdır. Elçin Hüseynbəylinin "Qumru quşu", "Kəndə gün çıxanda qayıdacaqıq", Əli Səmədlinin "Gəlin gəlir" əsərlərində qaçqın həyatının məşəqqətli mənzərələri canlandırılır. Sabir Rüstəmxanlıının "Meydan" romanı müstəqillik uğrunda mübarizənin real dərkinə xidmət edir.

 Müstəqillik dövrü Azərbaycan poeziyasını səciyyələndirən əsas cəhətlər hansılardır?

 Müstəqillik dövrü Azərbaycan nəşri hansı özəl xüsusiyyətləri ilə diqqəti cəlb edir?

Bu dövrde ədəbiyyatımız bütövlükdə azərbaycançılıq ideologiyası zəminində inkişaf edir. Müstəqillik dövrünün ədəbiyyatı yeni Azərbaycanın və onun qurucuları olan müasir insanın bədii obrazını təqdim edir. Ədəbiyyatımızın inkişafında altmışlıncılar və yetmişincilər ədəbi nəsilləri ilə yanaşı, yeni tarixi dövrün meydana çıxardığı müasir yazıçılar nəslidə fəal iştirak edir.

Müstəqillik dövrü Azərbaycan ədəbiyyatı öz yaradıcılarını da yetişdirmişdir. Elçin Hüseynbəyli, Ramiz Rövşən, Afaq Məsud, Vəqif Bayatlı Odər, Aqil Abbas, Rəşad Məcid, Rüstəm Behrudi, İlqar Fəhmi, Adil Cəmil və başqaları müstəqillik dövrü ədəbiyyatının yeni qüvvələrini təmsil edirlər.

Eyni zamanda bilavasitə müstəqilliyin yetirməsi olub bu dövr ədəbiyyatını yaradınların sırasında özünü təsdiq edən Salam Sarvan, Qulu Ağsəs, Səlim Babullaoğlu, Şərif Ağayar, Aqşin Yenisey, Elxan Qaraqan və başqaları yaradıcılıqlarını uğurla davam etdirirlər.

Müstəqillik dövrü ədəbiyyatında çoxmetodluq özünü necə bürüzə verir?

Müstəqillik dövrü Azərbaycan ədəbiyyatı çətin, ağırılı yol keçərək çoxmetodlu ədəbiyyat kimi formalasmışdır. Bu epoxada ədəbi cərəyanların yaranmasında müxtəlif qrup və birliliklərin mühüm rolü olmuşdur. Müstəqillik dövrünün de-

mokratik ədəbi mühitinin doğurduğu yeni ədəbi cərəyanlar – postmodernizm, dekadentizm, magik realizm və s. ədəbiyyat meydanındadır. Kamal Abdulla və onunla həmfikir olanların timsalında postmodernizm ədəbi cərəyanı tərəfdarlarının çoxalması, müxtəlif janrlarda yeni əsərlərin meydana gəlməsi müşahidə edilir. Keçən əsrin doxsanıncı illərinin ümidsizlik, çəşqinqılıq, böhran əhval-ruhiyyəsi üstündə köklənmiş dekadentizm müxtəlif ədəbi nəsilləri təmsil edən yazıçıların yaradıcılığında özünü bürüzə verir. İsa Hüseynov, Yusif Səmədoğlu və b. müstəqillik dövrü Azərbaycan ədəbiyyatında magik realizmi təmsil etmişlər.

Müstəqillik dövrü Azərbaycan ədəbiyyatında yeni tipli tənqidçi realizm cərəyanı formalasmışdır. Klassik tənqidçi realizmdən fərqli olaraq, müasir dövrün tənqidçi realizmi ifşa yolu ilə getməyərək cəmiyyətin dərin, əsaslı bədii dərkini müasirlik mövqeyindən meydana qoyur, yeni insanın gerçək obrazını yaradır, insan mənəviyyatına zərər gətirən hallara qarşı çıxır.

Müstəqillik dövrünün çoxmetodlu ədəbiyyatı Azərbaycanda bərqərar olmuş demokratik ədəbi mühitin çoxsəslı ədəbiyyatıdır. Yeni tənqidçi realizm, modernizm, postmodernizm, dekadentizm, magik realizm və digər ədəbi cərəyanların təmsilçiləri olan ən yeni dövr Azərbaycan yazıçı və şairləri ədəbiyyatımızın milli və ümumbaşəri dəyərlər zəminində inkişafına öz töhfələrini verirlər.

Milli müstəqillik dəyərlərinin, azad Azərbaycan idealının tərənnümü, azadlıq uğrunda mübarizənin təsviri, Qarabağ mührəbəsi mövzusu müstəqillik dövrü ədəbiyyatımız üçün səciyyəvidir. Azərbaycan ədəbiyyatında sovet ideologiyasından, sosializm realizmindən imtina ilə yanaşı, dünya ədəbi-bədii təcrübəsindən, fərqli ədəbi metodlardan bəhralənmək meyli bu dövrdə getdikcə güclənmişdir.

• EVDƏ İŞ

ARAŞDIRMANI
DAVAM
ETDİRİN

1. Sinifda öyrəndiklərini göstərilən mənbələrdən topladığınız məlumat əsasında zənginlaşdırın və tamamlayın.
2. Araşdırma apararkən aşağıdakı sualın cavabını əhatə etməyə çalışın:
 - Müstəqillik dövründə hansı sənətkarların yaradıcılığında milli ideallar, mənəvi dəyərlər daha qabarlıq əks olunmuşdur?
3. "Müstəqillik dövrü ədəbiyyatımız" mövzusunda yığcam məqalə yazın.



Bəxtiyar Vahabzadə
(1925–2009)

Bizi əhatə edən aləmdə nə varsa, Bəxtiyar Vahabzadəni dərindən düşündürür: xeyir və şəri, gözəlliklə eybacırlıyi, böyüküklə kiçikliyi, bir sözlə, insan ruhunun ali və xırda duygularını poeziya səviyyəsinə qaldırmaq onun filtratindədir. Mütəfəkkir sənətkarın, ustad şairin başlıca qayəsi, uğuru da bundadır.

Çingiz Aytmatov

BƏXTİYAR VAHABZADƏNİN HƏYATI, YARADICILIQ YOLU

•ARAŞDIRMAYA HAZIRLAŞIN

B.VAHABZADƏ HAQQINDA BİLDİKLƏRİNİZ YADA SALIB YİĞCAM MÜZAKİRƏ APARIN

Aşağıdakı qaydalara əməl etməklə mətni oxuyun.

1. Mətni fərdi olaraq bütövlükdə nəzərdən keçirin. Abzasların başlangıcına və sonuna, fərqləndirilmiş söz və cümlələrə xüsusi diqqət yetirin.
2. Mətnin məzmunu ilə bağlı fikrinizdə yaranan sualları dəftərinizdə, yaxud iş vərəqində yazın. Sual tərtib etməkdə çətinlik çəksəniz, yenidən mətnə müraciət edin.
3. Yazdığınız suallara cavab hazırlayın, bu zaman qısa qeydlər etməyiniz faydalıdır. Mətndə birbaşa sualla bağlı yerləri (söz, cümlə, abzas) silinməsi mümkün olan işarə ilə fərqləndirin.

Nö	Suallar	Onların qısa cavabı

4. Suallara hazırladığınız cavabları mətnə baxmadan parta yoldaşınıza danışın. Unutduğunuz yerləri danışdığınız məqamda təkrar edə bilərsiniz.
5. Kiçik qruplarda birləşib qənaətlərinizi bölüşün.
6. Gəldiyiniz nəticələri və öyrəndiklərinizə daha nələri əlavə etməyin vacib olduğunu təqdimatlar əsasında müzakirə edib bəndlər şəklində yazın.

?

B.Vahabzadənin həyat yolu və yaradıcılığı hansı cəhətləri ilə diqqəti cəlb edir?

Bəxtiyar Mahmud oğlu Vahabzadə Şəki şəhərində anadan olmuşdur. Kollektivləşmə əleyhinə Şəkidə baş verən xalq üşyanı, rus ordusunun xalqın igid oğullarını amansızlıqla qətlə yetirməsi, atasının, əmilərinin həbsi kiçik Bəxtiyara ağır təsir etmiş, onun bütün sonrakı həyatında dərin iz buraxmışdır. Şəkidə ibtidai məktəbdə oxuyan

Bəxtiyar repressiyalardan qorunmaq üçün 1934-cü ildə ailəsi ilə Bakıya köçmüş və təhsilini burada davam etdirmişdir. Orta məktəbdə təhsil aldığı dövrdə o, ədəbi dərnəklərdə fəal iştirak etmiş, ədəbiyyata böyük maraq göstərmişdir.

Bakı Dövlət Universitetinin Filologiya fakültəsinə daxil olan B.Vahabzadə Mir Cəlalın rəhbərlik etdiyi ədəbiyyat dərnəyinin fəal üzvlərindən olmuş, şeirləri poeziya almanaxlarında çap olunmuşdur. Gənc şairin "Ana və şəkil" adlı şeiri 1943-cü, "Mənim dostlarım" adlı ilk kitabı isə 1949-cu ildə işıq üzü görmüşdür. Sonrakı illərdə onun "Əbədi heykəl" (1953), "Sadə adamlar" (1954), "Ceyran" (1957), "İnsan və zaman" (1964) və s. kitabları nəşr olunmuşdur.

B.Vahabzadənin elmi-pedaqoji fəaliyyəti təhsil aldığı universitetlə bağlı olmuşdur.

1988-ci ildə Ermənistən ölkəmizə qarşı işğalçılıq müharibəsi başlayanda B.Vahabzadə xalq hərəkatının rəhbərlərindən biri olmuş, torpaqlarımızın azad edilməsi uğrunda mübarizəyə xalqımızın səfərbər olmasına böyük rol oynamışdır.

 Şairin lirikasında hansı problemlərə önem verilmişdir?

B.Vahabzadə yaradıcılığının bütün mərhələlərində zəngin ənənələrə malik Azərbaycan lirikasını orijinal şeirlərlə zənginləşdirmişdir. Onun vətəndaşlıq lirikası milli istiqlal düşüncələrindən

yoğrulmuş ictimai-fəlsəfi şeirlərinin mükəmməl toplusudur. İctimai-fəlsəfi lirikanın kamil nümunələrini yaratmaqla yanaşı, B.Vahabzadə həm də ince ruhlu şeirlər yazmaq ənənəsinə sadıq qalmışdır. XX əsrin altmışinci illərində yazılmış "Dodaqda gəz", "Biri sənsən, biri mən", "Bəhanəm" şeirləri, yetmişinci-səksəninci illərdə qələmə alınmış "Kəpənək", "İnsan göydə ay kimidir", "Küsəndə" kimi poetik nümunələr təkcə yarandığı dövrün deyil, ümumiyyətlə, Azərbaycan lirik poeziyasının önemli hadisəsidir.

Müstəqilliyyin möhkəmləndirilməsi uğrunda gedən mübarizə günlərində meydana çıxmış "Ömür qatarı", "Mən aldanmaq istəyirəm", "Sənsizliyin içində", "Borcludur" və s. lirik şeirləri xalq şairinin yaradıcılıq imkanlarının tükənməzliyini nümayiş etdirir.

Müharibə dövrünün ovqatı ilə yazılmış "Ana və şəkil" şeirində övladını cəbhəyə yola salan ananın keçirdiyi hissələr tərənnüm edilir. "Yaşıl çəmən, ağacaltı, bir də ki tünd çay" şeirində cəbhədəki dostundan ürəkdolusu danışan azərbaycanlı döyüşçü obrazı yaradılmışdır. "Məktəb yolları", "İlk cığır", "Tələbə-mülliim", "Yazı taxtası" şeirlərini şair məktəb, təhsil mövzusunda yazmışdır.

B.Vahabzadənin lirikasında vətəndaşlıq duygularına, ana dilinə həsr olunmuş şeirlər mühüm yer tutur. "Vətəndaş" şeirində insanın vətən qarşısında borcu təsirli bədii dillə xatırladılır. "Ana dili" əsərində şair doğma dilimizdə danışmağı ar bilən insanlara vətən çörəyini haram bilir. "Latın dili" şeirində nəinki Azərbaycan ədəbiyyatında, hətta keçmiş Sovet İttifaqı miqyasında milli azadlığın vacib şərtlərindən olan ana dili uğrunda mübarizədən söz açılır. Sənatkarın "Azərbaycan-Türkiyə" adlı məşhur şeiri dövlətciliyini bərpa edəndən sonra Azərbaycana bütün sahələrdə təmənnasız dəstək verən qardaş Türkiyə Cumhuriyyəti ilə tarixi bağlılığı və çağdaş münasibətləri əks etdirən təsirli poetik nümunədir.

 Şairin poemalarının mövzu-problem özəllikləri hansılardır?

B.Vahabzadənin poema yaradıcılığı mövzuproblem əlvənlığı ilə seçilir. Onun ilk poeması Məhəmməd Hadiya həsr olunmuş "Xəzan bülbülü" (1942) əsəridir. 60-cı illər ədəbiyyatımızın dəyərli nümunələri olan "Şəbi-hicran" M.Füzuliya, "Ağlar-güləyən" M.Ə.Sabirə

həsr olunmuş, "Muğam" poemasında musiqi sənətimizin nadir incisi olan muğamlarımızdan söz açılmışdır.

Şairin tarixi mövzuda yazdığı "Gülüstan" poeması (1959) geniş əks-səda doğrumuşdur. Əsərdə Azərbaycanın birliyi və azadlığı ideyası öna çəkilmiş, yurdumuzu iki yerə bölmüş rus imperiyası və İranla yanaşı, qəsəbkar sovet rejiminə də etiraz, gələcək nəsillərin xalqın azadlıq, müstəqillik ideallarını həyata keçirəcəyinə inam ifadə edilmişdir.

B. Vahabzadənin sovet dövründəki milli azadlıq düşüncəsi beynəlxalq mövzularda yazılmış əsərlərində də öz əksini tapmışdır. Bu baxımdan onun 1967-ci ildə tamamladığı "Təzadalar" poeması, əslində, Azərbaycan həqiqətlərinə həsr olunmuş qiymətli əsərdir. Şair poemada Vyetnam müharibəsi fonunda azadlıq düşüncələrini əks etdirmişdir.

Şairin sonrakı illərdə yaratdığı poemalar mövzu müxtəlifliyinə görə seçilir. Onlarda insan ləyaqətinin ucalığı ("Ləyaqət"), sovet rejiminə xas total qorxunun yaratdığı fəsadlar ("İki qorxu"), Cənubi Azərbaycandakı soydaşlarımızın mənəvi dünyası və problemləri ("Mərziyə", "Bağışlayın, səhv olub") parlaq ifadəsini təpib.

Sənətkarın fəal vətəndaşlıq mövqeyini onun dram əsərlərində də öz əksini tapmışdır. Müxtəlif illərdə yazılmış "Vicdan", "İkinci səs", "Yağışdan sonra", "Yollara iz düşür" dramları rəğbatlı qarşılıqla karşılanmışdır.



Ədibin dramaturgiyasını mövzuproblem baxımından səciyyələndirən başlıca cəhətlər hansılardır?

Azərbaycanın işğalına, xalq qəhrəmanı Babəkin edam edilməsinə nail olmuş Aqşinin ərəb xilafətinin valisi kimi Azərbaycana qayıtması və həyatını dar ağacında bitirməsi "Dar ağacı" pyesində ibrətamız hadisə kimi əks etdirilir. Ədibin fikrincə, xalqından ayrı düşən, ona xəyanət edən insan xoşbəxt tale yaşaya bilməz. Mövzusu İmadəddin Nəsiminin dövründən, hürufilikdən götürülmüş "Fəryad" mənzum tarixi faciəsində fikir və şəxsiyyət azadlığı problemi qoyulub. Azadlıq uğrunda mübarizə aparan, ölümə gedən insanların haqq səsinin – fəryadının eşidilməsi arzusu əsərdə ön planda durur.

"Kitabi-Dədə Qorqud" eposunun motivləri əsasında yazılmış "Özümüzü kəsən qılınc" dramında ədib ortaş soyköküne malik türklərin ulu keçmişinin tarixi məqamlarını diqqət mərkəzinə çəkmişdir. Azərbaycanda və Türkiyə səhnəsində böyük uğurla tamaşaşa qoyulan bu əsər türk xalqlarının birlik arzusunun ədəbiyyatdakı böyük əks-sədasıdır. Bu, şairin türk dünyasına vəsiyyətnaməsi kimi səslənir.

• EVDƏ İŞ

ARAŞDIRMANI
DAVAM
ETDIRİN

1. Sınıfdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.
2. Araşdırma apararkən aşağıdakı sualların cavablarını da əhatə etməyə çalışın:
 - a) B. Vahabzadənin tarixi mövzuda yazdığı əsərlər hansı xüsusiyyətləri ilə diqqəti cəlb edir?
 - b) Ədibin dramatik əsərlərində hansı siyasi və mənəvi problemlər qoyulub?
3. Yazılı qeydlər əsasında şifahi təqdimata hazırlanın.

• MƏNBƏLƏR

1. B. Vahabzadə. Əsərləri. 2 cilddə. I cild. Bakı: Öndər, 2004, səh. 6-7.
2. Azərbaycan dramaturgiyası antologiyası. 5 cilddə. I cild. Bakı: Şərq-Qərb, 2007, səh. 19-20.

ŞƏHİDLƏR (ixtisarla)

• I dərs

• MƏZMUN ÜZRƏ İŞ

OXUYA HAZIRLAŞIN

Sualların üzərində düşünün, cavablarını cədvəldə qeyd etdikdən sonra fikir mübadiləsi və müzakirə aparın.

Şəhid kimə deyilir?	"Şəhidlik zirvəsi," "şəhidlər ölməz" ifadəsinin mənasını necə başa düşürsünüz?	Şəhidlərin keçdiyi yol bize nəyi öyrədir?

Aşağıdakı qaydalara əməl etməklə əsərdən verilmiş parçanın məzmu-nu üzərində işleyin.

1. Mətni bütövlükdə oxuyun (bunu fərqli formalarda həyata keçirə bilərsiniz).
2. Kiçik qruplar yaradın, aşağıdakı tövsiyələrdən bəhərələnməklə sual-lar və onlara cavab hazırlayın.
 - a) Məzmunun necə mənimənildiyini aşkara çıxarmağa xidmət edən lər. (Kim? Nə? Harada?)
 - b) Əsərin məzmununu şərh etməyə istiqamətləndirənlər. (Bu əlaqələr hansılardır? Bunun baş verəcəyi gözlənilirdimi? Hansı nəticəyə gəlmək olar?)
 - c) Dəyərləndirməyə yönəldənlər (Nə üçün belə oldu? Başqa cür ola bilərdim? Hansı düşüncəyə səbəb olur?)
 - d) Münasibət bildirməyə imkan yarananlar (Ədalətlidirmi? Haqlı saymaq olarmı? Bu səhvi bağışlamaq mümkünürmü?)
3. Əsərdən oxuduğunuz parça hansı milli-mənəvi dəyərlər barədə danışmağa imkan verir?
4. Təqdimatlar etməklə qənaətlərinizi bölüşün və gəldiyiniz nəticələri müzakirə edin.

NƏ İSTƏYİR BU MİLLƏT?

İstəkləri gözündə, tələbləri dilində,
Millət dənizə döndü dənizin sahilində.
Dalğalandı bu millət,
Alışıb öz oduna, yandı, yandı bu millət.
Dilsiz, sağır göylərə dırək oldu haqq səsi,
Başlandı bu ölkənin meydan mübarizəsi...
O zaman ki özümüz olduq öz dustağımız,
Qəlbimizə sığındı üçrəngli bayraqımız.
O vaxt ki azadlığın işartisi göründü,
Qəlbimizi bir anda dəlib keçdi o bayraq,
Qəlbimizdən boyanıb ələ keçdi o bayraq.
Bir məqsədə calandı,
Əllərdə dalğalandı.
Qatıl bunu görünçə pozdu cəlalımızı,
Qanımıza boyadı bizim hilalımızı.

TƏZADLAR İÇİNDƏ

Yalana, riyaya nə qədər uyduq,
Biz Qızıl Orduya abidə qoyduq...
Həmin Qızıl Ordu günün birində
Bizim qanımızı tökdü...
Qatil bizimlə bir, o gecə həm də
Haqqı, həqiqəti tutdu qurşuna.
Hansı göstərişlə gəlibmiş, görən,
Silahsız kütłəni bu qıran ordu?
Vallah, bu vəhşəti törədə bilməz
Ən qəddar, qudurğan, çıldıran ordu...
Şər üçün nə qayda,
nə şərt, nə qanun?
Bu imiş "haqq işi" Qızıl Ordunun...
Kimdir bəs ölenlər?
İnanmaq çətin!
Dünən Rusiya üçün can verənlərin,
Şəhid düşənlərin şəhid övladı!
Əfsus! Eyni olur şəhidin adı!
O, şəhid, bu, şəhid!
Sən bir işə bax!
O nəyin uğrunda, bu, nəyinancaq!
O şənbə gecəsi, o məlun gecə
Birdən üzə çıxdı bu fərq gör necə?!
Ədalət də, gerçək də,
Vallah, yoxdu o gecə.
Zülm, zalım əlilə
Haqqı boğdu o gecə.
Tunc zirehli ilanlar,
Haqqımızı nə anlar!
Həqiqəti yalanlar
Küncə sıxdı o gecə!
Kimə deyim dərdimi?
Qəsbkar namərdəmi?
Yetmiş ilin dərd-qəmi
Gözdən axdı o gecə.
Analar amanından
Sinələr oldu şan-şan.
Şəhidlərin qanından,
Şimşek çaxdı o gecə.
Qara geydi bu Vətən,
Yox hayına bir yetən.
Həyata hamiləykən,
Ölüm doğdu o gecə.
Nə deyək bu vəhşətə,
Bu zülmə, bu dəhşətə;
Allah bu müsibətə
Necə baxdı o gecə?

Ertəsi... Bakının küçələrindən
 Yudular millətin qızıl qanını.
 Yuya biləcəkmi o cəllad, görən,
 Qanla ləkələnmiş öz vicdanını?
 Gecənin yarısı... hər yan qan-qada,
 Qırmızı güllələr uçur havada.
 Özünü itirmir adamlar yenə,
 Yetirir özünü haya-haraya.
 Maşınlar bir yana,
 ciyinlərdə də
 Yaralı daşınır xəstəxanaya.
 Gullə viyiltisi... Bu acı səsdən
 Titrəyir,
 lərzəyə gəlir bina da.
 Amansız soldatlar keçirir qəsdən
 Bütün çıraqları xəstəxanada.
 Gör necə böyükmüş bizə qəzəb, kin,
 Burda da göründü, qalmadı qında.
 Çarəsiz həkimlər indi neyləsin? –
 Əməliyyat gedir şam işığında.
 Səhər açılınca adamlar bir-bir
 Yığılıb gəlir.
 Qan vermək istəyir yaralılara.
 Amma insaf hara, qantökən hara?
 Soldatlar töküldü hey axın-axın,
 Döyükə-döyükə baxdı dörd yana.
 Tutuldu bir anda xəstəxananın
 Həyatı, bağçası gülləbarana.
 Heç kəs bu sıfətdə görməyib şəri,
 Hələ bəs deyilmiş tökülən qanlar?
 Xəstəyə qan vermək istəyənləri
 Bir anın içində dağıtdı onlar...
 Ertəsi... Bakının küçələrindən
 Yudular millətin qızıl qanını.
 Yuya biləcəkmi o cəllad, görən,
 Qanla ləkələnmiş öz vicdanını?

EŞQ OLSUN SİZƏ

Bəzən öz-özümə düşünürəm mən:
 Nahaq şəhid oldu bizim cavanlar.
 Ömrü ucuz verdi...
 bir iş görmədən
 Boş yerə ölməyin nə mənası var?!
 Sonra düşünürəm: onlar qorxmadan,
 Cumdular ölümün üstüne belə.
 Bir iş görmədilər yaşayan zaman,
 Qəhrəman oldular ölümləriylə.

Bizim əlimizdən çoxdan alınmış
Haqqı bu dünyaya bildirdi onlar.
Millətin qəlbinə qəsdən salınmış
Qorxu iblisini öldürdü onlar.
O gecə dağlardan enən sel təki,
Qəzəbdən köpürüb daşdı millətim.
O şənbə gecəsi ürəyindəki
Qorxu hasarını aşdı millətim.
Bu ölüm, bu qırğıın dərs olsun bizi,
Deməyək boş yera candan keçdilər...
Onlar şəhid olub millətimizə,
Cəsarət dərsini təlim keçdilər.
Xəyal bir çiçək da bitirə bilməz,
Bu gündən sabaha körpü salmasa.
Azadlıq ağacı bar verə bilməz,
Şəhidlər qanıyla suvarılmasa...
Baxıb sinələrdən axan al-qana,
Buludlar kişnədi, göy qan aqladı.
O şənbə gecəsi Vətən başına
Elə Vətən boyda qara bağladı.
Azadlıq verilmir, alınır,
dayan!

Onun elçisidir, ölüm, qan-qada.
Ölümə, cəfaya hazır olmayan
Millət hazır deyil azadlığıga da.
Yalın əllər ilə tanklar üstünə
Atılan cavanlar, eşq olsun sizə!
Siz təsdiq etdiniz azadlığın da
Halal olduğunu millətimizə!
Şəhid rütbəsinə qalxan cavanlar
Sinəsi hər zülmə qalxan cavanlar,
Böyük Nəsiminin, ulu Babəkin
Xeyir-duasını aldı o gecə.
Zamandan irəli sıçrayıb, yəqin,
Tarixdə tarixtək qaldı o gecə.

• EVDƏ İŞ

1. Əsərin ikinci hissəsini (burada parçalar verilmişdir) nəzərdən keçirin.
2. Oxuduğunuz parçalarda ifadə olunmuş mühüm fikirləri müəyyən-ləşdirməyə çalışın.
3. Tanış olmayan sözlərin mənasını aydınlaşdırın.
4. Daha maraqlı hesab etdiyiniz məcazlari yazın.
5. "Eşq olsun sizə" hissəsindən kiçik bir parçanın ifadəli oxusuna həzırlaşın. Şərti işarələrdən istifadə edin.
6. Yazılı qeydlər əsasında şifahi təqdimata hazırlaşın.

İKİNCİ HİSSƏ (parçalar)

MATƏM MƏRASİMİ

Qəzəb şimşəyindən hər baxış nida!
Hər üzdə, hər gözdə bir sual ağlar.
İnsan dənizinin dalğalarında
Üzür asta-asta tabut-qayıqlar.
Xalq dözə bilsə də zülmün şərinə,
Yanır gözlərində kini, nifrəti.
Alıb tabutları çiyinlərinə,
Allaha göstərir bu cinayəti...
Qızıl qərənfillər əllərdə min-min,
Şəhidlər önündə bir an donduhar.
Fədakar oğullar Rəsulzadənin
Bayraqı altında dəfn olundular...
Daldı bir anlığa sükuta göy, yer
Millət ürəyini sükutdan asdı.
On səkkizdə ölen köhnə şəhidlər
Təzə şəhidləri bağrına basdı.

AXI, BİZ NEYLƏMİŞDİK?

Şəhidlər xiyabanı...
Dilə gəlir məzarlar:
– Axı biz neyləmişdik?
Bu ittiham, bu sual
Şəhidlərin birləşən hər yaşında səslənir;
Fərizənin, İlhamın
Çıraqı söndürülmüş komasında səslənir:
– Axı biz neyləmişdik?
Ağsaqqal babaların, ağbirçək nənələrin
Duasında səslənir:
– Axı biz neyləmişdik?
Bu ittiham, bu sual
Məktəbli Larisanın qara ləntə tutulmuş
Partasında səslənir:
– Axı biz neyləmişdik?
Günahsız qurbanların başdaşında səslənir.
Onların yetim qalan körpə balalarının
Dünyadan haqq istəyən göz yaşında səslənir:
– Axı biz neyləmişdik?
Bu ittiham, bu sual
Bağrına dağ çəkilən qocaman bir millətin
Dodağında səslənir:
– Axı biz neyləmişdik?
Cavab verən olmadı.
Boğdular bir millətin

“Axı biz neyləmişdik?”
Deyən o haqq səsini.

* * *

Çadırlar quruldu kənddə, şəhərdə,
Bəlkə, məlhəm idi matəm bu dərdə?
Döndü yas evinə bütün məmləkət,
Kasib ocaqda da qazan asıldı.
Yası, matəmilə çarəsiz millət
Elə bil qatıldən intiqam aldı.
Gücsüzün aldığı intiqama bax!
Zorun qarşısında susduq hamımız.
Qırx gün yas saxlamaq: işə çıxmamaq
Oldu üsyənimiz, intiqamımız...
Canlı da, cansız da ağlayır bu gün,
Matəm içindədir ölkə büsbütün.
Qızıl qərənfillə qara bayraqlar
Xalqın kədərinə birgə qan ağları.

ŞƏHİDLƏR

Qatil gülləsinə qurban gedirkən
Gözünü sabaha dikdi şəhidlər.
Üçrəngli bayraqı öz qanlarıyla
Vətən torpağına çəkdi şəhidlər.
Zalım öyünməsin zülümləriylə,
Min bir böhtəniylə, min bir şəriylə.
Həqiqət uğrunda ölümləriylə
Ölümü kamına çəkdi şəhidlər.
O şənbə gecəsi, o qətl günü
Mümkünə döndərdik çox namümkünü.
Xalqın qəlbindəki qorxu mülküն
O gecə dağdırıb sökdü şəhidlər.
Tarixi yaşadıb dileyimizdə,
Bir yumruğa döndük o gecə biz də.
Yıxıb köləliyi ürəyimizdə
Cəsarət mülküն tikdi şəhidlər...
Onlar susdurulan haqqı dindirər,
Qaraca torpağı qiymətləndirər.
Donan vicdanları qeyrətləndirər,
Axı el qeyrəti çəkdi şəhidlər.
Dözdü hər zillətə, dözdü hər şeyə
“Dünyada mənim də haqqım var”, – deyə.
Kütlni xalq edən müqaviləyə
Qanıyla qolunu çəkdi şəhidlər.
İnsan insan olur öz hünəriylə,
Millət millət olur xeyri, şəriylə.
Torpağın bağlarına cəsədləriylə
Azadlıq toxumu əkdi şəhidlər.



Xalq şəhid övladlarını unutmur!

• II dərs

• MƏZMUN
ÜZRƏ İŞ

TAPŞIRİQLARI FƏRDİ OLARAQ YERİNƏ YETİRİN

1. Mənasını aydınlaşdırığınız sözlərlə bağlı işi davam etdirin.

Tanış olmayan sözlər	Mənası	Öz sözümüzdür	Alınma sözdür

2. Seçdiyiniz məcazların növünü dəqiqləşdirin. Onları daha maraqlı hesab etməyinizə səbab nədir?

Əsərdən seçilmiş məcazlar	Məcazların növü	Onları maraqlı hesab etməyimin səbəbi

3. Əsərdə diqqətinizi daha çox cəlb edən məsələləri ikihissəli gündəlikdə yazın.

Əsərdə diqqətimi cəlb edənlər	Bunun səbəbi

4. Suallara cavab hazırlayın:

- Şəhidlərin matəm mərasimi əsərdə necə təsvir olunub? Bu, bildiklərinizə nə əlavə etdi?
- Xalq öz igid övladlarının qəhrəmanlığına münasibətini necə ifadə edir?
- Oxuduğunuz hissə hansı mənəvi dəyərlər barədə danışmağa imkan verir?

5. Kiçik qruplarda qənaətlərinizi bölüşün, fikirlərinizi dəqiqləşdirib ümumiləşdirin.

6. Təqdimatlar əsasında fikir mübadiləsi və müzakirə aparın.

• EVDƏ İŞ

- “Şəhidlər – Vətənin azadlığı uğrunda canından keçmiş qəhrəmanlardır” mövzusunda şifahi təqdimata hazırlaşın.
- “Şəhidlər” hissəsindən seçdiyiniz parçanın ifadəli oxusuna hazırlaşın. Şərti işarələrdən istifadə edin.

• III dərs

• TƏHLİL
ÜZRƏ İŞ

AŞAĞIDAKI QAYDALARA ƏMƏL ETMƏKLƏ PARTA YOLDAŞINIZLA MƏTNİN ÜZƏRİNDƏ İŞLƏYİN

1. İlk mətnkənarı sualın cavabını birləşdirin. Bu parça ilə bağlı bir neçə aclar sözü, yaxud termini ikiilikdə müəyyənləşdirib yazuñ. Oxunu diniyən həmin aclar sözlərdən, yaxud terminlərdən istifadə ilə bir neçə sual hazırlayıñ.
2. Mətni oxuyan onu bir daha nəzərdən keçirib suallara cavab verir. İkiinci şagird – diniyən cavabla razılışarsa, onu qeyd edir.
3. Növbəti mətnkənarı sualın cavabı oxunarkən rollarınızı dəyişin. Mətn oxunandan sonra onunla bağlı aclar söz, yaxud terminləri hər ikiniz müəyyənləşdirin. Mətni hansınız oxumamışsınızsa, həmin söz, yaxud terminlərdən istifadə ilə suallar hazırlayıb cavablaşdırmağı yoldaşınıza təklif edin. Cavabları təsdiq edirsinizsə, onları qeyd edin.
4. Mətn bu qayda ilə sona kimi oxunduqdan sonra hazırlanmış suallar və onların cavabları ilə bağlı bütün siniflə fikir mübadiləsi və müzakirə aparın.

Xalqşairi Bəxtiyar Vahabzadənin 1990-cı ilin qanlı yanvar hadisələrinə həsr etdiyi "Şəhidlər" poeması Azərbaycan milli azadlıq ədəbiyyatının kamil nümunəsidir. Poemada 20 yanvar şəhidlərinin azadlıq mücadiləsi günlərində göstərdiyi misilsiz qəhrəmanlıq tərənnüm edilmiş, əlləri günahsız insanların qanına bulaşmış qatillərə ümumxalq nifrəti öz əksini tapmışdır.

Mənbələrin araşdırılması əsərin mövzusu barədə əsaslananmış fikir deməyə imkan yaradır.

Poemada milli azadlıq mübarizlərinin qəhrəmanlarının ümumiləşdirilmiş parlaq bədii obrazı yaradılmışdır. Şəhidlərin qəhrəmanlığından, günahsız yerə qətlə yetirilməsindən danışılan əsərdə nikbin ruh, gələcəyə inam var. Şair inanır ki, şəhidlərin qanı yerdə qalmayacaq, xalqın ığid övladları mübarizəni davam etdirəcək, üçrəngli bayraqı enməyə qoymayacaqlar. Əsərdə vətən uğrunda həlak olmuş Azərbaycan şəhidlərindən "ana torpağın bağrına azadlıq toxumu səpən" milli qəhrəmanlar kimi söz açılır. Şair əmindir ki, Vətənimizin azadlığı və müstəqilliyini yeni nəsillər ləyaqətlə qoruyacaqlar.

Poemanın bədii xüsusiyyətləri şairin kamil bir sənətkar olduğunu bir daha təsdiqləyir. Şəhidlərin qəhrəmanlığını tərənnümü ilə faciəli hadisələrin doğurduğu mühakimələr üzvi vəhdət təşkil edir. Bu, əsərin məzmunundan doğan təəssüratı daha da gücləndirir. Ədib epitet, bənzətmə, təzad, təkrir, metafor kimi bədii təsvir və ifadə vasitələrindən istifadə edərək fikrin daha təsirli ifadəsinə nail olmuşdur.

Mənbələrin araşdırılması bu barədə əhatəli fikir söyleməyə imkan verir.

Poema hansı mövzuda yazılmışdır? Şairin bu mövzuya müraciət etməsinin səbəbini nə ilə izah edərsiniz?

Poemada şəhidlərin bədii obrazı necə yaradılmışdır?

Poema bədii sənətkarlıq baxımından hansı xüsusiyyətləri ilə diqqəti cəlb edir?



Poemanın başlıca ideyası nədir?

"Şəhidlər" poeması şairin keçən əsrin sonlarında xalqımızın həyatında baş vermiş tarixi hadisələr, müstəqillik uğrunda aparılmış mübarizə və s. bağlı düşüncələrinin bədii ifadəsidir. Poemada azadlıq uğrunda mübarizə aparan bir xalqın şəhid verməsi, vətənin igid oğul və qızlarının şəhidlik zirvəsinə yüksəlməsi qürurverici tarixi hadisə kimi dəyərləndirilir. Şairin qənaətinə görə, azadlıq, müstəqillik istəyən xalq öz mübarizəsində qurban verməyə də hazır olmalıdır. Çünkü "azadlıq verilmir, vətənin igid, mərd övladlarının qanı bahasına alınır".

Əsərin zəngin ideyasını mənbələri araşdırmaqla əhatəli şərh etmək mümkündür.

• EVDƏ İŞ

ARAŞDIRMANI
DAVAM
ETDİRİN

1. Sınıfdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.

Məlumatın əldə edildiyi mənbə	Məlumatın məzmunu və aid olduğu mətnkənarı sual

2. ŞİFAHİ TƏQDIMATA HAZIRLAŞIN.

3. Mövzulardan birini seçib yiğcam məqalə yazın:

- a) B.Vahabzadənin yaradıcılığında ana dili mövzusu.
- b) B.Vahabzadənin əsərlərində xalqımızın azadlıq mübarizəsinin bədii əksi.

• MƏNBƏLƏR

- 1. B.Vahabzadə. Əsərləri. 2 cilddə. I cild, Bakı: Öndər, 2004, səh. 5-7.
- 2. B.Vahabzadə. Seçilmiş əsərləri. Bakı: Çaşıoğlu, 2005, səh. 5-9.

DÜNYA ƏDƏBİYYATINDAN SEÇMƏ



Çingiz Aytmatov
(1928–2008)

Çingiz Aytmatov qürurlu şəxsiyyət və azad sənətkar idi. Ulu əcdadı Manasın Talas vadisində Şəkər aulunda doğulan, sonralar repressiyaya məruz qalmış valideynlərin övladı Kimi çətin ömür yaşaymış Çingiz Aytmatov zootexnik kimi təhsil aldı, amma fitri istedadı və parlaq şəxsiyyəti sayəsində Yer üzünün hər tərəfində çap olunan, oxunan, sevilən dünya şöhrətli yazıçı oldu.

Anar

ÇİNGİZ AYTMATOVUN HƏYATI, YARADICILIQ YOLU

•ARAŞDIRMAYA
HAZIRLAŞIN

1. Ç.Aytmatovun yaradıcılığı haqqında nə bilişiniz? Bu barədə bil-diklərinizi xatırlayın, yığcam müzakirə aparın.

2. BİBÖ cədvəlinin ilk iki sütununda müvafiq qeydlər edin.

Bilirik	Bilmək istəyirik	Öyrəndik

Kiçik qruplar yaradaraq aşağıdakı tapşırıqları yerinə yetirin.

1. Mətnkənarı suallarla bağlı cavabları oxuyun, məzmununu ümumişdirib bir neçə cümlə ilə yazın.

Mətnkənarı suallar	Onların ümumişdirilmiş cavabı

2. Digər qruplara vermək üçün mətnin məzmunu ilə bağlı bir neçə sual müəyyənləşdirin.

Müəyyənləşdirilmiş suallar	Onların cavabı

3. Aşağıdakı fikirlərlə tanış olun. Müzakirədə onlara münasibət bildirin.

– Çingiz Aytmatov “Manas” dastanından doğulan əsərləri ilə yeni tipli Manas fəlsəfəsi və müasir ədəbiyyat təfəkkürü yaradan böyük mütəfəkkirdir. İnsanlığa xidmət edən ölməz əsərləri ilə birlikdə Çingiz Aytmatov dünyanınən uca zirvələrindən biri olan Tyan-Şan dağlarında bədii sözün qüdratına ucaldu lan möhtəşəm abidədir.

(İsa Həbibbəyli)

– Çingiz Aytmatovun yaradıcılığı təsdiq edir ki, qədim türk eposundan gəlmədən, qədim və orta əsrlər türk ədəbiyyatını mənimsemədən müasir türk ədəbiyyatının (və deməli, dünya ədəbiyyatının) əsərini yaratmaq mümkün deyil.

(Nizami Cəfərov)

4. Təqdimatlar etməklə gəldiyiniz nəticələrlə bağlı fikir mübadiləsi və müzakirə aparın. BİBÖ cədvəlinin sonuncu sütununda müvafiq qeydlər edin.



Yazıcıının həyat yolu üçün səciyyəvi olan cəhətlər hansılardır?

laraq 1938-ci ildə güllələnmişdir. Ç.Aytmatov 8-ci sinfi bitirdikdən sonra Cambul şəhər zootexnikumunda oxumuşdur. Sonralar Bişkek Kənd Təsərrüfatı İnstitutunda ali təhsil almışdır. Onun ilk hekayələri 1952-ci ildə çap olunmuşdur. Çingiz üç il ixtisası üzrə işləmiş, atasına bərəət verildikdən sonra Moskvada M.Qorki adına Ədəbiyyat İnstitutunda ali ədəbiyyat kursunda oxuya bilmışdır.



Yazıcıının nəşr əsərlərində diqqəti daha çox hansı problemlər çəkir? Bu problemlərin yaranmasının səbəbini o nədə göründü?

Əhatə etdiyi problemlərə, maraqlı insan talebinin təqdiminə görə roman təəssüratı yaradır. “Cəmilə”, “Köşək gözü”, “Qırmızı yaylıqlı qovağım mənim”, “Əlvida, Gülsarı”, “Ana tarla”, “İlk müəllim” və s. povestlərinin daşıdığı böyük ideya-mənəvi yük cild-cild romanlarla müqayisədə ağır gələr.

Ç.Aytmatov povest və romanlarındakı (“Gün var əsrə bərabər”, “Qiyamət”, “Kassandra damgası”, “Əbədi gəlin”, “Ağ gəmi”, “Dəniz kənarıyla qaçan alabaş”) “kiçik” insanı dünya ədəbiyyatı miqyasında əsas obrazə çevirə bilmişdir. Onun əsərlərində sadə qırğız insanının həyat qayğılarından tutmuş dünyani narahat edən, qlobal əhəmiyyət daşıyan problemlərə qədər dərin, ciddi və məsuliyyətli mətləblər bədii əksini tapmışdır. Çingiz Aytmatov qloballaşma prosesinin təsiri ilə milli dəyərlərin itirilməsi fonunda qırğız xalqının timsalında keçmişindən sözüllüb gələn mənəvi keyfiyyətlərin, zəngin mədəni irsin böyük enerjisini uğurla əks etdirməyə, güclü müqavimətini göstərməyə müvəffəq olmuşdur.

Çingiz Aytmatov Qırğızistanın Talas vilayətinin Şekər kəndində anadan olmuşdur. Dövlət xadimi olan atası repressiya məruz qaldıraq 1938-ci ildə güllələnmişdir. Ç.Aytmatov 8-ci sinfi bitirdikdən sonra Cambul şəhər zootexnikumunda oxumuşdur. Sonralar Bişkek Kənd Təsərrüfatı İnstitutunda ali təhsil almışdır. Onun ilk hekayələri 1952-ci ildə çap olunmuşdur. Çingiz üç il ixtisası üzrə işləmiş, atasına bərəət verildikdən sonra Moskvada M.Qorki adına Ədəbiyyat İnstitutunda ali ədəbiyyat kursunda oxuya bilmışdır.

Ç.Aytmatov həcmindən, janrından asılı olmayaraq, bütün əsərlərində ciddi həyatı problemlər qoyan və onların bədii həllini verən qüdrətli sənətkardır. Onun povest adlandırılaraq, maraqlı insan talebinin təqdiminə görə roman təəssüratı yaradır. “Cəmilə”, “Köşək gözü”, “Qırmızı yaylıqlı qovağım mənim”, “Əlvida, Gülsarı”, “Ana tarla”, “İlk müəllim” və s. povestlərinin daşıdığı böyük ideya-mənəvi yük cild-cild romanlarla müqayisədə ağır gələr.

Ç.Aytmatovun əsərləri ilə dünya ədəbiyyatı yeni süjet və obrazlarla təzələnmiş, zənginləşmişdir. XX əsrin əllinci illərində otuz yaşlı Çingiz Aytmatovun yaratdığı Cəmilə obrazı təkcə sovet ədəbiyyatında deyil, eləcə də dünya ədəbiyyatında yeni ədəbi hadisə kimi dəyərləndirilmişdir.

Ədib "Üz-üzə" povestində (1957) Səidə və İsmayılovazlarrı ilə ədəbiyyatda cəmiyyət-fərd probleminə dair fəlsəfi məsələ qaldırılmışdır. Sosialist realizminin prinsiplərinə zidd olaraq, Totoyun ailəsinin timsalında ilk dəfə müharibə insanının faciəsini təsvir etmişdir.

Ç.Aytmatovun əsərləri kimi, yaratdığı obrazlar da dünyada yeni ədəbiyyatın bənzərsiz təzahürləri olaraq qəbul edilmişdir.

Cəmilə, Daniyar, Sadıq, Tolunay, Aysel, Altınay, Baytemir, Təğulan, Altın, Yedigey, Abutalib və başqaları müəllifin nadir istedadından və dərin müşahidələrindən yaranan yeni tipli obrazlardır. Bu obrazlar sovet ədəbiyyatında model kimi qəbul edilmiş müsbət qəhrəman və mənfi obraz qəlibini aşib keçir. Yazıçı ədəbiyyatda sovet adamını yox, sadəliyi, təbiiyi ilə seçilən insanı təsvir etmişdir. Yovşanlı çöllərdə yaşayış-çalışan bu adı insanların taleyində bütövlükdə insanlığın taleyi və düşüncələri öz əksini tapmışdır.

Qloballaşmanın milli dəyərləri arxa plana keçirmək meylinin qüvvətləndiyi bir dövrdə "Kiçik" insanı böyük ədəbiyyatın əsas daşıyıcısına çevirmək Ç.Aytmatov sənətinin qələbəsi idi.

• EVDƏ İŞ

1. Sınıfdə öyrəndiklərinizi göstərilən mənbələrdən topladığınız məlumat əsasında zənginləşdirin və tamamlayın.
2. Araşdırma apararkən aşağıdakı sualların cavablarını da əhatə etməyə çalışın:
 - a) Ç.Aytmatovun nəşr əsərlərində hansı mənəvi dəyərlər öz əksini tapıb?
 - b) Yazıçının romanlarında çağdaş dövrün hansı problemlərinə diqqət yetirilmişdir?
3. Yazılı qeydlər əsasında şəfahi təqdimata hazırlaşın.

• MƏNBƏLƏR

1. Ç.Aytmatov. Seçilmiş əsərləri. 2 cilddə. I cild. Bakı: Öndər nəşriyyat, 2004, səh. 4-10.
2. Ç.Aytmatov. Seçilmiş əsərləri. Bakı: Çəşioğlu, 2004, səh. 5-8.

GÜN VAR ƏSRƏ BƏRABƏR (ixtisarla)

• I dərs

• MƏZMUN ÜZRƏ İŞ

OXUYA HAZIRLAŞIN

Sualların üzərində düşünün, cavablarını cədvəldə qeyd etdikdən sonra fikir mübadiləsi və müzakirə aparın.

Manqurt Kimə deyilir?	İnsanın manqurt edilmə- sində məqsəd nə olur?	İnsan manqurta çevril- məmək üçün nə etməlidir?
--------------------------	--	--

1. Əsərdən verilmiş aşağıdakı parçanı nəzərdən keçirin. Tapşırıqları fərdi olaraq yerinə yetirin.

a) Tanış olmayan sözləri seçin və onların mənasını lügətlərdən aydınlaşdırın.

Tanış olmayan sözlər	Mənası
----------------------	--------

b) Seçdiyiniz məcazların növünü dəqiqləşdirin.

Əsərdən seçilmiş məcazlar	Onların növü
---------------------------	--------------

c) Oxuduğunuz hissədə diqqətinizi daha çox cəlb edən məsələləri ikihissəli gündəlikdə yazın.

Əsərdə diqqətimi cəlb edənlər	Bunun səbəbi
-------------------------------	--------------

d) Suallara cavab hazırlayın:

- Yedigeyin və Ukubalanın Qazanqapın ölümü ilə bağlı düşüncələri onların mənəvi aləmi haqqında hansı fikirləri söyləməyə əsas verir?
- Əsərdə Nayman-Ana əfsanəsi haqqında nə deyilir?
- Ana-Beyit qəbiristanlığının tikanlı məftillərə alınması insanlarda hansı hissələr doğurur?
- Oxuduğunuz parçalar hansı mənəvi dəyərlərə barədə danışmağa imkan verir?
- Əsərdən bitkin bir parça seçin, hissələrə ayırin, plan tərtib edin, məzmununu yığacam nağıletməyə hazırlaşın.

2. Kiçik qruplarda birləşərək fikirlərinizi dəqiqləşdirin və ümumilaşdırın.

3. Təqdimatlar əsasında fikir mübadiləsi və müzakirə aparın.

BİRİNCİ HİSSƏ

(parçalar)

Bu yerlərdə qatarlar şərqdən qərbə, qərbdən də şərqə gedir... Gecəyarı kim isə yoldəyişən növbətçinin köşkünə tərəf tələsirdi. Yedigey o saat hiss elədi ki, gələn arvadıdır və bu gəliş elə-bələ gəliş deyil, onun bu gəlməyinə nəsə çox vacib bir səbəb var. Doğrudan da, məlum oldu ki, gümanı düz imiş. Lakin iş üstə olduğuna görə yerindən tərpənə bilməzdi. Sonuncu vaqon da galib keçəndən, yolda hər şeyin qaydasında olduğunu bələdçiyyə işarə verəndən sonra tələsik arvadına tərəf döndü:

– Xeyir ola?

Qadın həyəcanla ona baxıb dodaqlarını tərpətdi, nəsə piçıldadı.

– Nə olub?

– Qazanqap ölüb.

– Nə vaxt?
– Elə indi baş çəkməyə getmişdim, dedim, görün necədir, bəlkə, bir şey-zad lazımdır. İçəri girdim, gördüm işığı yanır, uzanıb yerində, amma saqqalı belə birtəhər dik durub... Yaxınlaşış soruşdum ki, Qazı əkə, bəlkə, sizə isti çay gətirim? Gördüm ki... – səsi tutuldu, qəhər onu boğdu, qapaqları nazılıb qızarmış gözləri doldu, içini çəkib yavaşdan ağlamağa başladı. – Sən bir adamın axırına bax?! Necə insan idi! Ölüb getdi. Yanında gözünü qapamağa bir adam da olmadı.
– Hönkürdü, ağladı. – Axı kimin ağlına gələ bilərdi! Elə-beləcə də kimsəsiz-kimsəsiz öldü...

Cəbhədən qayıdanan bəri Yedigey Boranlı razyezdində xidmət edirdi.
– İndi nə eləyək? – deyə arvadı sükutu pozdu.
Yedigey başını qaldırıb arvadına baxdı və acı-acı qırmışdı:

– Nə eləyəcəyik? Ölü düşəndə nə eləyirlər? Dəfn eləyəcəyik. – O, qəti qərara gəlmış adam kimi ayağa durdu. – Arvad, sən qayıt geri, amma indi mənə qulaq as.

– Qulağım səndədi...
– Osmanı oyat. Baxma ki razyezdin rəisidir, dəxli yoxdur, ölüm qabağında hamı bərabərdir. Ona de ki, Qazanqap özülə. Kişi qırx dörd il burda can çürüdüb.
– Bəs uşaqları?! Axı əvvəlcə uşaqlara xəbər vermək lazımdır! Ataları özülə.
Yedigey başını yellədi:

– Mən də biliyəm ki, uşaqlarsız olmaz... Amma ixtiyar məndə olsayıdı, heç yaxına da buraxmazdım!

– Oğlu, görəsən, şəhərdən özünü çatdırıa bilər
– İstəsə, çatdırıar. Srağagün stansiyada olanda özüm teleqram vurmuşam. Yazmışam ki, atan ölüm ayağındadır, daha bundan artıq nə yazmalı idim ona. Gəlməyinə gələcək, amma adını kişi qoysa da, qonaq kimi dayanıb baxacaq. Sən ləngimə, get necə demişəm, elə də elə.

Ukubala yol alıb getdi, sonra tərəddüdlə ayaq saxladı, təzədən yola düzələndə Yedigey özü onu səslədi:

– Əvvəlcə növbətçi Şahmərdanın yanına get al... Qoy mənim yerimə adam göndərsin, sonra əvəzini artırıması ilə işlərəm. Kişinin cənəzəsi bomboş evdə qalıb, yanında da bir allah bəndəsi yox. Belə şey olmaz! Elə-bələ də deyərsən ona!

Yedigey telegraf dırəyinə söykənib fikrə getdi. Dəmir yolundan xeyli uzaqda otlayan dəvələrin tutqun qaraltısını seçə bildi. Onun dəvəsi Sarı-Özəkdə yüyrəkliyi, zoruya ad çıxartmışdı, öz sahibi kimi Boranlı Qaranər adı ilə tanınırıdı.

* * *

...Deyilənlərə görə, nə vaxtlarsa Nayman-Ananın öz manqurt oğlunu axtardığı bu yerlərdə yarğan boyunca çox uzun bir yol keçəndən sonra daha Ana-Beyitə bir şey qalmamışdı. Boranlı Yedigey gah saatına, gah da Sarı-Özək üzərindəki günəşə baxıb fikirləşirdi ki, hələlik işləri öz qaydasınca gedir. Dəfndən sonra onlar vaxtında evə qayıdış hamıyla birlikdə ehsanda iştirak edəcək və Qazanqapı yad eləyə biləcəkdir. Qabaqda Yedigey qotazlı tərliklə bəzədilmiş Qaranərin üstündə, ondan sonra yedəkli traktor, lap arxada da "Belarus" ekskavatoru Ana-Beyit düzünə çıxdılar. Elə burda da gözləmədikləri maneaya rast gəldilər – tikanlı məftildən çəkilmiş çəpərlə rastlaşdırılar.

Göylərin altında yatıb qalmış böyük Sarı-Özək düzlərinin sonu görünməsə də, Ana-Beyit qəbiristanlığına yol yox idi. Hamı bu tikanlı çəpərin qabağında çəşib-qalmışdı.

Sükutu birinci caydaq Ədilbəy pozdu:

– Nə var, Yedigey, məgər bu, əvvəllər burda yox idi?

– Heç izi-tozu da yox idi! Birinci dəfədir görürəm.

– Belə çıxır, sahəni xüsusi məqsədlə çəpərə alıblar. Bəlkə, Kosmodrom üçündür? — deyə caydaq Ədilbəy öz gumanını bildirdi.

– Belə görünür. Kimin ağılına nə gəlir, onu da eləyir, lənət şeytana, — deyə Yedigey deyindidi.

Yenə də susdular. Caydaq Ədilbəy fikirləşib bir çıxış yolu axtarırdı:

– Yaxşı, indi nə cür olsun, Yedigey? Məsləhətin nədir? Qəbiristanlığ'a başqa bir yol-iz yoxdur?

– Olsun gərək. Niyə də olmasın? Burdan sağa, beş kilometrlikdə yol var, — deyə Yedigey ətrafına nəzər salaraq cavab verdi.

Təzədən yola düzəldilər. Düz şlaqbaumun üstünə çıxdılar.

Onların yaxınlaşmasıyla gözətçi postundan cavan, ciynindən üzüsağı avtomat sallanmış bir əsgər çıktı.

– Salam, — deyə əlini gicgahına aparıb rəsmi təzim elədi. Hələ də uşaqlıq yağan açıq-mavi gözləri ilə Yedigeyə baxıb soruşdu: — Kimsiz? Hara gedirsiniz?

– Biz buralıyıq, saldat, — deyə Yedigey onun uşaq ciddiyətinə baxıb gülüm-sündü. — Ölü aparırıq, qocalarımızdan biri rəhmətə gedib, bizim qəbiristanlıqdə basdırmaq istəyirik.

– Buraxılış vərəqəsi yoxdursa, olmaz, bu sahə nəzarət altındadır, — deyə əsgər məsələnin nə yerdə olduğunu başa saldı.

– Bunu başa düşürəm, axı biz qəbiristanlığ'a gedirik. Lap yaxındadır. Burda nə var ki, basdırıb qayıdarıq.

– Olmaz! İxtiyarım yoxdur, — deyə gözətçi cavab verdi.

Elə bu vaxt Sabitcan yersiz olaraq, işgüzar bir görkəmlə irəli soxuldu:

– Nə var, nə olub? Mən vilayət həmkarlar şurasındanam, — deyə özünü nişan verdi. — Niyə durmuşuq?

– Ona görə ki olmaz.

– Axı ağızında deyirəm ki, yoldaş gözətçi, həmkarlar şurasından gəlmisəm.

– Hardan gəldiyinizin qətiyyən mənə dəxli yoxdur.

– Necə yəni yoxdur? — deyə Sabitcan çəşib qaldı.

– Yoxdur, vəssalam. Bura qorunan sahədir.

– Daha burda nə söz ola bilər! — Sabitcan əsəbiləşdi. — Mən elə əvvəldən biliirdim! — deyə Yedigeyə tənə vurdur. — Bilirdim ki, bu işin axırı puçdur! Xeyr! Nə danışırsan, gərək Ana-Beyit ola! Ana-Beyit! Bu da səninçün Ana-Beyit! — O, təhqir olunmuş halda, hırsı tüpürüb uzaqlaşdı.

Yedigey:

– Bağısla, oğlum, — bir ata kimi əsgərə üz tutdu. — Aydın işdir, sən xidmət başındasən. Amma indi bu mərhumu nə cür eləyək? Axı kötük deyil ki, atıb çıxıb gedək.

Sabitcan getdikcə qızışırıcı, axır Caydaq Ədilbəyə yaxınlaşdı:

– Mən axı dedim! Bu boyda yol basmağın mənası yoxdur! Bu, mövhumatdır, gerililikdir! Özünü də, bizi də işə saldı! Ölünü harda quylayırsan quyla, nə fərqi var! Xeyr, ölsən də, partlasan da, gərək Ana-Beyit ola! Sən də bu yandan ona qoşuldun, çıx get, sənsiz dəfn eləyərik! Hə, indi elə görüm, necə eləyəcəksən!

Caydaq Ədilbəy cavab verməyib uzaqlaşdı.

– Mənə bax, dostum, – deyə o, şlaqbauma yaxınlaşaraq gözətçiye müraciət etdi. – Mən də xidmətdə olmuşam. Bəzi qanun-qaydalardan mənim də başım çıxır. Burda telefon var?

– Əlbəttə, var.

– Onda sən belə elə – keşik rəisinə zəng vur. Ona xəbər ver ki, yerli camaat gəlib. Ana-Beyit qəbiristanlığına getmək üçün icazə istəyir!

Qapı açıq olduğu üçün Yedigey hər şeyi eşidirdi.

– Yoldaş leytenant! Yoldaş leytenant! – deyə gözətçi həyəcanlı, zil səslə danışındı.

Nəhayət, məlumat verdi, dedi ki, yerli adamlar gəlib, ölülərini burdakı qəbiristanlıqda dəfn eləmək istəyirlər. Necə olsun? Yedigey gərildi. Leytenant desə ki, burax, vəssalam, iş düzələcək! Halal olsun Ədilbəy! Ağlı başında olan oğlandır. Amma nədənsə gözətçinin söhbəti uzanırdı. İndi o, təkcə suallara cavab verirdi:

– Hə... Neçə nəfər? Altı adamdır. Mərhumla yeddi. Bir qoca rəhmətə gedib. Bəs mən nə deyim? Deməli, olmaz? İcazə yoxdur? Oldu, baş üstə!

Caydaq Ədilbəy gözətçi otağından qanıqara çıxdı, amma dedi ki, leytenant özü gəlib sözünü elə burda deyəcək.

Artıq saat üç idi. Yolları çox uzaq olmasa da, hələ ki Ana-Beyitə çatmışdılar. Qarşıdakı yolda maşın göründü. "Gəlir! – deyə Yedigey sevindi. – Allah qoysa, hər şey qaydasına düşər. Gözətçi də maşının gəlməyini gözləyirdi. Keşik rəisi şlaqbaumun o təyində dayanan adamlara tərəf döndü:

– Kimdir burda kənar adam? Gözləyən kimdir? Sızsız? – deyə o, Boranlı Yedigeyə müraciət elədi.

– Biz, bozqoy, karaqım. Ana-Beyitgə jeltpey tırıp kıldı. Kolay da bolsa, jardamdeş, karaqım,¹ – deyə Yedigey ordenlərini cavan zabitə göstərməyə çalışdı.

Bu, leytenant Tansıkbayova heç bir təsir göstərmədi:

– Yoldaş kənar adam, mənimlə rus dilində danışın. Mən xidməti vəzifə başıdayam, – deyə xəbərdarlıq etdi.

Yedigey leytenant Tansıkbayovun üzüna baxır və görürdü ki, bu işdən bir şey çıxmayacaq. O, şlaqbaumun o tərəfində dayanmışdı ki, elə-belə, formal olaraq kənar adamların şikayətinə qulaq assın. Alçalıb pərt olmuş Yedigey tədricən qəzəbləndiyini hiss edirdi, amma iradəsini toplayıb özünü təmkinli saxlamağa çalışırdı. Yox, nə qədər ki mərhum dəfn edilməyib, onun özündən çıxmaga haqqı yoxdur.

Bayadın kənardə gəzişib səsini çıxarmayan Sabitcan bu yerdə özünü göstərmək məqsədilə onların qabağına yeridi:

– Nə oldu? Ağzınızdan vurub qaytardılar? Elə belə də olmalıdır! Yaman hazırlaşmışdırız! Ana-Beyit! İndi döyülmüş it kimi geri qayıdırırsınız!

– Kimdi döyülmüş it? – deyə kürəkən özündən çıxaraq onun üstünə cumdu.

– Aramızda it varsa, o sənsən, əclaf! Orda duranla sənin nə fərqli var? Elə quru gopun var – mən dövlət adamıym. Sən heç adam deyilsən!

Sabitcan birdən ağa kimi ucadan əmrlər verməyə başladı:

¹Hə, bizik, oğlum. Bizi Ana-Beyit qəbiristanlığına buraxmağa kömək elə, oğlum.

– Nə ağızınızı açıb dayanmısız? Traktorları işe salın! Necə gəlmişik, elə də qayıdaq. Cəhənnəm olub gedək! Döndər görümlə! Bəsdir! Bəsdir, gic yerində qaldım! Başqalarının ağızına baxanda belə olar.

• EVDƏ İŞ

1. Əsərdən müstəqil oxuduğunuz ikinci hissəni (burada ondan parçalar verilmişdir) nəzərdən keçirin.
2. Həmin hissədəki mühüm fikirləri müəyyənləşdirin.
3. Tanış olmayan sözlərin mənasını aydınlaşdırın.
4. Daha maraqlı hesab etdiyiniz məcazları yazın.
5. Yazılılı qeydlər əsasında şifahi təqdimata hazırlaşın.

İKİNCİ HİSSƏ (parçalar)

Qabaqda traktora minənlər, dallarınca dəvəli adam, onun dalınca da atdana-atdana qaçan it yenə Sarı-Özək çölləriylə hərəkət edib Malakumdiçap yanğına tərəf yol aldılar. Yanğının gədiyinə çatanda traktorlar tormozlayıb dayandılar.

– Nə var? Nə olub? – deyə Sabitcan kabinetdən boylandı.

– Heç nə. Motorları söndürün, – deyə Boranlı Yedigey əmr etdi. Burda dəfn eləyəcəyik.

– Bəsdi ələ saldığın! – Sabitcan ləp özündən çıxdı, onsuza əzilib əsgiyə dönmüş qalstukunu çəkib dərtişdirdi. – Özüm basdıracağam razyezddə, ayrı söz ola bilməz! Bəsdir!

– Qulaq as, Sabitcan, ata sənindir, bu barədə mübahisə ola bilməz. Sən gəl bunun ayrı tərəfini fikirləş. Harda görünüb ki, basdırılmağa aparılan ölü geri qaytarılsın? Hələ belə şey görünməyib. Bu biabırçılıqdan heç birimiz qurtara bilmərik. Dünyasında belə şey olmayıb.

– Cəhənnəmə ki görünməyib! – Sabitcan razılaşmadı.

Caydaq Ədilbəy də ekskavatorun kabinetindən düşdü, onu görüb əyyaş kürəkən də yedəkdən enib gəldi, traktörçü Cumaəli də yaxınlaşdı ki, görsün nə səbəbə dayanıblar.

– İgidlər, qulaq asın, – deyə Yedigey onlara üz tutdu. – İnsan adətlərini pozmayın, təbiətə qarşı çıxmayın! Hələ belə şey görünməyib ki, qəbiristanlıqdan ölü geri qayıda. Basdırılmağa aparılan gərək basdırılsın. Başqa yolu yoxdur! Baxın bu Malakumdiçap yanğına, bu da bizim Sarı-Özək torpağıdır! Nayman-Ana burada, bu Malakumdiçapda özünün məşhur ağısını deyib, oğlunu oxşayıb. Gəlin mən qoca Yedigeyə qulaq asın, qoyun Qazanqapın məzarı burda olsun. Elə mənim də qəbrim qoy burda olsun. Allahın rızası olsa, özünüz gətirib burda basdırırsınız. Mən bunu sizdən xahiş eləyiրəm. İndi isə hələ gec deyil, vaxt var, baxın, orda, ləp yanğının qəşində mərhumu dəfn elərik!

Hamı susurdu.

– Bilirsiz nə var, siz özünüz bilərsiz, – deyə Cumaəli sükutu pozdu, – mən gedirəm qəbri qazmağa. Mənim vəzifəm budur ki, çala qazım, özü də dərin olsun. Hələ ki vaxt var. Qaranlıq düşəndən sonra kim bu işi görəcək? Siz özünüz bilərsiz.

Ağ keçəyə bükülmüş Qazanqapı xərəyin içində, qəbir çalasının qırığında uzatmışdılar. "İlahi, əcdadlarımızın yoluya gedib müqəddəs kitablardan öyrən-diyim dualarımı eşidirsənsə, mənim öz sözlərimi də eşit. Elə bilirom, bunlar bir-birinə mane olmazlar.

Budur, biz kimsəsiz və uzaq bir yerdə Malakumdiçap yarganında qazdığımız qəbrin qabağında dayanmışıq, Qazanqapı özünün vəsiyyət elədiyi qəbiristanlıqda dəfn eləyə bilmədiyimiz üçün məcbur olub bura gəlmışik. Göydəki çalağan bizim Qazanqapla necə vidalaşdırığımızı yuxarıdan seyr edir. Ey böyük Allah, varsansa, keç günahımızdan, həqirin olan Qazanqapın dəfnini rəhmətlə qəbul et, layiqdirsa, onun ruhuna əbədi rahatlıq ver. Bizdən nə asılıydisa, hamisini yerinə yetirməyə çalışdıq. Qalanı sənin öz işindir!

Son dərəcə məyusam ki, Nayman-Ananın dəfn edildiyi müqəddəs qəbiristanlığımıza daha bizimcün yol yoxdur. Buna görə də arzum budur ki, mənim də qəbrim Nayman-Ananın gəzdiyi bu yerlərdə – Malakumdiçapda olsun. Elə olsun ki, mən də indi dəfn edəcəyimiz Qazanqapın qəbri ilə yanaşı olum. Bir də ölen-lərin ruhunun başqa canlılara keçməsi doğrudursa, onda mən qarışqa niyə olum, istərdim ki, aqquyruq çalağana çevrilim. Mən də o göydə uçan çalağan kimi Sarı-Özəyin üstündə süzüb o ucalıqdan doğma yerlərimi seyr edim, seyr etdikcə də doymayım. Vəssalam. İlahi, bizim bu işimizə fərəc ver...".

– Amin, – deyə Yedigey duasını tamamladı, bir an susub acı bir həsrətlə çalağana baxdı, sonra yavaş-yavaş cavanlara tərəf döndü. Allahla ünsiyyət tamam olmuşdu. İndi onun qarşısında bu qədər ləngimmiş dəfn mərasimini tamam-lamaq üçün gələn həmin beş adam dayanmışdı.

Onların hərəsi qəbrə bir ovuc torpaq atıb, küləyin səmtindən qəbri torpaqla doldurmağa başladılar. Əvvəlcə bel-kürəklə kürüyüb doldurdular, sonra da Cumaəli maşına minib torpağı ekskavatorla yığıb tökdü. Axırda qəbrin üstünü yenə də bellə düzəldib sahmanınlardır...

Daha vaxt lap daralmışdı. Traktorlar yargandan enmək üçün dönməyə başla-dılar. Traktorlar aşağı enənəcən Yedigey Qaranəri yedəkləyərək Sabitcanla ya-naşı getdi. O, özünü narahat eləyən bir məsələ haqqında Sabitcanla təklikdə danışmaq istəyirdi.

– Burə bax, Sabitcan, indi daha əlimiz boşaldı, səninlə bir məsələ barədə söhbət eləmək istəyirəm. Bəs indi biz o qəbiristanlıq işini neyləyək? Ana-Beyiti deyirəm.

– Necə yəni neyləyək? Burda heç baş sindirmaq lazımdır, – deyə Sabitcan cavab verdi. – Plan plandır. Ləğv eləyəcəklər onu, plan üzrə... Vəssalam.

– Bəlkə, mənə danışmaqdə kömək eləyəsən, nə qədər gec deyil, elə günü sabah gedərik burdakı böyüklərin yanına, o şəhərcikdə, yəqin ki, bir nəfər lap böyükləri var. Ola bilməz ki, Ana-Beyiti yerlə-yeksan eləsinlər. Axı bu, tarixdir.

– Mənim ailəm, uşaqlarım, işim-gücmə var. Onu istəyirsən ki, burdan bir zəng çalsınlar, orda da dalıma bir təpik vurub atsınlar bayır? Bağışlayasan gərək, çox sağ ol!

– Aydındır. Söhbət qurtardı! – deyə Yedigey danışmağa nöqtə qoydu. – Ehsanı verək, Allahın köməkliyi ilə bir də səninlə görüşmərik, inşallah.

– Bəlkə də, – deyə Sabitcan üz-gözünü aydı.

Onlar beləcə ayrıldılar. Yedigey dəvəyə minənəcən onlar traktorları işə salıb gözlədilər, ancaq Yedigey onlara dedi ki, ləngiməsinlər, yola düşüb mümkün qədər tez getsinlər, adamlar ehsanı gözləyirlər, dəvə üstündə onunçun hər yerdə yol var, guya özü istədiyi yolla gedəcək.

Traktorçular sürüb gedəndən sonra Yedigey hələ bir müddət yerində qalıb neyləyəcəyini fikirləşdi. Boranlı Yedigey peşman idi; peşman idi ki, bu söhbatı niyə saldı, niyə sözlerini havayı yelə verdi. Məgər Sabitcan söz deməli, kömək ummalı adamdı?! Güman eləmişdi ki, savadlı, oxumuş adamdır, özü kimiləri ilə daha asan dil tapa bilər. Qoca Yedigey belə şeylər barədə nə qədər çox fikirləşirdəs, bu fikirlər onda bir o qədər ağrı və ümidsizlik doğururdu.

– Manqurtsan, manqurt! Xalis manqurtsan! – o, qəzəblə pıçıldadı. Kişi ona həm qəzəblənir, həm də acıydı.

Qaranərin belində oturan Yedigey belə ağır fikirlər içində ətrafına göz gəzdirdi. Traktorlar çoxdan gözdən itib səslərini kəsmişdi. Boranlı Yedigey vəziyyəti gotür-qoy eləyi belə qərara gəldi ki, təzədən zonanın girişindəki şlaqbaumun yanına qayıtsın. Hər şeydən əvvəl o istəyirdi ki, çalışıb keşik xidmətini məcbur etsin, onu nəzarət altında da olsa, böyük rəisin yanına aparsınlar, ya da lazım gələrsə, o rəisin özünü məcbur eləyi Boranlı Yedigeyə qulaq asmaq üçün şlaqbaumun yanına gətizdirlər. Onda ürəyindəkilərin hamısını deyərdi üzünə... Bu qərardan sonra ürəyi yerinə gəldi.

– Təvəkkül Allaha! İtin ağası varsa, qurdun da Allahı var! – deyə özünə ürəkdirək verdi, Qaranəri möhkəm mahmızlayıb şlaqbauma tərəf yönəldi.

Elə bu vaxt havaya nəsə oldu, getdikcə güclənən vulkan gurultusuya boşluqda nəsə hərəkətə gəldi. Və lap yaxınlıqda, hardasa lap qonşuluqda, kosmodrom zonasında parlaq atəşlə yanan qorxunc alov sütunu püskürüb göyə sancıldı. Yedigey qorxudan geri atıldı, dəvə də bağırıb yerindən sıçradı... İt qorxusundan yiyyəsinin ayaqları altına təpildi.

Birincinin dalınca ikinci, onun dalınca da üçüncü raket göyə qalxdı, sonra biri də, biri də ...

İnsan, dəvə və it dallarına baxmadan qaçırdılar, birdən Yedigeyə elə gəldi ki, manqurt oğlu tərəfindən oxla vurulmuş Nayman-Ananın başından saldığı ağ yaylıqdan əmalə gəlmış ağ bir quş hardansa böyürdən çıxdı... Ağ quş bu həşir-qiyamət içində insanla yanaşı uçaraq deyirdi:

– Kimlərdənsən? Adın nədir? Adını yadına sal! Sənin atan – Donenbaydır, Donenbay, Donenbay, Donenbaydır, Donenbay...

Yenidən birləşən bu zülmət içində bu səs hələ çox eşidildi...

Tərcümə edən: İshaq İbrahimov

- II dərs
- MƏZMUN
ÜZRƏ İŞ

TAPŞIRQLARI FƏRDİ OLARAQ YERİNƏ YETİRİN

1. Mənasını aydınlaşdırığınız sözlərin alınma, yaxud dilimizə aid olduğunu əsaslandırın.

Tanış olmayan sözlər	Mənası	Öz sözümüzdür	Alınma sözdür

2. Seçdiyiniz məcazları daha maraqlı hesab etməyinizi səbəb nədir?

Əsərdən seçilmiş məcazlar	Məcazların növü	Onları daha maraqlı hesab etməyimə səbəb nədir?

• II dərs

• MƏZMUN
ÜZRƏ İŞ

- 3. Suallara cavab hazırlayın:**
- Yedigey Qazanqapın nə üçün Sarı-Özək çölündə dəfn olunmasını istəyirdi?
 - Yedigey nə üçün Sabitcanı manqurt adlandırır?
 - Oxuduğunuz parçalar hansı mənəvi dəyərlər barədə danışmağa imkan verir?
- 4. Oxuduğunuz parçalardan birini hissələrə ayırin, hər hissəyə ad verməklə birinin məzmununa aid plan tərtib edin. Onun məzmununu plan əsasında yığcam nağıletməyə hazırlaşın.**
- 5. Kiçik qruplarda birləşərək qənaətlərinizi bölüşün.**
- 6. Təqdimatlar əsasında fikir mübadiləsi və müzakirə aparın.**

• EVDƏ İŞ

- Əsəri bütövlükdə nəzərdən keçirib müzakirəyə hazırlaşın.
- "Manqurt" əfsanəsini geniş nağıletməyə hazırlaşın.

• III dərs

• TƏHLİL
ÜZRƏ İŞ

KİÇİK QRUPLARDA BİRLƏŞƏRƏK MƏTNKƏNARI SUALLAR VƏ ONLARIN CAVABLARI İLƏ TANIŞ OLUN

- 1. Aşağıdakı tapşırıqları fərdi olaraq yerinə yetirin.**

- Əsərdə qaldırılmış başlıca problemlər

Əsərdə qaldırılmış başlıca problemlər	Əsərdə onların bədii həlli
---------------------------------------	----------------------------

- Yedigey və Sabitcan obrazlarını səciyyələndirin.

Səciyyəvi xüsusiyyətlər	Yedigey	Sabitcan
Xarakteri		
Əməlləri		
Nitqi		
Başqalarına münasibəti		

- Əsərdəki bədii təsvir və ifadə vasitələrinin rolunu izah edin.

Bədii təsvir və ifadə vasitasının işləndiyi cümlə	Fikrin təsir gücünün artmasında onun rolu

- Əsərdəki başlıca fikri – ideyanı müəyyənləşdirin. Fikrinizi nümunələrlə əsaslandırın.

Əsərin ideyasını daha qabarıq əks etdirən cümlələr	Nə üçün belə düşünürsünüz?

- Romanın sonundakı parçasının ("Elə bu vaxt havaya nəsə oldu, getdikcə güclənən vulkan gurultusuya boşluqda nəsə hərəkətə gəldi" cümləsindən axıradək) **ifadəli oxusuna hazırlaşın. Şərti işarələrdən istifadə edin.**

"Gün var əsrə bərabər" romanı (1980) Ç.Aytmatovun yaradıcılığında xüsusi yer tutan Kamil sənət nümunələrindəndir. Müəllifin digər əsərlərində olduğu kimi, burada da xeyirlə şərin mübarizəsi öz əksini tapıb. Nayman-Ananın dəfn olunduğu Ana-Beyit qəbiristanlığı ilə bağlı baş verənlər yeni dövrün bələsına çevrilən yaddaşın itirilməsi mərzəzini, manqurtluğun mahiyyətini üzə çıxarır.



Əsər hansı mövzuda yazılmışdır?
Romanda hansı problemlər qoymulmuşdur?

Dəmir yolunun Boranlı adlı kiçik məntəqəsində qırx dörd il işləmiş Qazanqapın ölümü və dəfnı ilə bağlı baş verən hadisələrə əsərin qəhrəmanlarının fərqli münasibəti cəmiyyətdə mövcud olan bir sıra problemləri aşkara çıxarır.

Əsərin mərkəzində qloballaşma dövrünün ağrılı bir məsələsi – milli yaddaşın itirilməsi problemi durur. Adət-ənənələri, dəyərləri qoruyub-saxlamaq istəyənlərin arzusu yaddaşsızlıq mərəzinin qurbanları – manqurtluğunu təmsil edənlər tərəfindən etirazla qarşılanır və bu ziddiyət əsərdəki ciddi konfliktin əsasında dayanır. Yəzici manqurt oğulun öz anasını öldürməsi haqqında qədim əfsanəni xatırladır. Lakin qədim əfsanənin süjeti başqa istiqamətdə davam etdirilir. Qazanqapın ölümüne münasibət, onun dəfnini ilə bağlı hadisələrin təsviri, əsrlər keçəndə, manqurtluğun məhv olmadığını göstərir. Dəfn mərasiminin təsvirində türk xalqlarının mərhumla vidalaşmaq ayını öz əksini tapıb. Lakin bu mərasimə də formal bir iş kimi başdansovdu yanaşanların mövcudluğu cəmiyyətdəki ciddi mənəvi böhrana gətirib çıxarır.

Boranlı Yedigey obrazını səciyyələndirən başlıca cəhətlər hansılar? Bu obraz vasitəsilə hansı milli-mənəvi dəyərlər ön plana çəkilmişdir?

Məntəqəsində vəfat etmiş dostunu dəfn etmək üçün qədim qəbiristanlığa gedən Yedigey müdrikdir, dərin düşüncəli, zəhmətkeş insandır. Yəzici onun vicdanla yaşamaq, borc, məsuliyyət, şərəf, sevgi barədə düşüncələrinə geniş yer verir. Yedigey hər bir hadisəyə insanlıq və vicdan meyarları ilə yanaşır. Yəzici bu obrazın timsalında sadə bir insanın mənəvi böyüklüyündən söz açmış, xalqın gələcəyinə, milli dəyərlərin, tarixi yaddaşın nəsildən-nəslə ötürülərək yaşayacağına inamını ifadə etmişdir.

Yedigeyin zəngin həyat təcrübəsi var, müharibə görüb. O, ömrü boyu öz xalqının milli dəyərlərinə sadıq qalmışdır, düşüncələri, əməlləri xalq hikmətinin saf, bühlur bulağını xatırladır. Qarşılaşdığı manqurtlar onun həyat mövqeyini, insanlığa inamını sarsıda bilməyib. Orta savadı belə olmayan Yedigey *Sabitcanın, Tansıkbayevin* milli mənlik şüurundan məhrum olmasına qəzəb və nifrətlə etirazını bildirir. O, ənənələrin, mənəvi dəyərlərin, düzlüğün qorunub saxlanılması üçün mübarizə aparır. Əsərin sonunda Nayman-Ananın yaylığının ağ quşa çevrilməsini təsvir etməklə yazıçı bütün maneələrə, çətinliklərə rəğmən gələcəyə nikbin baxmağın vacib olması fikrini ifadə edir.

Romanda tarixi yaddaşsızlığı – manqurtluğunu hansı obrazlar təmsil edir?

Beyit qəbiristanlığında yaranan çətinlik onun əsl simasını – manqurt, yaddaşsız olduğunu aşkara çıxarır. Ətrafdə baş verən hadisələrə münasibətdə o öz şəxsi mənafeyindən çıxış edir, mənəvi puçluluğunu göstərir. Sabitcanın atası Qazanqapla, digər insanlarla yanaşması əfsanədəki Manqurt oğulun Nayman-Anaya münasibətdən fərqlənmir. Atasının Ana-Beyit qəbiristanlığında dəfn olunmaq vəsiyyəti, dostunun ölümündən sarsılan Yedigeyin dərin kədəri onun üçün heç bir əhəmiyyət kəsb etmir. Sabitcanın fikrincə, ölmüş insan üçün harada dəfn olunmağın heç bir fərqi yoxdur. Dardüşüncəli, ailədə yox, internatda

Romanın baş qəhrəmanı dəmiryol fəhləsi *Boranlı Yedigeydir*. Əsərdə onun həyatının dramatik hadisələrin baş verdiyi bir günü təsvir olunur. Lakin həmin günün təessüratları o qədər zəngindir ki, qəhrəman keçdiyi altmış bir illik ömür yoluna nəzər salmalı olur. Kiçik dəmiryol

böyümüş Sabitcanı yalnız bir məsələ düşündürür: dəfn mərasimini tez başa vurub şəhərdəki evinə, vəzifə masasına, nizama salınmış həyatına qayıtmalı. Dünyada olmayanların unudulması, xatirələrdən silinməsi onun üçün təbii haldır.

Keşik rəisi leytenant Tansıkbayevin Yedigeylə doğma dilində – qırğız dilində danışmaqdan imtina etməsi, vəzifəsini bəhanə gətirib rus dilində danışması, Ana-Beyit qəbiristanlığının taleyi, insanların bu qəbiristanlıqda dəfn olunmaq arzusuna münasibəti onun da tarixi yaddaşdan, milli düşüncədən məhrum olduğunu göstərir. Təsadüfi deyil ki, Tansıkbayev bu yerlərin əsl sahiblərini – Yedigeyi və onunla gələnləri “kənar adamlar” adlandırır. Yazıcı öz kökünü könülü olaraq unudan, tarixi yaddaşdan məhrum olan belə adamları ata-anadan məhrum olmuş yetim uşağa bənzədir.

Əsərdə qəhrəmanlarla bağlı hər bir kiçik detal və təsvir hadisələrin inkişafında dərin məna kəsb edir, bəşəriyyətin taleyi, əmin-amanlığı



Romanın başlıca ideyası nədir?

üçün narahat olan sənətkarın dərin humanizmini göstərir. Yaddaşsızlıq, manqurtluq təhlükəsi və ona qarşı mübarizənin zəruriliyi əsərin əsas ideyasını təşkil edir. Yazıcı bəşəriyyəti öz tarixini, əcdadlarını, ana dilini, xalq adət-ənənələrini unudanların – yeni manqurtların yarandığından xəbərdar edir. Faciə həm də ondadır ki, qədim manqurtlardan fərqli olaraq, yeni, müasir manqurtlar tarixi yaddaşdan işgəncə altında deyil, könüllü olaraq imtina edirlər.

Mənbələr üzrə qazanılmış bilik əsərin zəngin ideyasını hərtərəfli aydınlaşdırmağa imkan verir.

• **EVDE İŞ**

ARAŞDIRMANI
DAVAM
ETDİRİN

Mövzulardan birini seçib işləyin:

- Məruzə:** Ç.Aytmatovun “Gün var əsrə bərabər” romanında yaddaşsızlığın acı nəticələri.
- Məqalə:** Ç.Aytmatovun povestlərində qaldırılmış başlıca problemlər.

• **MƏNBƏLƏR**

1. Ç.Aytmatov. Seçilmiş əsərləri. 2 cilddə. I cild. Bakı: Öndər, 2004, səh. 4-10.
2. Ç.Aytmatov. Seçilmiş əsərləri. Bakı: Çaşioğlu, 2004, səh.5-12.

İFADƏLİ OXUDA İSTİFADƏ EDİLƏN ŞƏRTİ İŞARƏLƏR

1		Qısa fasılə (bir sayına bərabər)	sətri
2		Orta fasılə (iki sayına bərabər)	sətri
3		Uzun fasılə (üç sayına bərabər)	sətri
4	—	Məntiqi vurğu	sətiraltı
5	↗	Tonun yüksəlməsi	sətirüstü
6	↘	Tonun alçalması	sətirüstü
7	Sözün uzadılması, yaxud cümlənin hissəsinin oxu tempinin aşağı salınması	sətiraltı
8	→	Tempin artırılması (oxunun sürətləndirilməsi)	sətiraltı
9	⌒	Yanaşlı gələn sözlərin birnəfəsə deyilməklə oxunması	sətirüstü
10	⤒	Misrada fikir tamamlanmayıb növbəti misraya köçürüлəndə qoyulur.	sətri

L Ü Ğ E T

A

Antreprenyor – özəl teatr, sirk və s. tamaşa möəssisələrinin sahibi, icarədarı.

B

Baziçə – oyuncaq

Bədəl – əvəz, əvəzçi

C

Cariyə – keçmişdə özgə ölkələrdən zorla qaçırılılaraq azadlıqdan məhrum edilən, alınıb-satılı bilən, hüquqsuz qız və ya qadın

Cədəl – çəkişmə, didişmə, vuruşma, qovğa

D

Dehqan – kəndli, əkinçi, rəncbər

Dəstgah – 1. Cah-calal, dəbdəbə

2. Bir işin təşkili üçün lazım olan şeylərin, vasitələrin məcmusu

3. Azərbaycan xalq musiqisində irihəcmli müğam, musiqi kompleksi

Dildadeyi-irfan – elm, maarif əhli

Donos – birisi haqqında hökumət idarələrinə və ya onun nümayəndələrinə gizli olaraq verilən məlumat, xəbər

E

Ehsas – duyma, hissətmə; duygù, hiss

Ekstremist – siyasetdə ifrat tədbirlər tərəfdarı

Ə

Əflatuni – açıq-bənövşəyi

Əxtər – ulduz, bəxt, tale

Əlbisə – paltar, geyim

Ərbab – sahibkar, ağa

Əşxas – şəxslər

F

Fenomen – müstəsna, qeyri-adi şəxsiyyət, hadisə

Fəzilət – ləyaqət, dəyər, alicənablıq, hünər

Firəng – fransız

H

Hacat – alət

Haydut – quldur, soyğunçu

Həmil – hamilə, boylu

Həzərat – “həzərat” sözünün cəmi, cənablar, ağalar

Huşyar – ağıllı, düşüncəli, şüurlu, dərrakəli

X

Xaqan – qədim türk və mongol hökmdarlarına verilən ad, titul

Xanəgah – şeyx və ya mürşidin dərvishlərinin yaşadıqları və ibadət etdikləri yer

Xəlilüllah – ərəbcə: Allahın dostu, istəklisi

I

İxtilaf – fikir ayrılığı, mübahisə

İxtiyar – yaşlı, qoca

İltimas – xahiş

İnabə – peşman olmaq

İnayət – rəhm, mərhəmət

İrfan – bilik, idrak, mərifət, elm və düşüncədən hasil olan yetkinlik, ariflik

İşlıq – fit, fışqırıq

İspalkom – sovet dövründə şəhər (rayon) icraiyyə komitəsinin sədri

İza – eziyyətvermə, incitmə

İzzəti-nəfs – heysiyyət, mənlik, şərəf

K

Karyola – italyanca: çarpayı

Kəndi – özü

Kəsil – yorğun, əzgin

Komsomol – sovet dövründə gənclərin siyasi təşkilatı

Kövkəb – ulduz, bəxt, tale

Q

Qaç – neçə

Qədirnaşunas – qədirbilməz

Qəzil – keçi tükü

Qübbə – yunanca: daxma, koma

L

Ləfz – dil, söz

M

Madər – ana

Madmazel – Fransada və bəzi başqa ölkələrdə, adətən, kübar qızlarının, subay qadınlarının adlarına qoşulan söz; xanım

Mədhus – qorxmuş, dəhşətə gəlmış

Mənhus – uğursuz, bədbəxt, nəhs

Mənzum məktub – nəzmə çəkilmiş, nəzmlə (şeirlə) yazılmış

Mühət – dövrəyə alınmış

Mühüb – heybətli, qorxunc

Müstəbid – istibdadçı, zalim hökmdar, hakimi-mütləq; zalim, zülmkar, qaniçən

Mütəhəmmil – səbir edən, dözən, qatlaşan

Mütərcim – tərcüməçi, tərcümə edən

Mütəəssir – bir hal və hissin təsiri ilə dəyişilmiş, qüssələnmiş, dərdlənmiş, əhvalı pozulmuş, təsirlənmiş

Müztərib – sıxıntı, iztirab içinde olan, narahat

N

Nafılə – nahaq, faydasız

Naloq – vergi

Nəbi – xəbər verən, peygəmbər

Nuşirəvan Adıl – ədaləti ilə ad çıxarmış hökmdar

O

Oymaq – kənd, el

P

Partiya komitəsi – sovet dövründə Kommunist Partiyasının şəhər, rayon komitəsi

Pəjmürdə – qəmgin, kədərli

R

Razyezd – kiçik dəmiryol məntəqəsi

Rəncbər – taxıl əkib-becərməklə məşğul olan kəndlə; əkinçi, taxılçı

Rida – pləşin bir növü

Riqqət – ürək yumşaqlığı, ürək incəliyi, şəfqət

S

Səlsəbil – dini inama görə, cənnətdə su

Səmum – zəhər

Sərapərdələr – Şərqi padşahlarının saraylarında böyük qəbul otağının qapısında, yaxud hərəmxana ilə qonaq və qəbul otağı arasında böyük pərdə

Səyyad – ovçu

Sidq – sədaqət, səmimilik, ürək təmizliyi

Stenoqraf – stenoqrafiya mütəxəssisi; ağızdan çıxan sözləri olduğu kimi xüsusi işaretlər və ixtisarlarla cəld yazma üsulu

Sövməənişin – bir guşədə yalnız oturub ibadətlə məşğul olan adam

Süxəndən – söz ustası, yaxşı danışan, şair (əvvəlki dəqiq deyil: süxən – söz, nitq)

Süs – bəzək

Ş

Şpal – dəmir yollarında relslərin altına düzülən ağac, metal və ya beton tir

T

Təkfir – kafir elan etmə, mürtəd elan etmə, lənət oxuma; küfr

Təqdis – saymaq, hörmət etmək, əziz tutmaq

Təəssür – bir şeyin təsirini hissətmə, təsir altında olma, qüssələnmə, kədərlənmə, hüzn və kədər duyma

Təşxis – ayıran, seçən

Tühaf – gülünc, təəccüblü

U

Üfəl – batma, qürub; məcazi mənada: ölüm

Ü

Ümman – böyük dəniz, dərya, okean

V

Varisi-yekta – yeganə varis

Vird – müəyyən vaxt təkrarolunan dua

Z

Zəf – zəiflik, acizlik

QISA ƏDƏBİYYATŞÜNASLIQ TERMINLƏRİ LÜĞƏTİ

B

Bədii konflikt – latınca *konfliktus* sözündəndir. Bədii əsərin süjetinin əsasında duran qarşıdurma, münaqişə. Sənətkar həyatdakı ziddiyətləri, münaqişələri bədii əsərdə hadisələrdə, qəhrəmanın ona əks mövqedə duran qüvvələrlə qarşıdurması vasitəsilə əks etdirir. Konflikt lirik və epik əsərlərə nisbətən dramatik əsərlərin yazılmışında xüsusi əhəmiyyət kəsb edir.

Bədii metod – sənətkarın bədii əsərdə həyatı əks etdirərkən əsas götürdüyü principlər, yaradıcılığında varlığı obrazlı əksetdirmənin daim təkrar olunan ümumi xüsusiyyətləridir. Eyni bədii metodу əsas götürən yazıçıların yaradıcılığı ədəbi cərəyan yaradır; məsələn: realizm, romantizm ədəbi cərəyanları. Sənətkarın fərdi üslubu olsa da, o, müəyyən bədii metodla bağlı olur.

Bədii müqəddimə – bədii əsərdə süjetin əsas komponentlərindən biri: əsas hadisəyə və ya düyünə (zavyazkaya) qədərki hissə.

D

Dekadentizm – XIX–XX əsrlərin sərhədində Avropada yaranmış ədəbi cərəyandır. Fransız sözü olub mənası *mədəni geriləmə* deməkdir. Bu termindən Roma imperiyasının süqutunu təsvir edərkən, cəmiyyətdə, insandakı bədbinliyi, ruh düşkünlüyünü, ümidsizliyi əks etdirən əsərlər haqqında danışarkən isitifadə olunurdu. Dekadentizmin nümayəndləri incəsənətin əvvəlki akademik formalarından imtiна edərək müasir insanların həssas, çevik dünya duyumuna uyğun yeni özüñüfadə formaları axtarırırdılar. Bu ədəbi cərəyanın nümayəndləri sosial-siyasi problemlərdən uzaq durmağı sənətkar azadlığının mühüm şərti hesab edirdilər. Onlar ictimai münasibətlərdən imtiна edərək gündəlik həyata ikrahla yanaşırıdlar, bədii əsərdə dəyərləri deyil, forma gözəlliyini, rəngarəngliyini, simvolik işarələrdən istifadəni zəruri sayırıdlar. Bu da, öz növbəsində, ədəbiyyatın reallıqdan uzaqlaşmasına gətirib çıxarırdı.

Dramaturgiya – dramatik növdə yazılmış əsərlərin (dram, komediya, faciə) cəmi. Nəzmlə yazılan dramatik əsərlərə *mənzum dramaturgiya*, nəsrlə yazılanlara *mənsur dramaturgiya* deyilir.

E

Epiloq – bədii əsərin sonunda verilən hissə.

Əsas əhvalatların təsvirini əsərdə tamamladıqdan sonra yazıçı qəhrəmanlarıın sonrakı taleyi barədə epiqrafda yığcam məlumat verir.

Epopeya – epik ədəbiyyatın ən irihəcmli janrıdır. XIX əsr rus tənqidçisi V.Belinski roman janrından yazılan əsərləri “bizim dövrümüzün epopeyası” adlandıırırdı. Müəyyən tarixi dövrü, xalqın həyatını geniş, əhatəli şəkildə, xeyli sayıda qəhrəmanların iştirakı ilə əks etdirən romanlar *epopeya* adlanır. Ədəbiyyatımızda Süleyman Rəhimovun “Şamo” romanı epopeyadır.

Ə

Ədəbi məktəb – böyük sənətkarın adı ilə bağlı olan yaradıcılıq ənənələrinin əsrdən-əsrə davam etdirilməsi əsasında yaranan ədəbi istiqamət.

Azərbaycanda bir sıra ədəbi məktəblər, o cümlədən Nizami ədəbi məktəbi, Füzuli ədəbi məktəbi, Mirzə Fətəli Axundzadə ədəbi məktəbi, Cəlil Məmmədquluzadənin rəhbərliyi ilə “Molla Nəsrəddin” ədəbi məktəbi, Əli bəy Hüseynzadənin təsiri ilə “Füyuzat” ədəbi məktəbi yaranmışdır.

Ənənə – bədii təcrübənin nəsildən-nəslə keçməsi, ədəbiyyat tarixində yaradıcı istifadəsidir. Ənənə xalqın taleyində mühüm rol oynayır, ədəbi irs və onun əks etdirdiyi ideallar zəminində insanların mənəvi birliyini təmin edir.

F

Felyeton – fransızca “vərəq” deməkdir. Bədii, satirik publisistika janrı kimi, əsasən, qəzet və jurnallarda dərc olunur. Felyetonda satirik istiqamət, ictimai həyatdakı nöqsanların tənqidi əsas yer tutur. Felyeton janrından yazılan əsərlər üçün ağırlı problemlərə münsabət, güclü obrazlılıq, yüksək emosionallıq səciyyəvidir. Azərbaycan ədəbiyyatında C.Məmmədquluzadənin felyetonları bu janrıñ kamil nümunələridir.

L

Leytmotiv – almanca “əsas motiv” deməkdir. Leytmotiv əsərdəki aparıcı motiv, obraz, bəzən tez-tez təkrar olunan bədii detaldır. Leytmotiv süjetin ana xətti, əsər boyu qırmızı xətt kimi keçən ovqatdır.

M

Magik realizm – həyatın realist, macəralı təsvirinə magik, mistik, mifoloji, fantastik elementlərin daxil ediləsi.

Məclis – ərəbcə “yığıncaq” deməkdir. Bədii əsərin bitkin hissəsinə “məclis” deyilir. Dramaturgiyada “məclis” əvəzinə “pərdə” sözü də işlədirilir.

Məqalə – məcmuədə, jurnalda, qəzetdə kiçik elmi və ya publisistik yazı.

Modernizm – ədəbiyyatda XIX əsrin sonu – XX əsrin əvvəllərində yaranmış cərəyanıdır. Latın dilində *modernus* müasir, yeni deməkdir. Modernizm Klassik romanı bütünlükə inkar edərək yeni üslub axtarışlarına kecid, ədəbi formalara yeni yanaşma ilə səciyyələnir. Modernizmdə varlığın, hadisələrin subyektiv yozumu, həqiqi həyatda, cəmiyyətdə deyil, insanın daxili dünyasında axtarılması, psixologizm mühüm yer tutur. Bədbinlik, dünyanın düzəlcəyinə inamsızlıq, mövcud varlığın insana əzab, iztirab gətirdiyini iddia etmək bu ədəbiyyatın səciyyəvi xüsusiyyətləridir. Müəllif həyat həqiqətlərini deyil, onun şərtliyini

nümayiş etdirir. Bu zaman əsərin bütövlüyü gözlənilmir, hadisələrin inkişaf xəttinin əvəzinə kiçik epizodlara parçalanmış ayrı-ayrı hissələr təqdim edilir. Bir neçə ədəbi qəhrəmanın təsvir edilən hadisə və faktlara bir-birinə zidd yanaşmaları modernizmdə mühüm yer tutur.

Motiv – fransızca “*vadaredici səbəb*” deməkdir. Bədii əsərdə aparıcı motivdən – leytmotivdən əlavə, onu tamamlayan, dolğunlaşdırınan, əsas ideyanın açılmasına, qəhrəmanın dərindən dərk edilməsinə zəmin yaradan digər xətlər, motivlər.

P

Personaj – epik və ya dramatik əsərlərdə hadisələrin iştirakçısı; surət, obraz. “Qəhrəman”, “obraz” terminlərindən fərqli olaraq, personaj lirik əsərlərə aid edilmir. Bu termin, əsasən, əsərdəki ikincidərəcəli iştirakçılar haqqında işlədir.

Prototip – müəyyən bir obrazın simasında bədii şəkildə ümmüniləşdirilən real şəxs. Prototip hər hansı tarixi şəxsiyyət, müəllifin həyatdan yaxşı tanıdığı, yaxud haqqında bildiyi, eşitdiyi bir və ya bir neçə şəxs ola bilər.

Proloq – bədii əsərin başlangıcında olur, müqəddimə anlamında başa düşür. Oxucu əsərdə təsvir edilən hadisələrdən əvvəl baş verənlərlə, yaxud müəllifin ifadə etmək istədiyi mühüm fikirlərlə prologda tanış olur. Prolog oxucunu baş verəcək hadisələri, əsas qəhrəmanları, onların yaşadıǵı dövrün başlıca xüsusiyyətlərini qavramağa hazırlayıır.

Postmodernizm – latın sözüdür, mənası *moderndən sonrakı* deməkdir. XX əsrde Avropada yaranan postmodernizm üçün ədəbiyyatın janr və növ çərçivələrinin, gerçəklilikdəki qayda-qanunun, əxlaqi-estetik keyfiyyətlərin, ədəbi-bədii normaların inkarı, sərbəstliyə meyil səciyyəvidir. Postmodernizmin də modernizm kimi sərhədlərini, xüsusiyyətlərini dəqiq müəyyənləşdirmək çətindir. Postmodernist əsərin müəllifi xoatik dünyada məna axtarışını, ehkamları inkar edir. Onun yazdığı roman da bu axtarışları parodiya şəklində əks etdirir. Əsərin məzmununda vahid ideya bağlılığı gözənlənmir, bədii mətn bir-biri ilə ciddi qarşılıqlı əlaqəsi olmayan parçalardan ibarət olur.

Postmodernizmdə ədəbiyyatın idraki, tərbiyədici rolü inkar edilir, ona intellektual oyun kimi yanaşılır. Postmodernist əsərlər klassik ədəbiyyat nümunələrinə fərqli yanaşma zəminində də yazılır. Ədəbiyyatımızda Kamal Abdülənin “Yarımçıq əlyazma”, “Sehrbazlar dərəsi” romanları postmodernist üslubda yazılmışdır.

R

Realizm – latınca “*maddi*”, “*həqiqi*” deməkdir. Ədəbiyyat və incəsənətdə realizm metodu həyatı, varlığı doğru, düzgün, inkişaf prosesində, tipik şəraitdə tipik xarakterlər vasitəsilə əks etdirilməsini əsas götürür. Realizm metodunun əsasında sadəcə faktları, hadisələri, insanları deyil, həyatdakı qanuna uyğunluqları əks etdirmək durur. Realizm metodunda yazıçı həyat hadisələrini, onlardakı mühüm cəhətlərin seçilib əks etdirilməsini diqqət mərkəzində saxlayır. XVIII əsrədə yaşayıb-yaratmış M.P.Vaqifin yaradıcılığı ilə ədəbiyyatımızda ilk dəfə erkən realizm meydana çıxmışdır. Zaman keçdikcə bu metod inkişaf etmiş, XIX əsr ədəbiyyatımızda maarifçi realizm, XX əsrin əvvəllerində isə tənqidçi realizm ədəbi cərəyanları yaranmışdır.

Roman – epik növün həcm etibarilə ən böyük janrı. Əsasən, nəşrlə yazılın irihəcmli epik əsər. İkihissəli roman dilogiya, üçhissəli roman *trilogiya* adlanır.

Romantika – bədii yaradıcılığın xüsusiyyəti olub həyatın parlaq tərəflərinin, qəhrəmanlığını, əməyin, məhəbbətin, dostluğun və s.-nın yüksək pafosla

əks etdirilməsidir. Romantika yalnız romantik metodla deyil, digər bədii metodlarla (realizm və s.) yaradılmış əsərlərdə də özünü göstərir.

Romantizm – latın sözüdür, mənası “*romanlarda olduğu kimi*” deməkdir. Romantizm metodу ədəbiyyat və incəsənətdə həyat hadisələrini yüksək ideallar prizmasından, real həyatda olanları deyil, sənətkarın arzularını, xəyalında canlandırdığı hayatı, surətləri əks etdirməsinə əsaslanır. Sənətkar əsərdə öz arzularını, xəyalında canlandırdıqlarını həyata keçirmək istəyən romantik qəhrəmanların obrazını yaradır. Bu qəhrəmanların arzuları ilə real həyat arasında kəskin ziddiyətlər olsa da, onlar reallıqla barışır, romantik ideallarını həyata keçirmək üçün çalışırlar. Romantik əsərin qəhrəmanı güclü hiss-həycanları, yüksək duyguları, hamının qəbul etidiyi qanunlara kəskin etirazı, barışmazlığı ilə müəllifin öz həyat mövqeyini ifadə edir. Bu qəhrəman coşqun təbiətli, narahat, ipə-sapa yatmadır.

XX əsrin əvvəllərində Azərbaycanda romantizm ədəbi cərəyanı yaranıb inkişaf etmişdir.

S

Sərbəst şeir – şeirin vəzn və qafiyə quruluşuna qoyulan ənənəvi tələblərə sərbəst şəkildə əməl olunduğu şeir forması.

Sinekdoxa – yuna sözü olub “*fərzetmə*” deməkdir. Sinekdoxa bir hissənin, əlamətin bütöv varlığı, tamı əvəz etməsinə deyilir. S.Rəhimov “Mehman” povestində “Qaloşlu adam” ifadəsini prokurorluğun şər xislətli xidmətçisi olan qoca haqqında işlətmüşdür.

Sosialist realizmi – sovet ədəbiyyatının əsas yaradıcılıq metodu. Sovet hakimiyəti qurulduğdan sonra ölkədə ədəbiyyatın xarakteri dəyişməyə başlamış, bədii düşüncədəki milli və maarifçi idealları, demokratik baxışları tədricən sosialist ideyaları əvəzləmişdir. Sovet ədəbiyyatının əsas yaradıcılıq metodu olan *sosialist realizmi* anlayışı rəsmi şəkildə 1934-cü ildə meydana çıxmışdır. Bu yolla bədii yaradıcılıqda sosializm ideyalarının tərənnümü genişləndirilmiş, ədəbiyyat sovet ideologiyasının əsas təbliğatını həyata keçirməyə istiqamətləndirilmişdir. Sovet hakimiyəti illərində qələm sahiblərindən ideoloji tələblərə, sınıfilik prinsipinə uyğun olaraq, öz əsərlərində zəhmətkeşləri sosializm ruhunda tərbiyə etmək, kommunizmə inam aşılamaq, sovet vətənpərvərliyini, beynəlmiləlcilik ideyalarını əks etdirmək tələb olunurdu.


T

Tragikomediya – faciə və komediya ünsürlərini özündə birləşdirən dramatik əsər.

Tənqid realizm – ədəbiyyatda hadisələrin dərin və əsaslı bədii dərki, cəmiyyətin inkişafına yeni bir təkan verən, insanın vətəndaşlıq mövqeyini diqqət mərkəzinə çəkən ədəbiyyat. Cəlil Məmmədquluzadə Azərbaycan tənqid realizminin banisidir.

V

Vulqar sosiologizm – bədii yaradıcılığın (yazıcılarının) iqtisadi və sinfi münasibətlərdən asılı olduğunu iddia edən baxışlar sistemi.



OXUMAĞI MƏSLƏHƏT GÖRÜRÜK*

(müəllimin tövsiyəsi ilə seçilə bilər*)

"Azərbaycan ədəbiyyatında tənqid realizm və realizm dövrü" bölməsi üzrə:

Cəlil Məmmədquluzadə. "Danabaş kəndinin əhvalatları", "Ölülər" tragikomediyası, "Azərbaycan" məqaləsi.

Mirzə Ələkbər Sabir. "Ürəfa marşı", "Dindirir əsr bizi", "Səttarxana".

Hüseyn Cavid. "Səyavuş" dramı, Əli bəy Hüseynzadə. "Halivətən", Nəriman Nərimanov. "Bir kəndin sərgüzəsti" hekayəsi, Məhəmməd Hadi. "İnsanların tarixi faciələri", yaxud "Əlvahı-intibah" poeması.

XX əsr Azərbaycan şeiri antologiyası [Mətn]: (1905–1920-ci illər), Bakı: Şərq-Qərb, 2005.

Azərbaycan nəsri antologiyası, 5 cılddə: II cild. Bakı: Şərq-Qərb, 2006. * (müəllimin tövsiyəsi ilə)

"Sovet dövrü Azərbaycan ədəbiyyatı" bölməsi üzrə:

Yusif Vəzir Çəmənzəminli. "Qan içinde", Əhməd Cavad. "Göygöl", Mikayıł Müşfiq. "Duyğu yarpaqları", Süleyman Rüstəm. "Cənub şeirləri", Səməd Vurğun. "Dörd söz", Mir Cəlal. "Ehtiram", Rəsul Rza. "Rənglər" silsiləsi.

Azərbaycan nəsri antologiyası, 5 cılddə, III cild. 1920–30-cu illər.

Bakı: Şərq–Qərb, 2006 * (müəllimin tövsiyəsi ilə).

Azərbaycan nəsri antologiyası, 5 cılddə, IV cild. 1940–50-ci illər.

Bakı: Şərq–Qərb, 2006. * (müəllimin tövsiyəsi ilə)

"Azərbaycan ədəbiyyatında milli özünüdərkə qayıdış və istiqlalçılıq mərhəlesi" bölməsi üzrə:

İlyas Əfəndiyev. "Hökmdar və qızı".

İsmayıł Şıxlı. "Ölüləri qəbiristanda basdırın".

Azərbaycan dramaturgiyası antologiyası. 5 cilddə, III cild. Bakı: Şərqi-Qərb, 2007.* (müəllimin tövsiyəsi ilə)

“Müstəqillik dövrü çoxmetodlu Azərbaycan ədəbiyyatı” bölməsi üzrə:

Bəxtiyar Vahabzadə. “Azərbaycan–Türkiyə”.

Xəlil Rza. “Ağ çələngli Azərbaycan”.

Məmməd Araz. “Bizi Vətən çağırır”.

Azərbaycan nəşri antologiyası. 5 cilddə, V cild. Bakı: Şərqi-Qərb, 2006, (Anar, Elçin və b. əsərləri müəllimin tövsiyəsi ilə).

Azərbaycan dramaturgiyası antologiyası. 5 cilddə, IV cild. Bakı:

Şərqi-Qərb, 2007.* (müəllimin tövsiyəsi ilə)

*Tövsiyə siyahısı Azərbaycan

Respublikası Prezidentinin “Azərbaycan dilində latin qrafikası ilə kütləvi nəşrlərin həyata keçirilməsi haqqında” 2004-cü il tarixli sərəncamı əsasında Azərbaycan dilində latin qrafikası ilə çap olunaraq məktəb və rayon kitabxanalarına yayılmış kitablar əsasında tərtib edilmişdir.

Mənbələr

1. Aytmatov Ç. Seçilmiş əsərləri. Bakı: Çaşioğlu, 2004, səh. 5-9.
2. Cəfər M. Azərbaycan ədəbiyyatında romantizm. Bakı: 1963.
3. Cəfərov N. Bəxtiyar Vahabzadə. Bakı, Azərbaycan, 1996.
4. Ədəbiyyatşunaslıq terminləri lügəti. Bakı: Altun kitab, 2017.
5. Əlişanoğlu T. Azərbaycan "yeni nəşr" i. Bakı: Elm, 1999.
6. Əliyev K. Hüseyn Cavid: həyatı və yaradıcılığı. Bakı: Elm, 2008.
7. Əziz Şərif. "Molla Nəsrəddin" necə yarandı. Bakı: Yaziçı, 1986.
8. İsmayılov Y. Ön söz. Mir Cəlal. Seçilmiş əsərləri. Bakı: Şərq-Qərb, 2005.
9. Həbibbəyli İ. Ədəbi şəxsiyyət və zaman. Bakı: Elm və təhsil, 2017.
10. Həbibbəyli İ. Azərbaycan ədəbiyyatı dövrləşmə konsepsiyası və inkişaf mərhələləri. Bakı: Elm, 2018.
11. Həbibbəyli İ. C. Məmmədquluzadə: mühiti və müasirləri. Bakı: Azərnəşr, 1997.
12. Həbibbəyli İ. XX əsrin əvvəlləri Azərbaycan yazıçıları. Bakı: Nurlar, 2004.
13. Qarayev Y. Azərbaycan ədəbiyyatı. XIX və XX yüzillər. Bakı: Elm, 2002.
14. Mirəhmədov Ə. Mirzə Ələkbər Sabir. Bakı: Elm, 1962.
15. Müasir Azərbaycan ədəbiyyatı. I-II cildlər. Bakı: Bakı Universiteti, 2007.
16. Müstəqillik dövrü Azərbaycan ədəbiyyatı, I-II cildlər. Bakı: Elm və təhsil, 2016.
17. Nəbiyev B. Didərgin şair. Bakı: Sabah, 1995.
18. Osmanlı V. Azərbaycan romantikləri. Bakı: Yaziçı, 1985.
19. Rüstəmli A. Cəfər Cabbarlı: həyatı və mühiti. Bakı: Elm, 2009.
20. Salamoğlu T. Müasir Azərbaycan ədəbiyyatı. Bakı, 2012.
21. Saləddin Ə. Əhməd Cavad. Bakı, 1992.
22. Vəliyev Ş. Füyuzat ədəbi məktəbi. Bakı: Elm, 1999.
23. Vahabzadə B. S. Vurğun. Bakı: Gənclik, 1984.

BURAXILIŞ MƏLUMATI

ƏDƏBİYYAT – 11

Ümumi təhsil müəssisələrinin 11-ci sinifləri üçün ədəbiyyat fənni üzrə
DƏRSLİK

Tərtibçi heyət:

Müəlliflər

**İsa Əkbər oğlu Həbibbəyli
Soltan Hüseyn oğlu Əliyev
Bilal Ağabala oğlu Həsənov
Aynur Cəfər qızı Mustafayeva**

Redaktor

Yeganə İsmayılova

Bədii redaktor

Taleh Məlikov

Texniki redaktor

Zeynal İsayev

Dizayner

Taleh Məlikov

Rəssamlar

Məzahir Hüseynov, Elmir Məmmədov

Korrektor

Aqşın Məsimov

© Azərbaycan Respublikası Təhsil Nazirliyinin qrif nömrəsi: 2023-052

Müəlliflik hüquqları qorunur. Xüsusi icazə olmadan bu nəşri və yaxud onun hər hansı hissəsini yenidən çap etdirmək, surətini çıxarmaq, elektron informasiya vasitələri ilə yaymaq qanuna ziddir.

Hesab-nəşriyyat həcmi: 9,3. Fiziki həcmi: 13 çap vərəqi.

Formatı: 70×100^{1/16}. Səhifə sayı: 208.

Şriftin adı və ölçüsü: “School” qarnituru 9-11 pt. Ofset kağızı. Ofset çapı.

Sifariş . Tiraj Pulsuz. Bakı – 2023.

Əlyazmanın yiğima verildiyi və çapa imzalandığı tarix: 24.05.2023

Çap məhsulunu hazırlayan:

“Bakınəş” (Bakı, AZ1001, H.Seyidbəyli küç. 30)

Çap məhsulunu istehsal edən:

“Təhsil NP” MMC (Bakı, F.Xoyski küç., 121a)

Pulsuz



Əziz məktəbli !

Bu dərslik sizə Azərbaycan dövləti tərəfindən bir dərs ilində istifadə üçün verilir. O, dərs ili müddətində nəzərdə tutulmuş bilikləri qazanmaq üçün sizə etibarlı dost və yardımçı olacaq.

İnanırıq ki, siz də bu dərsliyə məhəbbətlə yanaşacaq, onu zədələnmələrdən qoruyacaq, təmiz və səliqəli saxlayacaqsınız ki, növbəti dərs ilində digər məktəbli yoldaşınız ondan sizin kimi rahat istifadə edə bilsin.

Sizə təhsildə uğurlar arzulayıraq!

